
ಅರ್ಪಿತವಾಗಿದೆ. 


ಮೊದಲ ಮಾತು 


ರಾಜ್ಯದಾಹ ಚಿತ್ರದುರ್ಗದ ಇತಿಹಾಸದ ಹಿನ್ನೆಲೆಯ ಮೇಲೆ ರಚಿತವಾದ 
ಕಾಂದಬರಿ; ಕಂಬನಿಯ ಕುಯಿಲು, ರಕ್ತರಾತ್ರಿ ಕಾದಂಬರಿಗಳ ನಡುವಿನ 
ಕಾಲಘಟ್ಟದಲ್ಲಿ ಚಿತ್ರದುರ್ಗವನ್ನು ಆಳಿದ ಚಿಕ್ಕಣ್ಣನಾಯಕರ ಜೀವನಕ್ಕೆ ಸಂಬಂಧಿ 
ಸಿದುದು. ನನ್ನಿಂದ ರಚಿತವಾದ, ಇತರ ಐತಿಹಾಸಿಕ ಕಾದಂಬರಿಗಳಂತೆಯೇ 
ಈ ಕಾದಂಬರಿಯೂ ಕನ್ನಡ ಜನತೆಗೆ ಪ್ರಿಯವಾಗುವುದೆಂದು ನಂಬಿದ್ದೇನೆ. 


ಈ ಕಾದಂಬರಿಗೆ ಬೇಕಾದ ಆಧಾರ ವಸ್ತುವನ್ನು ದಿವಂಗತ 
ಎಂ.ಎಸ್‌. ಪುಟ್ಟಣ್ಣನವರ ಚಿತ್ರದುರ್ಗದ ಪಾಳೆಯಗಾರರು ಎಂಬ ಗ್ರಂಥ 
ದಿಂದಲೂ, ಚಿತ್ರದುರ್ಗದಲ್ಲಿರುವ ಪಾಳೆಯಗಾರರ ನೇರ ವಂಶಸ್ಥರಾದ 
ಶ್ರೀ ಗೆ. ರಾಜಾ ಪರುಶುರಾಮಪ್ಪ ನಾಯಕರ ಬಳಿ ಇರುವ ಅವರ ವಂಶ 
ಚರಿತ್ರೆಯ ಬರಹದ ಗ್ರಂಥದಿಂದಲೂ ಸಂಗ್ರಹಿಸಿದ್ದೇನೆ. ಆದರೆ ಉಳಿದ ಕಾದಂಬರಿ 
ಗಳಂತೆಯೇ ಇದಕ್ಕೆ ಇರುವ ಆಧಾರ ವಸ್ತು ಅಲ್ಪ. ಆದರೆ ನನ್ನ ಕಲ್ಪನೆ ಮೂಲ 
ಸಾಮಗ್ರಿಗಿಂತಲೂ ಹೆಚ್ಚಾಗಿದೆ. ಆದರೆ ನನ್ನ ಕಲ್ಪನೆಯು ಇರುವ ಇತಿಹಾಸಾಂಶ 
ಗಳಿಗೆ ವಿರೋಧವಾಗಿಲ್ಲವೆಂದೇ ನಂಬಿದ್ದೇನೆ. 


— 3. 


ಭಾಗ - ೧ 


ಬಯಸಿದ ಭಾಗ್ಯ 


೧ 


ಲ ಕಿದ್ದಂತೆಯೇ ಸಿಡಿಲು ಬಡಿದ ಮಸಣದಂತಾಗಿತ್ತು ಚಿತ್ರದುರ್ಗ. 

ಇಲ್ಲ 

ಎಂದೆಂದೂ ಇಲ್ಲ | 

ಚಿತ್ರದುರ್ಗದ ಶತಶತಮಾನದ ಇತಿಹಾಸದಲ್ಲಿ ಹಿಂದೆಂದೂ ಪಟ್ಟಾಭಿಷಿಕ ್ತ ದೊರೆಯ 
ಕೊಲೆ ನಡೆದಿರಲಿಲ್ಲ ಲಕ್ಷಾಂತರ ಜನ ಸೈನಿಕರ, ತಾಯ್ನೆಲದ ಅಭಿಮಾನದಿಂದ ಹೊಳೆಯಾಗಿ 
ಹರಿದ ರಕ್ತದಿಂದ ತೊಯ್ದ ಚಿತ್ರದುರ್ಗದ ಭೂಮಿ, ಹಿಂದೆಂದೂ, ತನ್ನವರಿಂದಲೇ ಹತನಾದ 
ದೊರೆಯ ರಕ್ತದಿಂದ ಕಲಂಕಿತವಾಗಿರಲಿಲ್ಲ 

ತುಂಬಿದ ಓಲಗದಲ್ಲಿದೊರೆಯ ಕೊಲೆ | 

ಎಂತೆಂತಹ ಘೋರಗಳನ್ನೋ ಕಂಡು, ಘೋರಕ್ಕೆ ರಕ್ತಕ್ಕೆ ಮರಗಟ್ಟಿ ಹೋದ ಚಿತ್ರದುರ್ಗದ 
ಮೈಯೂ, ಓಬಣ್ಣನಾಯಕರ ಕೊಲೆಯ ಘೋರ ವಾರ್ತೆಯನ್ನು ಕೇಳಿ, ಗದಗುಟ್ಟಿ ನಡುಗಿ, 
ಭಯ ವಿಸ್ಮಯದಲ್ಲಿ ಮೂಕವಾಯಿತು. 

ಓಲಗಸಾಲೆಯಲ್ಲಿ ನಡೆದ ದೊರೆಯ ಕಗ್ಗೊಲೆಯ ವಾರ್ತೆಯನ್ನು ಕೇಳಿ, ಕೆಂಡದ 
ಮಳೆಗೆ ಸಿಕ್ಕವರಂತಾಗಿದ್ದ ದುರ್ಗದ ಜನತೆಯನ್ನು ಹಿಮದ ಬಿರುಗಾಳಿಯಲ್ಲಿ 
ಹೊಯ್ದಾಡಿಸಿತ್ತು--ನಾಯಕರ ಕೊಲೆಯ ಸುದ್ದಿಯನ್ನು ಹಿಂಬಾಲಿಸಿದ ನಾಗತಿಯರ 
ಆತ್ಮಹತ್ಯೆಯ ವಾರ್ತೆ. 

ಓಲಗಸಾಲೆಯಲ್ಲಿ ಓಬಣ್ಣನಾಯಕರ ಕೊಲೆಯಾಯಿತಂತೆ | 

ಆ ಸುದ್ದಿಯನ್ನು ಕೇಳಿದ ಓಬವ್ವನಾಗತಿಯರು ಗೋಪಾಲಸ್ವಾಮಿಯ ಹೊಂಡದಲ್ಲಿ ಬಿದ್ದು 
ಪ್ರಾಣ ಕಳೆದುಕೊಂಡರಂತೆ. 

ಈ ಗದ್ದಲದಲ್ಲಿಯೇ ಭುವನಪ್ಪವನರು ನೂರಾರು ಜನರ ಕಾಲ ತುಳಿತಕ್ಕೆ ಸಿಕ್ಕು ಬೀದಿಯ 
ಹೆಣವಾದರಂತೆ. 

ಇದೇ ಮಾತು, ಇತರರ ಕಿವಿಗಳಿಗೆ ಹೇಳಲು ನಗರದ ಸಹಸ್ರಾರು ನಾಗರಿಕರ ನಾಲಗೆಗಳ 
ತುದಿಯಲ್ಲಿ ತುಡಿಯುತ್ತಿತ್ತು. 

ಈ ಮಾತುಗಳೇ ಏನು--ಈ ಕೊಲೆ, ಈ ಆತ್ಮಹತ್ಯೆ, ಮೂರನೆಯ ಸಾವು, ಇದಕ್ಕೆ 


೮ ರಾಜ್ಯದಾಪ 
ಸಂಬಂಧಿಸಿದ, ತಾವು ಕಂಡ, ಹೇಗೋ ಕೇಳಿದ ನೂರಾರು ಮಾತುಗಳನ್ನು ಒಬ್ಬರೊಬ್ಬರಿಗೆ 
ಹೇಳಿಕೊಳ್ಳುವ ತವಕ, ಆತುರ ಎಲ್ಲರಿಗೂ ಇತ್ತು. 

ಆದರೆ ಮನಸ್ಸು ಆಡಬಯಸಿದ ಮಾತುಗಳನ್ನು ಆಡಲು ಮಾತ್ರ ಯಾರ ನಾಲಗೆಗೂ 
ಬಲವಿರಲಿಲ್ಲ 

ಹುತ್ತದಿಂದ ಹೊರ ಬರಲೆಳಸಿದ ಹಾವು, ಒಳಗೇ ಹೆದರಿ, ಹೆಡೆ ಮುಚ್ಚಿ 
ಮುದುರಿಕೊಳ್ಳುವಂತೆ ಮಾಡುವ ಹಾವಾಡಿಗರ ಕೈಯ ಗರುಡ ಮಚ್ಚೆಯಂತೆ, ನಗರದ ಬೀದಿ 
ಬೀದಿಗಳಲ್ಲಿ ಸುತ್ತುತ್ತಿದ್ದ ಅಶ್ವಾರೋಹಿ ಸೈನಿಕರ ಕೈಯ ಬಿಚ್ಚುಗತ್ತಿಗಳು, ಕೋಟೆಯ 
ಅಂಬುಗಂಡಿಗಳಿಂದ ಇಣುಕಿದ ಕೋವಿಗಳು, ನಗರದ ನಾಗರಿಕರ ನಾಲಗೆಗೆ ಭೀತಿಯ 
ಕಡಿವಾಣ ಬಿಗಿದಿದ್ದವು. ಅವು ನಗರದ ನಾಗರಿಕರಲ್ಲಿ ಮೂಡಿಸಿದ ಭೀತಿ, ಸ್ವಲ್ಪವೂ ಸುಳ್ಳಲ್ಲವೆಂಬ 
ಸತ್ಯಕ್ಕೆ ಸಾಕ್ಷಿಯೆಂಬಂತೆ, ನಗರದ ಒಂದೊಂದು ಚೌಪಥ ಪ್ರದೇಶದಲ್ಲೂ ಫಿರಂಗಿಗಳನ್ನು ಹೊತ್ತ 
ಗಾಡಿಗಳು ನಿಂತಿದ್ದವು. 

ಅದೂ ಸಾಲದೆನ್ನುವವರ ನಾಲಗೆಗಳನ್ನು 

ತಮ್ಮಂತೆಯೇ ನಾಲಗೆ ನುಡಿಯಲು ಬಯಸಿದ ಮಾತನ್ನಾಡಿ, ಸೈನಿಕರ ಖಡ್ಗಾಹುತಿಗೆ 
ಬಲಿಯಾಗಿ, ಬೀದಿಯ ನಾಯಿ--ಕಾಗೆಗಳಿಗೆ ಊಟವಾದ ಹತ್ತಾರು ಮಂದಿ ಸಾಹಸಿಗಳ 
ಹೆಣಗಳು "ನಮಗಾದ ಗತಿ ನಿಮಗೂ ಬರಬಾರ ದೆಂದಿದ್ದರೆ, ಮೌನವ್ರತ ಧರಿಸಿ'' ಎಂದು 
ಎಚ್ಚರಿಸಿದ್ದವು. 

ಮನೆಯ ಹೊರಗೆ ಬಂದು, ಮನಸಿಗೆ ತೋರಿದ ಮಾತುಗಳನ್ನಾಡು ವುದಿರಲಿ, "ನಗರದ 
ಬೀದಿಗಳಲ್ಲೂ ಎಲ್ಲೂ ಇಬ್ಬರಿಗಿಂತ ಹೆಚ್ಚಾಗಿ ಜನ ಸೇರುವುದನ್ನು ಮುಂದೆ ದಳವಾಯಿಗಳ 
ಆಜ್ಞೆಯಾಗುವವರೆಗೂ ನಿಷೇಧಿಸಲಾಗಿದೆ. ಈ ಅವಧಿಯಲ್ಲಿ ಯಾರ ಮನೆಯಲ್ಲೂ ಹತ್ತು ಜನ 
ಕಲೆಯುವಂಥ ಮಂಗಳ ಕಾರ್ಯಗಳು ನಡೆಯಕೂಡದು. ಆಕಸ್ಥಿಕ ಸಾವಿನ ಸಂದರ್ಭದಲ್ಲೂ 

ಅಂತ್ಯಕ್ರಿಯೆಗೆ ಶಾಸ್ವ್ರಾಮಸಾರ ಎಷ್ಟು ಜನ ಅಗತ್ಯವೋ ಅಷ್ಟಕ್ಕಿಂತ ಹೆಚ್ಚು ಜನ ಸೇರಬಾರದು. 

ಅಂಥ ಸಂದರ್ಭದಲ್ಲೂ ಸೈನ್ಯಾಧಿಕಾರಿಗಳ ಪೂರ್ವಭಾವಿ ಅನುಮತಿ ಪಡೆಯದೆ ಸ್ಥಶಾನಯಾತ್ರೆ 
ನಡೆಸಕೂಡದು. ಎಲ್ಲೆಡೆಯಲ್ಲಿಯೂ ರಾಜಕಾರ್ಯದ ಚರ್ಚೆಗಳನ್ನು ನಿಷೇಧಿಸ 
ಲಾಗಿದೆಯಲ್ಲದೆ, ಸಂಶಯಾಸ್ಪದವಾದ ರೀತಿಯಲ್ಲಿ ವರ್ತಿಸಿದವರನ್ನು ಹತ್ಯೆ ಮಾಡಲು, 
ಅನುಮಾನಾಸದವಾದ ಗೃಹಗಳ ಶೋಧನೆ ಮಾಡಲು ಸೇನೆಗೆ ಸರ್ವಾಧಿಕಾರ ಕೊಡಲ್ಪಟ್ಟಿದೆ' 
ಎಂಬ ದಳವಾಯಿಗಳ ಸುಗ್ರೀವಾಜ್ಞೆಯನ್ನು ತಮಟೆಗಳು ದುರ್ಗದಲ್ಲೆಲ್ಲಾ ಸಾರಿ, ಮನೆ 
ಯೊಳಗೂ ಜನ ಮನಬಿಚ್ಚಿ ಮಾತನಾಡಲು ಅಂಜುವಂತೆ ಮಾಡಿದ್ದವು. 

ಹೀಗೆ ದುರ್ಗದಲ್ಲಿ ಎಲ್ಲೆಡೆಯಲ್ಲೂ ಭೀತಿಯ ಸರ್ವಾಧಿಕಾರ ಸ್ಥಾಪಿತ ವಾಗಿತ್ತು. 
ಎಲ್ಲೆಡೆಯಲ್ಲೂ ವ್ಯಾಪಿಸಿದ ಭೀತಿ, ನಾಗರಿಕರಲ್ಲಿ ಭಯವನ್ನು ಬಿತ್ತಿ, ಅದನ್ನು ಬೆಳೆಸಿದವರನ್ನೂ 
ಬಿಟ್ಟಿರಲಿಲ್ಲ ಹೊಸದಾಗಿ ಹಿಡಿದ ಹಾವನ್ನು ಆಡಲು ಬಿಟ್ಟು ಅದು ತಾನಂದುಕೊಂಡ ಹಾಗೆ 


ರಾಜ್ಯದಾಹ ೯ 
ಆಟವಾಡೀತೋ ಅಥವಾ ತನ್ನ ಜನ್ಮ ಸ್ವಭಾವವನ್ನು ಸ್ಫರಿಸಿಕೊಂಡು ಕಚ್ಚಲು ಬಂದೀತೋ, ಎಂದು 
ಹೆದರುವ, ವೃತ್ತಿಗೆ ಹೊಸಬನಾದ ಹಾವಾಡಿಗನ ಅವಸ್ಥೆಯಂತಿತ್ತು, ದಳವಾಯಿ ಮುದ್ದಣ್ಣ 
ಮತ್ತು ಅವನ ಸಂಗಡಿಗರ ಸ್ಥಿತಿ. ಜನರನ್ನು ಕಾಡುತ್ತಿದ್ದ "ಮುಂದೇನು ?' ಎಂಬ ಪ್ರಶ್ನಾ ದೈತ್ಯನೇ, 
ದಳವಾಯಿ ಮುದ್ದಣ್ಣನ ಗುಂಪನ್ನೂ ಕಾಡಿಸುತ್ತಿದ್ದ 

ಆ ಪ್ರಶ್ನೆಯನ್ನು ಚರ್ಚಿಸಲೆಂದೇ, ಓಬಣ್ಣನಾಯಕರ ಕೊಲೆಯಾದ ಮರುರಾತ್ರಿ, 
ದಳವಾಯಿ ಮುದ್ದಣ್ಣನ ಮನೆಯಲ್ಲಿ ಆಪ್ತ ಮಂತ್ರಾಲೋಚನಾ ಸಭೆಯೊಂದು ನೆರೆದಿತ್ತು. 

ನೆರೆದವರ ಮನದ ಅನಿಶ್ಚಯತೆಯನ್ನೇ ಚಿತ್ರಿಸುವಂತಿತ್ತು, ಇರುಳುಗಾಳಿಗೆ ಅತ್ತಿತ್ತ 
ತೂಗಾಡುತ್ತ, ಎಲ್ಲರ ಮೊಗದ ಮೇಲೂ ಕತ್ತಲು ಬೆಳಕನ್ನು ಬೆರೆಸುತ್ತಿದ್ದ ತೂಗು ದೀವಿಗೆಯ 
ಬೆಳಕು. 

“ಅಣ್ಣನವರ ಮುಂಜಾಗರೂಕತೆಯಿಂದ, ನಮ್ಮ ದಳಗಳ ನಿಷ್ಠೆಯಿಂದಾಗಿ, ದುರ್ಗ 
ಜನ ನಮಗೆ ತಿರುಗಿಬೀಳುವುದೆಂಬ ಭೀತಿಯೇನೋ ಇಲ್ಲದಂತಾಗಿದೆ. ಅಷ್ಟು ಕೆಲಸವೇನೋ 
ಆಯಿತು. ಮುಂದೇನು ಮಾಡುವುದು 9?'' 

--ಅಲ್ಲಿಕಲೆತ ಹತ್ತು ಜನರ ಮನದ ಭಾವನೆಗೆ ನುಡಿಗೊಡುತ್ತಾ ಕೇಳಿದ ರಾಯಣ್ಣ 

“ಮುಂದೇನು 9'' 

-ಬದ್ಧಭೃಕುಟಿಯಾಗಿ, ಆಲೋಚನಾಪರನಾಗಿದ್ದ ಮುದ್ದಣ್ಣ ರಾಯಣ್ಣನ ಮಾತನ್ನು 
ಕೇಳಿ, ಕಿಗ್ಗಣ್ಣನ್ನು ತೆರೆದು, ನೆರೆದವರನ್ನೆಲ್ಲಾ ದಿಟ್ಟಿಸಿ ನೋಡುತ್ತಾ ಕೇಳಿದ. 

ಮುದ್ದಣ್ಣನ ಪ್ರಶ್ನೆಗೆ ಯಾರೂ ಉತ್ತರ ಕೊಡಲಿಲ್ಲ 

“ಮುಂದೆ ನಾವು ಅಂದುಕೊಂಡಂತೆಯೇ ಆಗಬೇಕು.'' 

--ತನ್ನ ಪ್ರಶ್ನೆಗೆ ತಾನೇ ಉತ್ತರಕೊಟ್ಟು ಹೇಳಿದ ಮುದ್ದಣ್ಣ 

“ಅಂದರೆ?” 

ಚಿಕ್ಕಣ್ಣ ಕೇಳಿದ. 

""ಮತ್ತಿನ್ನೇನು-ಚಿಕ್ಕಣ್ಣನಾಯಕರ ಪಟ್ಟಾಭಿಷೇಕ. ದುರ್ಗದ ರಾಜ್ಯದಲ್ಲಿ ನಮ್ಮ ಸರ್ವಾಧಿ 
ಕಾರ, ಇನ್ನು ಇದೆರಡಕ್ಕೆ ಅಡ್ಡಿಯಾದವರು ಯಾರೂ ಉಳಿಯಲಾರರು. ಇದು ನಮ್ಮ ನಿರ್ಧಾರ. 
ಈ ಮಾತು ಎಲ್ಲರಿಗೂ ಮನವರಿಕೆಯಾಗುವಂತೆ ನೀವು ನಡೆದುಕೊಳ್ಳಬೇಕು.'' 

—ಖಚಿತ ನಿರ್ಧಾರಕ್ಕೆ ಬಂದು ಹೇಳಿದ ಮುದ್ದಣ್ಣ 

“ಆ ವಿಷಯದಲ್ಲಿ ಇನ್ನು ಹೊಸದಾಗಿ, ಯಾರಿಗೂ ಹೇಳಬೇಕಾದದ್ದೇನೂ ಉಳಿದಿಲ್ಲ ಈ 
ದಿನ ಬೆಳಗ್ಗೆ ಓಬಣ್ಣನಾಯಕರನ್ನು ಓಬವ್ವ ನಾಗತಿಯವರನ್ನು ಸಮಾಧಿ ಮಾಡುವಾಗ, 
ಭುವನಪ್ಪನವರ ಶವಸಂಸ್ಕಾರವಾದಾಗ, ಗುಂಪು ಕಲೆಯಲೆತ್ತಿಸಿದವರಿಗೆ ಒದೆ ಬಿದ್ದಾಗಲೇ ಜನಕ್ಕೆ 
ತಮ್ಮನೀತಿ ಏನು, ಎಷ್ಟುನಿಷ್ಠುರ ಎಂಬುದು ಅರ್ಥವಾಗಿದೆ.'' 

—ಚುಕ್ಕಣ್ಣ ಹೇಳಿದ. 


ರಾಜ್ಯದಾಹ 


ದಿ 
೨ 


“ಆಸು HEE: ತಿಳಿಯಿತು. ಆಗ ನೀನು ಅಲ್ಲಿಯೇ ಇದ್ದೆಯಲ್ಲ ಚುಕ್ಕಣ್ಣ....?'' 


ಎ eh 


"ಆಗ ಲಿಂಗಣ್ಣನಾಯಕರು ಹೇಗೆ ನಡೆದುಕೊಂಡರು ?'' 

"ಹೇಗೆಂದರೆ--ಬೋನಿಗೆ ಬಿದ್ದ ಹುಲಿ ಚಡಪಡಿಸುವಂತೆ ಚಡಪಡಿಸಿದರು. 
"ಗೌರವಯುತವಾಗಿ ಅಂತ್ಯಕ್ರಿಯೆ ಸಲ್ಲಿಸುವುದಕ್ಕೂ ನಿಮ್ಮ ಅಡ್ಡಿಯೇ ? ಜನ ನಾಯಕರಿಗೆ, 
ನಾಗತಿಯರಿಗೆ ಅಂತಿಮ ಗೌರವ ಸಲ್ಲಿಸುವುದಕ್ಕೂ ನಿಮ್ಮ ನಿರ್ಬಂಧವೇ 9' ಎಂದು 
ಕೂಗಾಡಿದರು. ಅವರ ಕೈ ಕತ್ತಿಯನ್ನು ಹಿಡಿಯುವುದರಲ್ಲಿತ್ತು......'' 

“ಅಗ?” 

“ಭುವನಪ್ಪನವರ ಮಕ್ಕಳು, ಪರಶುರಾಮಪ್ಪ ಈಗಾಗಿರುವ ರಕ್ತಪಾತವೇ ಸಾಕು, 
ತಾಯಿಯವರ ದೇಹವೂ ರಕ್ತದಲ್ಲಿ ನೆನೆಯುವುದು ಬೇಡ. ಅವರ ಆತ್ಮಕ್ಕೆ ಜನರ 
ಅಶ್ರುತರ್ಪಣದಿಂದಲೇ  ತೃಪ್ತಿಯಾಗುತ್ತದೆ: ಜನರ ರಕ್ಷತರ್ಪಣದಿಂದ ಅವರ 
ಆತ್ಮಕ್ಟೋಭೆಯನ್ನುಂಟು ಮಾಡಬೇಡಿ ಎಂದು ಅವರ ಕೈ ತಡೆದ. ಎಷ್ಟಾದರೂ ಬ್ರಾಹ್ಮಣ | 
ನಮ್ಮವರ ಬಿಚ್ಚುಗತ್ತಿಯನ್ನು ಕಂಡೇ ಅವರ ಎದೆ ಬಿಚ್ಚಿ ಹೋಗಿರಬೇಕು.'' 

--ನಡೆದ ಘಟನೆಯನ್ನು ಸ್ಮರಿಸಿಕೊಂಡು, ಅವಹೇಳನಕಾರವಾಗಿ ನಗುತ್ತ ಹೇಳಿದ, 
ತ್ತ. 

""ಪರಶುರಾಮಪ್ಪನನ್ನು ಅಷ್ಟು ಸುಲಭವಾಗಿ ಅಲ್ಲಗಳೆಯಬೇಡ, ಚುಕ್ಕಣ್ಣ ಎಷ್ಟಾದರೂ 
ಆತ ಭುವನಪ್ಪನವರ ಮಗ. ನಮ್ಮ ಕತ್ತಿಗಿಂತಲೂ ಅವರ ಬುದ್ದಿ ಭಯಂಕರವಾದುದು. ಅವರ 
ಚಲನವಲನಗಳ ಮೇಲೆ ಸದಾ ಲಕ್ಷ್ಯವಿರಬೇಕು. ಎಳ್ಳುಕಾಳು, ಮುಳ್ಳುಮೊನೆಯಷ್ಟೂ ಆ 
ಎಚ್ಚರಿಕೆ ಸಡಿಲವಾಗಬಾರದು. ಆ ಗುಂಪಿನವರೆಲ್ಲರ ವಿಷಯದಲ್ಲೂ ಅಷ್ಟೆ'' 

“ಅವರೆಲ್ಲರಿಗೂ ಈಗ ಅಂತಃಪುರವಾಸವೇ ಗತಿಯಾಗಿದೆಯಲ್ಲ ಅವರು ಯಾರಾದರೂ 
ಹೊರಗೆ ಮುಖ ತೋರಿಸಲು ಸಾಧ್ಯವಾದರೆ ತಾನೇ ಮುಂದಿನ ಮಾತು. ಈಗೇನಿದ್ದರೂ 
ಅವರು ತಮ್ಮ ಹೆಂಡಂದಿರ ಮುಂದೇ ಬಡಾಯಿ ಕೊಚ್ಚಿಕೊಳ್ಳಬೇಕು: ಅದೂ ಹೊರಗಿನವರ 
ಕಿವಿಗೇನಾದರೂ ತಮ್ಮ ಮಾತು ಬಿದ್ದಿಶೇನೋ ಎಂಬ ವಧಾ ಅವರ ಮೇಲೆ ನ 
ಸರ್ಪಕಾವಲು ಅಷ್ಟು ಬಿಗಿಯಾಗಿದೆ....ಅದು ಹೋಗಲಿ ಅಣ್ಣಾ ಇದು ಹೀಗೇ ಎಷ್ಟುದಿನ NS 
ಬೇಕು 9'' 

ರಾಯಣ್ಣ ಕೇಳಿದ. 

""ಚಿಕ್ಕಣ್ಣವಾಯಕರ ಪಟ್ಟಾಭಿಷೇಕವಾಗುವವರೆಗೆ.'' 

“ಅದಾಗಲೂ ಅವರೇ ಊರಿನಲ್ಲಿಲ್ಲವಲ್ಲಾ ಒಳ್ಳೆ ಸಮಯದಲ್ಲೇ ಏನೋ ಬೇಟೆಯ ನೆಪ 
ತೆಗೆದು ಕಣಕುಪ್ಪಗೆ ಹೋಗಿಬಿಟ್ಟರು, ಚಿಕ್ಕಣ್ಣನಾಯಕರು WO ಶಿ 


ರಾಜ್ಯದಾಹ ೧೧ 

—ಚುಕ್ಕಣ್ಣ ಹೇಳಿದ. 

"ಈ ರಕ್ತತಾಂಡವ ನೋಡಲು ಅವರಿಗೆ ದೈರ್ಯ ಬೇಕಲ್ಲ...ಇದೇನು ಚಿಗರೆಯೇ 
ಬೇಟೆಯೇ ಇಲ್ಲಾದದ್ದು...ತುಂಬಿದ ಸಭೆಯಲ್ಲಿ ನಾಯಕರ ಬೇಟೆ...ಅದನ್ನು ನೋಡ 
ಲಾಗದೆಯೇ ಕಣ್ಣು ಮರೆಯಾದರು.'' 

ರಾಯಣ್ಣ ಹೇಳಿದ. 

""ನಿನ್ನ ಊಹೆ ತಪ್ಪು ರಾಯಣ್ಣ'' 

“ಪಾಣಿ 

—ತನ್ನ ಮಾತಿಗೆ ಮುದ್ದಣ್ಣ ಕೊಟ್ಟ ಉತ್ತರವನ್ನು ಕೇಳಿ ಚಕಿತನಾಗಿ ಪ್ರಶ್ನೆ ಮಾಡಿದ 
ರಾಯಣ್ಣ 

“ನಿಜ.'' 

""ಅಂದರೆ--9'' 

""ಚಿಕ್ಕಣ್ಣನಾಯಕರು, ತಾವಾಗಿಯೇ ಈ ಸಂದರ್ಭದಲ್ಲಿ ಇಲ್ಲಿರಬಾರದೆಂದು ಕಣಕುಪೆಗೆ 
ಹೋಗಲಿಲ್ಲ ಆ ಹೊತ್ತಿನಲ್ಲಿ ಅವರು ಇಲ್ಲಿರಬಾರದೆಂದು, ನಾನೇ ಅವರನ್ನು ಅಲ್ಲಿಗೆ ಕಳಿಸಿದೆ.'' 

ಏಕೆ ?'' 

“ನಾಳೆ ದುರ್ಗದ ಅಧಿಪತಿಗಳಾಗುವವರಿಗೆ, ಈ ಕೊಲೆಯ ಅಪವಾದದ ಕಲಂಕ 
ವಿರಬಾರದೆಂದು. ಅವರಿಗೆ ಈ ವಿಷಯವೇನೂ ತಿಳಿದಿರಲಿಲ್ಲ ಎಂದರೆ, ಜನ ಅವರ 
ಪ್ರಭುತ್ತವನ್ನು ಸಂತೋಷದಿಂದ ಒಪ್ಪಿಕೊಳುತ್ತಾರೆ.'' 

“ಅಂದರೆ ಅಪಖ್ಯಾತಿ ತಮಗೆ, ರಾಜ್ಯಾಧಿಪತ್ಯ ಅವರಿಗೆ |” 

ಕೊಂಚ ಕಹಿಯಾಗಿ ಕೇಳಿದ ಚುಕ್ಕಣ್ಣ 

""ಸದ್ಯಕ್ಕೆ ಅಷ್ಟೆ ಅದು ಹಾಗಿರಲಿ. ನಾಳೆಯ ದಿನ ನೀನೇ ಸಾಕಷ್ಟು ಪಡೆಯೊಡನೆ ಹೋಗಿ, 
ಚಿಕ್ಕಣ್ಣನಾಯಕರನ್ನು ಕಣಕುಪ್ಪೆಯಿಂದ ಇಲ್ಲಿಗೆ ಕರೆತರಬೇಕು ರಾಯಣ್ಣ'' 

ಮುದ್ದಣ್ಣ ಹೇಳಿದ. ' 

“ಅವರಿಗೆ ಪಟ್ಟಾಭಿಷೇಕ ಮಾಡಿಸಲೇ 9'' 

"ಆದರೆ ಈ ವಿಷಯದಲ್ಲಿನನಗೊಂದು ಸಣ್ಣ ಅನುಮಾನವಿದೆ ಅಣ್ಣಾ'' 

“ಏನು 7” 

“ಲಿಂಗಣ್ಣನಾರುಕರು, ಚಿಕ್ಕಣ್ಣನಾಯಕರಿಗಿಂತ ಹಿರಿಯರಲ್ಲವೇ ? ಅವರೇನಾದರೂ 
ಅಡ್ಡಿ ಆತಂಕ ಹೂಡಿದರೆ......'' 

“ಹೂಡಿದರೂ ಹೂಡಬಹುದು.'' 

"“ಚಿಕ್ಕಣ್ಣನಾಯಕರೇ ಪಾಳೆಯಗಾರರಾಗಬೇಕೆಂಬೇ ನಿಮ್ಮ ಅಪೇಕ್ಷೆಯಲ್ಲವೇ 9'' 

"ಹಾಗಿದ್ದರೆ, ಈ ಗದ್ದಲದಲ್ಲಿ ಹತ್ತರಲ್ಲಿ ಹನ್ನೊಂದು--ಲಿಂಗಣ್ಣನಾಯಕ ರನ್ನು 
ಮುಗಿಸಿಬಿಟ್ಟಿದ್ದರೆ ಚೆನ್ನಾಗಿರುತ್ತಿರಲಿಲ್ಲವೇ ?'' 

ರಾಯಣ್ಣ ಕೇಳಿದ. 

“ಅಗತ್ಯವಾದರೆ, ಅಗತ್ಯವಾದಾಗ ಅದೂ ಆಗುತ್ತದೆ. ಈಗದರ ಅಗತ್ಯವಿಲ್ಲ ಸದ್ಯಕ್ಕೆ ನಾನು 
ಹೇಳಿದಷ್ಟು ಮಾಡು. ನಾಳೆ ಬೆಳಗ್ಗೆಯೇ ನೀನು ಕಣಕುಪ್ಪೆಗೆ ಹೋಗಬೇಕು. ಈಗಲೇ ಅದಕ್ಕೆ 
ಬೇಕಾದ ಸಿದ್ಧತೆಗಳನ್ನು ಮಾಡಿಕೋ.'' 

""ಚಿಕ್ಕಣ್ಣನಾಯಕರನ್ನು ಕಂಡಾಗ ಏನು ಹೇಳಬೇಕು 9' 

“ನೀನೇನೂ ಹೇಳಬೇಕಾದ ಅಗತ್ಯವಿಲ್ಲ ಮುಂದೇನು ಮಾಡಬೇಕೆಂದು ಅವರಿಗೆ 
ತಿಳಿದಿದೆ'' 

--ಎಂದು ಹೇಳಿ, ಅಷ್ಟು ಮಾತಾಡಿದುದೇ ತನಗೆ ಸಾಕಾಯಿತೆಂಬಂತೆ, ಮುದ್ದಣ್ಣ ತಾನು 
ಕುಳಿತಿದ್ದ ಆರಾಮಾಸದ ಮೇಲೆ ಮೈಚಾಚಿ ಕಣ್ಣು ಮುಚ್ಚಿದ. 

ಆತನ ಅಪ್ರಕಟಿತ ಇಚ್ಛೆ ಅರಿವಾದಂತೆ ಉಳಿದವರೂ ಸುಮ್ಮನಾದರು. 


Xk 


ಫಿ 


ಛೊ ಸ್ವಾ ಇದೇನು ಘೋರ ಹೀಗೇಕಾಯಿತು 9” 

-ಕಣಕುಪ್ಪೆಯಿಂದ ಚಿತ್ರದುರ್ಗಕ್ಕೆ ಹಿಂದಿರುಗಿದ ಚಿಕ್ಕಣ್ಣನಾಯಕ, ತಮ್ಮ ಅರಮನೆಯ 
ಬಾಗಿಲನ್ನು ಕಾಣುತ್ತಿದ್ದ ಹಾಗೆ, ಮೇನೆಯಿಂದ ಕೆಳಗೆ ಧುಮುಕಿದವನೇ, ಲಿಂಗಣ್ಣನಾಯಕ 
ಎಲ್ಲಿದ್ದಾರೆಂದು ಬಾಗಿಲನ್ನು ಕಾಯುವ ಆಳಿನಿಂದ ತಿಳಿದು, ಆತನಿದ್ದೆಡೆಗೆ ಓಡಿ, ಏದುತ್ತಾ 
ಕೇಳಿದ. 

ತನ್ನ ಮೈಯೇ ತನಗೆ ಹೊರಲು ಭಾರವಾದಂತೆ, ಆ ಮೈಯನ್ನು ಮಂಚದ ಮೇಲೆ ಚೆಲ್ಲಿದ್ದ 
ಲಿಂಗಣ್ಣನಾಯಕ, ಚಿಕ್ಕಣ್ಣನಾಯಕರ ಉದ್ರಿಕ್ತ ಪ್ರಶ್ನೆಯನ್ನು ಕೇಳಿ, ಜಡವಾದ ದೃಷ್ಟಿಯಿಂದ, 
ಆತನ ಮೊಗವನ್ನೇ ವೀಕ್ಷಿಸುತ್ತಾ 

“ಏನಾಯಿತು 9'' 

-ಎಂದು ನಿರ್ವಿಕಾರವಾದ, ಯಾವ ಭಾವದ ಏರಿಳಿತವೂ ಇಲ್ಲದ ಶುಷ್ಕದ ಧ್ವನಿಯಲ್ಲಿ 
ಪ್ರಶ್ನೆ ಮಾಡಿದ. 

ತನ್ನ ಪ್ರಶ್ನೆಗೆ ಲಿಂಗಣ್ಣನಾಯಕ ಮರುಪ್ರಶ್ನೆ ಮಾಡಿದ ಅನಿರೀಕ್ಷಿತ ರೀತಿ, ಚಿಕ್ಕಣ್ಣನಾಯಕನ 
ಹೃದಯವನ್ನು ಸಬಳದಂತೆ ಇರಿಯಿತು. ಆ ಆಘಾತದಿಂದ ಚಿಕ್ಕಣ್ಣನಾಯಕ ತತ್ತರಿಸಿಹೋದ. 
ತನ್ನ ಭಾವೋದ್ರೇಕದ ಮುಖವಾಡವನ್ನು ಒಡೆಯುವ ಒನಕೆಯ ಪೆಟ್ಟಿನಂತಿದ್ದ ಆ ಮಾತಿನಿಂದ 
ತನ್ನ ಮೇಲಾದ ಪರಿಣಾಮವನ್ನು ಆದಷ್ಟು ಮಟ್ಟಿಗೆ ತೋರಗೊಡದೆ 

“ಇದೇನಣ್ಣಾ ನನ್ನನ್ನೇ ಏನಾಯಿತೆಂದು ಕೇಳುತ್ತೀಯಲ್ಲಾ 9 ಇಲ್ಲಿದ್ದವನು ನೀನು. 
ಕೇಳಿದುದೆಲ್ಲಾ ನಿಜವೆ ? ತುಂಬಿದ ಓಲಗದಲ್ಲಿ ನಾಯಕರ ಕೊಲೆ, ಚಿಕ್ಕವ್ಹಯ ಆತ್ಮಹತ್ಯೆ 
ಇದೇನು ರಕ್ತ ಪ್ರಳಯ | ಹೀಗೇಕಾಯಿತು ಅಣ್ಣ ? ನೀನಿದ್ದೂ ಇಷ್ಟೆಲ್ಲಾ ಅವಾಂತರವಾಗಲು 
ಹೇಗೆ ಬಿಟ್ಟೆ?'' 

—ಮತ್ತಷ್ಟುಉದ್ದಿಗನಾದಂತೆ ಸಾಲು ಪ್ರಶ್ನೆ ಮಾಡಿದ ಚಿಕ್ಕಣ್ಣನಾಯಕ -- 

"ಆಯ್ಯೋ, ನಾನು ದುರ್ಗದಲ್ಲಿ ಇಲ್ಲದಿದ್ದಾಗಲೇ ಈ ಘೋರವೆಲ್ಲಾ ನಡೆಯಬೇಕೇ 9'' 

—ಎಂದು ತನ್ನಲ್ಲಿ ಉಕ್ಕಿ ಬಂದ ಶೋಕಕ್ಕೆ ಶರಣಾಗತನಾದಂತೆ ತೋಳಿನಲ್ಲಿ ಮುಖ 
ಮರೆಸಿದ. 


೧೪ ರಾಜ್ಯದಾಹ 


—ಕೆಹಿ ಕರ್ಕಶವಾದ ಜಡಧ್ದನಿಯಲ್ಲಿ ಪ್ರಶ್ನೆ ಮಾಡಿದ ಲಿಂಗಣ್ಣನಾಯಕ. 

ಹುಲಿಯ ಮುಳ್ಳು ನಾಲಗೆಯ ನೇವರಿಕೆಯಂತಿದ್ದ ಆ ಮಾತುಗಳಲ್ಲಿಯ ಸುಪ್ತ ದ್ವೇಷದ 
ಕಠೋರ ಮನವರಿಕೆಯಾಗಿ, ಚಿಕ್ಕಣ್ಣನಾಯಕ ಗದಗುಟ್ಟಿ ನಡುಗುತ್ತಾ-- 

“ಇದೇನು ಮಾತು ಅಣ್ಣಾನೀನಾಡುತ್ತಿರುವುದು ?”' 

---ಎಂದು ಕೇಳಿದ. 

“ಏನು ಮಾತೋ, ಎಂಥ ಮಾತೋ, ಯಾವ ಮಾತಾಡುವುದಕ್ಕೂ ನನಗೆ ಮನಸಿಲ್ಲ 
ಚಿಕ್ಕಣ್ಣ ಇನ್ನು ಅವರ ಮಾತು ಅವರವರಿಗೇ.'' 

--ತೆರೆದ ವಾತಾಯನದತ್ತ ಮೊಗ ಮಾಡಿ, ಅದರಾಚೆ ಕಾಣುತ್ತಿದ್ದ ಬೆಟ್ಟದ ಸಾಲನ್ನು 
ಶೂನ್ಯ ನೋಟದಿಂದ ನೋಡುತ್ತ ಹೇಳಿದ ಲಿಂಗಣ್ಣನಾಯಕ. 

“ಇಂದಿನ ನಿಮ್ಮ ಮಾತೇ ನನಗೆ ಅರ್ಥವಾಗುತ್ತಿಲ್ಲ ಅಣ್ಣ ಇದೇನು ಬೇಸರದ ಮಾತೇ, 
ಬೇಡವಾದವರನ್ನು ದೂರ ತಳ್ಳುವ ಮಾತೇ ? ನಾಯಕರ ಕೊಲೆ, ನಾಗತಿಯರ ಆತ್ಮಹತ್ಯದಿಂದ 
ನಿನಗೆಷ್ಟು ವ್ಯಥೆಯಾಗಿದೆಯೆಂದು ನಾನು ಬಲ್ಲೆ ಅಷ್ಟೇ ವ್ಯಥೆ ನನಗೂ ಆಗಿದೆ...” 

""ಏನಂದೆ--ನಿನಗೆ ವ್ಯಥೆಯಾಗಿದೆಯೇ 9'' 

-ಚಿಕ್ಕಣ್ಣನಾಯಕರ ಮಾತು ಕೇಳಿ, ಕೆರಳಿದ ಹುಲಿಯಂತೆ ಕೆದರಿ ಕೇಳಿದ 
ಲಿಂಗಣ್ಣನಾಯಕ. 

“ನಿಜ ಹೇಳು ಚಿಕ್ಕಣ್ಣ ಇದೊಂದು ಬಾರಿ ನಿಜ ಹೇಳು. ಸ್ಪರ್ಗಸ್ಥರಾದ ಅಪ್ಪಾಜಿಯವರ 
ಚರಣಗಳನ್ನು ಸ್ಥರಿಸಿ, ಅವರ ಪಾದದಾಣೆ ಮಾಡಿ ಹೇಳು--ಈ ಕಗ್ಗೊಲೆಯಲ್ಲಿ ನಿನ್ನದೇನೂ 
ಪಾಲಿಲ್ಲವೇ ? ಹತ್ಯಾಕಾಂಡದಲ್ಲಿನೀನು ನಿರಪರಾಧಿಯೇ 9'' 

ಆ ಪ್ರಶ್ನೆಯನ್ನು ಕೇಳಿ ಚಿಕ್ಕಣ್ಣನಾಯಕನಿಗೆ, ಅವನ ಮೈಯ ನರನರವನ್ನೇ ಹಿಡಿದು 
ಕುಲುಕಿದಂತಾಯಿತು. ಅನಿರೀಕ್ಷಿತವಾಗಿ ತನ್ನತ್ತ ನುಗ್ಗಿದ ಆ ಪ್ರಶ್ನೆಗೆ ಕೂಡಲೇ ಯಾವ 
ಉತ್ತರವನ್ನೂ ಕೊಡಲಾರದಾದ, ಚಿಕ್ಕಣ್ಣನಾಯಕ. ಕ 

ಅವನ ಮೌನದಿಂದ ಮತ್ತಷ್ಟು ಕೆಣಕಲ್ಪಟ್ಟವನಂತೆ, ಕುಳಿತಿದ್ದ ಸೆಜ್ಜೆಯಿಂದ ತಟಕ್ಕನೆ ಸಿಡಿದು 
ನಿಂತು, ಚಿಕ್ಕಣ್ಣನಾಯಕನನ್ನೇ ದುರುಗುಟ್ಟಿ ನೋಡುತ್ತಾ ಪ್ರಶ್ನೆ ಮಾಡಿದ ಲಿಂಗಣ್ಣನಾಯಕ. 

“ಹೇಳು ಚಿಕ್ಕಣ್ಣ ನನ್ನ ಪ್ರಶ್ನೆಗೆ ಉತ್ತರ ಹೇಳು, ಅದೇಕೆ ನಿರುತ್ತರನಾದೆ 9-- 
ಅಥವಾ--ಮಾಡಿದ ಅಪರಾಧವನ್ನು ಒಪ್ಪಿಕೊಳ್ಳಲಾಗದ ಹೇಡಿತನದಿಂದ ನಿನ್ನ ನಾಲಗೆಗೆ 
ಗರಬಡಿದಿದೆಯೋ 9....ನಿನಗೆ ಈ ಸಿಂಹಾಸನದ ವಿಷಯದಲ್ಲಿ ವ್ಯಾಮೋಹವಿರುವುದು ನನಗೆ 
ಗೊತ್ತಿತ್ತು, ಚಿಕ್ಕಣ್ಣ ಆದರೆ ಸಾವು, ಕೊಲೆ, ಸಂಚು ಯಾವುದಕ್ಕೂ ಹೇಸದಷ್ಟು ದೂರ, ನಿನ್ನ ಈ 
ಸೂಳೆ ಸಿಂಹಾಸನದ ವ್ಯಾಮೋಹ ಬೆಳೆದಿದೆಯೆಂದು ನನಗೆ ತಿಳಿದಿರಲಿಲ್ಲ....ಛಿ, ಛಿ...""ಮತ್ತಿ'' 


೧ 


ರಾಜ್ಯದಾಹ ೧೫ 


ತೌ 


ನಾಯಕರ ಪವಿತ್ರ ವಂಶದಲ್ಲಿ ನಿನ್ನಂಥ ಹುಳ ಹುಟ್ಟಬಾರದಿತ್ತು. ಛಿ....ಛಿ....ಎಂಥ ತಂದೆಗೆ 


ಬೇಳುವೆಯ ಮಾತುಗಳನ್ನು ನಂಬಿ, ಸುರಕ್ಷಿತರಾಗಿದ್ದ ನಾಯಕರನ್ನು ತುಂಬಿದ ಓಲಗಕ್ಕೆ 
ಕರೆತಂದು, ಮುದ್ದಣನ ಶನಿಖಡ್ಗಕ್ಕೆ ಬಲಿಕೊಟ್ಟೆನಲ್ಲಾ--ಆ ತಪ್ಪಿಗೆ ನಿನ್ನನ್ನು ದಂಡಿಸಬೇಕೋ, 
ನನ್ನನ್ನೇ ನಾನು ಶಿಕ್ಷಿಸಿಕೊಳ್ಳಬೇಕೋ-- ತಿಳಿಯದೆ. ಕತ್ತಲಲ್ಲಿ ನಾನು ತೆವಳುತ್ತಿದ್ದೇನೆ, 
ಅದೇನಾದರಾಗಲಿ, ಭ್ರಾತೃ ವಧೆಗೆ ನನ್ನ ಖಡ್ಗ ದುಡುಕುವುದಕ್ಕಿಂತ ಮುಂಚೆ, ನನ್ನೆದುರಿನಿಂದ 
ತೊಲಗಿ ಹೋಗು. ಇದಿರು ನಿಂತು ನನ್ನ ಸಹನೆಯನ್ನು ಪರೀಕ್ಷಿಸಬೇಡ.'' 
ಲಿಂಗಣ್ಣನಾಯಕನಾಡಿದ ಒಂದೊಂದು ಮಾತೂ, ಅವನ ಅಂತರಂಗದಲ್ಲಿ ನಡೆಯುತ್ತಿದ್ದ 
ಭಯಂಕರ ತುಮುಲವನ್ನು ಕೇಳುವವರ ಕಣ್ಣುಸುಡುವಂತೆ ತೆರೆದು ತೋರಿಸುವಂತಿತ್ತು. 

“ಅಣ್ಣಾ ಈ ಅನಿರೀಕ್ಷಿತ ಭಯಂಕರ ದುರ್ಫಟನೆಯಿಂದ ನಿಮ್ಮ ಚಿತ್ತದಲ್ಲಿ ಎಂಥ 
ಬಿರುಗಾಳಿ ಎದ್ದಿದೆಯೆಂಬುದನ್ನು ನಾನು ಬಲ್ಲೆ ನಿಮ್ಮ ಹೃದಯದ ಬೇಗೆ, ನನ್ನ ರಕ್ತದಿಂದ 
ಶಾಂತವಾಗುವಂತಿದ್ದರೆ ಹೇಳು. ನಾನೇ, ನನ್ನ ಕೈಯಾರ ನನ್ನ ತಲೆಯನ್ನು ಕತ್ತರಿಸಿ, ನಿನ್ನ ಕಾಲುಗಳ 
ಮೇಲಿಡುತ್ತೇನೆ. ಆ ಸಾವಿನ ಭಯ ನನಗಿಲ್ಲ ಆದರೆ, ನೀವೀಗ ನನ್ನ ಮೇಲೆ ಹೊರೆಸುತ್ತಿರುವ 
ಆಪಾದನೆ ಕೊಲೆಗಡುಕತನ ಖಡ್ಗಕ್ಕಿತಲೂ ಭಯಾನಕವಾಗಿದೆ. ಈ ವಿಷಯದಲ್ಲಿ ನನ್ನ 
ಮಾತೇನಿದೆಯೆಂದು ಕೇಳದೆಯೇ ನನ್ನನ್ನು ಅಪರಾಧಿ ಎಂದು ತೀರ್ಮಾನಿಸಬೇಡಿ.'' 

—ಲಿಂಗಣ್ಣನಾಯಕನ ಮಾತುಗಳಿಂದ ವ್ಯಧಿತನಾದವನಂತೆ ಹೇಳಿದ ಚಿಕ್ಕಣ್ಣನಾಯಕ. 

“ನೀನು ಅಪರಾಧಿಯಲ್ಲ....ಹಾಗಿದ್ದರೆ ಯಾರು ಅಪರಾಧಿಗಳು 9'' 

“ಯಾರಿಂದ ಈ ಕೊಲೆಯ ಹೊಲೆಗೆಲಸ ನಡೆಯಿತೆಂದು ನೀನೇ ಕಣ್ಣಾರೆ ಕಂಡಿಲ್ಲವೇ 9'' 

“ನನ್ನ ಕಣ್ಣುಕಾಣುವಂತೆ ಕೊಲೆ ನಡೆದದ್ದು ಮುದ್ದಣ್ಣನಿಂದ ಚಿಕ್ಕಣ್ಣ ಆದರೆ ಅವನಲ್ಲಿ ನಿನ್ನ 
ಕೈವಾಡವೇನೂ ಇಲ್ಲವೇ 9 ಮುಂದೆ ಏನಾಗುವುದೆಂದು ತಿಳಿಯದೆಯೇ, ಮುದ್ದಣ್ಣನ 
ಕ್ಹಮಾಯಾಚನೆಯ ನಾಟಕಕ್ಕೆ ನನ್ನನ್ನು ಒಪ್ಪಿಸಿದೆಯಾ ನೀನು 9'' 

“ಅಂದಿನ ಓಲಗಕ್ಕೆ ನಿಮ್ಮನ್ನು ಒಪ್ಪಿಸಿದವನು ನಾನು, ನಿಜ. ಅಷ್ಟು ಮಟ್ಟಿಗೆ ಆ ಪಾಪದಲ್ಲಿ 
: ಪಾನು ಪಾಲುಗಾರ. ಆದರೆ ಆ ಸಂದರ್ಭವನ್ನು ಮುದ್ದಣ್ಯ--ನಾಯಕರ ಕೊಲೆಗೆ 
ಉಪಯೋಗಿಸಿಕೊಳ್ಳುವನೆಂದು ನನಗೆ ತಿಳಿದಿದ್ದರೆ, ನಿಜಕ್ಕೂ ನಾಯಕರ ಕೊಲೆಗೆ ಅವಕಾಶ 
ಕೊಡುತ್ತಿರಲಿಲ್ಲ” 

“ನಿನಗೆ ಆ ಸಿಂಹಾಸನದ ಮೇಲೆ ವ್ಯಾಮೋಹವಿರಲಿಲ್ಲವೇ 9'' 

“ಇಲ್ಲ ಎಂದರೆ ಸುಳ್ಳಾಡಿದಂತಾಗುತ್ತದೆ. ನನಗೆ ನಾಯಕನಾಗಬೇಕೆಂಬ ಹಂಬಲವಿತ್ತು; 
ಯಾವ ಯಾವುದೋ ಕಾರಣಕ್ಕಾಗಿ ನಮಗಾದ ಅನ್ಯಾಯ ತೀರಿ, ನಮ್ಮ ಕ ತಪ್ಪಿಹೋದ 
ಪಾಳೆಯಗಾರಿಕೆ ನಮ್ಮದಾಗಬೇಕೆಂಬ ಅಭಿಲಾಷೆಯೂ ಇತ್ತು. ಆದರೆ ಕೊಲೆಗೆಲಸದಿಂದ ಆ 
ಬಯಕೆಯನ್ನು ಈಡೇರಿಸಿಕೊಳ್ಳಬೇಕೆಂಬ ಕ್ಲುಲ್ಲಕತನ ನನ್ನಲ್ಲಿಲ್ಲ ಅಣ್ಣ ನಮ್ಮ ಅರಮನೆಯಲ್ಲೇ 


೧೬ ರಾಜ್ಯದಾಹ 
ನಾವು ಊಳಿಗದವರಂತಿರಬೇಕಾಯಿತಲ್ಲ ಎಂಬ ವ್ಯಥೆಯಲ್ಲೇ ನಾನು ರಾಜಕಾರಣಕ್ಕೆ 
ವಿಮುಖನಾಗಿ ಕಣಕುಪ್ಪೆಗೆ ಬೇಟೆಗೆ ಹೋದದ್ದು'' 

--ತನ್ನ ಹೃದಯವನ್ನೇ ಬಿಚ್ಚಿ ತೋರಿಸುವವನಂತೆ ಹೇಳಿದ ಚಿಕ್ಕಣ್ಣನಾಯಕ. 

ಅವನಾಡಿದ ಮಾತುಗಳನ್ನು ಕೇಳಿ ಲಿಂಗಣ್ಣನಾಯಕನಿಗೆ ತನ್ನ ಕಣ್ಣು ಕಿವಿಗಳನ್ನು 
ನಂಬುವುದೇ ಅಸಾಧ್ಯವಾಯಿತು. ಓಬಣ್ಣನಾಯಕನ ಕೊಲೆಯಾದ ಗಳಿಗೆಯಿಂದ, 
ಚಿಕ್ಕಣ್ಣನಾಯಕನ ಮಾತನ್ನು ನಂಬಿಯೇ ನಾನು ಆ ಓಲಗವನ್ನು ನೆರೆಸಿದ್ದುದು ಎಂಬುದು 
ಮನವರಿಕೆಯಾದ ಗಳಿಗೆಯಿಂದ, ಲಿಂಗಣ್ಣನಾಯಕ, ನಾಯಕರ ಕೊಲೆಯಲ್ಲಿ ಮುದ್ದಣ್ಣನಷ್ಟೇ 
ಚಿಕ್ಕಣ್ಣನಾಯಕನೂ ಅಪರಾಧಿ ಎಂಬ ಸಿದ್ದಾಂತಕ್ಕೆ ಬಂದಿದ್ದ 

ಮುದ್ದಣ್ಣ ಚಿಕ್ಕಣ್ಣನಾಯಕರಿಗಿದ್ದ ಅನ್ಯೋನ್ಯ ಮೈತ್ರಿ, ಅವನ ಸಿದ್ಧಾಂತಕ್ಕೆ ಪ್ರಬಲ 
ಸಾಕ್ಷಿಯಾಗಿತ್ತು. 

ಮಗ 

ಚಿಕ್ಕಣ್ಣನಾಯಕ ಹೇಳಿದುದೆಲ್ಲವನ್ನೂ ಕೇಳಿದ ಮೇಲ 

ಯಾವುದು ನಿಜ 

ಯಾವುದು ಸುಳು 

ತನ್ನ ಸಿದ್ಧಾಂತವೇ ನಿಜವೇ, ಚಿಕ್ಕಣ್ಣನಾಯಕ ಹೇಳುತ್ತಿರುವುದೇ ಸತ್ಯವೇ ? 

ಚಿಕ್ಕಣ್ಣನಾಯಕ ಮುದ್ದಣ್ಣನ ಸಂಚಿನ ಪಾಲುಗಾರನೇ? 

ಅಥವಾ ತಮ್ಮೆಲ್ಲರ ಹಾಗೆ ಇವನೂ, ಆ ಪಿಶಾಚಿ ದಳವಾಯಿಯ ಶನಿ ಸಂಚಿನ ಮುಗ್ಧ 
ಬಲಿಯೋ 9 

ಯಾವುದು ನಿಜ ಯಾವುದು ಸುಳ್ಳು ? ಏನನ್ನು ನಂಬಬೇಕು ? 

ಲಿಂಗಣ್ಣನಾಯಕನ ಚಿತ್ತ ಈ ಸಂದೇಹ ಸಮರದಲ್ಲಿ ತೊಡಗಿ ಯಾವ ಮಾತನ್ನೂ 
. ಆಡಲಾಗದೆ, ಮೌನವಾಗಿ ನಿಂತ ಲಿಂಗಣ್ಣನಾಯಕ. ಆತ ಹಾಗೆ ಮೌನವಾಗಿ ನಿಂತುದನ್ನು 

ಕಂಡು, ಚಿಕ್ಕಣ್ಣನಾಯಕನೇ ಮಾತನ್ನು ಮುಂದುವರಿಸಿ ಹೇಳಿದ | 

“ಈಗ ಹೇಳು ಅಣ್ಣ ಈಗಲೂ ನಿನ್ನ ಖಡ್ಗಕ್ಕೆ ನನ್ನ ರಕ್ತದ ದಾಹವಿರುವುದಾದರೆ, 
ನಿಶ್ಚಿಂತನಾಗಿ ಅದರ ತೃಷೆ ತೀರಿಸು. ಅದರಿಂದ ನಿನ್ನ ಚಿತ್ತಕ್ಕೆ ಶಾಂತಿಯಾಗಲಿ. ಗತಿಸಿದ 
ನಾಯಕರು, ಚಿಕ್ಕಮ್ಮನವರ ಆತ್ಮಕ್ಕೆ ತೃಪ್ತಿಯಾಗಲಿ.'' 

"ರಕ್ತದಾಹ 1--ನನಗೆ ರಕ್ತದಾಹವೂ ಇಲ್ಲ ರಾಜ್ಯದಾಹವೂ ಇಲ್ಲ ಯಾವುದು 
ಎಲ್ಲಿಯಾದರು ಹಾಳಾಗಲಿ... ನಿನ್ನ ಮಾತು ನಿಜವೆಂದೇ ನಂಬುತ್ತೇನೆ ಚಿಕ್ಕಣ್ಣ ನಿನ್ನ ಮಾತಿನ 
ಸತ್ಯಕ್ಕೆ ನಿನ್ನ ಆತ್ಮವೇ ಸಾಕ್ಷಿಯಾಗಿರಲಿ. ನಿನ್ನ ಮಾತು ಸತ್ಯವಾಗಿದ್ದರೆ, ಅದು ನಿನ್ನ ತಲೆಯನ್ನು 
ಕಾಯಲಿ. ಇಲ್ಲವೇ ಅಸತ್ಯವೇ ನಿನ್ನ ತಲೆಯ ಬೇಟೆಯಾಡಲಿ. ನನ್ನ ತಮ್ಮನೇ ನನ್ನ ತಾಯಿಯ 
ಸಾವಿಗೆ ಕಾರಣವಾದನಲ್ಲಾ ಎಂಬ ಕೊರಗು ಇಷ್ಟು ದಿನ ನನ್ನನ್ನು ದಹಿಸುತ್ತಿತ್ತು. ನಿನ್ನ ಈಗಿನ 


ರಾಜ್ಯದಾಹ ೧೭ 


ಮಾತಿನಿಂದ ಆ ಕೊರಗು ತಪ್ಪಿತು. ಇನ್ನು ನಿಶ್ಚಿಂತನಾಗಿ, ಮುದ್ದಣ್ಣನ ತಲೆಯ ಬೇಟೆಯಾಡುವ 
ಕೆಲಸದತ್ತ ಮನಸ್ಸು ಮಾಡುತ್ತೇನೆ. ಆ ದಾರಿಯಲ್ಲಿ ಮೊದಲು ನಿನ್ನ ತಲೆ ಅಡ್ಡವಾದೀತೇನೋ, 
"ನಿಮ್ಮ ತಮ್ಮಂದಿರ ಪ್ರೋತ್ಸಾಹದಿಂದಲೇ ನಾನು ಕೆಲಸ ಮಾಡಿದೆ' ಎಂದು ಲೋಕದೆದುರು 
ಮುದ್ದಣ್ಣ ಎಲ್ಲಿ ಹೇಳಿಯಾನೋ ಎಂಬ ಹೆದರಿಕೆ, ನನ್ನ ಪ್ರತೀಕಾರ ಪ್ರಯತ್ನಕ್ಕೆ ಅಡ್ಡವಾಗಿತ್ತು, 
ಚಿಕ್ಕಣ್ಣ ಈಗ ನನ್ನ ಮನಸ್ಸಿಗೆ ನೆಮ್ಮದಿಯಾಯಿತು. ನೀನೂ ನನಗೆ ನೆರವಾಗಿ ನಿಲ್ಲು ಚಿಕ್ಕಣ್ಣ ' 
ಮುದ್ದಣ್ಣನ ತಲೆಯನ್ನು ತರಿದು, ಚಿಕ್ಕಮ್ಮನ ಆತ್ಮಕ್ಕೆ ರಕ್ತತರ್ಪಣ ನೀಡಿ, ಈ ಸಿಂಹಾಸನವನ್ನು 
ನಿನಗೊಪಿಸಿ, ನಾನೆಲ್ದಾದರೂ ಗವಿ, ಗೊಂಡಾರಣ್ಯವನ್ನು ಹುಡುಕಿಕೊಂಡು ಹೋಗುತ್ತೇನೆ.'' 

— ಭಾವದಿಂದ ಬಿಗಿದ ಧ್ವನಿಯಲ್ಲಿ ಹೇಳಿದ ಲಿಂಗಣ್ಣನಾಯಕ -- 

“ಹೇಳು ಚಿಕ್ಕಣ್ಣ ಈ ಕಾರ್ಯದಲ್ಲಿನೀನು ನನ್ನ ಬಲಗ್ಳೆಯಾಗಿ ನಿಲ್ಲುತ್ತೀಯಾ 9'' 

“ನಿಮ್ಮ ಮಾತಿಗೆ ಇಲ್ಲವೆಂದು ನಾನು ಎಂದು ಇದಿರಾಡಿದ್ದೇನೆ, ಅಣ್ಣ ನೀವು ಹೇಳಿದರೆ 
ಕಿಚ್ಚು ಹಾಯುವುದಕ್ಕೂ ನಾನು ಸಿದ್ಧ ನಿಮ್ಮ ಬಯಕೆಗೆ ನನ್ನ ತಲೆಯನ್ನೇ ಬಲಿಕೊಡಲು 
ಸಿದ್ಧನಾದ ನಾನು, ಅದಕ್ಕೆ ಮುದ್ದಣ್ಣನ ತಲೆಯೊಪ್ಪಿಸಲು ಹಿಂಜರಿಯುವುದಿಲ್ಲ ಆದರೆ ಅದಕ್ಕೆ 
ಮೊದಲು ಒಂದು ಮಾತನ್ನು ನೀವು ಆಲೋಚನೆ ಮಾಡಬೇಕು, ಅಣ್ಣ'' 

“ಏನು ಮಾತು 9'' 

"ಓಬಣ್ಣನಾಯಕರ ಕೊಲೆಯ ವಿಷಯದಲ್ಲಿ ಮುದ್ದಣ್ಣ ಅಪರಾಧಿ ನಿಜ. ಆದರೆ ಈ 
ಕೊಲೆ ಮುದ್ದಣ್ಣನನ್ನು ಪ್ರೇರೇಪಿಸಿದುದು ಯಾವ ಕಾರಣ ಎಂಬುದು ನಿಮಗೆ ತಿಳಿಯದೆ, 
ಅಣ್ಣಾ?” 

“ಏನು ಕಾರಣ 9 ತಾನು ದುರ್ಗದ ಅರಸನಾಗಿ ಮೆರೆಯಬೇಕೆಂಬ ದುರಾಕಾಂಕ್ಷೆ 
ರಾಕ್ಟಪೀ ರಾಜ್ಯತೃಷೆ. ಆದರೆ ನಾನು ಜೀವಂತವಾಗಿರುವವರೆಗೂ ಅವನ ಇಚ್ಛೆ 
ಈಡೇರುವುದಿಲ್ಲ'' 

- ಶಪಥ ಮಾಡುವವನಂತೆ ಹೇಳಿದ ಲಿಂಗಣ್ಣನಾಯಕ. 

""ಈ ಮಾತನ್ನಾಡುವ ನನ್ನನ್ನು ಮನ್ನಿಸಿ ಅಣ್ಣಾ ನಿಮ್ಮ ಊಹೆ ತಪ್ಪು'' 

“ನನ್ನಯಾವ ಊಹೆ ತಪ್ಪು?'' 

"ಸ್ವಯಂ ದುರ್ಗಾಧಿಕಾರಿಯಾಗಬೇಕೆಂಬ ಆಕಾಂಕ್ಷೆಯಿಂದ ಮುದ್ದಣ್ಣ ಈ ಕೆಲಸಕ್ಕಿಳಿದ 
ನೆಂಬುದು.'' 

“ಹಾಗಿದ್ದರೆ ಅವರ ಈ ಕೊಲೆ ಸಂಚಿನ ಉದ್ದೇಶವೇನು 9'' 

“ದುರ್ಗದ ಸಿಂಹಾಸನ, ಅದಕ್ಕೆ ನ್ಯಾಯಬದ್ಧ ವಾರಸುದಾರರಾದ ಸರ್ಜೇರಾಯರ 
ಸಂಸಾರಕ್ಕೆ ಸೇರಬೇಕೆಂಬುದೇ ಮುದ್ದಣ್ಣನ ಬಯಕೆ. ಅಪ್ಪಾಜಿಯವರು ಜೀವಂತರಾಗಿದ್ದಾಗ, 
ಮುದ್ದಣ್ಣ ಅವರಿಗೆ. ಈ ವಿಷಯದಲ್ಲಿ ಮಾತು ಕೊಟ್ಟಿದ್ದನಂತೆ. ಅದಕ್ಕಾಗಿಯೇ ಚಿಕ್ಕಪ್ಪಾಜಿ 

೧೮ ರಾಜ್ಯದಾಹ 


ಯವರು ಸತ್ತ ದಿನದಿಂದಲೂ ಮುದ್ದಣ್ಣ ಆ ಮಾತಿನ ಛಲವನ್ನೇ ಹಿಡಿದು ಸಾಧಿಸುತ್ತಿರುವುದು. 
ಉಳಿದವರು ಹೇಳಲು ಹಿಂಜರಿಯುತ್ತಿದ್ದ ಆ ಮಾತನ್ನು ಆಡಿಯೇ, ಮುದ್ದಣ್ಣ ಎಲ್ಲರ ವಿಶ್ವಾಸಕ್ಕೆ 
ಎರವಾದ. ಅವನ ಹಿತಚಿಂತನೆಯೊಂದೇ ಅವನ ಗುರಿಯಾಗಿದ್ದಿದ್ದರೆ, ಅವನೂ ಹತ್ತು ಜನರ 
ಹಾದಿಯನ್ನು ಹಿಡಿದು, ತನಗೆ ಬೇಕಾದ ಪದವಿ, ಪ್ರತಿಷ್ಠೆಯನ್ನು ಬೆಳೆಸಿಕೊಳುತ್ತಿದ್ವ..... 


ಯೋಚಿಸಿ ನೋಡು, ಅಣ್ಣಾ.... ಉಳಿದವರಂತೆ, ಚಿಕ್ಕಮ್ಮಾಜಿಯವರ ಮಾತಿಗೆ ಅವನೂ ತಾಳ 
ಹಾಕಿದ್ದರೆ, ಅವನಿಗಾಗುತ್ತಿದ್ದ ನಷ್ಟವೇನು ? ಈಗ ನಮ್ಮ ಪಕ್ಷ ಹಿಡಿದು ವಾದಿಸಿ ಗಳಿಸಿದ 
ಲಾಭವೇನು ? ದಳವಾಯಿ ಮುದ್ದಣ್ಣ ಆಗಲೂ ದಳವಾಯಿ, ಈಗಲೂ ದಳವಾಯಿ. ಅವನ 
ಚಿಂತೆಯನ್ನು ಮಾತ್ರ ಅವನು ಮಾಡಿದ್ದರೆ, ಎಲ್ಲರ ಪ್ರೀತಿಪಾತ್ರನಾಗುತ್ತಿದ್ದ ನಮ್ಮ ಚಿಂತೆಯನ್ನು 
ಮಾಡಿ, ಈಗವನು ಎಲ್ಲರ ದ್ವೇಷಾಕ್ರೋಶಗಳಿಗೆ ಪಾತ್ರನಾಗಿದ್ದಾನೆ. ಜಗತ್ತು ಅವನನ್ನು 
ಏನಾದರೂ ಅನ್ನಲಿ ಅಣ್ಣ ಅವನ ಏಕೈಕ ನಿಷ್ಠೆಗೆ ಕಾರಣರಾದ ನಾವೂ ಜಗತ್ತು ಆಡುವ ಮಾತು 
ಆಡಬೇಕೆ 9'' 

—ದೊರೆತ ಅವಕಾಶವನ್ನು ಉಪಯೋಗಿಸಿಕೊಂಡು, ಮುದ್ದಣ್ಣನ ಪರ ವಾದಿಸುತ್ತಾ 
ಹೇಳಿದ ಚಿಕ್ಕಣ್ಣನಾಯಕ. 

ಆ ಮಾತು ಕೇಳಿ ಲಿಂಗಣ್ಣನಾಯಕನ ಸಂದಿಗ್ದ ಮತ್ತಷ್ಟು ಜಟಿಲವಾಯಿತು. 
ಚಿಕ್ಕಣ್ಣನಾಯಕನ ಮಾತುಗಳನ್ನು ಅನೃತವೆಂದು. ಅಲ್ಲಗಳೆಯಲಾಗದಿದ್ದರೂ, ಅದನ್ನು 
ಸತ್ಯವೆಂದು ನಂಬಲಾಗದೆ-- 

""ನಿನ್ನ ಮಾತುಗಳನ್ನು ನಾನು ನಂಬಲಾರೆ ಚಿಕ್ಕಣ್ಣಾ ನಿನ್ನ ಮಾತಿಗೆ ಸಾಕ್ಷಿಯೇನು 9'' 

ಎಂದು ಕೇಳಿದ. 

“ಪಟ್ಟಾಭಿಷಿಕ್ಷರಾದ ಪ್ರಭುಗಳ ಕೊಲೆಯಾದ ಬಳಿಕ ನೀವು, ನಾನು ಜೀವಂತವಾಗಿರು 
ವುದಕ್ಕಿಂತ ಹೆಚ್ಚಿನ ಸಾಕ್ಷಿ ನಿಮಗೆ ಬೇಕೇ ಅಣ್ಣಾ ಸ್ವಯಂ ಸಿಂಹಾಸನಾರೋಹಣವೇ ಮುದ್ದಣ್ಣನ 
ಇಚ್ಛೆಯಾಗಿದ್ದರೆ, ನಾಯಕರ ಕೊಲೆಯಾದ ಬಳಿಕ, ನಾವು ಬದುಕಿ ಉಳಿಯುವುದು 
ಸಾಧ್ಯವಾಗುತ್ತಿತ್ತೆ ? ಸೇನೆಯ ಬೆಂಬಲವನ್ನು ಪಡೆದ ಮುದ್ದಣ್ಣ ನಮ್ಮಿಬ್ಬರನ್ನು ತೀರಿಸಿಬಿಡ 
ಬೇಕೆಂದರೆ, ಅದು ಎಷ್ಟು ಹೊತ್ತಿನ ಕೆಲಸ. ಇನ್ನೂ ನಿಮಗೆ ಸಾಕ್ಷಿ ಬೇಕೆಂದರೆ ನಾನು ಕೊಡಬಲ್ಲೆ 
ಅಣ್ಣಾ'' 

“ಏನು ಸಾಕ್ಷಿ?'' 

“ಕಣಕುಪ್ಟೆಯಲ್ಲಿದ್ದ ನಾನು ನಿರಾಪದವಾಗಿ, ಮುದ್ದಣ್ಣನ ಸೈನಿಕರ ರಕ್ಷಣೆಯಲ್ಲೇ ದುರ್ಗಕ್ಕೆ 
ಬಂದು ನಿಮ್ಮಿದುರು ನಿಂತಿರುವುದು. ನನ್ನನ್ನು ಬರಮಾಡಿಕೊಳ್ಳಲು, ಆತ ಬರೆದು ಕಳಿಸಿದ 
ಪತ್ರವನ್ನು ನೀವೇ ಓದಿ ನೋಡಿ, ನನ್ನ ಮಾತು ನಿಜವೋ ಸುಳ್ಳೋ, ತೀರ್ಮಾನ ಮಾಡಿ'' 

--ಎಂದು ಹೇಳಿ, ಚಿಕ್ಕಣ್ಣನಾಯಕ ತನ್ನ ಅಂಗರೇಖದಲ್ಲಿರಿಸಿದ ಪತ್ರವನ್ನು ತೆಗೆದು, 
ಲಿಂಗಣ್ಣ ನಾಯಕನ ಇದಿರು ಹಿಡಿದ. 


ರಾಜ್ಯದಾಹ ೧೯ 
“ಅವನು ಬರೆದ ಕಾಗದವನ್ನು ಮುಟ್ಟಲೂ ನನಗೆ ಇಚ್ಛೆಯಿಲ್ಲ. ಅದೇನನ್ನು 
ಬರೆದಿದ್ದಾನೋ ನೀನೇ ಓದು'' 


ಎಂದು ಹೇಳಿದ ಲಿಂಗಣ್ಣ ನಾಯಕ. 

“ಅದೂ ಆಗಬಹುದು'' 

-ಎಂದು ಹೇಳಿ, ಚಿಕ್ಕಣ್ಣನಾಯಕ, ತನ್ನ ಕೈಯಲ್ಲಿದ್ದ ಪತ್ರದ ಸುರಳಿಯನ್ನು ಬಿಚ್ಚಿ 
ಅದರೊಳಗಿದ್ದ ಬರವಣಿಗೆಯನ್ನು ಓದಿದ 


""ಶ್ರೀಮನ್ನಹಾನಾಯಕಾಚಾರ್ಯ ಕಾಮಗೇತಿ ಕಸ್ತೂರಿ ವೀರ ಮತ್ತೀ 
ಕುಲತಿಲಕ, ಹಗಲು ಕಗ್ಗೊಲೆ ಮಾನ್ಯ, ಗಾದ್ರಿಮಲೆ ಹೆಬ್ಬುಲಿ, ಗಂಡುಗೊಡಲಿ 
ಇತ್ಯಾದಿ ನಾನಾ ಬಿರುದಾಂಕಿತರಾದ ಸ್ಪರ್ಗಸ್ಥ ಶ್ರೀ ಸರ್ಜೆರಾಯರ ಮಕ್ಕಳಾದ, 
ಶ್ರೀ ಶ್ರೀ ಚಿಕ್ಕಣ್ಣ ನಾಯಕರ ದಿವ್ಯಪಾದಾರವಿಂದಗಳಲ್ಲಿ ದಳವಾಯಿ 
ಪಂಚಮ ಮುದ್ದಣ್ಣನು, ಸಹಸ್ರ ಶಿರಸಾಷ್ಟಾಂಗ ಪ್ರಣಾಮಗಳೊಂದಿಗೆ 
ಮಾಡಿಕೊಳ್ಳುವ ವಿನಯ ವಿಧೇಯಪೂರ್ವಕ ವಿಜ್ಞಾಪನೆಗಳು ಅದಾಗಿ --- 


ಮಹಾಸ್ವಾಮಿ, 

“ಇಲ್ಲಿಯ ವಿದ್ಯಮಾನಂಗಳಿಂದ ನಮ್ಮ ಘನ ಚಿತ್ತಕ್ಕೆ ಬೇಸರವಾದ 
ಕಾರಣ ತಾವು ಮೃಗಯಾವ್ವಾಜದ ನಿಮಿತ್ತವಾಗಿ ಕಣಕುಪ್ಪೆಗೆ ಬಿಜಯ 
ಮಾಡಿಸಿದ ಬಳಿಕ ಚಿತ್ರದುರ್ಗ ಮಹಾ ಸಂಸ್ಥಾನದಲ್ಲಿ ಪತ್ರದಲ್ಲಿ 
ಹೇಳಲಾಗದಂಥ ಹಲವಾರು ದುರ್ಫಟನೆಗಳು ನಡೆದು, ಪಟ್ಟಾಭಿಷಿಕ್ಷ 
ಪ್ರಭುಗಳು ಸ್ಪರ್ಗಸ್ಥರಾಗಿ, ದುರ್ಗ ಅನಾಯಕವಾಗಿರುತ್ತದೆ. ಹೆಚ್ಚಿನ 
ವಿವರಗಳನ್ನು ಮುಖತಃ ಬಿನ್ನವಿಸಿಕೊಳ್ಳ ಲಾದೀತು. 

“ಅಂತು ತಾವು ಈ ಪತ್ರ ಕೈಸೇರಿದೊಡನೆಯೇ, ಚಿತ್ರದುರ್ಗಕ್ಕೆ 
ಧಾವಿಸಿ ಬಂದು, ತಮ್ಮ ಅಗ್ರಜರಾದ ಶ್ರೀ ಶ್ರೀ ಲಿಂಗಣ್ಣನಾಯಕರ 
ಸಿಂಹಾಸನಾರೋಹಣಕ್ಕೆ ಸೂಕ್ತ ವ್ಯವಸ್ಥೆಗಳನ್ನು ಮಾಡಿ, ತಮ್ಮ ಮೇಲಿನ 
ಭಾರವನ್ನು ಇಳುಹಬೇಕಾಗಿ, ತಮ್ಮ ಪಾದಾರವಿಂದಗಳಲ್ಲಿ ಪ್ರಾರ್ಥಿಸುತ್ತೇನೆ. 
ತಮ್ಮ ಚರಣಾರವಿಂದದ ಬರವನ್ನೇ ಚಾತಕಪಕ್ಷಿಯಂತೆ ನಿರೀಕ್ಷಿಸಿ 
ಹಾಠ್ಯೆಸುತ್ತೇನೆ. 

ಇಂತು ವಿಜ್ಞಾಪಿಸಿಕೊಳ್ಳುವ 
ತಮ್ಮ ನಮ್ರ ಸೇವಕ ಆಜ್ಞಾಧಾರಿ 
ಪಂಚಮ ಮುದ್ದಣ್ಣ 


೨೦ ರಾಜ್ಯದಾಹ 

ತಾನು ಕಿವಿಯಾರೆ ಕೇಳಿದ, ಚಿಕ್ಕಣ್ಣನಾಯಕ ಓದಿದ ಪತ್ರವನ್ನು ನಂಬು ವುದೂ 
ಲಿಂಗಣ್ಣನಾಯಕನಿಗೆ ಕಷ್ಟವಾಗಿ 

""ಆ ಪತ್ರವನಿಲ್ಲಿ ಕೊಡು ಚಿಕ್ಕಣ್ಣ' 

—ಎಂದು ಕೇಳಿದ. 

---ಆತನ ಮಾತಿನಂತೆ ಚಿಕ್ಕಣ್ಣನಾಯಕ, ತನ್ನ ಕೈಯಲ್ಲಿದ್ದ ಕಾಗದವನ್ನು ಲಿಂಗಣ್ಣ 
ನಾಯಕನಿಗೆ ಒಪ್ಪಿಸಿದ. ಆ ಪತ್ರವನ್ನು ಮತ್ತೊಮ್ಮೆ ತಾನೇ ಓದಿ 

“ಇದೆಲ್ಲವೂ ನಿಜವೆ ಚಿಕ್ಕಣ್ಣ?'' 

--ಎಂದು ಕೇಳಿದ ಲಿಂಗಣ್ಣನಾಯಕ. 

“ಇದ್ದುದನ್ನು ಇದ್ದಂತೆ ಹೇಳಿದ್ದೇನೆ. ಕೈ ಹುಣ್ಣಿಗೆ ಕನ್ನಡಿ ಬೇಕೆಂದಿರಿ. ಅದನ್ನು ತೋರಿಸಿ 
ಯಾಯಿತು. ಇನ್ನು ನಂಬುವುದು ಬಿಡುವುದು, ನಿಮ್ಮ ಚಿತ್ತ'' 

— ಎಂದು ಹೇಳಿದ ಚಿಕ್ಕಣ್ಣನಾಯಕ. 

""ಹಾಗಿದ್ದರೆ.....ಹಾಗಿದ್ದರೆ....ಇದನ್ನೆಲ್ಲಾ ಮುದ್ದಣ್ಣ ಮುಂಚೆಯೇ ನನಗೇಕೆ 
ಹೇಳಲಿಲ್ಲ?'' 

--ಡೋಲಾಯಮಾಣಚಿತ್ತನಾಗಿ ಕೇಳಿದ ಲಿಂಗಣ್ಣನಾಯಕ. 

“ಅದಕ್ಕೆ ನೀವು ಅವಕಾಶವನ್ನೇ ಕೊಡಲಿಲ್ಲವಲ್ಲ ಅಣ್ಣಾ ಮುಂಚೆಯಿಂದಲೂ ನಿಮಗೆ 
ಭುವನಪ್ಪನವರು, ದಳವಾಯಿ ದೇಸಣ್ಣ ಇಂಥವರ ಮಾತೇ ವೇದವಾಕ್ಯವಾಯಿತಲ್ಲ 
ಮುದ್ದಣ್ಣನನ್ನು ನೀವು ನಂಬುವುದಿರಲಿ, ಆತ ನಿಮ್ಮ ಅಂತರಂಗದ ಸನಿಹಕ್ಕೆ ಸೇರಿಸಬಹುದಾದ 
ವ್ಯಕ್ತಿ ಎಂಬಂತೆ ಎಂದೂ ನೀವಾತನ ಬಗ್ಗೆ ವರ್ತಿಸಲಿಲ್ಲ ಹಾಗಿರುವಾಗ ಆತ ನಿಮಗೆ ಏನು 
ಹೇಳುವುದು ತಾನೇ ಸಾಧ್ಯ ? ಆತ ಏನು ಹೇಳಿದ್ದರೂ ನೀವು ನಂಬುತ್ತಿದ್ದಿರಾ ? ಅಂತೂ 
ನಿಮ್ಮದು ತುಂಬಾ ಸಂದೇಹದ ಸ್ವಭಾವ ಅಣ್ಣ ನಿಮ್ಮನ್ನು ಒಪ್ಪಿಸುವುದು ಬಲು ಕಷ್ಟ'' 

ಚಿಕ್ಕಣ್ಣನಾಯಕನಾಡಿದ ಆ ಮಾತನ್ನು ಕೇಳಿ ಲಿಂಗಣ್ಣನಾಯಕನಿಗೆ ಓಬವ್ವನಾಗತಿ 
ಬದುಕಿದ್ದಾಗ ತನ್ನ ಬಗ್ಗೆ "ನಿನ್ನದು ತುಂಬಾ ಸಂಶಯದ ಸ್ವಭಾವ ಲಿಂಗಣ್ಣ ಎಂದುದು ನೆನಪಾಗಿ, 
ಆ ಮಾತಿನ ನೆನಪಿನೊಂದಿಗೆ, ಬೇರಾವುದೋ ಮಾತಿನಲ್ಲಿ ಮರೆತ ದುಃಖ ಉಮ್ಮಳಿಸಿ 
ಬಂದು 

“ಇನ್ನು ನನ್ನ ನಂಬಿಕೆ, ಅಪನಂಬಿಕೆಗಳಿಂದ ಯಾರಿಗೇನು ಪ್ರಯೋಜನ, ಚಿಕ್ಕಣ್ಣ ? 
ಆಯಿತು--ಚಿಕ್ಕಮ್ಮನ ಸಾವಿನೊಂದಿಗೆ ನನ್ನ ಬಾಳು ಮಸಣವಾಯಿತು. ನನಗಿನ್ನು ಈ 
ರಾಜ್ಯವೂ ಬೇಡ, ರಾಜಕಾರಣವೂ ಬೇಡ. ನನ್ನ ಪಾಲಿಗೆ ಇನ್ನಿದೆಲ್ಲವೂ ನಾಯಿ ಮುಟ್ಟಿದ 
ಮಡಕೆ” 

—ಎಂದು ಹೇಳಿದ. 

“ದುರ್ಗವನ್ನು ಆಳಬೇಕಾದವರೇ ಈ ಮಾತನಾಡಿದರೆ ದುರ್ಗದ ಗತಿ ಏನು, ಅಣ್ಣ?” 


ರಾಜ್ಯದಾಹ ೨೧ 

“ದುರ್ಗ, ದುರ್ಗಕ್ಕಿನ್ನು ಆ ಮಹಾದುರ್ಗಿಯೇ ಗತಿ. ಈ ಮಾತನ್ನು ಇಲ್ಲಿಗೆ ನಿಲ್ಲಿಸಿಬಿಡು 
ಟಾ 

--ಯಾಚಿಸುವವನಂತೆ ಕೇಳಿದ ಲಿಂಗಣ್ಣನಾಯಕ. 

“ನಾನು ಈಗ ಅದಾವ ಮಾತು ಆಡಲೂ ಬರಲಿಲ್ಲ ಅಣ್ಣ ಏನೋ ಮಾತು ಎತ್ತಲೋ 
ತಿರುಗಿತು. ಉಳಿದ ಮಾತನ್ನಾಡಲು ಬೇಕಾದಷ್ಟು ವೇಳೆ ಇದೆ. ನಾನೂ ಮೈತೊಳೆದು 
ಚಿಕ್ಕಮ್ಮಾಜಿಯವರ ಸಮಾಧಿಗೆ ಪೂಜೆ ಸಲ್ಲಿಸಿ ಬರುತ್ತೇನೆ. ಕೊನೆ ಗಳಿಗೆಯಲ್ಲಿ ಅವರ 
ಮುಖದರ್ಶನ ಮಾಡುವ ಭಾಗ್ಯವೂ ನನ್ನಪಾಲಿಗೆ ಇಲ್ಲವಾಯಿತು'' 

--ಎಂದು ನಿಟ್ಟುಸಿರಿಟ್ಟು ಹೇಳಿ, ಚಿಕ್ಕಣ್ಣನಾಯಕ ಅಲ್ಲಿಂದ ಹೊರಗೆ ಹೊರಟ. 

ಲಿಂಗಣ್ಣನಾಯಕ ಬಗೆಹರಿಯದ ಚಿಂತೆ, ವ್ಯಥೆಗಳಲ್ಲಿ ಬೋನಿನಲ್ಲಿ ಬಿದ್ದ ಪಶುವಿನಂತೆ 
ಅತ್ತಿಂದಿತ್ತ ಶತಪಥ ಹಾಕತೊಡಗಿದ. 


Xx 

ಇದ್ದಾ ಚಿಕ್ಕಣ್ಣನಾಯಕ, ಲಿಂಗಣ್ಣನಾಯಕನೊಂದಿಗೆ ಮಾತನಾಡುವಾಗ, ಉಳಿದ 
ಮಾತನ್ನಾಡಲು ಬೇಕಾದಷ್ಟು ವೇಳೆಯಿದೆ ಎಂದು ಹೇಳಿದ್ದ ಆದರೆ ವಾಸ್ತವವಾಗಿ, ಆ ಮಾತು 
ಇತ್ಯರ್ಥವಾಗಲು ಹೆಚ್ಚು ಕಾಲಾವಕಾಶ ಇರಲಿಲ್ಲ 

ದುರ್ಗದಲ್ಲಿ ಸೈನ್ಯ ಕ್ರಾಂತಿಯಾಗಿ, ಅರಾಜಕತೆಯ ಸ್ಥಿತಿಯೊದಗಿದೆ ಎಂದು ತಿಳಿದ 
ಕೂಡಲೇ, ಆ ಉರಿಯುವ ಮನೆಯಲ್ಲಿಸಿಕ್ಕಷ್ಟನ್ನು ಹಿರಿಯಲು ಯತ್ನಿಸುವ ಶತ್ರುಗಳು, ಸಾಕಷ್ಟು 
ಜನ ಇದ್ದರು, ಚಿತ್ರದುರ್ಗಕ್ಕೆ ಹರಪನಳ್ಳಿಯವರು, ರಾಯದುರ್ಗದವರು, ನಿಡುಗಲ್ಲಿನವರು, 
ತರೀಕೆರೆಯವರು — ಹೀಗೆ ಹತ್ತಾರು ಜನ ಶತ್ರು ಪಾಳೆಯಗಾರರು, ಇಂಥ ಸಂದರ್ಭ 
ಒದಗೀತೇ ಎಂದು ಕಾಯುತ್ತಲೇ ಇದ್ದರು. ಹಾಗೆ ಹೊರಗಿನವರ ಧಾಳಿ ನಡೆದ ಸಂದರ್ಭದಲ್ಲಿ 
ಅವರಿಗೆ ನೆರವಾಗಿ, ತಾವೂ ಆದಷ್ಟು ಮಟ್ಟಿಗೆ ಪರಿಸ್ಥಿತಿಯ ಲಾಭವನ್ನು ಪಡೆಯಲೆತ್ತಿಸುವ 
ಚಿಲ್ಲರೆ ಪಾಳೆಯಗಾರರು, ಚಿತ್ರದುರ್ಗದ ಸೀಮೆಯ ಆಡಳಿತದ ಅಡಿಗೊಳಪಟ್ಟವರೂ 
ಹಲಕೆಲವರಿದ್ದರು. 

ಈ ಪರಿಸ್ಥಿತಿಯ ಅರಿವು ಉಳಿದೆಲ್ಲಧಿಗಿಂತಲೂ ಮಿಗಿಲಾಗಿ ದಳವಾಯಿ ಯಾದ 
ಮುದ್ದಣ್ಣನಿಗಿತ್ತು.. 

ತನಗೆ ಬೇಕೆನ್ನಿಸಿದರೆ, ಸೇನೆಯ ಬೆಂಬಲ ಪಡೆದ ಮುದ್ದಣ್ಣ ಓಬಣ್ಣನಾಯಕರನ್ನು 
ತೀರಿಸಿದ ಗಳಿಗೆಯಲ್ಲಿ ತಾನೇ ದುರ್ಗದ ನಾಯಕನೆಂದು ಸಾರಬಹುದಾಗಿತ್ತು. ಆ 
ಪ್ರಯತ್ನವನ್ನು ವಿರೋಧಿಸಬಲ್ಲ ಪ್ರಬಲ ಶಕ್ತಿಗಳಾವುದೂ ಆಗ ದುರ್ಗದಲ್ಲಿರಲಿಲ್ಲ 

ಆದರೆ ಮುದ್ದಣ್ಣ ಅಧಿಕಾರವನ್ನು ಬಯಸಿ, ದುಡಿದಿದ್ದರೆ, ಅವನ ಪಾಲಿಗೆ ಚಿತ್ರದುರ್ಗವೇ 
ಶತ್ರುಪಾಳಯವಾಗಿ, ಒಳಹೊರಗಿನ ಶತ್ರುಗಳ ಹೊಡೆತದಲ್ಲಿ ಅವನು ಕಟ್ಟಿದ ರಾಜಸೌಧ, 
ಮೂರೇ ದಿನದಲ್ಲಿ ಮಣ್ಣು ಮುಕುತ್ತಿತ್ತು. ಈ ಎಚ್ಚರಿಕೆಯಿದ್ದುದರಿಂದಲೇ ಮುದ್ದಣ್ಣ ತಾನೇ 
ನಾಯಕನಾಗುವ ಪ್ರಯತ್ನ ಮಾಡಲಿಲ್ಲ ಅಷ್ಟೇ ಅಲ್ಲ ದುರ್ಗದ ಸಿಂಹಾಸನವೂ ಬಹುದಿನ 
ಬರಿದಾಗಿ ಉಳಿಯಲು ಅವಕಾಶ ಕೊಡಲಿಲ್ಲ 

ಚಿಕ್ಕಣ್ಣನಾಯಕ ಕಣಕುಪ್ಪೆಯಿಂದ ಹಿಂದಿರುಗಿದ ಕೆಲವೇ ದಿನಗಳಲ್ಲಿ ದುರ್ಗದಲ್ಲಿ ತನ್ನ 


ರಾಜ್ಯದಾಹ ೨೩ 


ಹತೋಟಿ ಬಲವಾಗಿ ಸ್ಥಾಪಿತವಾಗುತ್ತಿದ್ದಂತೆಯೇ ಒಂದು ದಿನ ದುರ್ಗದ ಹಿರಿಯ, 
ಹಿತೈಷಿಗಳೆಲ್ಲರ ಓಲಗವನ್ನು ಕರೆಯಿಸಿದ. ಈ ಓಲಗದ ಆಹ್ವಾನ, ಮುದ್ದಣ್ಣನ ಆಪ್ತರಿಗಷ್ಟೇ 
ಮೀಸಲಾಗಿರದೆ, ಅವರ ವಿರೋಧಿಗಳೆನಿಸಿಕೊಂಡ, ಭುವನಪ್ಪನವರ ಮಗ, ಪರಶುರಾಮಪ್ಪ 
ದಳವಾಯಿ ದೇಸಣ್ಣನವರ ಮಗ ಭರಮಣ್ಣ ಮೊದಲಾದವರಿಗೂ ಹೋಯಿತು. 

“ಅವಸರದ ರಾಜಕಾರಣದ ವಿಷಯವನ್ನು ನಿರ್ಧರಿಸಬೇಕಾದ ಮಂತ್ರಾಲೋಚನಾ 
ಸಭೆಗೆ ತಾವು ಅಗತ್ಯವಾಗಿ ದಯ ಮಾಡಿಸಬೇಕು” ಎಂಬ ಒಕ್ಕಣೆಯುಳ್ಳ ಆಹ್ವಾನಪತ್ರಿಕೆ 
ಯನ್ನೋದಿ,  ಪರಶುರಾಮಪ್ಪನಿಗೂ, ಭರಮಣ್ಣನಿಗೂ ಆಶ್ಚರ್ಯವಾಯಿತು. ಈ ಆಹ್ವಾನದ 
ಬಗ್ಗೆ ಚರ್ಚಿಸಲೆಂದು, ಪರಶುರಾಮಪ್ಪ ನವರ ಬಳಿಗೆ ಬಂದ ಭರಮಣ್ಣ 

"ಈ ಸಭೆಯ ಉದ್ದೇಶ ಏನಿರಬಹುದು ಪರಶುರಾಮಪ್ಪನವರೇ 9? ನಮ್ಮ ನಿಮ್ಮ 
ತಂದೆಯವರು ಇದ್ದಷ್ಟು ದಿನ ನಮ್ಮ ಮೇಲೆ ದ್ವೇಷ ಸಾಧಿಸಿದ ಮುದ್ದಣ್ಣ ಈಗ ನಮಗೆ ಈ ಕರೆ 
ಕಳಿಸಲು ಕಾರಣವೇನು 9'' 

— ಎಂದು ಕೇಳಿದ. 

“ಕಾರಣವೇನು ಭರಮಣ್ಣ--ದುರ್ಗಕ್ಕೆ ಮುಂದಿನ ದೊರೆಗಳು ಯಾರಾಗಬೇಕೆಂಬು 
ದನ್ನು ಚರ್ಚಿಸುವುದೇ ಇರಬೇಕು. ಈಗ ಅದೊಂದೇ ತಾನೇ ಮುಖ್ಯ ವಿಷಯ 9'' 

— ಪರಶುರಾಮಪ್ಪ ಹೇಳಿದ. 

“ಯಾರನ್ನಾದರೂ ದೊರೆಗಳನ್ನಾಗಿ ಮಾಡುವುದೋ, ಅಥವಾ ದೊರೆಗಳಾಗಬೇಕಾ 
ದವರ ತಲೆ ತೆಗೆಯುವುದೋ | ಈ ಸಭೆಯಲ್ಲಿ ಯಾವುದು ಇತ್ಯರ್ಥವಾಗಬೇಕಾಗಿ 
ದೆಯೋ ?'' | 

--ವ್ಯಂಗ ಬೆರೆತ ಧ್ವನಿಯಲ್ಲಿಕೇಳಿದ ಭರಮಣ್ಣ 

“ನೀವೇನಾದರೂ ಹೇಳಿ, ಈ ಚಂಡಾಲನ ಅಡಿಮುಡಿಯನ್ನು ಕಂಡುಹಿಡಿಯುವುದೇ 
ಕಷ್ಟ ಅ-ಎಷ್ಟು ಬೇಗ, ಎಷ್ಟು ದೂರ ಬಲಿತುಬಿಟ್ಟ ಈ ಕುನ್ನಿ ಇವರು ಕರೆದ ಸಭೆಗೆ ನಾವು 
ಹೋಗಬೇಕೇ ಪರಶುರಾಮಪ್ಪನವರೇ 7” 

“ನಾವೇನೋ ಸಭೆಗೆ ಹೋಗದಿರಬಹುದು ಭರಮಣ್ಣ ಆದರೆ ಅದರಿಂದ ಏನು 
ಸಾಧಿಸಿದಂತಾಗುತ್ತದೆ 9'' 

“ಸಭೆಗೆ ಬರುವವರಲ್ಲಿ ಮುಕ್ಕಾಲುಪಾಲು ಜನ ಮುದ್ದಣ್ಣನ ಕಡೆಯವರು; ಅವನು 
ಹೇಳಿದ ಹಾಗೆ ತಲೆ ಹಾಕುವ ಕೊಲೇಬಸವಗಳು. ಅಂಥ ಸಭೆಗೆ ನಾವು ಹೋಗಿ ಆಗುವ 
ಉದ್ದಾರವಾದರೂ ಏನು 9 ನಮಗಂತೂ ಸುಳ್ಳು ತಟವಟ, ಮುಖಮರ್ಜಿಯ ಮಾತನಾಡಿ 
ಅಭ್ಯಾಸವಿಲ್ಲ ಆದುದರಿಂದ ನಾವಲ್ಲಿಗೆ ಹೋದರೆ, ಪರಸ್ಪರ ದ್ವೇಷ ಮತ್ತಷ್ಟು ಬೆಳೆಯಬಹುದೇ 
ಹೊರತು, ಅದಕ್ಕಿಂತ ಹೆಚ್ಚಿನದೇನೂ ಆಗಲಾರದೆಂದೇ ನನ್ನ ಅಭಿಪ್ರಾಯ.'' 


ಪಿ ರಾಜ್ಯದಾಹ 

“ಅಂದರೆಈ ಸಭೆಗೆ ಹೋಗಬಾರದೆಂಬುದೇ ನಿನ್ನ ಅಭಿಪ್ರಾಯವೆನ್ನಿ.... ?'' 

“ನನಗೇಮೋ ಹಾಗೆ ಅನ್ನಿಸಿತು. ಆದರೂ ನಿಮ್ಮ ಅಭಿಪ್ರಾಯ ಹೇಗೊ ತಿಳಿದುಕೊಂಡು 
ಹೋಗೋಣವೆಂದು ಬಂದೆ. ಹೇಳಿ ನಿಮ್ಮ ಅಭಿಪ್ರಾಯವೇನು ?”' 

“ನನಗೇನೋ ಈ ಸಭೆಗೆ ಹೋಗುವುದೇ ಉಚಿತವೆಂದು ತೋರುತ್ತದೆ.'' 

—ಪರಶುರಾಮಪ್ಪ ಹೇಳಿದರು. 

“ಏಕೆ 9'' 

--ತನ್ನ ಮಾತಿಗೆ ಪರಶುರಾಮಪ್ಪನವರು ಕೊಟ್ಟ ಉತ್ತರವನ್ನು ಕೇಳಿ, ಚಕಿತನಾಗಿ ಕೇಳಿದ 
ಭರಮಣ್ಣ 


“ಸ್ಪಲ್ಪ ಯೋಚನೆ ಮಾಡು ಭರಮಣ್ಣ ..... ನಮಗೀಗ ಮುಖ್ಯವಾದುದು 
ನ VQ 
“ಅಂದರೆ.....?” 


“ನಮಗೆ ಮುದ್ದಣ್ಣನ ಮೇಲಿನ ದ್ವೇಷ ಮುಖ್ಯವೋ, ದುರ್ಗದ ಹಿತಚಿಂತನೆ 
ಮುಖ್ಯವೋ 7” 

“ನನ್ನ ಮಟ್ಟಿಗೆ ಹೇಳುವುದಾದರೆ, ಎರಡೂ ಅಷ್ಟೇ ಮುಖ್ಯ. ಇನ್ನೂ ಚ ಸವಾ 
ಮುದ್ದಣ್ಣನ. ತಲೆ ಕಳಕ್ಕುರುಳಿದುದನ್ನು ಕಾಣುವವರೆಗೆ ನನಗೆ ಸ ಬೇಡವಾಗಿದೆ.” 

--ಬಹು ಕರ್ಕಶವಾಗಿ ಹೇಳಿದ ಭರಮಣ್ಣ 

“ಅದು ತಪ್ಪು ಯೋಚನೆ ಭರಮಣ್ಣ ನನ್ನ ತಂದೆ, ನಿನ್ನ ತಂದೆ, ನಾನು ನೀನು ಇಂಥ 
ಲಕ್ಷಾಂತರ ಮಂದಿಗಿಂತಲೂ ಮಿಗಿಲಾದದ್ದು ದುರ್ಗದ ಹಿತರಕ್ಷಣೆ. ಲಕ್ಷಾಂತರ ಜನರ 
ಬಲಿದಾನದ ಮೇಲೆ ನಿರ್ಮಿತವಾಗಿರುವ ಈ ರಾಜ್ಯದ ಇದಿರು ನಮ್ಮ ನಿಮ್ಮ ಹಿತವೆನ್ನುವುದು 
ಯಾವ ಗಿಡದ ತೊಪ್ಪಲು. ನಾವು ಉಳಿದು, ದುರ್ಗ ಅಳಿದರೆ ಏನೂ ಉಳಿಯುವುದಿಲ್ಲ 
ಭರಮಣ್ಣ ನಾವು ಅಳಿದು ದುರ್ಗ ಉಳಿದರೆ, ಎಲ್ಲವೂ ಉಳಿದಂತೆ.....'' 

“ಇದು ನಿಮಗೆ ಯಾರು ಕಲಿಸಿದ ಪಾಠ, ಪರಶುರಾಮಪ್ಪ?' 

--ಸಹನೆ ಸೋತು ಕೇಳಿದ ಭರಮಣ್ಣ 

"ಇನ್ನಾರಾದರೂ ಏಕೆ ಹೇಳಿಕೊಡಬೇಕು ಭರಮಣ್ಣ ನನ್ನ ತಂದೆಯ ಸಾವು, ನಿನ್ನ 
ತಂದೆಯ ಸಾವು ಕಲಿಸಿದುದೇ ಈ ಪಾಠ. ಅವರಿಗೆ ದುರ್ಗದ ಹಿತಕ್ಕಿಂತ ತಮ್ಮ ಪ್ರಾಣ ಹಿರಿದಾಗಿ 
ಕಂಡಿದ್ದರೆ, ಇಂದಿನ್ನೂ ಅವರು ಬದುಕಿರುತ್ತಿದ್ದರು, ಅಲ್ಲವೇ ? ಅವರಿನ್ನೂ ಸತ್ತು ನಾಲ್ಕು 
ದಿನವಾಗಿಲ್ಲ ಇಷ್ಟು ಬೇಗ ಅವರ ಮಕ್ಕಳೆನಿಸಿಕೊಂಡ ನಾವು, ಅವರ ಸಾವು-ಬದುಕು ಕಲಿಸಿದ 
ಪಾಠವನ್ನು ಮರೆತುಬಿಡಬೇಕೇ 9 

ಕಕ್ಕುಲತೆಯಿಂದ ಕೇಳಿದ ಪರಶುರಾಮಪ್ಪ 

ಆತನ ಆ ಪ್ರಶ್ನೆಯ ಇದಿರು ಭರಮಣ್ಣನಿರುತ್ತರನಾದ. 


ರಾಜ್ಯದಾಹ ೨೫ 
ತುಟಿ ಭಾವನೆ ಸರಿಯಲ್ಲ ದುರ್ಗದ ಹೆಸರಿನಲ್ಲಿ ಬಂದ ಆಹ್ವಾನಕ್ಕೆ ತಲೆಬಾಗಿ 
ಹೋಗೋಣ. ಅಲ್ಲಿಯೂ ಉಳದದ್ದೆಲ್ಲವನ್ನೂ ಮರೆತು, ದುರ್ಗದ ಹಿತರಕ್ಷಣೆಗೆ ನಮ್ಮ 

ಕೈಲಾದಷ್ಟನ್ನು ಮಾಡೋಣ. ಇನ್ನೇನಾಗದಿದ್ದರೂ, ಲಿಂಗಣ್ಣನಾಯಕರ ಬೆಂಬಲವಾಗಿಯಾದರೂ 
ಅಲ್ಲಿರೋಣ'' 

ಎಂದು ಹೇಳಿದ ಪರಶುರಾಮಪ್ಪ 

""ನೀವು ಹಾಗೆನ್ನುವುದಾದರೆ, ನನ್ನದೂ ಅದಕ್ಕೆ ಸಮ್ಮತಿ ಮ | 

ಎಂದು ಹೇಳಿ, ಮಾತು ಬದಲಿಸಿ 

“ಈಚೆಗೆ ಲಿಂಗಣ್ಣನಾಯಕರನ್ನು ಕಂಡಿದ್ದಿರಾ ಪರಶುರಾಮಪ್ಪ?'' 

ಎಂದು ಕೇಳಿದ ಭರಮಣ್ಣ 

“ಕಂಡಿದ್ದೇ, ದಿನವೂ ನೋಡುತ್ತಲೇ ಇದೀನಿ.'' 

“ಹೇಗಿದ್ದಾರೆ ಅವರು 9'' 

“ತಾಯನ್ನು ಕಳೆದುಕೊಂಡ ತಬ್ಬಲಿ--ಇನ್ನು ಹೇಗಿರಬೇಕು ಭರಮಣ್ಣ ಚಿಕ್ಕಮ್ಮನನ್ನು 
ಕಳೆದುಕೊಂಡ ಕೊರಗಿನಲ್ಲಿ ಹುಲಿಯಂತಿದ್ದವರು, ಹಿಡಿಹುಲ್ಲಾಗಿ ಹೋಗಿದ್ದಾರೆ. ಹಡೆದ 
ತಾಯಿಯನ್ನೂ ಅಷ್ಟು ಮಟ್ಟಿಗೆ ಪ್ರೀತಿಸುವವರನ್ನು ನಾನು ಕಾಣೆ ಭರಮಣ್ಣ ನಾಗತಿಯವರು 
ಹೋದುದು ಹಾಗಿರಲಿ, ಆ ದುಃಖದಲ್ಲಿ ಇವರು ಏನಾದರೋ ಎಂಬ ಭಯ ನನ್ನನ್ನು 
ಕಾಡಿಸುತ್ತಿದೆ.'' 

—ಲಿಂಗಣ್ಣನಾಯಕನ ಬಗ್ಗೆ ಅಪಾರ ಪ್ರೇಮ, ಆತನ ದುಃಖದ ಬಗ್ಗೆ ಅನುಕಂಪ 
ತುಂಬಿದ ಧ್ವನಿಯಲ್ಲಿ ಹೇಳಿದ ಪರಶುರಾಮಪ್ಪ 

"ನಾಳೆ ದುರ್ಗವನ್ನಾಳಬೇಕಾದ ಪ್ರಭುಗಳು ಅವರು. ಈ ಸಣ್ಣ ದುಃಖಕ್ಕೆ ಇವರು 
ಬಾಡಿಹೋದರೆ, ಅಂಥವರ ಕೈಲಿ ಈ ಸೀಮೆಯನ್ನು ಆಳುವುದಕ್ಕಾಗುತ್ತದೆಯೇ ಪರಶು 
ರಾಮಪ್ಪ? ಈ ಗಂಡುಭೂಮಿಯನ್ನು ಆಳಬೇಕೆಂದರೆ, ಅದಕ್ಕೆ ಕಲ್ಲೆದೆಯವರೇ ಬೇಕು.” 

"ಆಳುವ ಪ್ರಭುಗಳಿಗೆ ಗಂಡೆದೆಯೂ ಬೇಕು, ಹೆಂಗರುಳೂ ಬೇಕು, ಭರಮಣ್ಣ 
ಯಾವುದು ಒಂದಿದ್ದವರೂ ಒಳ್ಳೆಯ ದೊರೆಗಳಾಗುವುದಿಲ್ಲ ಅಲ್ಲದೆ, ಲಿಂಗಣ್ಣನಾಯಕರು 
ಸರ್ಜೆರಾಯರ ಮಕ್ಕಳೆಂಬುವುದನ್ನು ಮರೆಯಬೇಡ. ಅವರು ಕಣ್ಣೀರಿಡುವ ಕಾಲದಲ್ಲಿ ಅವರ 
ಹೆಂಗರುಳನ್ನು ನಾವು ನೋಡಿದ್ದೇವೆ. ಪರಾಕ್ರಮ ಪ್ರದರ್ಶನದ ಹೊತ್ತು ಬಂದಾಗ, ಅವರು 
ನಮ್ಮನ್ನು ನಿರಾಶೆಗೊಳಿಸುವುದಿಲ್ಲವೆಂಬ ನಂಬಿಕೆಯೂ ನನಗಿದೆ." 

—ಲಿಂಗಣ್ಣನಾಯಕರ ಬಗ್ಗೆ ಅಪ್ರತಿಮ ವಿಶ್ವಾಸವಿದ್ದ ಧ್ವನಿಯಲ್ಲಿ ಹೇಳಿದ 
ಪರಶುರಾಮಪ್ಪ 


೨೬ ರಾಜ್ಯದಾಹ 


“ಆ ಕಾಲವೂ ದೂರವಿಲ್ಲವೆಂದೇ ನನ್ನ ನಂಬಿಕೆ ನೋಡೋಣ--ಆ ಸಮಯ ಬಂದಾಗ 

“ಮುಂದೆ ಎಂಥ ಕಾಲ ಬರುತ್ತದೆಂಬುದು ನಾಳಿನ ಸಭೆಯ ಫಲಾಫಲವನ್ನು 
ಅವಲಂಬಿಸಿದೆ. ನಾಳೆ ಏನಾಗುತ್ತದೋ ನೋಡೋಣ.'' 

"ಅಂತೂ ಹಾಗಾದರೆ ನಾಳೆಯ ಸಭೆಗೆ ಹೋಗುವುದು ನಿಶ್ಚಯ ಎನ್ನಿ 9'' 

“ನಾನು ಹೋಗುವುದು ನಿಶ್ಚಯ. ನೀನೂ ಬರಲೇ ಬೇಕು'' 

--ಎಂದು ಹೇಳಿ ಮಾತು ಮುಗಿಸಿದ ಪರಶುರಾಮಪ್ಪ 


೪ 


“ಬವ ಇನ್ನಷ್ಟು ದಿನಾಂತ ಹಿಂಗೆ ಯಸನ ಮಾಡ್ತೀಯ 9 ಯಾರ್ಯಾರ ಹಣೇಲಿ 
ಏನೇನಾಗಬೇಕೂಂತ ಬರದಿತ್ತೋ, ಯಾವುದು ಹೆಂಗಾಗಬೇಕೂಂತ ಭಗವಂತನ ಇಚ್ಛೆ ಇತ್ತೋ, 
ಎಲ್ಲಾ ಹಂಗಾಯ್ತು. ಹುಲು ಮನುಸರು ನಾವು--ನಾವು ಅತ್ತು ಕಣ್ಣೀರಾಕಿದರೆ ಏನಾದಾತು? 
ರಾಮ, ಕೃಷ್ಣರಂತವರಿಗೇ ಈ ದುಕ್ಕದ ವನವಾಸ ತಪ್ಪಲಿಲ್ಲ ಮನುಷ್ಯರಾಗಿ ಹುಟ್ಟಿದ್ದಕ್ಕೆ ಇನ್ನು 
ನನ್ನ ನಿನ್ನ ಬಿಟ್ಟೀತಾ ? ಬಂದದ್ದೆಲ್ಲಾ ಬರ್ಬೀಂತ ಎದೇನ ಕಲ್ಲುಗುಂಡು ಮಾಡಿಕೊಂಡಿದ್ರೆ ಕಣವ್ವ 
ಈ ಭೂಮ್ಯಾಗೆ ಬದುಕೋಕಾಗೋದು. ಸತ್ತೋರಿಗೆ ಅಳೋದು, ಕಣ್ಣೀರ್ಹಾಕಿ ಕಲ್ಲ ಕರಗಿಸ್ತೀನಿ 
ಅನ್ನೋದು ಎಲ್ಲಾ ಒಂದೇ. ಏನುಪಯೋಗ ಯೇಳು 9'' 

—ಹನುಮಂತರಾಯನ ಗುಡಿಯ ಗರ್ಭಾಂಕಣದ ಮುಂದೆ, ಮುಖವಡಿಯಾಗಿ, 
ಮೂರು ನಾಲ್ಕು ದಿನದಿಂದ ಊಟ ನಿದ್ದೆಯನ್ನೂ ಕಾಣದೆ ಕಂಬನಿಗರೆಯುತ್ತ ಮಲಗಿದ 
ಗಿರಿಜವ್ಹಯ ಬೆನ್ನನ್ನು ಮಮತೆಯಿಂದ ನೇವರಿಸುತ್ತಾ ಹೇಳಿದ, ಅವಳ ತಂದೆ ಪೂಜಾರಿ 
4 
ಆತ ಆ ಮಾತನ್ನು ಆಡಿದುದು, ನೂರನೆಯ ಬಾರಿ. 

ಆದರೆ ಗಿರಿಜವ್ಹೈೆಯ ದುಃಖ, ಆ ಉಪಶಮನದ ಮಾತುಗಳಿಂದ ಆರದ ಮಟ್ಟವನ್ನು 
ಮುಟ್ಟಿತ್ತು. 

ಗಿರಿಜವ್ಹೆಯನ್ನು ಕಾಡಿಸುತ್ತಿದ್ದುದು ಒಂದು ಬಗೆಯ ದುಃಖವಾಗಿದ್ದರೆ, ಅದು ದಿನ ಕಳೆದ 
ಹಾಗೆ ಕಡಮೆಯಾಗಬಹುದಿತ್ತು. ಭೀಮಯ್ಯನ ವೇದಾಂತದ ಮಾತೊ, ಕಾಲದ ವೈದ್ಯವೋ, 
ಯಾವುದಾದರೊಂದು ದುಃಖದ ಕೆಸರಿನಲ್ಲಿ ಮುಳುಗಿದ ಅವಳ ಮತಿಸಲಗವನ್ನು ಮೇಲೆತ್ತ 
ಬಹುದಾಗಿತ್ತು. ಬದುಕಲು ಯಾವುದಾದರೊಂದು ಆಸೆಯ ಆಸರೆಯಿದ್ದವರು, ಎಂಥ 
ಪ್ರಚಂಡ ದುಃಖದ ಹೊಳೆಯಿಂದಲೂ ಹೇಗಾದರೊಮ್ಮೆ ದಡ ಕಾಣುತ್ತಾರೆ; ದುಃಖವನ್ನು ಮರೆ 
ಯಲು ನೆಪ ಕಾಣುತ್ತಾರೆ. 

ಆದರೆ ಗಿರಿಜವೈಗೆ-- 

ಚಿತ್ರದುರ್ಗದಲ್ಲಿ ಪ್ರವಹಿಸಿದ ಸೈನ್ಯಕ್ರಾಂತಿಯ ಹುಚ್ಚು ಹೊಳೆ ಏಕಕಾಲದಲ್ಲಿ ಅವಳ 


೨೮ ರಾಜ್ಯದಾಹ 


ಎಳೆಯ ಬಾಳಿನ ಎಲ್ಲ ಆಸೆ, ಆಸರೆಗಳನ್ನೂ ಕೊಚ್ಚಿ ಆಕೆಯ ತುಂಬಿದ ಜೀವನವನ್ನು ಬರಿ 
ಪಾತ್ರೆಯಾಗಿ ಮಾಡಿತ್ತು. 

ಆಕೆಗೆ "ಇನ್ನು ಈ ಭೂಮಿಯ ಮೇಲೆ ಬದುಕಿರಬಾರದು' ಎನಿಸಲು, ಆಕೆಯ ನೆಚ್ಚಿನ 
ನಾಗಿಯ ಆತ್ಯಹತ್ಯವೇ ಸಾಕಾಗಿತ್ತು. ಓಲಗದಲ್ಲಿ ಓಬಣ್ಣ ನಾಯಕರು ಕೊಲೆಯಾದ 
ಸುದ್ದಿಯನ್ನು ಕೇಳುತ್ತಿದ್ದ ಹಾಗೇ ಓಬವ್ವ ನಾಗತಿಯರು ಗೋಪಾಲಸ್ವಾಮಿ ಹೊಂಡಕ್ಕೆ ತಮ್ಮ 
ಪ್ರಾಣವನ್ನು ಅರ್ಪಿಸಿದರು ಎಂಬ ಸುದ್ದಿ ಕಿವಿಗೆ ಬೀಳುತ್ತಿದ್ದ ಹಾಗೆ ಗಿರಿಜವೆಗೆ "ಇನ್ನು ನಾನು 
ಬದುಕಿದ್ದು ಏನು ಸಾರ್ಥಕ 9' ಎನಿಸಿತ್ತು ಆ ದುಃಖದ ಉನ್ಮಾದದಲ್ಲಿ ನಾಗತಿಯವರ 
ಶವವನ್ನು ನೋಡಲು ಹೋದಾಗ, ತಾನೂ ಹೊಂಡಕ್ಕೆ ಬಿದ್ದು ಪ್ರಾಣ ಕಳೆದುಕೊಳ್ಳಲು 
ಯತ್ನಿಸಿದಳು. ಆದರೆ, ಆ ಸಮಯದಲ್ಲಿ ಹೊಂಡದ ಹತ್ತಿರವಿದ್ದ ಜನ, ಅವಳನ್ನು ಹೊರಗೆ 
ಎಳೆತಂದು, ಪ್ರಜ್ಞೆತಪ್ಪಿದ ಅವಳನ್ನು ಮನೆ ಸೇರಿಸಿದ್ದರು. 

ಆ ದಿನ 

"ಇನ್ನೇಕೆ ನಾನು ಬದುಕಿರಬೇಕು' ಎಂದು ನೀರಿಗೆ ಬಿದ್ದ ಗಿರಿಜವ್ದೆಗೆ ಪ್ರಜ್ಞೆ ಮತ್ತೆ 
ಮರಳಿದಾಗ 

ಎಲ್ಲರಿಗಿಂತಲೂ ಮೊದಲು ಅವಳ ಕಣ್ಣಿಗೆ ಕಂಡದ್ದು ವೀರಣ್ಣನ ಮುಖ. 

ಪ್ರಜ್ಞೆತಪ್ಪಿದ ಅವಳು ಕಣ್ಣು ತೆರೆಯುವುದನ್ನೇ ಕಾದಿದ್ದಂತೆ ವೀರಣ್ಣ 

“ನನ್ನ ಪಾಲಿಗೆ ನೀನೂ ಇಲ್ಲವಾಗಿ, ನನ್ನ ತಬ್ಬಲಿ ಪಿಶಾಚೀನ ಮಾಡಬೇಕೂಂತ ಮಾಡಿದ್ಯಾ 
ಗಿರಿಜಾ 9'' 

, ಎಂದು ಕಂಬನಿಗರೆಯುತ್ತ ಕೇಳಿದ. 

ಆ ಮಾತನ್ನು ಕೇಳಿ, ಅವನ ಮುಖವನ್ನು ಕಂಡು, ಅವನ ಕಣ್ಣು ಕರೆದ ಕಂಬನಿಯ ಬಿಸಿ 
ಕೆನ್ನೆ ಮೇಲೆ ಕೆಂಡವಾಗಿ, ನಡೆದುದೆಲ್ಲವೂ ನೆನಪಾಗಿತ್ತು ಗಿರಿಜವೆಗೆ. 

ನಾಗತಿ ಹೋದಳು. 

ಆದರೆ ವೀರಣ್ಣಹಿಂದಿರುಗಿದ್ದ 

ತನ್ನ ಮೇಲೆ ಅವನಿಗಿದ್ದ ಅಪಾರ ಪ್ರೇಮ, ಅವನು ದಳವಾಯಿ ಮುದ್ದಣ್ಣನ ಗುಂಪನ್ನು 
ತ್ಯಜಿಸಿ, ಅವರು ಕೊಟ್ಟ ಚಿತ್ರಹಿಂಸೆಯ ಯಮಯಾತನೆಯನ್ನು ಸಹಿಸಿ, ವಿಶ್ವಪ್ರಯತ್ನ ಮಾಡಿ 
ಮುದ್ದಣ್ಣನ ಒಳ ಸಂಚನ್ನು ವಿಫಲಗೊಳಿಸಲು ಪ್ರಯತ್ನಿಸುವಂತೆ ಮಾಡಿತ್ತು. 

ಅವನ ಆ ಪ್ರಯತ್ನ. ವಿಫಲಾಗಿತ್ತು. 

ಎಲ್ಲರ ಪ್ರಯತ್ನವೂ ವಿಫಲಾಗಿತ್ತು. 

ಆದರೆ ಗಿರಿಜೆಯ ಪ್ರೇಮ ಕೊನೆಗಳಿಗೆಯಲ್ಲಿ ದಿಗ್ವಿಜಯಿಯಾಗಿ ವೀರಣ್ಣನ ಹೃದಯ 
ವನ್ನು ಗೆದ್ದು ತಂದಿತ್ತು. 

"ನನ್ನ ಪಾಲಿಗೆ ನೀನೂ ಇಲ್ಲಂಗಾಗಿ, ನನ್ನ ತಬ್ಬಲಿ ಪಿಶಾಚೀನ ಮಾಡಬೇಕೂಂತ 
ಮಾಡಿದ್ಯಾ, ಗಿರಿಜಾ ?'' 


ರಾಜ್ಯದಾಹ ೨೯ 


ಅಸಹಾಯಕತೆ, ಆತ್ಮೀಯತೆ, ಪ್ರೀತಿ ಕಾತರಗಳು ತೆರೆತೆರೆಯಾಗಿ ತೂಗುತ್ತಿದ್ದ ಆ 
ಧ್ವನಿಯನ್ನು ಕೇಳಿ ಅವಳಿಗನಿಸಿತು--- - 

"ನಾನು ಮಾಡಿದುದು ಸರಿಯೇ 9 ತನಗಾಗಿ ಎಲ್ಲವನ್ನೂ ತ್ಯಜಿಸಿ ಸಾವನ್ನು ಎದುರಿಸಿ ತನ್ನ 
ಬಳಿಗೆ ಬಂದವನನ್ನು ತಬ್ಬಲಿಯಾಗಿ ಮಾಡುವುದು ಉಚಿತವೇ ? ಅವನ ಪ್ರೇಮಕ್ಕೆ ತ್ಯಾಗಕ್ಕೆ 
ಇದೇ ಪ್ರತಿಫಲವೇ 9' 

ಹಾಗನಿಸಿ, ವೀರಣ್ಣನ ಮೇಲೆ ಅವಳ ಹೃದಯದಲ್ಲಿದ್ದ ಪ್ರೀತಿ ತಾನೇ ತಾನಾಗಿ ಉಕ್ಕಿ 
ಹರಿದು-- 

“ನಾಗತಿಯೋರು ಹೋದ ದುಃಖದಿಂದ ನನಗೆ ಪ್ರಪಂಚವೇ ಬೇಡವಾಗಿತ್ತು'' 

--ಎಂದಳು ಗಿರಿಜಾ, ನನ್ನ ನೆತ್ತಿಯನ್ನು ನೇವರಿಸುತ್ತಿದ್ದ ವೀರಣ್ಣನ ಕೈಯನ್ನು ಮೃದುವಾಗಿ 
ಹಿಡಿದು. 

“ನನ್ನ ಅದೃಷ್ಟ ಚೆನ್ನಾಗಿತ್ತು, ನೀನು ಉಳುಕೊಂಡೆ, ಗಿರಿಜಾ. ಹಂಗಲ್ಲೆ ನಿನ್ನ ಪರಾಣ 
ಹೊಂಟೋಗಿದ್ರೆ ಏನಾಗ್ತಿತ್ತು ಗೊತ್ತಾ 9'' 

--ವೀರಣ್ಣ ಪ್ರೇಮದಿಂದ ತೊಯ್ದು ಮೃದುವಾದ ಧ್ವನಿಯಲ್ಲಿಕೇಳಿದ. 

""ಏನಾಗ್ತಿತ್ತು ?”' 

“ನಿನ್ನ ಕಳಕೊಂಡು ನಾನು ಬದುಕಿರ್ತಿರಲಿಲ್ಲ ಗಿರಿಜಾ. ನಿನ್ನಿಂದೇ ನನ್ನ ಪ್ರಾಣಾನೂ 
ಬರ್ತಿತ್ತು.'' 

ವೀರಣ್ಣ ಹೇಳಿದ ಆ ಮಾತುಗಳಲ್ಲಿ ಯಾವ ಉದ್ರೇಕವೂ ಇರಲಿಲ್ಲ ಇಲ್ಲದ ಬಣ್ಣ 
ಕಟ್ಟುವ ಪ್ರಯತ್ನವೂ ಇರಲಿಲ್ಲ ಅವನ ಹೃದಯದಿಂದ ನೇರವಾಗಿ ಬಂದ ಸರಳ ಮಾತು 
ಗಿರಿಜೆಯ ಹೈದಯವನ್ನು ಗೆದ್ದು ಬಳಲಿದ ಅವಳ ಕಣ್ಣು ಹೆಮ್ಮೆಯ ಬೆಳಕಿನಿಂದ ಹೊಳೆಯು 
ವಂತ ಮಾಡಿತು. ವೀರಣ್ಣನ ಆ ಮಾತುಗಳಿಗೆ, ಮಾತಿನ ಪ್ರತ್ಯುತ್ತರ ಕೊಡದೆ, ಮತ್ತೆಂದೂ ನಿನ್ನ ಕೈ 
ಬಿಡುವುದಿಲ್ಲವೆಂಬಂತೆ, ಗಿರಿಜವ್ವ ತನ್ನ ಕೆನ್ನೆಯ ಮೇಲಿದ್ದ ಅವನ ಕೈಯನ್ನು ಬಿಗಿಯಾಗಿ 
ಹಿಡಿದಳು. ತನ್ನ ಕೈಬೆರಳುಗಳಲ್ಲಿ ಹೆಣೆದ ಅವಳ ಬೆರಗಳುಗಳನ್ನು ಮೃದುವಾಗಿ ಹಿಸುಕಿದ 
ವೀರಣ್ಣ ಅವಳ ಹೃದಯದ ಭಾವನೆಯನ್ನು ಮಾರ್ದನಿಸಿದಂತೆ; 

ಆ ದಿನ 

ಓಬವ್ವ ನಾಗತಿಯವರ ಮರಣದಿಂದಾದ ದುಃಖದ ಉನ್ಮಾದದಲ್ಲಿ ಗಿರಿಜವ್ವೆ ತಾನೂ 
ಪ್ರಾಣ ಕಳೆದುಕೊಳ್ಳುವ ಪ್ರಯತ್ನ ಮಾಡಿದಾಗ, ವೀರಣ್ಣ ಹೇಳಿದ್ದ 

“ನಿನ್ನ ಕಳಕೊಂಡು ನಾನು ಬದುಕಿ್ತಿರಲಿಲ್ಲ ಗಿರಿಜಾ, ನಿನ್ನಿಂದೇ ನನ್ನ ಪ್ರಾಣಾನೂ 
ಬರ್ತಿತ್ತು!" 

ಹಾಗೆಂದು ಗಿರಿಜೆಗೆ ಹೇಳಿದ ವೀರಣ್ಣ 

ದಳವಾಯಿ ಮುದ್ದಣ್ಣನ ಸೆರೆಮನೆಯಲ್ಲಿ ಚಿತ್ರ ಹಿಂಸೆಗೊಳಗಾಗಿ ನಿಶಕ್ಷನಾಗಿದ್ದ 
ವೀರಣ್ಣನಿಗೆ ಆ ಬಳಿಕ ಓಬಣ್ಣನಾಯಕರನ್ನು ಮುದ್ದಣ್ಣನ ಒಳಸಂಚಿನಿಂದ ಉಳಿಸುವ 


೩೦ ರಾಜ್ಯದಾಹ 


ಸಲುವಾಗಿ, ಆ ಸೆರೆಮನೆಯಿಂದ ತಪ್ಪಿಸಿಕೊಂಡು ಬರುವ ಪ್ರಯತ್ನದಲ್ಲಿನಡೆದ ಹೋರಾಟದಲ್ಲಿ 
ಹಲವಾರು ಗಾಯಗಳಾಗಿತ್ತು. ಆ ಗಾಯಗಳನ್ನು ಮೈಯಿಂದ ಧಾರಾಕಾರವಾಗಿ ಹರಿವ 
ರಕ್ತವನ್ನೂ ಗಮನಿಸದೆ, ತನ್ನ ಅಣ್ಣ ಕಸ್ತೂರಿ ರಂಗಪ್ಪನನ್ನು ಬದುಕಿಸಲು ಹೋದಾಗ, ಆ 
ಗಾಯಗಳಿಂದಾದ ರಕ್ತಸ್ರಾವ ಮತ್ತಷ್ಟು ಹೆಚ ೫ ಅಣ್ಣನ ಶವದೊಂದಿಗೆ ಮನೆಗೆ ಹಿಂದಿರುಗುವ 
ವೇಳೆಗೆ, ನಿಲ್ಲಲು ಸಾಧ್ಯವಿಲ್ಲದಷ್ಟು ನಿತ್ರಾಣವಾಗಿದ್ದ 


ಆ 


©) 
ಛೆ 
JR 


ಆ ನಿಶಕ 

ಹ ಹಸಿರು ಸೊಪ್ಪಿನ ಹಳ್ಳಿಯ ವೈದ್ಯಕ್ಕೂ ಮಾಯದೆ ಕೀವು ತುಂಬಿ ಬಲಿತ ಕತ್ತಿಯ 
ಪೆಟ್ಟಿನ ಗಾಯಗಳಿಗೆ ಬಲಿಯಾಗಿ, ps ಮಾಡಿದ ಪ್ರಯತ ವೆಲ್ಲಾ ವಿಫಲವಾಗಿ 
ಕಡೆಯುಸಿರನೆಳೆದ ಗಿರಿಜೆಯ ತೊಡೆಯ ಮೇಲೆ. 

ಗಿರಿಜೆಯ ಪ್ರಾಣವನ್ನು ಹಿಂಬಾಲಿಸುವುದಾಗಿ ಹೇಳಿದ ವೀರಣ್ಣನ ಪ್ರಾಣ ಪಕ್ಷಿ 
ಅವಳಿಗಿಂತ ಮುಂಚಿತವಾಗಿಯೇ ಸ್ಪರ್ಗದತ್ತ ನಡೆದಿತ್ತು. 

ಆದರೆ ಆ ಪ್ರಾಣ, ಗಿರಿಜವ್ವೆ ತನ್ನನ್ನು ಹಿಂಬಾಲಿಸಲು ಅನುಮತಿ ಕೊಟ್ಟಿರಲಿಲ್ಲ 

ಮೈಗೆ ಹತ್ತಾರು ಕಡೆ ಉರಿ ' ಹೊತ್ತಿಸಿದಷ್ಟು ಯಾತನೆಯನ್ನುಂಟು ಮಾಡುತ್ತಿದ್ದ ಗಾಯಗಳ 
ನೋವಿನಲ್ಲಿ ನರಳುತ್ತ ವೀರಣ್ಣ 

“ಬಿಡಬಾರದು ಗಿರಿಜಾ, ಆ ನಾಯಿ ನನ್ನ ಮಗ ಮುದ್ದಣ್ಣನ್ನ ಜೀವಸಹಿತ ಬಿಡಬಾರದು. 
ನನ್ನ ಮಗ ತನಗಾಗದೋರ್ಹಲ್ಲಾ ಕೊಂದು ಹದ್ದು ನಾಯಿಗೆ ಊಟ ಹಾಕಿದ್ದಂಗೆ, ಅವನ 
ಹೆಣಾನೂ ಹಾಕಬೇಕು. ಭಗವಂತ ನನಗೆ ಆಯಸ್ಸು ಕೊಟ್ರೆ, ಅಷ್ಟು ಮಾಡ್ದೆ ಬಿಡೋದಿಲ್ಲ 
ಅದ್ರಾಗೆ ನನ್ನ ತಲೆ ಹೋದ್ರೂ ಸರೀನೆ'' 

--ಎಂದು ಹಲ್ಲುಕಡಿದು ಶಪಥ ಮಾಡಿದ್ದ 

ಆದರೆ ಗಾಯಗಳು, ನೋವು ಬಲಿತು, ತಾನು ಬದುಕುವುದಿಲ್ಲೆಂಬ ಅನುಮಾನ 
ವಾದಾಗ, ತನ್ನ ಪಕ್ಕದಲ್ಲಿಕುಳಿತು ಶುಶ್ರೂಷೆ ಮಾಡುತ್ತಿದ್ದ ಗಿರಿಜವೆಗೆ 

ಗಿರಿಜಾ, ಈ ನೋವಿನಾಗೆ ನನ್ನ ಪ್ರಾಣ ಏನಾದ್ರೂ i. ನನ್ನ ಮಾತು ನೀನು 
ನಡೆಸಬೇಕು. ಆ ದಳವಾಯಿ ಜೀವ ತಗೊಂಡು ನಾನಿರೋತಾವಕ್ಕೆ ಬರಬೇಕು. "ಅಲ್ಲಿಗಂಟಾ ನನ್ನ 
ಆತ್ಮಕ್ಕೆ ಸಮಾಧಾನ ಇರಾಕಿಲ್ಲ ಅಷ್ಟು ಮಾಡ್ತೀಯ, ನನ್ನ ಚಿನ್ನಾ 9'' 

ಎಂದು ಹೇಳಿ, ತನ್ನ ಪ್ರತೀಕಾರ ತೃಷೆಯನ್ನು ತೀರಿಸುವ ಹೊಣೆಯನ್ನು ಅಮ್ಮ ಗಿರಿಜವ್ವೆಯ 
ಹೆಗಲ ಮೇಲೆ ಹೊರಿಸಿ, ಅವಳಿಂದ ಆ ಮಾತನ್ನು ) ನಡೆಸುವ ವಚನವನ್ನು ತೆಗೆದುಕೊಂಡಿದ್ದ 

ಅವನು ಆ ಮಾತಾಡದಂತೆ ತಡೆಯಲು ಗಿರಿಜೆ ಎಷ್ಟೆ ಎಷ್ಟೆಷ್ಟೋ ಪ್ರಯತ್ನಿಸಿದಳು 

ಅವನ ಸಾವಿನ ಬೀತಿ ಸುಳ್ಳೆಂದು ಸಾವಿರ ಬಾರಿ ಸಾರಿದ್ದಳು. 

ಅವನ ಎದೆಯಲ್ಲಿ ಬದುಕುವ ಬಯಕೆಯನ್ನು ಹೊತ್ತಿಸಲು ತನ್ನಿಂದ ಆದದ್ದನ್ನೇ 
ಮಾಡಿದ್ದಳು. 


ರಾಜ್ಯದಾಹ ) ೩೧ 
ಏನಾದರೂ ವೀರಣ್ಣ ಉಳಿಯಲಿಲ್ಲ 
ಗಿರಿಜೆಯ ತೊಡೆಯ ಮೇಲೆ, ನೋವು ಸಾವಿನೊಂದಿಗೆ ಸೆಣಸಿದ ಅವನ ಜೀವಜ್ಯೋತಿ 
ನಂದಿತು. 
ಆ ಕೊನೆಯ ಗಳಿಗೆಯಲ್ಲೂ ನುಡಿ ಸೋತುಹೋದ ವೀರಣ್ಣ ತನ್ನ ಮಾತನ್ನು 
ಜ್ಞಾಫಿಸುವಂತೆ ಗಿರಿಜವ್ವೆಯ ಕಣ್ಣಿನಲ್ಲಿ ತನ್ನ ದೃಷ್ಟಿಯನ್ನು ನೆಟ್ಟುನೋಡಿದ. 
ಅವಳಿಂದ ತನ್ನ ವಚನ ಪೂರೈಕೆಯ ಭರವಸೆಯನ್ನು ಪಡೆಯುವಂತೆ, ಅವನ ಕೈಬೆರಳು 
ಗಳು ಅವಳ ಕೈಬೆರಳುಗಳೊಂದಿಗೆ ಹೆಣೆದುಕೊಂಡವು. 
“ನಿನ್ನ ಹಿಂದೇ ನನ್ನ ಪ್ರಾಣ ಬರ್ತಿತ್ತು' 
ಎಂದು ಹೇಳಿದ ವೀರಣ್ಣ ಅವಳನ್ನು ಹಿಂದೆಯೇ ಉಳಿಸಿ, ಅವಳ ಜೀವ ತನ್ನನ್ನು 
ಹಿಂಬಾಲಿಸಿದಂತೆ ಅದಕ್ಕೆ ವಚನದ ಶೃಂಖಲೆಯನ್ನು ಬಿಗಿದು ತೆರಳಿದ್ದ 
ಆ ದಿನ | 
ವೀರಣ್ಣ ಕೊನೆಯುಸಿರು ಎಳೆದ ಗಳಿಗೆಯಲ್ಲಿ "ಅಯ್ಯೋ' ಎಂದು ಚೀರಿ ಪ್ರಜ್ಞೆ ತಪ್ಪಿ 
ಕೆಳಗುರುಳಿದ ಗಿರಿಜವ್ವೆ ಮತ್ತೆ ಕಣ್ಣುತೆರೆಯಲು ಎಷ್ಟೋ ಕಾಲ ಬೇಕಾಯಿತು. 
ಅವಳಿಗೆ ಎಚ್ಚರ ಬಂದಾಗ, ಭೀಮಯ್ಯ ಅವಳನ್ನು ತಂದು ಹನುಮಪ್ಪನ ಗುಡಿಯಲ್ಲಿ 
ಮಲಗಿಸಿದ್ದ 
ಅಂದಿನಿಂದ ಅಲ್ಲಿಯೇ ಮಲಗಿದ್ದಳು ಗಿರಿಜವ್ವೆ 
ಯಾವ ಸಮಾಧಾನದ ಮಾತುಗಳಿಗೂ ಅವಳ ಎದೆಯೊಳಗಿನ ಕಿಚ್ಚು ಶಾಂತವಾಗದೆ 
ಊಟ, ನಿದ್ದೆಯೂ ಬೇಡವಾಗದೆ. 
ಎಂದಿನಂತೆಯೇ ಅಂದೂ. 
ಗಿರಿಜವ್ವೆ ಇನ್ನೂ ಸತ್ತವಳಂತೆ ಮಲಗಿದ್ದಳು. ಭೀಮಯ್ಯ ಅವಳ ಪಕ್ಕದಲ್ಲೇ ಮಿಟ್ಟು 
ಮಿಸುಕದೆ ಕುಳಿತಿದ್ದ ಕೆರೆಯ ಮೇಲೆ ಬೀಸಿ, ಕೆರೆಯ ದಂಡೆಯಲ್ಲಿ ದಟ್ಟವಾಗಿ ಬೆಳೆದ 
ಕಣಗಿಲೆಯ ಬನದೊಳಗೆ ಸುಳಿದು ಬಂದ ತಂಗಾಳಿ, ಗಿರಿಜವ್ಹೆಯ ದುಃಖತಪ್ತ ದೇಹಕ್ಕೆ 
ಶೈತ್ಯೋಪಚಾರ ಮಾಡುವಂತೆ ಸುಳಿಯಿತು. ಅದರ ನೇವರಿಕೆಯಿಂದ ಕಣ್ಣು ತೆರೆಯುವ ಶಕ್ತಿ 
ಬಂದಂತೆ, ಗಿರಿಜವ್ವೆ ಕಣ್ಣುತೆರೆದು ಸುತ್ತಲೂ ನೋಡಿದಳು. ಅವಳು ಕಣ್ಣುತೆರೆದುದನ್ನು ಕಂಡು, 
ತನ್ನ ಭಾಗ್ಯವೇ ಕಣ್ಣು ತೆರೆದಷ್ಟು ಸಂತೋಷದಿಂದ, ಭೀಮಯ್ಯ 
“ಕುಡಿಯಾಕೆ ವಸಿ ಹಾಲು ಕೊಡ್ಲಾ ಗಿರಿಜಾ 9'' 
---ಎಂದು ಕೇಳಿದ. 
ತನಗೇನೂ ಬೇಡವೆಂಬಂತೆ ಗಿರಿಜಾ ತಲೆಯಲ್ಲಾಡಿಸಿದಳು. 
“ಹುಚ್ಚಿ ಮುದ್ದೆ--ಗಂಜಿ ಉಂಡು ಮೂರ್ಹಿನ ಆಯ್ತು. ಹೀಗ್ಗಾಡಿದ್ರೆ ಹೆಂಗೆ ನನ್ನವ್ವಾ'' 
--ಮಗಳ ಇದಿರು ತನ್ನ ನೊಂದ ಕರುಳನ್ನೇ ಕಿತ್ತು ಈಡಾಡುವಂತೆ ಕೇಳಿದ ಭೀಮಯ್ಯ. 


೨ ರಾಜ್ಯದಾಹ 


""ಇನ್ನು ಯಾವ ಸುಖಕ್ಕೇಂತ ಹಾಲು-ಗಂಜಿ ಉಣ್ಣಲಿ ಅಪ್ಪಯ್ಯಾ 9'' 

""ನಿನ್ನ ಎದ್ಯಾಗೆ ಎಷ್ಟು ದುಕ್ಕ ಐತೇಂತ ನಂಗೆ ಗೊತ್ತು ಕಣವ್ವಾ ಗಿರಿಜಾ. ನಿಂಗಿರೋ ಅಷ್ಟು 
ನೋವು ನಂಗೂ ಇಲ್ವಾ ಆದ್ರೇನ್ನಾಡಾಕಾಗದೆ 9 ನರಮನುಷನಾಗಿ ಹುಟ್ಟಿದೋನಿಗೆ ಇಂಥ 
ದುಃಖ ಎಲ್ಲಾಇದ್ದದ್ದೆ ಇದೆಲ್ಲಾ ಮನುಷ್ಯನಿಗೆ ಬರದೆ ಮರಕ್ಕೆ ಬರುತ್ತಾ ?'' 

“ಮರಕ್ಕೆ... ಅಪ್ಪಯ್ಯ, ನನಗಾದದ್ದೆಲ್ಲಾ ಮರಕ್ಕೆ ಬಂದಿದ್ರೆ, ಅದೂ ಸುಟ್ಟು ಬೂದಿ 
ಯಾಗೋದು. ನನ್ನದು ಭಂಡ ಜೀವ- ಅದಕ್ಕೇ ಇನ್ನೂ ಉಳಿದಿದೆ.” 

—ಕಹಿ ತುಂಬಿದ ಧ್ವನಿಯಲ್ಲಿ ಹೇಳಿದಳು ಗಿರಿಜವ್ವೆ 

“ಹಂಗನ್ನಬಾರದು ಕಣವ್ವ ನೀನು ಬದುಕಿರೋದು ಬ್ಯಾಡಾಂತ ಅನಿಸಿದ್ರೆ. ಕ್ಷಣಕ್ಕೆ ಸಾವಿರ 
ಜೀವಾನ ನುಂಗೋ ಭಗವಂತ ನಿನ್ನ ಉಳಿಸ್ತಿದ್ದಾ ? ಹುಟ್ಟು-ಸಾವು ನಮ್ಮ ಕೈಯಾಗಿನ ಮಾತಲ್ಲ 
ಗಿರಿಜಾ. ಭಗವಂತ ತನ್ನಾಟ ನಡೆಸೋಕೆ ನಮ್ಮನ್ನ ಹುಟ್ಟಿಸ್ತಾನೆ. ಅವನ ಕೆಲಸ ತೀರಿತೂಂದ್ರೆ, ತಾನೆ 
ಬಾಂತ ಕರಕೊಂಡು ಹೋಗ್ತಾನೆ. ಬೇಕೂಂದ್ರೆ ಯಾರೂ ಹುಟ್ಟೋಲ್ಲಾ ಬ್ಯಾಡಾಂದ್ರೆ ಯಾರ 
ಪ್ರಾಣನೂ ಹೋಗೋಲ್ಲಾ ಭಗವಂತನಿಗೆ ಮನಸ್ಸಿಲ್ಲದಿದ್ರೆ ಹಾವು ಕಚ್ಚಲಿ, ಹುಲಿ ಹಿಡೀಲಿ ಪ್ರಾಣ 
ಹೋಗೋಲ್ಲ ; ಹೇಗೋ ಉಳೀತದೆ. ಅವನಿಗೆ ಮನಸ್ಸು ಬಂತೂಂದ್ರೆ, ಸಾವಿರ ಜನದ 
ಕಾವಲಿನಲ್ಲಿ ಕೋಟೇಲಿ, ಕಬ್ಬಿಣದ ಗೂಡಿನಲ್ಲಿ ಬಚ್ಚಿಟ್ಟುಕೂಂಡೋನ ಪ್ರಾಣಾನೂ ಉಳಿ 
ಯಾಕಿಲ್ಲಾ ಇದು ತಿಳಕೊಂಡು, ಅವನ ಕೈಯಾಗಿನ ಗೊಂಬೆಗಳಂಗೆ, ಅವನೊಪ್ಪೋ ರೀತೀಲಿ 
ಬದುಕಬೇಕು ಗಿರಿಜವ್ವ ಅದು ಬಿಟ್ಟು ದೇವರು ಜೀವಂತವಾಗಿಟ್ಟಿರೋರು, ಸಾಯ್ತೀನಿ ಅಂದ್ರೆ 
ನನ್ನಪ್ಪನ ಧಿಕ್ಕಾರ ಮಾಡಿದಂಗೆ. ಆ ಕೆಲ್ಸ ಮಾಡಬಾರದು ಕಣವ್ವ.... ಅವನು ಇಟ್ಟಷ್ಟು ದಿನ 
ಅವನದೇನೋ ಕೆಲ್ಲ ಮಾಡಿಸಿಕೊತಾ ಇದಾನೆ ಅಂತ ಬದುಕಿರಬೇಕು....'' 

--ಭೀಮಯ್ಯ ತನ್ನ ಬಾಳು-ಬದುಕು ಕಲಿಸಿದ ವೇದಾಂತವನ್ನು ಗಿರಿಜವೆಗೆ ಹೇಳಿದ. 

ಅವನ ಮಾತು ಹಾಗೇ ಮುಂದುವರಿಯುತ್ತಿತ್ಲೋ ಏನೋ. 

ಆದರೆ ದುರ್ಗದತ್ತಣಿಂದ ಬೀಸಿ ಬಂದ ಗಾಳಿಯಲ್ಲಿ ದೂರದಲ್ಲಿ ಮೊರೆದ ನಗಾರಿಗಳ 
ಸದ್ದುಮಂದವಾಗಿ, ಭಾರವಾಗಿ ಕೇಳಿಸಿ, ಭೀಮಯ್ಯ ಮಾತು ನಿಲ್ಲಿಸಿ ದುರ್ಗದತ್ತ ನೋಡಿದ. 

ಗಿರಿಜವ್ಹೆಯೂ ಅತ್ತ ಕಡೆ ಕಣ್ಣುಹೊರಳಿಸಿ, ಕಿವಿ ತಿರುಗಿಸಿ ಕೇಳಿದಳು. 

""ಮತ್ತೇನಾಜ್ಞೆ ಹೊರಸ್ತಿದಾನೋ, ಯಾರ ತಲೆ ತೆಗೆಯಾಕೆ ಹೊಂಟಿದಾನೋ ಏನೋ ಆ 
ಮನೆಹಾಳ ದಳವಾಯಿ. ಇವತ್ತಾದ್ರೂ ಹೊರಗಿನ ಜನ ದುರ್ಗಕ್ಕೆ ಹೋಗಕ್ಕೆ ಬಿಡ್ತಾರೋ 
ಇಲ್ಲೋ ?'' 

—ತನಗೆ ತಾನೇ ವಟಗುಟ್ಟಿಕೊಳ್ಳುತ್ತಾ ಹೇಳಿದ ಭೀಮಯ್ಯ. ದಳವಾಯಿ | 

ಆ ಹೆಸರು ಕೇಳುತ್ತಿದ್ದ ಹಾಗೇ ಗಿರಿಜವ್ಹೆಯ ಮೈಯಲ್ಲಿ ಮಿಂಚು ಸಂಚರಿಸಿದಂತಾ 
ಯಿತು. ಮಲಗಿದ್ದವಳು ತಟಕ್ಕನೆ ಎದ್ದು ಕುಳಿತು, ದುರ್ಗದತ್ತಣಿಂದ ಬಂದ ಸದ್ದನ್ನೇ 
ಆಲಿಸಿದಳು. | 


ರಾಜ್ಯದಾಹ ೩೩ 


ದುರ್ಗದತ್ತಣಿಂದ ಡೋಲು, ನಗಾರಿಗಳ ಸದ್ದು ಅಸ್ಪಷ್ಟವಾಗಿ ಕೇಳಿ ಬರುತ್ತಲೇ ಇತ್ತು. 
ಗಿರಿಜವ್ವ ಆ ಸದ್ದನ್ನು ಆಲಿಸುತ್ತಿರುವಾಗಲೇ, ದೇವಾಲಯದ ಬಳಿಯ ಕಣಗಿಲ 
ಬನದಿಂದ, ಉನ್ನತ್ತ ಸ್ವೀಕಂಠವೊಂದು "ಕೇ--ಹೊ' ಎಂದು ಕೇಕೇ ಹಾಕಿದ ಸದ್ದು ಕೇಳಿಸಿತು. ಆ 
ಸದ್ದುಕೇಳಿಸಿದವರ ಮೈ ಗದಗುಟ್ಟಿ ನಡುಗುವಂತೆ ಇತ್ತು. 
“ಡೋಲಿನ ಸದ್ದು ಕೇಳಿಸಿ ಆ ಮುಂಡೇಗೆ ಹುಚ್ಚು ಕೇರಳಿತೂಂತ 
ತ ವ 
—ಎಂದು ಕೂಗಿದ ಭೀಮಯ್ಯ. 
ಹನುಮವುನಿಗೆ ಆ ಕೂಗು ಕೇಳಿಸಿತೋ ಏನೋ. ಆ ಕೂಗಿಗೆ ಉತ್ತರ ಕೊಟ್ಟಂತೆ 
ಹಾಡೊಂದು ಕೇಳಿ ಬಂದಿತು. 


“ಗಂಡಸರೆಲ್ಲಾ ಗಾಳಿ ಆದ್ರು 

ಹೆಂಗಸರೆಲ್ಲಾ ಮುಂಡೇರಾದ್ರು 

ಇನ್ನು ಯಾಕೆ ಬಡೀತಿಯಾ ರಣಡೋಲ, 
ನಿಟ್ಟುಸಿರೊಂದೆ ಉಳಿದಿರೋದು ಭೂಮಿ ಮ್ಯಾಲ'' 


ಆ ಒಂದು ನುಡಿಯನ್ನು ನುಡಿದು ಹನುಮವ್ವ ಮತ್ತೊಮ್ಮೆ "ಕೇ--ಹೋ' ಎಂದು ಕೇಕೆ 
ಹಾಕಿದಳು. ಅವಳ ಕೇಕೆಗೆ ತಾಳ ಹಿಡಿದಂತೆ ಕೇಳಿಸಿತು, ದೂರದ ಡೋಲು, ನಗಾರಿಯ ಸದ್ದು 


"ಮನೆ ಮನೆ ಎಲ್ಲಾ ಮಸಣವಾಯ್ರು 
ತೊಟ್ಟಿಲಕೂಸು ತಬ್ಬಲಿಯಾಯ್ರು 
ಇನ್ನು ಯಾಕೆ ಬಡೀತಿರೋ ರಣಡೋಲ 
ನಿಟ್ಟುಸಿರೊಂದೇ ಉಳಿದಿರೋದು ಭೂಮಿ ಮ್ಯಾಲ'' 
ಆ ಹಾಡನ್ನು ಕೇಳಿ ಗಿರಿಜವ್ಹೆಯ ಕರುಳನ್ನು ನೂರು ಸೂಜಿಗಳಿಂದ ಇರಿದಂತಾಯಿತು. 
ಭೀಮಯ್ಯನಿಗೂ ಹಾಗೆ ಅನಿಸಿರಬೇಕು. 
""ಈ ಹಾಡೆಲ್ಲಾ ಅದ್ಯಾರು ಕಲಿಸಿದ್ರೋ ಇವಳಿಗೆ. ಇವಳ್ನ ಜನ ಹುಚ್ಚಿ ಅನ್ತಾರೆ. ಬುದ್ಧಿ 
ಇದ್ದೋರಿಗೂ ಬುದ್ಧಿಕಲಿಸೋ ಹಂಗಿರ್ರವೆ, ಅವಳು ಹಾಡೋ ಪದ ಅಲ್ವಾಗಿರಿಜಾ ?'' 
--ಎಂದ ಭೀಮಯ್ಯ. 
--ಎಂದು ತಲೆಯಾಡಿಸಿದಳು ಗಿರಿಜವ್ವೆ 
ಆದರೆ ಅವರ ಮೆಚ್ಚುಗೆಯ ಅರಿವಿಲ್ಲದಂತೆ ಹನುಮವ್ಹನ ಹಾಡು ಮುಂದುವರಿಯಿತು. 
"ಇದ್ದೋರೆಲ್ಲಾ ಪ್ರೇತವಾದ್ರು 
ಸತ್ರೋರೆಲ್ಲಾ ಭೂತವಾದ್ರು 
ನಿಟ್ಟುಸಿರೊಂದೆ ಉಳಿದಿರೋದು ಭೂಮಿ ಮ್ಯಾಲ'' 


೩೪ ರಾಜ್ಯದಾಹ 


ಹನುಮವ್ಹನ ಹಾಡು ಮೆಚ್ಚಿಗೆಯಾದಂತೆ ಮತ್ತೊಮ್ಮೆ ದುರ್ಗದತ್ತಣಿಂದ ಡೋಲು, 
ನಗಾರಿಗಳ ಸದ್ದು ಕೇಳಿಸಿತು. ಆ ಸದ್ದಿನಿಂದ ಮತ್ತಷ್ಟು ಉತ್ತೇಜಿಳಾದಂತೆ ಹನುಮವ್ವ ತನ್ನ 
ಧ್ವನಿಯನ್ನು ಮತ್ತಷ್ಟು ಎತ್ತರಿಸಿ, "ಕೇ--ಹೋ' ಎಂದು ಕೇಕೇಯನ್ನು ಹಾಕಿ, ಹಾಡಿನ 
ನಡೆಯನ್ನು ಚುರುಕುಗೊಳಿಸಿ ಹಾಡಿದಳು 
“ಬಡೀಬ್ವಾಡಣ್ಣ ಬಡೀಬ್ಯಾಡಣ್ಣ ರಣಡೋಲ 
ಭೂತಗಳೆಲ್ಲಾ ಎದ್ದು ಬರ್ರಾವೆ ದುರ್ಗದ ಮ್ಯಾಲ 
ಮನೆ ಮಠ ಹೊಲ ಜಲ ಕೋಟೆ ಪೇಟೆ 
ಹುಡುಕಿಕೊಂಡು ಅಲೀತಾವೆ ನರಬೇಟೆ' 
ಆ ನುಡಿಯನ್ನು ಕೇಳಿ ಗಿರಿಜವೈಯ ಮೈ ಜುಮ್ಮೆಂದು ನರನರವೂ ಬಿಗಿದು ನಿಂತಿತು. 
ನರಬೇಟೆ 
ರಣಡೋಲಿನ ರದ್ದುನರಬೇಟೆಗೆ ಆಹ್ವಾನ: 


"ಆ ದಳವಾಯಿ ಜೀವತಗೊಂಡು ನೀನು ನನ್ನವ ಬರಬೇಕು, ಗಿರಿಜಾ, ಅಲ್ಲೀಗಂಟ ನನ್ನ 
ಆತ್ಮಕ್ಕೆ ಸಮಾಧಾನ ಇರಾಕ್ಕಿಲ್ಲ'' 
ಹೇಳಿದ ನುಡಿಯನ್ನೇ ಮತ್ತೊಮ್ಮೆ ಹೇಳಿದಳು ಹನುಮವ್ವ 
“ಬಡೀಬ್ಯಾಡಣ್ಣ ಬಡೀಬ್ಯಾಡಣ್ಣ ರಣಡೋಲ 
ಭೂತಗಳೆಲ್ಲಾ ಎದ್ದು ಬರ್ತಾವೆ ದುರ್ಗದ ಮ್ಯಾಲ 
ಮನೆ ಮಠ ಹೊಲ ಜಲ ಕೋಟೆ ಪೇಟೆ 
ಹುಡುಕಿಕೊಂಡು ಅಲೀತಾವೆ ನರಬೇಟೆ'' 


ಅಷ್ಟು ಹಾಡಿ, ಗಾಳಿಯಲ್ಲಿ ಗಡಗಡಿಸುವ ಡೋಲಿನ ಸದ್ದು ತನ್ನ ಹಾಡಿನ ತೀವ್ರ 
' ನಡೆಯಿಂದ ಉತ್ತೇಜಿತಳಾದಂತೆ ಹನುಮವ್ವ "ಹೇ ನರಬೇಟೆ, ಹೇ ನರಬೇಟೆ ಹೇ ನರಬೇಟೆ' 
ಎಂದು ಚಪ್ಪಾಳೆ ತಟ್ಟಿ ದಿಕ್ಕುಗಳು ನಡುಗುವಂತೆ ಹೇಳಲಾರಂಭಿಸಿದಳು. 

ಆ ಕೂಗಿಗೆ ಬೆದರಿದಂತೆ ಭೀಮಯ್ಯ 

“ಲೇ ಹುಚ್ಚುಮುಂಡೇ, ಸಾಕ್ಸಾಡೇ ನಿನ್ನ ಪದಾನ'' 

-ಎಂದು ಏರುಧ್ದನಿಯಲ್ಲಿಕೂಗಿ ಹೇಳಿದ. 

“ನರಬೇಟೆ, ನರಬೇಟೆ !'' 

ಆ ಮಾತು ಗಿರಿಜವ್ಹೆಯ ಕಿವಿಗಳ ಮೂಲಕ, ಹೃದಯವನ್ನು ಪ್ರವೇಶಿಸಿ, ರಕ್ತದೊಂದಿಗೆ 
ಹರಿದು, ನಾಡಿಗಳಲ್ಲಿ ಮಿಡಿಯಲಾರಂಭಿಸಿತು. ಮೂರು ದಿನಗಳಿಂದ ನಿತ್ರಾಣವಾಗಿ ಮಲಗಿದ್ದ 
ಗಿರಿಜವ್ವ ಮೈಯಲ್ಲಿ ಭೂಶಕ್ತಿ ಸಂಚಾರವಾದಂತೆ ಎದ್ದುನಿಂತಳು-- 

“ಬೇಟೆ, ನರಬೇಟೆ ದಳವಾಯಿ ಬೇಟೆ | ಅಷ್ಟಕ್ಕೇ ನಾನಿನ್ನು ಬದುಕೋದು.....'' 


ರಾಜ್ಯದಾಹ ೩೫ 


ಎಂದು ತನಗೆ ತಾನೇ ಹೇಳಿಕೊಂಡು, ಗುಡಿಯ ಕಟ್ಟೆಯಿಂದ ಧುಮುಕಿ, ದುರ್ಗದತ್ತ 
ಓಡಿದಳು 


—ಂದು ಕೂಗುತ್ತಿದ್ದುದೂ ಕೇಳಿಸದೆ. 
ಭೀಮಯ್ಯ ಜಿಂಕೆಯಂತೆ ಓಡುತ್ತಿದ್ದ ಮಗಳನ್ನು ನೋಡಿ, ಅವಳನ್ನು 
ಹಿಂಬಾಲಿಸಲಾಗದೆ 
“ಸ್ವಾಮಿ ಹನುಮಪ್ಪ ನನ್ನ ಕಂದನ್ನ ನೀನೇ ಕಾಪಾಡಬೇಕು'' 
-ಎಂದು ಬೇಡಿದ, ನಿಟ್ಟುಸಿರಿಟ್ಟು 
ಕಣಗಿಲೆಯ ಬನದಲ್ಲಿ ಹಾಡು ಮುಕ್ತಾಯಕ್ಕೆ ಬಂದ ಹನುಮವ್ವ ನಿಧಾನ ಗತಿಯಲ್ಲಿ 
ಹೇಳಿದಳು 
“ಇನ್ನೂ ಯಾಕೆ ಬಾರಸ್ತಿಯೋ ರಣಡೋಲ 
ನಿಟ್ಟುಸಿರೊಂದೇ ಉಳಿದಿರೋದು ಭೂಮಿಮ್ಯಾ ಲ'' 
ಆ ಹಾಡನ್ನು ಕೇಳಿದ ಭೀಮಯ್ಯ, ಕಂಬನಿಗರೆಯುತ್ತ ತನಗೆ ತಾನೇ ಹೇಳಿಕೊಂಡ 
“ನಿಜ, ನಿಜ. ನನ್ನ ಪಾಲಿಗೂ ಅಷ್ಟೆಉಳಿದಂಗಾಯ್ತು.'' 


೫ 


ದುರ್ಗದತ್ತಣಂದ, ನಡುಮಧ್ಯಾಹ್ನದಲ್ಲಿ ಡೋಲು ನಗಾರಿಗಳ ಸದ್ದು ಕೇಳಿಸಿದಾಗ 

“ಮತ್ತೇನಾಜ್ಞೆ ಹೊರಡಸ್ತಿದಾನೋ, ಇನ್ಯಾರ ತಲೆ ತೆಗೆಯಾಕೆ ಹೊರಟಿದಾನೋ ಆ 
ಮನೆಹಾಳ ದಳವಾಯಿ'' 

--ಎಂದು ಭೀಮಯ್ಯ ಅಶುಭ ಶಂಕೆಯ ಭೀತಿಯನ್ನು ವ್ಯಕ್ತಪಡಿಸಿದ್ದ 

ಆದರೆ ಭೀಮಯ್ಯ ಹೆದರಿದಂತೆ, ಆ ಡೋಲು, ನಗಾರಿಗಳು ಯಾವ ಅಶುಭ 
ವಾರ್ತೆಯನ್ನು ಸಾರಲೂ ನಿದಿಸುತ್ತಿರಲಿಲ್ಲ ಅದಕ್ಕೆ ಪ್ರತಿಯಾಗಿ "ಇಂದೇನೋ ನಾಳೆಯೇನೋ, 
ಮುಂದಿನ ಕ್ಷಣವೇನೋ' ಎಂದು ಭವಿಷ್ಯದ ಪ್ರಜಾಕೋಟಿಗೆ, ಭದ್ರ ಭವಿಷ್ಯದ ಶುಭವಾರ್ತೆ 
ಯನ್ನು ಸಾರುತ್ತಿದ್ದವು. 

“ಶ್ರೀಶ್ರೀ ಶ್ರೀಮಾನ್‌ ನಾಯಕಾಚಾರ್ಯ, ನಾಯಕ ಕುಲ ಶಿರೋಮಣಿ, ಕಾಮಗೇತಿ 
ಕಸ್ತೂರಿ, ಹಗಲು ಕಗ್ಗೊಲೆ ಮಾನ್ಯ, ಗಂಡುಗೊಡಲಿಯ ಸರ್ಜಾ, ಗಾದ್ರಿಮಲೆ ಹೆಬ್ಬುಲಿ, 
ಚಂದ್ರಗಾವಿ ಚಲದಂಕ, ಭಾರಿನಿಗಳಾಂಕ, ಧೂಳಿಕೋಟೆ ವಜಿರ, ಶ್ರೀಮಂತ ರಾಜಾ ಚಿಕ್ಕಣ್ಣ 
ನಾಯಕರ ಪಟ್ಟಾಭಿಷೇಕ ಮಹೋತ್ಸವವು, ಇದೇ ಜ್ಯೇಷ್ಠ ಬಹುಳ ಬಿದಿಗೆ ಸೋಮವಾರ 
`: ಶುಭದಿನದಂದು ಶ್ರೀ ಚಂಪಕಾ ಸಿದ್ದೇಶ್ವರಸ್ವಾಮಿಯ ದಿವ್ಯಸನ್ನಿಧಿಯಲ್ಲಿ ನಡೆಯಲಿದೆ. 
ಚಿತ್ರದುರ್ಗದ ಸ್ವಾಮಿನಿಷ್ಠ ಪ್ರಜೆಗಳೆಲ್ಲರೂ, ಆ ದಿನ ತಮ್ಮ ಮನೆ, ಅಂಗಡಿ ಮುಂಗಟ್ಟು 
ಬೀದಿಗಳನ್ನು ಸಿಂಗರಿಸಿ, ಪಟ್ಟಗಾಣಿಕೆಯೊಪ್ಪಿಸಿ, ತಮ್ಮ ಪ್ರಭುಪ್ರೇಮ, ದೇಶಪ್ರೇಮವನ್ನು ವ್ಯಕ್ತ 
ಪಡಿಸಬೇಕೆಂದು ಸರ್ವರಿಗೂ ಶೃತಪಡಿಸಲಾಗಿದೆ.'' 

ನಗಾರಿಯನ್ನು ಹೊತ್ತ ಆನೆ, ಕಹಳೆಯವರನ್ನು ಹಿಂಬಾಲಿಸಿದ ಅಶ್ವಾರೋಹಿ ಸೈನಿಕರು, 
ಈ ಶುಭವಾರ್ತೆಯನ್ನು ಚಿತ್ರದುರ್ಗದ ಕೋಟೆ, ಪೇಟೆಗಳಲ್ಲೆಲ್ಲಾಸಾರಿದರು. 

ಅಶ್ವಾರೋಹಿಗಳಾದ ಹರಿಕಾರರು, ಚಿತ್ರದುರ್ಗದ ಪಾಳಯಗಾರರ ಸಾಮಂತರು, 
ಸಂಬಂಧಿಕರು, ಆ ದಿನ ಮೂಲೆ ಮೂಲೆಗೂ, ಈ ಶುಭ ವಾರ್ತೆಯನ್ನು ಸಾರಲು ಹೊರಟರು. 

ಆ ವಾರ್ತೆಯನ್ನು ಕೇಳಿ, ದುರ್ಗದ ನಾಗರಿಕರೆಲ್ಲ ಸಂತೋಷದ ಉದ್ರೇಕವಾಗುವುದ 
ಕ್ಕಿಂತಲೂ ಹೆಚ್ಚಾಗಿ ಅವರು ನಿರಾಯಾಸವಾಗಿ ಉಸಿರಾಡಲೂ ಆಗದಂತೆ ಎದೆಯನ್ನು 


ರಾಜ್ಯದಾಹ ೩೭ 


ಮೆಟ್ಟಿ ಕುಳಿತ, ಭಯಾವಹವಾದ ಭಾರವೊಂದು ಇಳಿದಂತಾಗಿ, ಸದ್ಯ ಇನ್ನೇನೇನು ವಿಪತ್ತು 
ಕಾದಿದೆಯೋ ಎಂದಿದ್ದೆವು. ಎಲ್ಲಾ ಇಷ್ಟರಲ್ಲೇ ಪರಿಹಾರವಾಯಿತಲ್ಲ ದೇವರು ದೊಡ್ಡವನು 
ಎಂದು ನಿಟ್ಟುಸಿರು ಬಿಟ್ಟರು. 

“ರಾಮನಿಗೆ ರಾಜ್ಯವಾದರೂ, ಬಡವನಿಗೆ ರಾಗಿ ಬಿಸೋದೂ ತಪ್ಪೋಲ್ಲ ಎಂಬ ವಿಧಿ 
ವಾದಕ್ಕೆ ಶರಣಾದ, ಅಲ್ಪಸಂತುಷ್ಠರಾದ ಸಾಮಾನ್ಯ ಜನಕ್ಕೆ ಹಾಗನಿಸಿದರೆ, ಅಷ್ಟಿಷ್ಟಾದರೂ 
ರಾಜಕಾರಣದ ಗಂಧವಿದ್ದವರಿಗೆ, ಅರಾಜಕವಾದ ಸಿಂಹಾಸನ ಮತ್ತೆ ಸನಾಥವಾಗುತ್ತದೆ ಎಂಬ 
ಆ ವಾರ್ತೆ ಸಂತುಪ್ಪಿಯನ್ನುಂಟು ಮಾಡುವ ಬದಲು, ಆ ಸುದ್ದಿಯಲ್ಲೂ ಏನೋ ಅಡ್ಡ ವಾಸನೆ 
ಕಂಡು 

""ಓಬಣ್ಣನಾಯಕರ ಕೊಲೆ ಮೊದಲನೇ ಅಂಕ. ಇದು ಎರಡನೇ ಅಂಕಕ್ಕೆ ನಾಂದಿ'' 

—ಎಂದು ಆಡಿಕೊಂಡರು. 

ಆ ಜನ ಹಾಗೆ ಆಡಿಕೊಳ್ಳಲು ಪ್ರಬಲವಾದ ಕಾರಣವಾದದ್ದು ಚಿಕ್ಕಣ್ಣ ನಾಯಕರು ಪಟ್ಟಕ್ಕೆ 
ಬರುವರೆಂಬ ಸುದ್ದಿಯೇ. 

"ಓಬಣ್ಣನಾಯಕರು ತೀರಿದ ಬಳಿಕ, ಸಿಂಹಾಸನ ಸರ್ಜೆರಾಯರ ಮಕ್ಕಳಿಗೆ ಸೇರ 
ಬೇಕಾದದ್ದೇನೋ ನ್ಯಾಯವೇ. ಅವರೇ ನ್ಯಾಯವಾದ ಉತ್ತರಾಧಿಕಾರಿಗಳು, ಅದರಲ್ಲೇನೂ 
ಸಂಶಯವಿಲ್ಲ ಆದರೆ, ಸರ್ಜೆರಾಯರ ಮಕ್ಕಳಿಗೆ ಸಿಂಹಾಸನಾಧಿಕಾರವಾಗಬೇಕು ಎಂದರೆ, 
ದೊಡ್ಡವರಾದ ಲಿಂಗಣ್ಣನಾಯಕರಿದ್ದಾರಲ್ಹಾ ಅವರನ್ನು ಕೈಬಿಟ್ಟು ಕಿರಿಯರಾದ ಚಿಕ್ಕಣ್ಣ 
ನಾಯಕರಿಗೆ ಪಟ್ಟಕಟ್ಟುವುದೇಕೆ ? ಲಿಂಗಣ್ಣನಾಯಕರನ್ನು ಇದ್ದೂ ಸತ್ತಂತೆ ಮಾಡಿದ್ದೇಕೆ ? 
ಇದರಲ್ಲಿ ದಳವಾಯಿ ಮುದ್ದಣ್ಣನದೇನೋ ಕುತಂತ್ರವಿದೆ'' 

-ಎಂದು ಕೆಲವರು ತಮ್ಮ ತಮ್ಮಲ್ಲೇ ಆಡಿಕೊಂಡರು. 

"ಓಬಣ್ಣನಾಯಕರ ಕಾಲದಲ್ಲಿ ಲಿಂಗಣ್ಣನಾಯಕರು ಅವರ ಪ್ರಧಾನಿಗಳಾಗಿದ್ದರಲ್ಲಾ 
ಅದರ ಸೇಡು ತೀರಿಸುವುದಕ್ಕೇ ಮುದ್ದಣ್ಣ ಹೀಗೆ ಮಾಡಿರಬೇಕು' 

---ಎಂದು ಮತ್ತೆ ಕೆಲವರು ಊಹೆ ಮಾಡಿದರು. 

“ಹಾಗಲ್ಲಯ್ಯ, ಮುದ್ದಣ್ಣನ ವಿಷಯದಲ್ಲಿ ನೀವು ತಿಳಿದುಕೊಂಡಿರುವುದು ತಪ್ಪು 
ಮುದ್ದಣ್ಣನ ಮನಸಿನಲ್ಲಿದ್ದದ್ದೆಲ್ಲಾ ಸರ್ಜೇರಾಯರ ಮಕ್ಕಗಳಿಗೆ ಸಿಂಹಾಸನ ಸಿಕ್ಕಬೇಕೆಂಬುದು. 
ಅದಕ್ಕೆ ಸಭೆ ಸೇರಿಸಿ "ಸರ್ಜೀರಾಯರ ಮಕ್ಕಳಲ್ಲಿ ಯಾರು ದೊರೆಗಳಾದರೂ, ಅವರಿಗೆ ನಾನು 
ನಿಷ್ಠೆಯಿಂದ ನಡೆದುಕೊಳ್ಳುತ್ತೇನೆ ಎಂದು ಹೇಳಿದರಂತೆ. ಆದರೆ ಯಾರೆಷ್ಟು ಹೇಳಿದರೂ, 
ಲಿಂಗಣ್ಣನಾಯಕರು ಪಾಳೆಯಗಾರರಾಗಲು ಒಪ್ಪದೆ, ಈ ಪಟ್ಟ ನನಗೆ ಬೇಡ. ಚಿಕ್ಕಣ್ಣ 
ನಾಯಕರೇ ಪಾಳೆಯಗಾರರಾಗಲಿ ಎಂದು ಹಠ ಹಿಡಿದರಂತೆ. ಅದರ ಮೇಲೆ ಸಭೆಯಲ್ಲಿ 
ಹಾಗೆಂದೇ ತೀರ್ಮಾನವಾಯಿತಂತೆ' 

--ಎಂದು ಅಷ್ಟಿಷ್ಟುವಿಷಯ ತಿಳಿದವರು ವಿವರಿಸಲು ಯತ್ನಿಸಿದರು. 


೩೮ ರಾಜ್ಯದಾಹ 

“ಅದೆಲ್ಲಾ ಇರಬಹುದು, ಸಭೆಯಲ್ಲಿ ನೀವು ಹೇಳಿದ ಹಾಗೇ ನಡೆದಿರಲೂ ಬಹುದು. 
ಅದನ್ನು ನಾನು ಇಲ್ಲವೆನ್ನುವುದಿಲ್ಲ ಆದರೆ ಹೇಗೊ ಕೈತಪ್ಪಿಹೋಗಿದ್ದ ಸಿಂಹಾಸನ, ತಾನಾಗಿಯೇ 
ಹುಡುಕಿಕೊಂಡು ಬಂದಾಗ, ಲಿಂಗಣ್ಣನಾಯಕರು ಬೇಡವೆಂದರಲ್ಲಾ ಅದಕ್ಕೇನು ಕಾರಣ 
ಹೇಳಿ ? ಅವರೇನು ಮುದುಕರೇ, ರೋಗಿಷ್ಠರೇ ಸನ್ಯಾಸಿಗಳೇ ? ಯಾವುದೂ ಅಲ್ಲವಲ್ಲ 
ಅಂಥವರು "ಇದು ನನಗೆ ಬೇಡವೇ ಬೇಡ' ಎಂದದ್ದಕ್ಕೆ ಏನು ಕಾರಣ ? ಅಲ್ಲೇ ಏನೊ 
ಸ್ವಾರಸ್ಯವಿರಬೇಕು, ಮುದ್ದಣ್ಣನದೇನೊ ಕೈವಾಡವಿರಬೇಕು---ಎಂದದ್ದು ಅಂಥ ಪ್ರಬಲ ಕಾರಣ 
ವೇನೋ . ಇರುವ ಹೊತ್ತಿಗೇ, ಲಿಂಗಣ್ಣನಾಯಕರು "ಈ ಅಧಿಕಾರ ಬಯಸಿ ಬಂದ 
ಸುಂದರಿಯನ್ನು ಯಾರು ಬೇಡ ಎನ್ನುತ್ತಾರೆ 9'' 

---ಎಂದು ವಾದಿಸಿದರು ಹಲವರು. 

"ಲಿಂಗಣ್ಣನಾಯಕರು, ಶಾಸ್ತ್ರೋಕ್ತವಾಗಿ ದೀಕ್ಷೆ ಧರಿಸಿ, ಕಾವಿ ತೊಟ್ಟ--ಸನ್ಯಾಸಿಗಳಲ್ಲದೆ 
ಇರಬಹುದು. ಸನ್ಯಾಸ ಪ್ರಾಪ್ತಿಯಾಗುವುದು ಕಾವಿಯಿಂದಲೂ ಅಲ್ಲ ದಂಡಕಮಂಡಲ 
ದಿಂದಲೂ ಅಲ್ಲ; ನಿಜವಾದ ವೈರಾಗ್ಯ ಭಾವನೆಯಿಂದ, ತಾಯಿಗಿಂತ ತಾಯಿ ಎಂದುಕೊಂಡ 
ಓಬವ್ವ ನಾಗತಿಯರು, ಬೆನ್ನಲ್ಲಿ ಬಿದ್ದವನು ಎಂದುಕೊಂಡ ಓಬಣ್ಣ ನಾಯಕರು, ಈ ಸಿಂಹಾಸನ 
ಕಾರಣಕ್ಕಾಗಿಯೇ ಪ್ರಾಣ ನೀಗಿದುದನ್ನು ಕಂಡು, ಲಿಂಗಣ್ಣನಾಯಕರಿಗೆ ಸಿಂಹಾಸನ, ಕಿರೀಟ 
ಎಲ್ಲದರ ಬಗ್ಗೆಯೂ ಜಿಹ್ಲಾಸೆಯುಂಟಾಗಿದೆಯಂತೆ, ಅದಕ್ಕೇ ಕಾವಿ ತೊಟ್ಟು ಕಾಶಿಗೆ ಹೋದರೂ 
ಸರಿಯೇ, ಈ ಕಿರೀಟವನ್ನು ಮಾತ್ರ ಧರಿಸುವುದಿಲ್ಲ ಎಂದರಂತೆ. ಬೇಡವೆಂದವರಿಗೆ ಗಂಟು 
ಹಾಕುವುದಕ್ಕೆ ಸಿಂಹಾಸನವೇನು ಬಡವರ ಹುಡುಗಿಯೇ ? ಅರ್ಜುನ ಉತ್ತರೆಯನ್ನು 
ಬೇಡವೆಂದಾಗ, ಅವನ ಮಗ ಅಭಿಮನ್ಯು ಅವಳ ಗಂಡನಾಗಲಿಲ್ಲವೇ 9 ಹಾಗೇ, ಲಿಂಗಣ್ಣ 
ನಾಯಕರು ಸಿಂಹಾಸನ ಬೇಡ ಎಂದರು, ಅದು ಚಿಕ್ಕಣ್ಣನಾಯಕರದಾಯಿತು' 

--ಎಂದು ಅಲ್ಪಸ್ವಲ್ಪ ಅರಮನೆಯ ವಿಷಯ ತಿಳಿದವರು ಹೇಳಿದರು. 

"ಹಾಗಿದ್ದರೆ ಅದೂ ಒಳಿತೇ ಆಯಿತು. ಸಿಂಹಾಸನವೇ ಬೇಡ ಎಂದವರಿಗೆ, ಬಲವಂತ 
ಮಾಘಸ್ನಾನ ಮಾಡಿಸಿ ಪಟ್ಟ ಕಟ್ಟಿದ್ದರೆ, ಅವರು ಈ ರಾಜ್ಯವನ್ನೇನು ಆಳುತ್ತಿದ್ದರು 9 
ಮದುವೆಯನ್ನೇ ಒಲ್ಲದ ಮುದಿ ಗಂಡನಿಗೆ ಪ್ರಾಯದ ಹುಡುಗಿಯನ್ನು ಗಂಟು ಹಾಕಿದ 
ಹಾಗಾಗುತ್ತಿತ್ತು. ರಾಜ್ಯ ಆಳುವುದಕ್ಕೆ ಸಂಸಾರ ನಡೆಸುವುದಕ್ಕೆ "ಅದು ಬೇಕು' ಅನ್ನೋ ಅಕ್ಕರಾಸ್ತೆ 
ಇರಬೇಕು. ಅದಿದ್ದರೆ ರಾಜ್ಯ ರಾಜ್ಯವಾಗುತ್ತೆ, ಸಂಸಾರ ಸಂಸಾರವಾಗುತ್ತೆ. ಇಲ್ಲವಾದರೆ ರಾಜ್ಯ 
ಶತ್ರುಗಳ ಪಾಲು, ಸಂಸಾರ ಕಾಡುಪಾಲು ಆಗುತ್ತೆ ; ಆದ್ದರಿಂದ ಈಗಾದದ್ದೇ ಸರಿಯಾಯಿತು'' 

— ಎಂದು ಎಷ್ಟೋ ಜನ ಆದದ್ದಕ್ಕೆ ತಲೆದೂಗಿದರು. 

ಏನೇನು ಊಹಾಪೋಹ, ಎಷ್ಟೆಷ್ಟೋ ಚರ್ಚೆಗಳಾಗಿ, "ಚಿಕ್ಷಣ್ಣನಾಯಕರು ದುರ್ಗದ 
ದೊರೆಗಳಾಗಲು ಆದ ತೀರ್ಮಾನದಲ್ಲೇನೂ ದೋಷವಿಲ್ಲ. ಎಂದರೂ, ದುರ್ಗದ ಬಹು 


ರಾಜ್ಯದಾಹ ೩೯ 


ಜನಗಳ ಮನಸಿನಲ್ಲಿ "ಇದರಲ್ಲೇನೋ ದಳವಾಯಿ ಮುದ್ದಣ್ಣನ ಕೈವಾಡವಿದೆ. ಇವತ್ತಲ್ಲ ನಾಳೆ 
ಅವನ ಸಂಚೇನು ಎಂಬುದು ಗೊತ್ತಾಗುತ್ತದೆ. ಅಳಿಯನ ಕುರುಡು ಬೆಳಗಾದ ಮೇಲೆ' ಎಂಬ 
ಅನುಮಾನ ಮಾತ್ರ ಉಳಿದೇ ಉಳಿಯಿತು. 

ಆ ದುಗುಡವನ್ನು ಸಂದೇಹವನ್ನು ಎದೆಯ ಮೇಲೆ ಹೊತ್ತೇ, ಜನ ಚಿಕ್ಕಣ್ಣ ನಾಯಕರ 
ಸಿಂಹಾಸನಾರೋಹಣದ ದಿನಕ್ಕೆ ಸಿದ್ಧವಾದರು. 


Xk 


ನದ ಮನದ ಅಳುಕು ಏನೇ ಇರಲಿ 

ಕಣ್ಣಾರೆ ಕಂಡವರೆಲ್ಲರ ಕಣ್ಣು ತೆರೆಯುವಂತೆ ನಡೆಯಿತು. ಚಿಕ್ಕಣ್ಣನಾಯಕರ ಪಟ್ಟಭಿಷೇಕ. 

1597ನೇ ರಾಕ್ಷಸ ಸಂವತ್ಸರ ಜ್ಯೇಷ್ಠ ಬಹುಳ ಬಿದಿಗೆ ಸೋಮವಾರದ ದಿನಕ್ಕೆ ಇನ್ನೂ ನಾಲ್ಕು 
ದಿನವಿದೆ ಎನ್ನುವಾಗಲೇ, ದುರ್ಗದ ಕೋಟೆ ಪೇಟೆಗಳನ್ನು ಶೃಂಗರಿಸುವ ಕಾರ್ಯ 
ಆರಂಭವಾಯಿತು. ದುರ್ಗದ ಪ್ರಮುಖ ರಾಜಮಂದಿರಗಳು, ದೇವಾಲಯಗಳು, ಕೋಟೆ 
ಕೊತ್ತಲಗಳು, ಸುಣ್ಣೆಮ್ಮಣ್ಣಿನ ಸಾರಣೆಕಾರಣೆಗಳಿಂದ ಹೊಸತನವನ್ನು ತಳೆದು, ಕೋಟೆ 
ಪೇಟೆಯ ಮುಖ್ಯ ರಾಜಮಾರ್ಗಗಳು, ಚೌಪಥ ಪ್ರದೇಶಗಳು ತಳಿರು ತೋರಣ, ಹಸಿರುವಾಣಿ 
ಚಪ್ಪರ, ಧ್ವಜಪತಾಕೆಗಳಿಂದ ಅಲಂಕೃತವಾಗಿ, ಪಟ್ಟಾಭಿಷೇಕದ ಬಗ್ಗೆ ಉದಾಸೀನ ಭಾವನೆ 
ತಳೆದವ ರಲ್ಲೂ ಉತ್ಸಾಹವನ್ನು ಮೂಡಿಸಿದವು. ನಗರದ ಪ್ರಮುಖ ದೇವಾಲಯಗಳಾದ 
ಏಕನಾಥೇಶ್ವರಿ, ಹಿಡಂಬೇಶ್ಚರ, ಚಂಪಕಸಿದ್ದೇಶರ ಮಹಾಗಣಪತಿ, ಸುಬ್ರಹ್ಮಣ್ಯೇಶ್ವರ ಸ್ವಾಮಿ 
ದೇವಾಲಯಗಳು ದ್ವಿಜಮಂತ್ರ ಘೋಷದಿಂದ, ಗಂಟೆ ಜಾಗಟೆ ಶಂಖ ತಾಳಗಳ ಪವಿತ್ರ 
ಶಬ್ದದಿಂದ ನಿನದಿತವಾದವು. ರಾಜಮಾರ್ಗದಲ್ಲಿ ಚೌಕಗಳಲ್ಲಿ ಪಟ್ಟಾಭಿಷೇಕೋತ್ತವದ 
ಸಮಯದಲ್ಲಿ ಆದಷ್ಟು ಹೆಚ್ಚುಳಿಸಲೆಂದು ಬಂದ ಯಕ್ಷಿಣಿಯವರು, ಹಾವಾಡಿಗರು, ಬೀದಿ 
ಭಾಗವತರು, ತಾಫೆ ಕಟ್ಟುವ ವೇಶ್ಯೆಯರು ಬಗೆಬಗೆಯ ಆಯುಧ ಪ್ರಯೋಗಪಟುಗಳು, 
ಕಾಡು ಮೃಗಗಳೊಂದಿಗೆ ಸೆಣಸುವ ಮಲ್ಲರು, ಕುಸ್ತಿಯ ಜಟ್ಟಿಗಳು ಕಿಕ್ಕಿರಿದು, ದುರ್ಗದಲ್ಲಿ 
ಇರುಳೂ ಹಗಲಾಗುವಂತೆ ಮಾಡಿದರು. 

ನಗರದ ಛತ್ರಗಳಲ್ಲಿಯೂ ಅಲ್ಲದೆ, ಹಲವಾರು ಶ್ರೀಮಂತರು ಹೊರಗಿನಿಂದ 
ಬರುವವರಿಗೆ ಉಚಿತ ಊಟದ ಛತ್ರಗಳನ್ನು ಪಾನಕ, ನೀರುಮಜ್ಜಿಗೆಗಳ ಅರವಟ್ಟಿಗೆಗಳನ್ನು 
ನಡೆಸಿ ಹೊರಗಿನಿಂದ ಬಂದ ಯಾರೂ "ಇಲ್ಲಿಗೆ ಯಾಕೆ ಬಂದೆನಪಾ' ಎಂದು 
ಬೇಸರಗೊಳ್ಳದಂತೆ ಮಾಡಿದುದೇ ಅಲ್ಲದೆ, ಮತ್ತಷ್ಟು ಜನ ಬರಲು ಕಾರಣರಾದರು. 

ಹಗಲಿರುಳೂ, ಸಶಸ್ತ್ರ ಅಶ್ವಾರೋಹಿಗಳ ರಕ್ಷಕ ಪಡೆ ನಗರದಲ್ಲಿ ಗಸ್ತು ತಿರುಗಿ, ಊರವರು, 
ಹೊರಗಿನವರು, ನಿರಾತಂಕವಾಗಿ  ಪಟ್ಟಾಭಿಷೇಕೋತ್ತತದ ಸಮಾರಂಭ ಸಡಗರದಲ್ಲಿ 
ಬೆರೆಯಲು ಅವಕಾಶ ಒದಗಿಸಿದ್ದರು. 


ರಾಜ್ಯದಾಹ ೪೧ 


ಹೀಗೆ, ಬಗೆಬಗೆಯ ಪ್ರೋತ್ಸಾಹ, ಪ್ರಚೋದನೆಗಳಿಂದ ಉತ್ತೇಜನವಾಗಿ, ದಿನ ಕಳೆದಂತೆ 
ಜನರ ಉತ್ಪಾಹ ಬೆಳೆದು, ಜನ ಉತ್ಪಾಹ-ಕಾತರಗಳಿಂದ ನಿರೀಕ್ಷಿಸುತ್ತಿದ್ದ ಪಟ್ಟಾಭಿಷೇಕದ ದಿನವೂ 
ಬಂದಿತು. ಮನೆಯ ಮದುವೆಯೆಂಬಷ್ಟು ಸಂಭ್ರಮದಿಂದ, ಜನ ಆ ದಿನವನ್ನು ಎದುರು 
ಗೊಳ್ಳಲು ಸಿದ್ದರಾದರು. 

ಆ ದಿನ 

ಮೂಲಾನಕ್ಚತ್ರಯುತವಾದ ಜ್ಯೇಷ್ಠ ಬಹುಳ ದ್ವಿತೀಯ ಸೋಮವಾರ ಪ್ರಾತಃಕಾಲ, 
ಮಂಗಳ ಸ್ನಾನವನ್ನು ಮುಗಿಸಿ, ದಿವ್ಯ ವಸ್ತಾಭರಣಗಳಿಂದ ಅಲಂಕೃತನಾದ ಚಿಕ್ಕಣ್ಣನಾಯಕ, 
ಸಂಪಿಗೆ ಸಿದ್ದೇಶರನ ದೇವಾಲಯದ ಪ್ರಾಕಾರದಲ್ಲಿ ವೈಭವಪೂರ್ಣವಾಗಿ ಸಜ್ಜುಗೊಳಿಸಿದ 
ಪೀಠದಲ್ಲಿ ಕು ವಿಧ್ಯುಕ್ತ ಶಾಸ್ತ್ರದ ಎಧಿಗಳನ್ನು ನೆರವೇರಿಸಿ, ಸಾರು ಬಂದ 
ಸಂಪ್ರದಾಯದಂತೆ, ಸಿದ್ದಮೂಲಿಕೆ ಕ್ಲ ಕೈ ಅಂಬನ್ನು ಧರಿಸಿ, ದೆಸೆಗಟ್ಟಿನ ಧೂಳಿತವನ್ನು ಫಾಲಲ್ಲಿ 
ತಳೆದು, ಪಟಾಭಿಪಿಕನಾಗಿ, a ಹ ಗಾರ ದ್ವಿಜರ BE 
ಸುಮಂಗಲಿಯರ ಆರತಿ, ಹಿರಿಯರ ಹರಕೆಗಳನ್ನು ಸ್ವೀಕರಿಸಿ ಚಿತ್ರದುರ್ಗದ ಪ್ರಭುವೆಂದು 
ಘೋಷಿತನಾಗಿ, ದೇವಾಲಯದ ಎದುರಿನ ವಿಶಾಲವಾದ ಬಯಲಿನಲ್ಲಿ ನೆರೆದ ಸೇನೆಯ 
ವಿವಿಧ ಪಡೆಗಳಿಂದ, ಮಂತ್ರಿ ಮಾಂಡಲಿಕರಿಂದ, ನಜರು ಮುಜುರೆಗಳನ್ನು ಪಡೆದ. ಕಹಳೆ, 
ಕೊಂಬು, ಭೇರಿ, ನಗಾರಿ, ಮೊದಲಾದ ವಾದ್ಯಗಳು ಮೊರೆದವು. ವಂದಿ ಮಾಗಧರು ಹೊಸ 
ಪ್ರಭುಗಳ ಪರಾಕನ್ನು ಮುಗಿಲು ಮುಟ್ಟುವಂತೆ ಹಾಡಿದರು. 

ಬೆಳಗಿನ ಸಾರಂಗ ನಡೆಯಬೇಕಾದ ಹಾಗೆ ನಡೆಯಿತು. ಗು 
ರಲ್ಲಿಯೂ ಏನೂ ಕೊರತೆಯಾಗಲಿಲ್ಲ 

ಆದರೆ ಆ ಎಲ್ಲಉತ್ತವ, ಸಡಗರಗಳ ಕೇಂದ್ರ ವ್ಯಕ್ತಿಯಾಗಿದ್ದ ಚಿಕ್ಕಣ್ಣ ನಾಯಕರ ಮನಸಿಗೆ 
ಮಾತ್ರ ಸಮಾಧಾನವಿರಲಿಲ್ಲ ಮೊದಲ ತುತ್ತಿನಲ್ಲಿಯೇ ಕಲ್ಲು ತಿಂದವನಂತೆ ಅವನ ಮನಸ್ಸು 
ಸಿಡಿಮಿಡಿಗುಟ್ಟುತ್ತಿತ್ತು. 

ಅದಕ್ಕೆ ಲಿಂಗಣ್ಣನಾಯಕ ಕಾರಣನಾಗಿದ್ದ 

ಲಿಂಗಣ್ಣನಾಯಕ ಆ ದಿನದ ಪಟ್ಟಾಭಿಷೇಕ ಮಹೋತ್ಸವಕ್ಕೆ ಬರಬೇಕೆಂಬ ಆಹ್ವಾನವನ್ನು 
ನಿರಾಕರಿಸಿದ್ದುದೇ ಅಲ್ಲದೆ, ಸ್ವಯಂ ಚಿಕ್ಕಣ್ಣನಾಯಕನೇ ಹೋಗಿ 

“ಅಣ್ಣ ನನ್ನ ಪಾಲಿಗೆ ನನ್ನವನೆನಿಸಿಕೊಂಡು ಉಳಿದಿರುವವನು ನೀನೊಬ್ಬನು. ನೀನೇ ಈ 
ಸಮಾರಂಭಕ್ಕೆ ಬರದೆ ಹೋದರೆ ನನ್ನ ಮನಸ್ಸಿಗೆ ನೆಮ್ಮದಿಯಾದೀತೇ ? ನೋಡಿದ ಜನರಾದರೂ 
ಏನೆಂದುಕೊಳ್ಳುತ್ತಾರೆ 9'' 

—ಎಂದು ಪರಿಪರಿಯಾಗಿ ಕೇಳಿಕೊಂಡರೂ, ತನ್ನ ನಿರ್ಧಾರವನ್ನು ಬದಲಿಸಲು 
ಒಪ್ಪಿರಲಿಲ್ಲ 


೪೨ ರಾಜ್ಯದಾಹ 


“ಇನ್ನು ನನ್ನ ಪಾಲಿಗೆ ಅರಮನೆ, ಸಿಂಹಾಸನ, ಕಿರೀಟ--ಯಾವುದೂ ಇಲ್ಲ ನನ್ನ ಪಾಡಿಗೆ 
ನನ್ನನ್ನು ಬಿಟ್ಟುಬಿಡು, ಚಿಕ್ಕಮ್ಮನ ಸಮಾಧಿಯ ಪೂಜೆಗಿಂತ ಮಿಗಿಲಾದ ಮಹದೋತ್ಸವ 
ಬೇರಾವುದೂ ಪಾಲಿಗೆ ಉಳಿದಿಲ್ಬ'' 

--ಎಂದು ದೃಢನಿರ್ಧಾರದ ಧ್ವನಿಯಲ್ಲಿ ಹೇಳಿದ್ದ 

“ಅದೆಲ್ಲವೂ ಸರಿಯೆ. ಸಮಾರಂಭಕ್ಕೆ ಬಂದು ಹತ್ತು ಜನರ ಜೊತೆಗೆ ನನ್ನನ್ನು ಹರಸುವಷ್ಟು 
ಪ್ರೀತಿಯೂ ನಿನಗಿಲ್ಲವೇ 9'' 

ಎಂದು ಪ್ರಾರ್ಥಿಸಿದಾಗ 

“ನಿನ್ನ ಮೇಲೆ ನನಗೆ ಪ್ರೀತಿಯಿದೆ. ನಿನಗೆ ಒಳಿತಾಗಬೇಕು. ನಿನ್ನ ರಾಜ್ಯಭಾರ 
ಕೀರ್ತಿಪ್ರದವಾಗಬೇಕು ಎಂದು ನಾನೂ ಹೃತ್ಪೂರ್ವಕವಾಗಿ ಹಾರೈಸುತ್ತೇನೆ ಚಿಕ್ಕಣ್ಣ ಇದಕ್ಕೂ 
ಹೆಚ್ಚಿನ ಹರಕೆ ನಿನಗೆ ಬೇಕಾಗಿದ್ದರೆ, ಚಿಕ್ಕಮ್ಮಾಜಿಯವರ ಸಮಾಧಿಗೆ ನಮಸ್ಕರಿಸಿ, ಅವರ 
ಆಶೀರ್ವಾದ ಪಡೆದುಕೋ. ನಿನ್ನೊಂದಿಗೆ ನಾನೂ ಅವರ ಶ್ರೀಚರಣಕ್ಕೆ ಮುಗಿದು, "ಚಿಕ್ಕಮ್ಮ ನನ್ನ 
ತಮ್ಮನಿಗೆ ಸಕಲವೂ ಶ್ರೇಯಸ್ಕರವಾಗುವಂತೆ ಹರಸು' ಎಂದು ಪ್ರಾರ್ಥಿಸುತ್ತೇನೆ. ಅಷ್ಟಕ್ಕಿಂತ 
ಹೆಚ್ಚಿನದನ್ನೇನನ್ನೂ ನನ್ನಿಂದ ನಿರೀಕ್ಷಿಸಬೇಡ, ಚಿಕ್ಕಣ್ಣ' 

—ಎಂದು ತನ್ನ ಅಂತಿಮ ನಿರ್ಧಾರವನ್ನು ಸಾರಿದ್ದ 

“ನಿನ್ನ ಅನುಗ್ರಹದಿಂದ ನಾನು ಸಿಂಹಾಸನಾಧಿಕಾರಿಯಾದೆ ಅಣ್ಣ ನಾನು ಏನಾದರೂ, 
ದುರ್ಗದ ನಿಜವಾದ ಪ್ರಭು, ಪ್ರಧಾನಿಯಾದ ನೀನು--ನೀನೇ ಸಮಾರಂಭಕ್ಕೆ ಬರದಿದ್ದರೆ, 
ಮಾಂಡಲಿಕ ಮನ್ನೆಯರು ಅನ್ಯಥಾ ಭಾವಿಸುವುದಿಲ್ಲವೇ ? ನನಗಾಗಿಯಲ್ಲವಾದರೆ ಹೋಗಲಿ, 
ರಾಜ್ಯದ ಹಿತದೃಷ್ಟಿಯಿಂದಲಾದರೂ ನೀನು ಸಮಾರಂಭಕ್ಕೆ ಬರಬೇಕಾದುದು ಅತ್ಯಗತ್ಯ'' 

-ಎಂದು ಚಿಕ್ಕಣ್ಣನಾಯಕ ವಾದಿಸಿದುದಕ್ಕೆ-- 

“ನಾನು ದುರ್ಗದ ಪ್ರಧಾನಿಯೆ ? ಎಂಥ ಮಾತು ಚಿಕ್ಕಣ್ಣ | ಆ ಪದವಿ ನನಗೆ 
ಹಿಂದೂ ಬೇಕಿರಲಿಲ್ಲ ಮುಂದೂ ಬೇಕಿಲ್ಲ ಚಿಕ್ಕಮ್ಮ ಇದ್ದಾಗ ಆಕೆಯ ತೃಷ್ತಿಗೆಂದು ಈ 
ಪದವಿಯನ್ನು ಒಪ್ಪಿಕೊಂಡೆ. ಎಂದು ಆಕೆಯ ಆತ್ಮಕ್ಕೆ ತಿಲಾಂಜಲಿ ಕೊಟ್ಟೆನೋ, ಅಂದೇ ಪ್ರಧಾನ 
ಪದವಿಗೂ ತರ್ಪಣ ಕೊಟ್ಟೆ ನನಗಿನ್ನು ಯಾವ ಪದವಿ ಪ್ರತಿಷ್ಠೆಗಳೂ ಬೇಕಿಲ್ಲ' 

-ಎಂದು ಹೇಳಿದ್ದ 

“ನೀನು ಪ್ರಧಾನಿಯಾಗುವುದಿಲ್ಲ ಎಂದರೆ ಮತ್ತಾರಾಗಬೇಕು 9'' 

--ಎಂದು ಚಿಕ್ಕಣ್ಣನಾಯಕ ಪ್ರಶಿಸಿದ್ಧಕ 

“ನಿನಗೆ ವಿಶ್ವಾಸವಿರುವ ಯಾರನ್ನಾದರೂ ಪ್ರಧಾನಿಗಳನ್ನಾಗಿ ನೇಮಿಸಿಕೋ, ಚಿಕ್ಕಣ್ಣ 
ದೊರೆ--ಪ್ರಧಾನಿಗಳಿಬ್ಬರೂ ಅನ್ಯೋನ್ಯವಾಗಿದ್ದಷ್ಟೂ ರಾಜ್ಯಕ್ಕೆ ಕ್ಷೇಮ. ಆದರೂ ಈ ವಿಷಯ 
ದಲ್ಲಿನೀನು ನನ್ನ ಸಲಹೆಯನ್ನು ಕೇಳುವುದಾದರೆ, ಒಂದು ಮಾತು 

ಎಂದಿದ್ದ 


ರಾಜ್ಯದಾಹ ೪೩ 


“ಏನು ಹೇಳಿ 7 

“ಚಿತ್ರದುರ್ಗದ ಪಾಳಯಗಾರಿಕೆ, ಹೇಗೆ ನಮಗೆ, ನಮ್ಮ ಪೂರ್ವಜರಿಂದ ಪರಂಪರಾಗತ 
ವಾಗಿ ಪ್ರಾಪ್ತವಾಗಿದೆಯೋ, ಹಾಗೆಯೇ ಪ್ರಧಾನಿ ಪಟ್ಟ ಸ್ವರ್ಗೀಯ ಭುವನಪ್ಪ ನವರ ಮನೆತನಕ್ಕೆ 
ಮೀಸಲಾದದ್ದು ಭುವನಪ್ಪನವರೂ ಈ ಸಿಂಹಾಸನಕ್ಕೆ ವಜ್ರಕವಚವಾಗಿ ನಡೆದುಕೊಂಡು, ಈ 
ಸಿಂಹಾಸನ ಶಾಶ್ಚತವಾಗಿರಬೇಕೆಂಬ ಏಕೈಕ ಆಕಾಂಕ್ಷೆಯಿಂದ, ಪ್ರಧಾನಿ ಪದವಿಯನ್ನು 
ನನಗೊಪ್ಪಿಸಿ, ಕೊನೆಗಾಲದಲ್ಲೂ ಪ್ರಭುರಕ್ಷಣೆಗಾಗಿ ಮಡಿದರು. ಆ ತ್ಯಾಗ, ಬಲಿದಾನಗಳನ್ನು 
ನಾವು ಕಡೆಗಣಿಸಬಾರದು, ಮರೆತುಬಿಡಬಾರದು, ಚಿಕ್ಕಣ್ಣ ಹಾಗೆ ಮಾಡಿದರೆ, ನಮ್ಮ ವಂಶಕ್ಕೆ 
ಶ್ರೇಯೋಭಿವೃದ್ದಿಯಾಗುವುದಿಲ್ಲ ಆದುದರಿಂದ ನಿನಗೆ ಪ್ರೀತಿಯಾದರೆ, ನಿನ್ನವರಿಗೆ ಒಪ್ಪಿಗೆ 
ಯಾದರೆ, ಭುವನಪ್ಪನವರ ಮಕ್ಕಳಾದ ಪರಶುರಾಮಪ್ಪನವರನ್ನು ನಿನ್ನ ಪ್ರಧಾನಿಗಳನ್ನಾಗಿ 
ಮಾಡಿಕೋ. ಅದರಿಂದ ನನಗಷ್ಟೇ ಅಲ್ಲ ನಿನ್ನ ಹಿರಿಯರೆಲ್ಲರ ಆತ್ಮಕ್ಕೂ ತೃಪ್ತಿಯಾಗುತ್ತದೆ'' 

--ಎಂದು ಹೇಳಿದ್ದ ಲಿಂಗಣ್ಣನಾಯಕ. | 

ಪರಶುರಾಮಪ್ಪನವರನ್ನು ? ತಮಗೆ ಸಿಂಹಾಸನ ಪದವಿ ತಪ್ಪಲು ಕಾರಣಕರ್ತರಾದ 
ಭುವನಪ್ಪನವರ ಮಗ ಪರಶುರಾಮಪ್ಪನನ್ನು ಮತ್ತೆ ತನ್ನ ಪ್ರಧಾನಿಯಾಗಿ ಮಾಡಿಕೊಳ್ಳಬೇಕೆಂದು 
ಲಿಂಗಣ್ಣನಾಯಕ ಹೇಳಿದುದನ್ನು ಕೇಳಿ, ಚಿಕ್ಕಣ್ಣನಾಯಕನಿಗೆ ಮುಳ್ಳು ತುಳಿದಂತಾಯಿತು. 

"ನಾನು ಬದುಕಿರುವರೆಗೂ ಅವರಿಗೆ ಆ ಯೋಗವಿಲ್ಲ 

ಎಂದು ಖಡಾಖಂಡಿತವಾಗಿ ಹೇಳಬೇಕೆನಿಸಿತು. 

ಆದರೆ ಅಮಿಶ್ರಿತ ಸುಖ ಸಂತೋಷವನ್ನು ಅನುಭವಿಸಬೇಕಾದ ಆ ಕಾಲದಲ್ಲಿ ಬೇಸರ 
ತರುವ ಆ ಮಾತನ್ನಾಡಿ, ಮನಸನ್ನೇಕೆ ಕಹಿ ಮಾಡಿಕೊಳ್ಳಬೇಕೆಂದು 

“ಆಯಿತು, ನಿನ್ನ ಇಷ್ಟವೇ ಯಾವಾಗಲೂ ನನ್ನ ಇಷ್ಟ ನಿನ್ನ ಮಾತನ್ನೆಂದಿಗೂ ಕಡೆಗಣಿಸುವು 
ದಿಲ್ಲ” 

--ಎಂದು ಹೇಳಿ, ಮುಂದೆ ಆ ಮಾತು ಬೇಳೆಯಲು ಅವಕಾಶ ಕೊಡದೆ, ಲಿಂಗಣ್ಣ 
ನಾಯಕನಿಗೆ ನಮಸ್ಕರಿಸಿ, ಆತನ ಅಶೀರ್ವಾದವನ್ನು ಪಡೆದು, ಅಲ್ಲಿಂದ ತೆರಳಿದ್ದ 

ಆ ಮಾತು ಹಾಗೆ ಮುಗಿದರೂ, ಆ ಘಟನೆಯಿಂದ ಚಿಕ್ಕಣ್ಣನಾಯಕನ ಮನಸಿನಲ್ಲಿ 
ಮುಳ್ಳು ಮುರಿದಂತಾಗಿತ್ತು. | 

ಆ ದಿನ ನಡೆದ ಪಟ್ಟಾಭೀಷೇಕ ಮಹೋತ್ಸವದ ಸಂಭ್ರಮದಲ್ಲಿ ಆ ಘಟನೆಯನ್ನು ಎಷ್ಟೆಷ್ಟು 
ಮರೆಯಬೇಕೆಂದು ಯತ್ನಿಸಿದರೂ ಅದು ಸಾಧ್ಯವಾಗಿರಲಿಲ್ಲ ಅಷ್ಟೇ ಅಲ್ಪ ಪಟ್ಟಾಭಿಷೇಕ 
ಸಮಾರಂಭದಲ್ಲಿ ನೆರೆದ ಎಲ್ಲರ ಕಣ್ಣೂ ಅಲ್ಲಿಲ್ಲದ ಲಿಂಗಣ್ಣನಾಯಕನನ್ನೇ ಹುಡುಕಿ, 
ಆತ ಅಲ್ಲಿಲದುದರ ಬಗ್ಗೆ ತಮಗೆ ತೋಚಿದ ಕಾರಣವನ್ನು ಊಹಿಸಿ, ಅರ್ಥಗರ್ಭಿತ 


೪೪ ರಾಜ್ಯದಾಹ 
ನೋಟದಿಂದ ಒಬ್ಬರನ್ನೊಬ್ಬರು ನೋಡಿದಂತೆ ಭಾಸವಾಗಿ, ಅದರಿಂದ ಅವನ ಮನದೊಳಗಿನ 
ಕಿರಿಕಿರಿ ಹೆಚ್ಚಿ-- 

"ನೆರೆದ ಜನದಲ್ಲಿ ತನ್ನ ಬಗ್ಗೆ ಅಪಾರ್ಥ ಮೂಡಬೇಕೆಂದೇ 'ಅಣ್ಣ ಹೀಗೆ ಮಾಡಿದ್ದಾನೆ. 
ಇಲ್ಲವಾಗಿದ್ದಿದ್ದರೆ, ಬದುಕಿದ "ತಮ್ಮನ ಖಿ ಷೇಕಕಿ ಕ್ಕಿಂತ, ಸತ್ತ ಮ ಸಮಾಧಿಯ ಸೇವೆ 
ಹೆಚ್ಚಿನದಾಗುತ್ತಿತ್ತೇ ಆತನಿಗೆ 9' 

—ಎನಿಸಿ ಲಿಂಗಣ್ಣನಾಯಕನ ಬಗ್ಗೆ ಚಿಕ್ಕಣ್ಣ ನಾಯಕನ ಎದೆಗೂಡಿನಲ್ಲಿ ಅಸಮಾಧಾನದ 
ಹೊಗೆ ಹಬ್ಬಿತು. 


Xk 


ಹಸೆಯ ಹಾಗೆ ಕಳೆಯಿತು... 
ಆ ದಿನ ಸಂಜೆ ಚಿತ್ರದುರ್ಗದ ಕೋಟೆ ಪೇಟೆಗಳಲ್ಲಿ ನಾಯಕರ ದೀವಟಿಗೆಯ 
ಮೆರವಣಿಗೆ. 

'` ಮೆರವಣಿಗೆ, ಸಂಪಿಗೆ ಸಿದ್ಧೇಶ್ವನನ ದೇವಾಲಯದ ಬಯಲಿನಲ್ಲಿ ಆರಂಭವಾಗಿ, ಅಲ್ಲಿಂದ 
ಮುಂದೆ ಏಕನಾಥೇಶ್ವರಿಯ ದೇವಾಲಯದ ಮುಂಭಾಗದ ಬಯಲಿನಲ್ಲಿ ತೆರಳಿ, ಅಲ್ಲಿಂದ 
ಕಸ್ತೂರಿ ರಂಗಪ್ಪನಾಯಕರ ಬಾಗಿಲಿನ ಮೂಲಕ ಕೆಳಕ್ಕಿಳಿದು, ಕೋಟೆಯ ಸಪ್ತಪ್ರಕಾರಗಳನ್ನು 
ದಾಟಿ, ಉತ್ಸವಾಂಬ ದೇವಾಲಯದ ಮುಂದೆ ಹಾದು ಹೋಗುವ ರಾಜಮಾರ್ಗದಲ್ಲಿ 
ಮುಂದುವರಿದು, ಸಿದ್ದಯ್ಯನ ಬಾಗಿಲ ಬಳಿಯ ಮೈದಾನದಲ್ಲಿ ಸೈನಿಕರಿಂದ ದೀವಟಿಗೆಯ 
ಮುಜುರೆಯನ್ನು ಸ್ವೀಕರಿಸಿ, ಅಲ್ಲಿ ಪೂರ್ವಾಭಿಮುಖವಾಗಿ ಹೋಗುವ ರಾಜಮಾರ್ಗದಲ್ಲಿ 
ನಡೆದು, ರಂಗಯ್ಯನ ಬಾಗಿಲನ್ನು ತಲುಪಿ, ಅಲ್ಲಿಂದ ಉತ್ಸವಾಂಬಾ ದೇವಾಲಯದತ್ತ 
ಹೋಗುವ ಪಶ್ಚಿಮಾಭಿಮುಖವಾದ ರಾಜಮಾರ್ಗದಲ್ಲಿ ಚಲಿಸಿ ಬಸವನ, ಬುರುಜಿಗೆ 
ಹೊ:ಗುವ ಮಾರ್ಗದಲ್ಲಿ ನಡೆದು ಚಿತ್ರದ ಬಾಗಿಲಿನ ಮುಖಾಂತರ ಮತ್ತೆ ಕೋಟೆಯನ್ನೇರಿ, 
ಅರಮನೆಯನ್ನು ಸೇರುವುದು ಮೆರವಣಿಗೆಗೆ ನಿಶ್ಚಿತವಾದ ಮಾರ್ಗ. 

ಆ ದಿನ ಮೆರವಣಿಗೆಗೂ ಅದೇ ಮಾರ್ಗ ನಿಶ್ಲಿತವಾಗಿತ್ತು. 
ಮೆರವಣಿಗೆಯು ಹೊರಡಲು ಪುರೋಹಿತರು ನಿಶ್ಚಯಿಸಿದ ವೇಳೆಗೆ ಮುನ್ನವೇ ಸಂಪಿಗೆ 
ಸಿದ್ದೇಶ್ವರನ ದೇವಾಲಯದ ಮುಂಭಾಗದ ಬಯಲಿನಲ್ಲಿ ಮೆರವಣಿಗೆಯ ಮುಂಭಾಗದಲ್ಲಿ 


ಉ ಯದ 


ನಿಲ್ಲಬೇಕಾಗಿದ್ದ ನಗಾರಿಗಳನ್ನು ಕೊಂಬು, ಕಹಳೆ ಮೊದಲಾದ ವಾದ್ಯಗಳನ್ನು ನುಡಿಸುವವರನ್ನು 
ಹೊತ್ತ ಆನೆಗಳು, ಒಂಟೆಗಳು; ಅಶ್ವಾರೋಹಿಗಳು, ಬಿರುದಿನ ಪಾತಾಕೆಗಳನ್ನು ಹಿಡಿದವರು, 
ತಾಫೆಯ ವೇಶ್ಯೆಯರು, ಪರಾಕನ್ನು ಹೇಳುವ ವಂದಿ, ಮಾಗಧರು, ಓಲಗದವರು, ಕಲಶಕನ್ನಡಿ 
ಮೊದಲಾದ ಮಂಗಳ ದ್ರವ್ಯಗಳನ್ನು ಹಿಡಿದ ಸುಮಂಗಲಿಯರು; ಅವರ ಹಿಂದೆ 
ಅಶ್ವಾರೋಹಿಗಳಾದ ಆಸ್ಥಾನದ ವಿವಿಧ ಅಧಿಕಾರಿಗಳು, ದಳವಾಯಿಗಳು, ಮೊದಲಾದ ಎಲ್ಲರು 
ನೆರೆದು ಮೆರವಣಿಗೆಯ ಅಪ್ಪಣೆಯಂತೆ, ಯಾರು ಯಾರು ಎಲ್ಲೆಲ್ಲಿ ನಿಲ್ಲಬೇಕೋ ಅಲ್ಲಿ ನಿಂತು, 


ಎಲ್ಲರೂ ಅರಮನೆಯಿಂದ ನಾಯಕರು ಬರುವುದನ್ನೇ ಕಾಯತೊಡಗಿದರು. 


೪೬ ರಾಜ್ಯದಾಹ 


ಅನತಿ ಕಾಲದಲ್ಲಿಯೇ, ನಾಯಕರು ಅರಮನೆಯನ್ನು ಬಿಃ 
ಹಳೆಗಳ, ಕುಶಾಲ ತೋಪಿನ ಸದಾಗಿ, ಉತವವನು ನೋಡಲು ಬಯಲನ್ನು ಸುತ್ತುವರಿದ 
ಕೋಡುಗಲ್ಲುಗಳ ಮೇಲೆ, ಕಿಕ್ಕಿರಿದ ಸಹಸ್ತಾ 
ದಾರಿಯತ್ತ ಕಣ್ಣುತಿರುಗಿಸಿದರು. 

ಮುಂಭಾಗದಲ್ಲಿ ವಿವಿಧಾಯುಧಗಳನ್ನು ಧರಿಸಿದ ಅಂಗರಕ್ಷಕರ ಪಡೆಯ ಮಧ್ಯೆ, 
ಸಂಜೆಯ ಇಳಿಬಿಸಿಲಿನಲ್ಲಿ ಕಣ್ಣು ಕೋರೈಸುವಂ ವಸ್ತಾಭರಣಗಳಿಂದ ಅಲಂಕೃತನಾಗಿ, ಬಿಳಿಯ 


ಈ 


ಇ 

ಅ 
ಬಣ್ಣದ ಅರಬ್ದಿಯ *ಟಾಕಣವನ್ನು ಏರಿದ ದಳವಾಯಿ ಮುದ್ದಣ್ಣ ಕಂಡುಬಂದು, ಆತನ 
ಹಿಂಭಾಗದಲ್ಲಿ ವೇದಘೋಷ ಮಾಡುತ್ತಿರುವ ವಿಪ್ರ ಪರಿವಾರದ ಮಧ್ಯೆ, ಎಡಬಲದಲ್ಲಿ 
ಸೇವಕರು ಶ್ಲೇತಚಾಮರ ಸೇವೆ ಸಲ್ಲಿಸುತ್ತಿರಲು, ಶ್ಲೇತಛತ್ರ ಪಂಚ ಕಲಶಗಳಿಂದ ಅಲಂಕೃತವಾದ, 


ಕ್‌ 


[oN] 


ಸುವರ್ಣ ನಿರ್ಮಿತ ಅಂಬಾರಿಯಲ್ಲಿ ಕುಳಿತು ದಿವ್ಯಾಲಂಕೃತವಾದ ಗಜಾರೂಢರಾಗಿ 
ಪಾಳೆಯಗಾರರು ಬಿಜಯ ಮಾಡಿದರು. 

ಪಾಳಯಗಾರರನ್ನು ಕಾಣುತ್ತಿದ್ದ ಹಾಗೇ ಹಲವಾರು ವಾದ್ಯಗಳು ಮೊರೆದು, ನೆರೆದ ಜನ 
"ಉಫೇ' ಎಂದು ಜಯಘೋಷ ಮಾಡಿದರು. 

ಪಾಳೆಯಗಾರರನ್ನು ಕಾಣುತ್ತಿದ್ದ ಹಾಗೇ, ಸಂಪಿಗೆ ಸಿದ್ಧೇಶ್ವರರ, ಗೋಪಾಲಸ್ವಾಮಿ, 
ಹಿಡಿಂಬೇಶ್ದರ, ಏಕನಾಥೇಶ್ವರಿ ಮೊದಲಾದ ದೇವಾಲಯಗಳ ಅರ್ಚಕರು, ಪಾಳಯಗಾರರಿಗೆ 
ದೇವತಾ ತೀರ್ಥಪ್ರಸಾದವನ್ನಿತ್ತು, ಮೆರವಣಿಗೆ ಶುಭದಾಯಕವಾಗಲೆಂದು ಮಂತ್ರಾಶೀರ್ವಾದ 
ಮಾಡಿದರು. 

ಆ ಬಳಿಕ ಮೆರವಣಿಗೆ ಮುಂದೆ ಚಲಿಸಲು ಅಪ್ಪಣೆ ನೀಡುವ ವಾದ್ಯಗಳು ಮೊಳಗಿ, 
ಮೆರವಣಿಗೆ ನಿಧಾನವಾಗಿ ಮುಂದೆ ನಡೆಯಲಾರಂಭಿಸಿತು. 

ಸಂಪಿಗೆ ಸಿದ್ದೇಶರನ ದೇವಾಲಯದಿಂದ ಹೊರಟ ಮೆರವಣಿಗೆ, ಏಕನಾಥೇಶ್ದರಿಯ 
ದೇವಾಲಯದ ಮುಂದಿನ ಬಯಲನ್ನು ಸೇರುವುದರೊಳಗಾಗಿ ಮಬ್ಬುಗತ್ತಲಾಗಿ, ಎಲ್ಲೆಲ್ಲಿಯೂ 
ಪಂಜುಗಳು ಬೆಳಗಲಾರಂಭಿಸಿದವು. ಕೋಟೆಯ ಬಾಗಿಲು, ಬುರುಜು ಬತೇರಿಗಳು, 
ದೇವಾಲಯದ ಗೋಡೆ, ಗೋಪುರಗಳ ಮೇಲೆ, ಲಕ್ಷಾಂತರ ಹಣತೆಗಳು ಹೊತ್ತಿ, ಥಳಥಳ 
ಮಿನುಗಿ, ಆ ಭವ್ಯ ಮೆರವಣಿಗೆಯನ್ನು ನೋಡಲು, ಮುಗಿಲಿನ ಕೋಟಿ ಕೋಟಿ ನಕ್ಷತ್ರಗಳು 
ಮಾರ್ಗದ ಇಬ್ಬದಿಯಲ್ಲೂ ಸಾಲಾಗಿ ನಿಂತ ಸಹಸ್ರಾರು ಮಂದಿ ದೀವಟಿಗೆಯವರ ಕೈಯ 
ಪಂಜುಗಳು, ಆಗಾಗ ಪಕ್ಕದವರು ಉಗ್ಗುತ್ತಿದ್ದ ರಾಳ** ಗುಗ್ಗುಳಗಳಿಂದ ಪ್ರಜಲಿಸಿ, 
ಪರಿಮಳಮಯ ಧೂಮವನ್ನು ಬೀರಿ, ಕತ್ತಲನ್ನು ಹಗಲಾಗಿ ಮಾಡಿದವು. 

ಇರುಳು ಬಲಿತಂತೆ, ಪಂಜುಗಳ ಕಾಂತಿ ಹೆಚ್ಚಾಗಿ, ಅವುಗಳ ನಡುವೆ ಇದ್ದ ಜನರ 
ಮುಖಗಳು ಅಸ್ಪಷ್ಟವಾಗಿ, ಮೆರವಣಿಗೆ ಮಾನುಷಾಕೃತಿಯಂತೆ ಕಾಣಿಸದೆ, ಯಾವುದೋ 
ಅಲೌಕಿಕ ಘಟನೆ ಜನತೆಯ ಕಣ್ಣಿದುರು ನಡೆಯುತ್ತಿರುವಂತೆ ಕಾಣಿಸಿತು. 
*(ಟಾಕಣ - ಕುದುರೆ) **(ರಾಳೆ - ಸಾಂಬ್ರಾಣಿ) 


ವೆ 
ಸ 


ರಾಜ್ಯದಾಹ ೪೭ 


ಕೋಟೆಯಲ್ಲಿ ಹೀಗಿದ್ದರೆ, ಪೇಟೆಯಲ್ಲಂತು ಎಲ್ಲೆಲ್ಲೂ ಬೆಳಕೇ ಬೆಳಕು. 

ಮನೆ ಮಠ, ಅಂಗಡಿ ಮುಂಗಟ್ಟುಗಳ ಮುಖಭಾಗವೆಲ್ಲವೂ ಬಗೆ ಬಗೆಯ, ವಿಧವಿಧ 
ಪ್ರಕಾಶದ ದೀಪಗಳಿಂದ ಅಲಂಕೃತವಾಗಿ, ಜನ, ದೀಪಗಳ ಲೋಕವನ್ನು ಪ್ರವೇಶಿಸಿದ. 
ಪ್ರವಾಸಿಗಳಂತಿದ್ದರು. 

ಆ ದೀಪಲೋಕದಲ್ಲಿ ಮಂಗಳ ವಾದ್ಯದಲ್ಲಿ ಉತ್ಸಾಹದಿಂದ ಉದ್ರಿಕ್ತವಾದ ಸಹಸ್ರ ಕಂಠದ 
ಜಯಘೋಷಗಳ ನಡುವೆ, ತನ್ನ ಮಾರ್ಗದಲ್ಲಿ ಮುಂದುವರಿದು, ಜನಗಳ ಕಣ್ಣಿಗೆ ಹಬ್ಬ 
ವನ್ನುಂಟು ಮಾಡಿ, ಮೆರವಣಿಗೆ ಮತ್ತೆ ಕೋಟೆಯತ್ತ ತಿರುಗಿ, ಬಸವನ ಬುರುಜಿನ ಬದಿಯಿಂದ 
ಚಿತ್ರದ ಬಾಗಿಲ ಬದಿಗೆ ಹೋಗುವ ಮಾರ್ಗದಲ್ಲಿ ತಿರುಗಿ ಮುಂದುವರಿಯಿತು. 

ಅಲ್ಲಿಯ ದಾರಿ, ಇಬ್ಬದಿಯ ಕೋಡುಗಲ್ಲುಗಳ ನಡುವಿನ ಕೊಂಚ ಇಕ್ಕಟ್ಟಾದ ದಾರಿ. ಆ 
ದಾರಿಯಲ್ಲಿ ಇಬ್ಬರಿಗಿಂತ ಹೆಚ್ಚು ಜನ ಒಟ್ಟಾಗಿ ಹೋಗುವ ಅವಕಾಶವಿರಲಿಲ್ಲ ಅಲ್ಲಿಗೆ ಬರುವ 
ವೇಳೆಗೆ, ಮೆರವಣಿಗೆಯಲ್ಲಿ ಭಾಗವಹಿಸಿದವರಿಗೂ ಸಾಕಷ್ಟು ಶ್ರಮವಾಗಿ, ಅವರ ದೃಷ್ಟಿಯೆಲ್ಲಾ 
ಹತ್ತಿರವಾಗುತ್ತಿದ್ದ ನಿಲುದಾಣದತ್ತಲಿತ್ತು. ಆದುದರಿಂದಲೇ ಅವರ ನಡೆಯೂ ಚುರುಕಾಗಿತ್ತು. 
ಮೆರವಣಿಗೆಯ ಜನರಲ್ಲಿ ಆರಂಭದಲ್ಲಿದ್ದಂತೆ ಅತ್ತಿತ್ತ ನೋಡುವ ಚಪಲವಾಗಲಿ, 
ಉತ್ಪಾಹವಾಗಲಿ ಇರದೆ, ಅಲ್ಲಲ್ಲಿ ಕೆಲವು ಪಂಜುಗಳು ಆರಿಹೋಗಿದ್ದರೂ, ಅವಕ್ಕೆ ಮತ್ತೆ 
ತೈಲವೆರೆಯದೆ, ಇದ್ದ ಬೆಳಕಿನಲ್ಲೇ ಮುಂದೆ ನಡೆಯುತ್ತಿದ್ದರು. ಅದುವರೆಗೆ ಮೆರವಣಿಗೆ 
ನಿರಾತಂಕವಾಗಿ, ನಿರಾಪದವಾಗಿ ನಡೆದುದರಿಂದ, ಸಂಜೆಯಷ್ಟು ಜನಸಂದಣಿಯೂ ಇರಲಿಲ್ಲ 
ವಾದುದರಿಂದ, ಕಾವಲ ಭಟರೂ ತಮ್ಮ ಎಚ್ಚರಿಕೆಯನ್ನು ಸಡಲಿಸಿ, ಕಷ್ಟಸಾಧ್ಯವಾದ ಕೆಲಸ 
ವೊಂದನ್ನು ಯಶಸ್ವಿಯಾಗಿ ಮುಗಿಸಿದ ಹರ್ಷದಿಂದ ಅಕ್ಕಪಕ್ಕದವರೊಂದಿಗೆ ಸರಸಸಲ್ಲಾಪದಲ್ಲಿ 
ತೊಡಗಿದ್ದರು. 

ಅವರೆಲ್ಲರೂ ಹಾಗಿರುವಾಗ 

ಮಾರ್ಗದ ಪಾರ್ಶ್ವದಲ್ಲಿ ನೆರೆದ ಜನಸಂಕುಲದ ಮಧ್ಯದಿಂದ, ಯಾರೋ ಒಗೆದ 
ಚೂರಿಯೊಂದು ಮಿಂಚಿನಂತೆ ಚಿಮ್ಮಿ ಅಶ್ವಾರೋಹಿಯಾದ ದಳವಾಯಿ ಮುದ್ದಣ್ಣನ ಭುಜ 
ವನ್ನು ನಟ್ಟು ಅಲ್ಲಿಂದ ರಕ್ತ ಚಿಲ್ಲೆಂದು ಚಿಮ್ಮಿತು. 

ಆ ಪೆಟ್ಟಿಗೆ ತತ್ತರಿಸಿದ ಮುದ್ದಣ್ಣ "ಹೋ' ಎಂದು ಚೀರಿ, ಕೈಯಲ್ಲಿ ಹಿಡಿದ ಕುದುರೆಯ 
ಕಡಿವಾಣ ಜಾರಿ ಕೆಳಗೆ ಬೀಳುವುದರಲ್ಲಿದ್ದ ಅವನ ಕೂಗು ಕೇಳುತ್ತಿದ್ದ ಹಾಗೇ, ಅಂಗರಕ್ಷಕರು, 
ಮಿಂಚಿನ ವೇಗದಿಂದ, ಅವನ ಬಳಿಸಾರಿ, ಮುದ್ದಣ್ಣ ಕುದುರೆಯಿಂದ ಕೆಳಗೆ ಬೀಳದಂತೆ 
ಹಿಡಿದು 

“ಹಿಡಿಯಿರಿ, ಹಿಡಿಯಿರಿ ದಳವಾಯಿಗಳನ್ನು ಚೂರಿಯಿಂದ ಇರಿದವರನ್ನು ಹಿಡಿಯಿರಿ'' 

--ಇಎಂದು ಕೂಗಿದರು. 

ಆ ಕೂಗು ಕೇಳುತ್ತಿದ್ದ ಹಾಗೇ ಸುತ್ತ ನೆರೆದ ಜನಜಂಗುಳಿಯಲ್ಲಿ ಕೋಲಾಹಲವಾಗಿ, 
ವ್ಯವಸ್ಥಿತವಾಗಿದ್ದ ಮೆರವಣಿಗೆಯ ಸಾಲು ಅಸ್ತವ್ಯಸ್ತವಾಗಿ, ಒಬ್ಬೊಬ್ಬರು ಒಂದೊಂದು 

ಬಗೆಯಾಗಿ "ಹಿಡಿ, ಬಡಿ, ಕೊಲ್ಲು. ಎಂದು ಕೂಗತೊಡಗಿದರು. ಹತ್ತಾರು ಮಂದಿ ಸೈನಿಕರು, 
ಚೂರಿ ಬಂದ ದಿಕ್ಕಿಗೆ ನುಗ್ಗಿ ಅಡ್ಡವಾದವರನ್ನು ) ತಮ್ಮ ಕೈಯಲ್ಲಿದ್ದ ಶಸ್ತ್ರಗಳಿಂದ ನಿರ್ದಾಕ್ಷಿಣ್ಯವಾಗಿ 

ಹರಿಸುತ್ತ ಕೈಗೆ 'ಸಿಕವರನ್ನು ಹಿಡಿದು, ಹ ಚೊರಿಯನ್ನು ಒಗೆದವರು ರ್ಟ ಹ" 
bea ಜ್ನ ಸೈನಿಕರ ಪ್ರಶ್ನೆಗೆ, ಆ ಅನಿರೀಕ್ಷಿಕ ಘಟ ನೆಯಿಂದ ದಿಕ್ಕುತಪ್ಪಿದ ಜನ, 
ಒಬ್ಬೊಬ್ಬರು ಒಂದೊಂದು ರೀತಿಯಲ್ಲಿ ಉತ್ತರ ಕೊಟ್ಟರು. ಯಾ ರಬಿ ಆ ಚೂರಿಯನ್ನು 
ಇ ಯಾರೆಂಬುದು ತಿಳಿಯದಿದ್ದರೂ ಒಬ್ಬೊಬ್ಬರೂ ಅವರು, ಇವರು, ಇಂಥವರು 
ಎಂದು ಮನಸಿಗೆ ತೋಚಿದಂತೆ ಹೇಳಿ, ತಮ್ಮ ಉತ್ತರದಿಂದ ದಿಗ್ಬಾ ತಿಯನ್ನು ಮತ್ತಷ್ಟು 
ಬಲಿಸಿದರು. ಸೈನಿಕರು ತಮಗೆ ಅನುಮಾನಾಸ್ಪದವಾಗಿ ಕಂಡ ಹತ್ತಾರು ಜನರನ್ನು ಬಂಧಿಸಿ, 
ಅವರು 'ಅಯ್ಯೋ ನಾವು ನಿರಪರಾಧಿಗಳು' ಎಂದು ಚೀರುತ್ತಿದ್ದರೂ ಕೇಳದೆ, ತಮ್ಮೊಂದಿಗೆ 
ಎಳೆದೊಯ್ದರು. ಮತ್ತೆ ಕೆಲವರು ಸೈನಿಕರು ಬಂಡೆಗಲ್ಲುಗಳ ಹಿಂದೆ ಅವಿತಿರಬಹುದಾದ 
ಅಪರಾಧಿಯನ್ನು ಹಿಡಿಯಲು ಪಂಜುಗಳನ್ನು ಹಿಡಿದು ಹೊರಟರು. ಒಬ್ಬೊಬ್ಬರು ಒಂದು 
ದಿಕ್ಕು ಒಬ್ಬೊಬ್ಬರ ಗಮನ ಒಂದು ಕಡೆಗೆ ಹೀಗಾಗಿ ಸೂತ್ರಬದ್ಧವಾಗಿದ್ದ ಮಾಲೆಯಂತಿದ್ದ 
ಮೆರವಣಿಗೆ, ಕೆಣಕಿದ ಜೇನುಹುಟ್ಟಿನಂತಾಗಿ, ಜನ, ಗಾಯಗೊಂಡ ದಳವಾಳ, ದೊರೆಯ 
ಆನೆಯ ಮೇಲೆ ನುಗ್ಗದಂತೆ ತಡೆಯುವುದರಲ್ಲೇ ಸೈನಿಕರಿಗೆ, ಸಾಕಾಯಿತು. ಸಾಕಷ್ಟು 
ಬಲಪ್ರಯೋಗದಿಂದ, ಆಸ್ತವ್ಯ ಸವಾದ ಮೆರವಣಿಗೆಯನ್ನು ಒಂದು ಸ್ಥಿತಿಗೆ ತಂದು ಮುಂದೆ 
ಹಾಗೆಯೇ ಮೆರವಣಿಗೆ ನಡೆದರೆ ಮತ್ತೇನು ಅಪಾಯವಾದೀತೋ ಎಂದು ಹೆದರಿ, 
ಅವಸರದಲ್ಲಿ ಆಳುಗಳನ್ನು ಓಡಿಸಿ, ಮೇನೆಗಳನ್ನು ತರಿಸಿ, ಅದರಲ್ಲಿ ಪಾಳಯಗಾರರು 
ದಳವಾಯಿಗಳನ್ನು ಕುಳ್ಳಿರಿಸಿ ಮೇನೆಗಳ ಸುತ್ತಲೂ ಸೈನಿಕರ ಕೋಟೆ ರಚಿಸಿ, ವೇಗವಾಗಿ 
ಬೋಯಿಗಳಿಗೆ ಮುಂದೆ ಹೋಗುವಂತೆ, ದಳಪತಿಗಳು ಆಜ್ಞಾಪಿಸಿದರು. 

ದಳವಾಯಿ ಮುದ್ದಣ್ಣನಿಗಾದ ಆಕಸ್ಥಿಕ ಚಪಘಾತದಿಂದ ದಿಗ್ಭಾ ೦ತನಾದ ಚಿಕ್ಕಣ್ಣ 
ನಾಯಕ, ಮೇನೆಯೊಳಗೆ 'ಕುಳಿತುಕೊಳ್ಳುತ್ತಿರುವಾಗ, ಬಾವುಟದ ಬತ್ತೇರಿಯತ್ತಣಿಂದ, ಉನ್ನತ್ತ 
| ಸ್ವೀಕಂಠವೊಂದು "ಹೋಹೋ ಹೋ' ಸಸ ಕೇಕೆ ಹಾಕಿ ನಗುವುದು ಕೇಳಿಸಿ, ಚಿಕ್ಕಣ್ಣ 
ನಾಯಕರ ಎದೆಯ ಮೇಲೆ ಮಂಜುಗಡ್ಡೆಯನ್ನಿಟ್ಟಂತಾಯಿತು. ಆ ಉನ್ಮತ್ತ ವಿಕಟಾಟ್ಟ 
ಹಾಸವನ್ನು ಕೇಳಿ, ಚಿಕ್ಕಣ್ಣನಾಯಕರ ಮ್ಳ ಕಂಪ ಸಸಿದಂತೆಯೇ ಗುಡ್ಡದ ಬಂಡೆಗಳೂ 
ನಡುಗಿದಂತೆ, ಆ ವ್‌ ಸದ್ದನ್ನು ದಶದಿಕ್ಕುಗಳಿಂದ ಪ ಪ್ರತಿಧ್ವನಿಸಿ, ಅವನ್ನು ಕೇಳಿದವರೆಲ್ಲರ 
ಎದೆಯಲ್ಲೂ ಭೀತಿಯನ್ನು ಭಿತ್ತಿತು. 

ದಳವಾಯಿ ಮುದ್ದಣ್ಣ ಚಿಕ್ಕಣ್ಣನಾ ನಾಯರಿಗಿದ್ದ ಮೇನೆಗಳನ್ನು ಹೊತ್ತ ಬೋಯಿಗಳು, 
"ಧೋ, ಧೋ' ಎಂದು Re ಮು ವೇಗವಾಗಿ ಮೇನೆಗಳನ್ನು ಹೊತ್ತು ಓಡಿದರು. 

ಬೋಯಿಗಳು "ಧೋ ಧೋ ಎಂದು ಕೂಗುತ್ತಿರುವಾಗ, ಅದನ್ನು ಅಣಕಿಸಿದಂತೆ, ಬೆಟ್ಟದ 
ಗರ್ಭದಲ್ಲೆಲ್ಲೋ ಉನ್ನತ್ತ ಸ್ಪೀಕಂಠ ಹೋ ಹೋ, ಹೋ ಎಂದು ಕೇಕೆ ಹಾಕಿ ನಗುತ್ತಿತ್ತು. 


Xk 

ಔನಿಯಾಗಿ ಮನೆ ಬಿಟ್ಟವರು ಮೂಗಿಲಿಯಾಗಿ ಮನೆ ಸೇರಿದಂತಿತ್ತು ಅಂದಿನ 
ಮೆರವಣಿಗೆಯಿಂದ ಅರಮನೆಗೆ ಹಿಂದಿರುಗಿದ್ದ ಚಿಕ್ಕಣ್ಣನಾಯಕನ ಸ್ಥಿತಿ. 

ಮೊಟ್ಟಮೊದಲ ಬಾರಿಗೆ ಉನ್ನತ್ತ ಸ್ವೀಕಂಠದ ವಿಕಟ್ಟಹಾಸವನ್ನು ಕೇಳಿದಾಗ, ಅವನ 
ಮೈಯನ್ನು ಹೊಕ್ಕ ಭೀತಿ, ಅರಮನೆಯ ಬಾಗಿಲನ್ನು ಸೇರಿದಾಗಲೂ ಅವನ ಮೈಯನ್ನು 
ಬಿಟ್ಟಿರಲಿಲ್ಲ ಅದರೊಂದಿಗೆ, ಸಹಸ್ರ ಭಟ ಪರಿವಾರದಿಂದ ರಕ್ಷಿತನಾದ ತಾನು, ಆನೆಯ 
ಮೇಲಿನ ಅಂಬಾರಿಯಿಂದ ಇಳಿದು, ಜೀವಭೀತಿಯಿಂದ ಮೇನೆಯಲ್ಲಿ ಮುಖ 
ಮರೆಸಿಕೊಂಡು ಬರಬೇಕಾಗಿ ಬಂದ ಪರಿಸ್ಥಿತಿಯ ಅಣಕದಿಂದಾದ ಅಪಮಾನದ ಭಾವನೆ 
ಯಿಂದ ಅವನ ಚಿತ್ತ ಪ್ರಕ್ಟುಟ್ಟವಾಗಿ ಅಪಮಾನ ಮಿಶ್ರಿತ ಕ್ರೋಧ ಭಾವನೆಯಲ್ಲಿ ಅವನ ಮೈ 
ಕಂಪಿಸುತ್ತಿತ್ತು. 

""ನನ್ನ ಅರಸೊತ್ತಿಗೆಯ ಮೊದಲ ದಿನವೇ ನನಗೆ ಇಂಥ ಗತಿ!” 

ಕಣ್ಣೆದುರಿನ, ಲಕ್ಷ ದೀಪಮಾಲೆಯಿಂದ ಪ್ರಜಲಿಸುತ್ತಿದ್ದ ಅರಮನೆ ಸಶಸ್ತ್ರ ಸೈನಿಕ ಪರಿವಾರ, 
ಆರತಿ ಎತ್ತಲು ಬಂದ ಸುಮಂಗಲಿಯರು--ಎಲ್ಲರೂ ಎಲ್ಲವೂ ಅವನ ಪಾಡನ್ನು ಕಂಡು, 
ಅವನನ್ನು ಕಂಡು ಅಣುಕಿಸಿದಂತಾಯಿತು. 

ಆ ಭಾವನೆಯಲ್ಲಿ ಎದುರುಗೊಂಡ ಸನ್ಮಾನವೆಲ್ಲವೂ ಉದ್ದೇಶಿತ ಅಪಮಾನದಂತೆ 
ಭಾಸವಾಗಿ, ಬಿರುಗಾಳಿ ಬೆನ್ನಟ್ಟಿದಂತೆ, ತನ್ನನ್ನು ಆರತಿಯಿಂದ ಇದಿರುಗೊಳ್ಳಲು ಬಂದ 
ಸುಮಂಗಲಿಯರನ್ನು "ದಾರಿ ಬಿಡಿ, ತೊತ್ತುಗಳೇ' ಎಂದು ಒರಟಾಗಿ ತಳ್ಳಿ ಆ ಅನಿರೀಕ್ಷಿತ 
ವರ್ತನೆಯಿಂದ ಅಪ್ರತಿಭರಾದ ಹೆಂಗಳೆಯರ ಗಾಬರಿಯನ್ನೂ ಲೆಕ್ಕಿಸದೆ, ನೆಲವನ್ನು 
ಮೆಟ್ಟುವವನಂತೆ ನಡೆದು, ತನ್ನ ಆಪ್ತ ವಿಶ್ರಾಂತಿಗೃಹವನ್ನು ಸೇರಿ, ಸುಖಾಸನವೊಂದಕ್ಕೆ ತನ್ನ 
ಮೈಯನ್ನು ಒಪ್ಪಿಸಿದ. 

ಚಿಕ್ಕಣ್ಣನಾಯಕ ಕುಳಿತಿದ್ದ ಆಸನವೇನೋ ಸುಖಾಸನವೇ -- 

ಆದರೆ ಮೆರವಣಿಗೆಯಲ್ಲಾದ ದುರ್ಫಟನೆಯಿಂದ ಪ್ರಕ್ಷುಬ್ಧ ಸರ್ಪದಂತೆ ಪೂತ್ಮರಿಸುತ್ತಿದ್ದ 
ಚಿಕ್ಕಣ್ಣನಾಯಕರ ಪಾಲಿಗೆ ಆ ಸುಖಾಸನ, ಸುಖಾಸನವಾಗದೆ ಮುಳ್ಳಿನ ಆಸನದಂತಾಗಿ ಅಲ್ಲಿ 
ಕುಳಿತುಕೊಳ್ಳಲಾಗದೆ ಎದ್ದು ಅತ್ತಿಂದಿತ್ತ ಶತಪಥ ಹಾಕಿದ. 

ಹಾಗೆ ಸುತ್ತುತ್ತಿರುವಾಗ ನಿಲುಗನ್ನಡಿಯಲ್ಲಿ ತನ್ನ ಪ್ರತಿಬಿಂಬ ಕಾಣಿಸಿ, ಕನ್ನಡಿ ಬಿಂಬಿಸಿದ 
ಮೂತಿ, ಚಿಕ್ಕಣ್ಣನಾಯಕನ ಕಣ್ಣನ್ನು ಹೇಗೋ ಆಕರ್ಷಿಸಿ, ಅದುವರೆಗೂ ತನಗೆ ಅಪರಿಚಿತ 
ನಾಗಿದ್ದವನೊಬ್ಬನನ್ನು ಮೊಟ್ಟ ಮೊದಲ ಬಾರಿಗೆ ನೋಡುವಂತೆ, ತನ್ನ ಪ್ರತಿಬಿಂಬವನ್ನೇ ವೀಕ್ಷಿಸಿದ 
ಚಿಕ್ಕಣ್ಣನಾಯಕ 

ನೋಡಿದ 

ಅಂದಿನ ಆ ಉಡುಪಿನಲ್ಲಿ ಉಜ್ವಲ ರಾಜ ವಸ್ತಾಭರಣಗಳಲ್ಲಿ ಚಿಕ್ಕಣ್ಣ ನಾಯಕ ನಿಜಕ್ಕೂ 
ಹೊಸಬನಾಗಿದ್ದ 

ಅವನ ಜೀವನದಲ್ಲಿ ಅದೇ ಮೊದಲ ಬಾರಿ ಅವನು ಆ ವಸ್ತಾಭರಣವನ್ನು ಧರಿಸಿದ್ದುದು. 

ಚಿತ್ರಗೆಲಸ ಮಾಡಿದ ಬಂಗಾರದ ತೆಳುರೇಕಿನಂತೆ ಪ್ರಕಾಶವಾಗಿ, ಅಲ್ಲಲ್ಲಿ ಮುತ್ತು, ರತ್ನ 

ಕೆಂಪು, ಪಚ್ಚೆಗಳಿಂದ ಹೂಗಳನ್ನು ಹಂಸ ನವಿಲುಗಳನ್ನು ನೆಯ್ದ *ಕಿನಕಾಪಿನ Ee 

ಅದರ ಎದೆಯನ್ನು ಕಟ್ಟುವ ke ಯ ಬಗೆಬಗೆಯ ರತ್ನಾಭರಣಗಳ ಹ ಹಾರಗಳು, ತೋಳನ್ನು 
ಅಲಂಕರಿಸಿದ ವಜ್ರಖಚಿತವಾದ ತೋಳುಬಂದಿ, ಮಣಿಕಟ್ಟನ್ನು ಮುಚ್ಚಿದ ಮಕರ 
ಚಿತ್ರಾಂಕಿತವಾದ ಸುವರ್ಣ ನಿರ್ಮಿತ ಮಣಿಕಟ್ಟು ಜಗಜಗಿಸುವ ಸೊಂಟಪಟ್ಟಿ ಕಿವಿಗಳಲ್ಲಿ 
ಭಾರವಾಗಿ ತೂಗಿದ ವಜ್ರದ ಕರ್ಣಕುಂಡಲಗಳು, ಅವೆಲ್ಲಕ್ಷಿಂತಲೂ ಮಿಗಿಲಾಗಿ, 
ಕಿರೀಟಪ್ರಾಯವಾಗಿ, ಬಗೆಬಗೆಯ ಬಣ್ಣದ ಶುದ್ಧ ಬೆಳಕಿನ ಕಿಡಿಗಳಿಂದಲೇ ನಿರ್ಮಿತವಾದಂತೆ 
ಥಳಥಳಿಸಿ, ಕಣ್ಣು ಕೋರೈಸುವ ರತ್ನಮುಕುಟ- 

ಆ ರಾಜಮಕುಟ--- 

ಚಿತ್ರದುರ್ಗದ ಪಾಳಯಗಾರರಿಗೆ ವಂಶ ಪಾರಂಪರ್ಯವಾಗಿ ಪ್ರಾಪ್ತವಾದ, ಧರಿಸಿದ 
ಸಾಮಾನ್ಯನನ್ನೂ ಸಾವಿರಾರು ಜನ ಶಿರಬಾಗುವಂತೆ ಮಾಡಬಲ್ಲ ಅದ್ಭುತ ಪವಾಡ ಶಕ್ತಿಯನ್ನು 
ಪಡೆದು, ತನ್ನಲ್ಲಿ ಅಂತರ್ಗತವಾದ ಶಕ್ತಿ ವಿಶೇಷದಿಂದಲೇ ಪ್ರಜಲಿಸುವಂತಿರುವ, 
 ಜೀವರತ್ನಗಳಿಂದ, ಬ್ರಹ್ಮಜಾತಿಯ ನವರತ್ನಗಳಿಂದ. ನಿರ್ಮಿತವಾಗಿ, ಅಣಿಮುತ್ತಿನ 
ಗೊಂಡೆಯಿಂದ ಅಲಂಕೃತವಾದ, ಆ ಭವ್ಯ ರಾಜಕಿರೀಟ-- 

ತನ್ನ ಮೈ ಧರಿಸಿದ ಒಂದೊಂದು ವಸ್ತ್ರ--ರತ್ನಾಭರಣವನ್ನೂ , ಮೆಚ್ಚಿಕೊಂಡ 
ಚಿಕ್ಕಣ್ಣನಾಯಕನ ಕಣ್ಣುಗಳು, ಆ ಕಿರೀಟದಲ್ಲಿ ಕೀಲಿಸಿದಾಗ ಅವನ ಹೃದಯವನ್ನು 
ಅದುವರೆಗೂ ವ್ಯಾಪಿಸಿದ ಅಶಾಂತಿ ಎತ್ತಲೋ ತೊಲಗಿ, ಉಳಿದೆಲ್ಲವೂ ಮರೆತುಹೋಗಿ, ಅವನ 
ಮೈಯೆಲ್ಲ ಆ ಕಿರೀಟ ಧಾರಣೆಯಿಂದಾದ ಉತ್ಪಾಹ ತಾನೇ ತಾನಾಗಿ ವಿಜೃಂಭಿಸಿ, ಆ ಭಾವನೆ 
ಯಲ್ಲಿತನಗೆ ತಾನೇ ಹೇಳಿಕೊಂಡ ಚಿಕ್ಕಣ್ಣನಾಯಕ-- 

ಓ್ಹ ನಾನೆಂತಹ ಭಾಗ್ಯವಂತ !'' 

ಆ ಪರಮ ಧನ್ಕೆಯ ಭಾವನೆಯಲ್ಲೇ ಬೀಗುತ್ತ, ನಿಲುಗನ್ನಡಿಯ ಇದಿರು ನಿಂತು, 


*(ಕಿನಕಾಪು - ರೇಷ್ಮೆಯ ನವಿರಾದ ಬಟ್ಟೆ) 


ರಾಜ್ಯದಾಹ ೫೧ 


ಹಲಭಂಗಿಗಳಲ್ಲಿ ತನ್ನನ್ನೇ ತಾನು ನೋಡಿಕೊಂಡ, ಚಿಕ್ಕಣ್ಣನಾಯಕ. ಆ ಒಂದೊಂದು ಭಂಗಿ 
ಯಲ್ಲೂ ಆ ಕಿರೀಟದಂತೆಯೇ ಅದನ್ನು ಧರಿಸಿದ ಅವನ ಮುಖವೂ, ಹಿಂದೆಷ್ಟೋ ಬಾರಿ 
ಕನ್ನಡಿಯಲ್ಲಿ ನೋಡಿಕೊಂಡು ಚಿರಪರಿಚಿತವಾದ ಮುಖವೂ, ಅಂದು, ವಿನೂತನ, ಅಲೌಕಿಕ 
ಸೌಂದರ್ಯದಿಂದ ರಾರಾಜಿಸುತ್ತಿರುವಂತೆ ಕಂಡು, ನೋಡಿದಷ್ಟೂ ತೃಪ್ತಿಯಾಗದೆ, ಮತ್ತೆ ಮತ್ತೆ 
ತನ್ನನ್ನೇ ತಾನು ನೋಡಿಕೊಂಡ ಚಿಕ್ಕಣ್ಣನಾಯಕ. 

ತನ್ನ ಕಣ್ಣನ್ನೇ ಕೋರೈಸಿ ಸೆರೆ ಹಿಡಿದ ಆ ನೋಟದ ಇದಿರು, ಚಿಕ್ಕಣ್ಣ ನಾಯಕನಿಗೆ ಆ 
ದೃಶ್ಯವೊಂದೇ ಸತ್ಯ, ಉಳಿದುದೆಲ್ಲವೂ ಮಿಥ್ಯವೆಂದೇ ತೋರಿತು. 

ಆ ಭಾವನೆಯಲ್ಲಿ ಚಿಕ್ಕಣ್ಣನಾಯಕ ಪರವಶನಾಗಿದ್ದಾಗಲೇ-- 

""ಸಂತೋಷಿಸು, ಸಂತೋಷಿಸು ಚಿಕ್ಕಣ್ಣ ತಾಯಿ ಸತ್ತರೇನು, ತಮ್ಮ ಕೊಲೆಯಾದರೇನು, 
ನಿನಗೆ ಕಿರೀಟ ಬಂದದ್ದೇ ಲಾಭ.....ಹ್ಹ ಹ್ಹ ಹ್ಹ...ಕೊಲೆಗಡುಕರ ಕಿರೀಟ ಹೊತ್ತು ಹೆಮ್ಮೆ 
ಪಡು!” 

—ಎಂದು ಅವನ ಬೆನ್ನು ಬದಿಯ ವಾತಾಯನದ ಬಳಿಯಿಂದ ಕರ್ಕಶ ಸ್ವೀದ್ದನಿ 
ಯೊಂದು ಹೇಳಿದುದು ಕೇಳಿಸಿ, ಚಿಕ್ಕಣ್ಣ ನಾಯಕ, ಹಾವು ಮೆಟ್ಟಿದವನಂತೆ ಮೆಟ್ಟಿಬಿದ್ದು ಧ್ವನಿ 
ಬಂದ ಕಡೆಗೆ ತಿರುಗಿ ನೋಡಿದ. 

ಹೊರಗಿನ ಕತ್ತಲೆಯಲ್ಲಿಯಾರೂ ಕಾಣಲಿಲ್ಲ 

“ಯಾರದು 7” 

ಎಂದು ಗದರಿಸಿ ಕೇಳಿದ ಚಿಕ್ಕಣ್ಣನಾಯಕ. 

ಒಂದು ಕ್ಷಣ ಹೃದಯವನ್ನು ಹಿಂಡುವಂಥ ಮೌನ ವ್ಯಾಪಿಸಿ, ತಾನು ಆ ಧ್ವನಿಯನ್ನು 
ಕೇಳಿದುದು ಕೇವಲ ತನ್ನ ಊಹೆಯೋ ಏನೋ ಎನಿಸಿತು, ಚಿಕ್ಕಣ್ಣ ನಾಯಕನಿಗೆ. 

ಹಾಗೆಂದುಕೊಂಡು, ಮತ್ತೆ ಕನ್ನಡಿಯತ್ತ ತಿರುಗುವುದರಲ್ಲಿದ್ದ ಅಷ್ಟರಲ್ಲೇ ಆ ಹೆಣ್ಣು ಧ್ವನಿ 
ಮತ್ತೊಮ್ಮೆ ಹೇಳಿತು 

ತಾಯಿಯನ್ನು ತಿಂದ ರಾಕ್ಷಸಾ.....ತೆಗೆದುಹಾಕು, ನಿನಗೆ ಒಪ್ಪುವುದಿಲ್ಲ ಆ ಪವಿತ್ರ ಕಿರೀಟ. 
| ಜಗತ್ತಿನ ತೀವ್ರ ತಿರಸ್ಕಾರ, ತಾತ್ನಾರಗಳೇ ಹೆಪ್ಪಗಟ್ಟಿದಂತಿದ್ದ ಆ ಮಾತನ್ನು ಕೇಳಿ ಚಿಕ್ಕಣ್ಣ 

ನಾಯಕನ ಮೈ ರಕ್ತ ಕುದಿದು, ಅವನ ಕೈ ಸೊಂಟದಲ್ಲಿದ್ದ ಕಠಾರಿಯನ್ನು ಹುಡುಕಿತು. ಅವನ 
ಕಣ್ಣು ಕತ್ತಲೆಯನ್ನು ಸೀಳಿ ನೋಡಿತು. 

ಕತ್ತಲೆಯಲ್ಲಿ ಯಾರೂ ಕಾಣಲಿಲ್ಲ 

ತಟಕ್ಕನೆ ಅವನ ಬೇಟೆಗಾರ ಬುದ್ಧಿ ಜಾಗರೂಕವಾಗಿ 

"ಯಾರು ನೀನು )'' 

---ಎಂದು ಕೇಳಿದ. 

“ವಾನು..... ನಾನು..... ನೀನು ಕೊಂದ ನಾಗತಿಯ ನೆರಳು |'' 

—ಹಿಮಶೀತಲವಾದ ಧ್ವನಿಯಲ್ಲಿ ಹೇಳಿತು ಸ್ವೀಕಂಠ. 


೫೨ ರಾಜ್ಯದಾಹ 

ಆ ಮಾತಿಗೆ ಮರುಮಾತಾಡದೆ, ಚಿಕ್ಕಣ್ಣನಾಯಕ ಮಿಂಚಿನ ವೇಗದಲ್ಲಿ ತನ್ನ 
ಸೊಂಟದಲ್ಲಿದ್ದಕಠಾರಿಯನ್ನು ಹಿಡಿದು, ಆ ಸದ್ದು ಬಂದ ಕಡೆಗೇ ಗುರಿಯಿಟ್ಟು ಬೀಸಿದ. 

ಸೌ ಎಂದು ಸದ್ದುಮಾಡಿ, ಗಾಳಿಯನ್ನು ಕತ್ತರಿಸುತ್ತ ಕಠಾರಿ, ಕತ್ತಲೆಯಲ್ಲಿ ನುಗ್ಗಿತು. 

“ಹ್ಹ ಹ್ಹ ಹ್ವಾ.....ನನ್ನನ್ನು ಕೊಲ್ಲುತ್ರೀಯಾ ನಾಯಕ. ನಾನು ನಿನ್ನ ತಮ್ಮನ ಹಾಗೆ 
ಹಸುಳೆಯಲ್ಲ ನಿನ್ನ ತಾಯಿಯ "ಹಾಗೆ ಅಬಲೆಯೂ ಅಲ್ಲ ನಿನ್ನ ಕತ್ತ ಕಠಾರಿಗಳು ನನ್ನನ್ನೇನೂ 
ಮಾಡಲಾರವು... ಬೇಕೆಂದರೆ ನಿನ್ನನ್ನು ಈ ಗಳಿಗೆಯಲ್ಲಿ ನಾನು 'ಕೊಲಬಲ್ಲೆ ನಾಯಕ... ಆದರೆ 
ನೀನು ನಾಯಕರ ವಂಶಜ. ರಾಜರಕ್ತದಿಂದ ನನ್ನ ಕೈಯನ್ನು ಕಲಂಕಿತ ಮಾಡಿ 
ಕೊಳ್ಳಲಾರೆ.....ಊಹೂ....ಕರೆ ಜಾಗಟೆಯನ್ನು ಬಾರಿಸಿ, ಆಳುಗಳಿಂದ ನನ್ನನ್ನು ಹಿಡಿಸುವ 
ಪ್ರಯತ್ನ ಮಾಡಬೇಡ, ನಾಯಕಾ.....ನಾನಾರ ಕೈಗೂ ಸಿಕ್ಕುವುದಿಲ್ಲ ' ಯಾರೂ ನನ್ನನ್ನು 
ಹಿಡಿಯಲಾರರು .....ನಿನ್ನನ್ನು ಎಚ್ಚರಿಸಿ ಹೋಗಲೆಂದು ಬಂದಿದ್ದೇನೆ. ಆ ದಿನ ಮುದ್ದಣ್ಣನ 
ಅದೃಷ್ಟ ನೆಟ್ಟಗಿತ್ತು, ಬದುಕಿಕೊಂಡ. ಆದರೆ ಅವನಿಗೆ ಹೇಳಿಬಿಡು--ಕೊಂದವರ ಕೊಲೆ 
ತಪ್ಪವುದಿಲ್ಲ ಕ್‌ ಕೊಲೆಗೆ ಕೊಲೆ...... ಕೊಲೆ..... ಕೊಲೆ..... ಹಹ್ಹಹ್ವಾ.... ಹೊಹ್ಹೊಹೋ.....'' 

—ಎಂದು ವಿಕಾರವಾಗಿ ನಗುತ್ತಾ, ಗಾಳಿಯಲ್ಲಿ ಗಾಳಿಯಾಗಿ ಅಲೆದು, ಕತ್ತಲಿನಲ್ಲಿ ಕರಗಿ 
- ಹೋಯಿತು, ಆ ಹೆಣ್ಣು ಧನಿ. 

ಸರ್ಪಾಕರ್ಷಿತವಾದ ಮಂಡೂಕದಂತೆ, ಮೈಯ ಶಕ್ತಿ ಎಲ್ಲವೂ ಉಡುಗಿಹೋಗಿ, ಆ ಕಂಠ 
ಹೇಳಿದ ಮಾತುಗಳನ್ನು ಕೇಳಿದ ಚಿಕ್ಕಣ್ಣನಾಯಕ. ಆ ಧ್ವನಿ ಕತ್ತಲಲ್ಲಿ ಕರಗಿಹೋದ ಮೇಲೂ, 
ಹಾಗೇ ಮೈಯೆಲ್ಲಾಕಿವಿಯಾಗಿ, ಆ ಧ್ವನಿ ಮತ್ತೇನು ಹೇಳುವುದೋ ಎಂದು ಅಲಿಸುತ್ತ ನಿಂತಿದ್ದ 

ಮತ್ತೆ ಆ ಧ್ವನಿ ಕೇಳಿಸಲಿಲ್ಲ 

ಹೊರಗೆ, ಜ್ಯೇಷ್ಠಮಾಸದ ಗಾಳಿ, ಮರಗಿಡಗಳ ಎಲೆಗಳನ್ನು ಕೆಣಕಿ ಸುಯ್ಯುತ್ತಿತ್ತು. 

ಮೈಯಲ್ಲಿಯ ಶಕ್ತಿ ಉಡುಗಿಹೋದವನಂತೆ ತತ್ತರಿಸಿ ಹೊಯ್ದಾಡುತ್ತಾ ಹೋಗಿ, ಆಸನದ 


ಮೇಲೆ ಕುಳಿತ ಚಿಕ್ಕಣ್ಣನಾಯಕ. 
ಹೊರಗೆ ಮರಗಿಡಗೊಳಗೆ ಸುಳಿಯುತ್ತಿದ್ದ ಗಾಳಿ ಪಿಸುದನಿಯಲ್ಲಿ ನಿಟ್ಟುಸಿರಿಟ್ಟು 
ಹೇಳಿತು > 


“ಕೊಂದವರಿಗೆ ಕೊಲೆ ತಪ್ಪಿದಲ್ಲ.... ನಾನು ನಾಗತಿಯ ನೆರಳು'' 

ಆ ಮಾತನ್ನು ಕೇಳಿ ಚಿಕ್ಕಣ್ಣನಾಯಕನಿಗೆ, ಎದೆಯ ಮೇಲೆ ಮಂಜನ್ನಿಟ್ಟಂತಾಗಿ 
“ನಾನಲ್ಲ.... ಕೊಲೆಗಾರ ನಾನಲ್ಲ” 

—ಎಂದು ಚೀರಿ ಹೇಳಬೇಕೆನಿಸಿತು. 

ಆದರೆ ಅವನ ಬಾಯಿಂದ ಸದ್ದೇನೂ ಹೊರಡಲಿಲ್ಲ 

ಅವನ ಮುಖದಿಂದ ಬೆವರು ಧಾರಾಕಾರವಾಗಿ ಹರಿಯುತ್ತಿತ್ತು. 


La 


೯ 


“ಅಂತೂ ನಮ್ಮ ಶತ್ರು ಸರ್ಪದ ತಲೆ ಸಿಡಿದರೂ, ಬಾಲದಲ್ಲೆಲ್ಲೋ ಕುಟುಕು ಜೀವವಿನ್ನೂ 
ಆಡುತ್ತಿರುವ ಹಾಗಿದೆ.'' 

-ಬದ್ಧ ಭ್ರುಕುಟಿಯಾಗಿ, ಮೀಸೆಯ ಕುಡಿಯನ್ನು ಕಡಿಯುತ್ತ ಹೇಳಿದ ಮುದ್ದಣ್ಣ 
ಮರುಹಗಲು, ತನ್ನ ಯೋಗಕ್ಷೇಮವನ್ನು ವಿಚಾರಿಸಿಕೊಂಡು ಹೋಗಲು ಬಂದ ಚಿಕ್ಕಣ್ಣ 
ನಾಯಕನಿಂದ ಹಿಂದಿನ ರಾತ್ರಿ ಅರಮನೆಯಲ್ಲಿನಡೆದ ಘಟನೆಯನ್ನು ಕೇಳಿ. 

“ಅಂದರೆ ಇದೆಲ್ಲವೂ ಪರಶುರಾಮಪ್ಪನ ಗುಂಪಿನ ಒಳಸಂಚು ಎಂದೇ ಹೇಳು 
ತ್ತೀರಾ 9'' 

— ಚಿಕ್ಕಣ್ಣವಾಯಕ ಕೇಳಿದ. 

“ಹಾಗಲ್ಲಎಂದು ತಮಗೆ ಅನಿಸುತ್ತದೆಯೇ ?”' 

“ನನಗೇನೋ ಇದೆಲ್ಲಾ ಯಾರೋ ಒಬ್ಬ ಮತಿವಿಕಲಳಾದ ಹೆಣ್ಣಿನ ದುಡುಕು ಸಾಹಸ 
ವೆಂದೇ ತೋರುತ್ತದೆ. ಹಾಗಲ್ಲದೆ, ಇದು ವ್ಯವಸ್ಥಿತವಾದ ಪಿತೂರಿಯೇ ಆಗಿದ್ದಿದ್ದರೆ ಒಬ್ಬಳೇ 
ಹೆಂಗಸು, ನಿಮ್ಮನ್ನು ಕೊಲ್ಲುವ ನನ್ನನ್ನು ಬೆದರಿಸುವ ಪ್ರಯತ್ನ ಮಾಡುತ್ತಿರಲಿಲ್ಲ ಅಲ್ಲವೇ ? 
ಪರಶುರಾಮಪ್ಪನವರ ಪಕ್ಕಕೆ ತಮ್ಮ ಕೆಲಸಕ್ಕೆ ಹೆಣ್ಣನ್ನು ಉಪಯೋಗಿಸುವಷ್ಟು ಜನದ 
ಬಡತನವಿದೆ ಎಂದು ನನಗನಿಸುವುದಿಲ್ಲ'' 

“ಆದರೂ ಹೆಣ್ಣಿನ ಬಗ್ಗೆ ಜನ ಸಾಮಾನ್ಯವಾಗಿ ಸಂದೇಹಪಡುವುದಿಲ್ಲವೆಂಬ 
ಕಾರಣಕ್ಕಾಗಿಯೇ ಪ್ರಾಚೀನ ಕಾಲದಿಂದಲೂ ಶತ್ರು ನಿವಾರಣೆಯ ಕಾರ್ಯದಲ್ಲಿ ಹೆಣ್ಣನ್ನು 
ಬಳಸಲಾಗುತ್ತಿದೆ. ವಿಷಕನ್ಕೆಯರ ಕಥೆಯನ್ನು ನೀವು ಕೇಳಿರಬೇಕಲ್ಲ ಅದು ಹೇಗಾದರಾಗಲಿ, 
ನಿನ್ನೆಯ ರಾತ್ರಿಯ ಘಟನೆಗೆ ಕಾರಣಳಾದ ಹೆಂಗಸನ್ನು ಹುಡುಕಿಸುತ್ತಿದ್ದೇನೆ. ಅವಳು ಕೈಗೆ ಸಿಕ್ಕ 
ಮೇಲೆ ಮುಂದಿನ ಮಾತು.'' 

—ಕರ್ಕಶವಾದ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

"ಅಂತೂ--ಈ ಸಂಚು ಬಯಲಾಗುವವರೆಗೂ, ನೀವೂ ತುಂಬಾ ಎಚ್ಚರವಾಗಿರ 
ಬೇಕು.'' 


೫೪ ರಾಜ್ಯದಾಹ 

"ನನ್ನ ಕ್ಷೇಮದ ಚಿಂತನೆಗಿಂತಲೂ, ಈಗ ನಿಮ್ಮ ಕ್ಷೇಮಚಿಂತನೆಗೆ ಆದ್ಯ ಗಮನ 
ಕೊಡಬೇಕಾಗಿದೆ. ಅದಕ್ಕಾಗಿ ನಾನೊಂದು ಯೋಚನೆ ಮಾಡಿದ್ದೇನೆ. ಅದು ನಿಮಗೂ 
ಸಮೃತವಾದರೆ, ನಮ್ಮ ಮೇಲಿರುವ ಭಾರ ಆದಷ್ಟುಹಗುರವಾಗುತ್ತದೆ....' 

“ಏನು ಹೇಳಿ 9'' 

“ಅರಮನೆಯ ಹಿಂದಿನ ನಾಯಕರ ಊಳಿಗದಲ್ಲಿದ್ದವರನ್ನು ಅಲ್ಲಿಂದ ತಪ್ಪಿಸಿ, ಆ 
ಸ್ಥಳಗಳಿಗೆ ನಮಗೆ ನಂಬಿಕೆ ಇರುವವರನ್ನು ನೇಮಿಸಿ, ಅರಮನೆಯ ಉಸ್ತುವಾರಿಯ 
ಸಂಪೂರ್ಣ ಜವಾಬ್ದಾರಿಯನ್ನು ಚುಕ್ಕಣ್ಣನಿಗೆ ವಹಿಸಿಕೊಡಬೇಕೆಂದು ಮಾಡಿದ್ದೇನೆ. ಈ 
ಏರ್ಪಾಟು ನಿಮಗೂ ಒಪ್ಪಿಗೆಯಾದರೆ, ನಿನ್ನೆಯ ದಿನ ನಡೆದಂಥ ಘಟನೆ ಮತ್ತೆಂದೂ 
ನಡೆಯಲು ಅವಕಾಶವಾಗುವುದಿಲ್ಲ.'' 

—ತನ್ನ ಆಲೋಚನೆಯನ್ನು ವಿವರಿಸಿ ಹೇಳಿದ ಮುದ್ದಣ್ಣ 

“ಅದೇನೋ ಸೂಕ್ತ ಯೋಚನೆಯೇ. ಆದರೆ, ಅದರಿಂದ, ತಲೆತಲಾಂತರಗಳಿಂದಲೂ, 
ಅರಮನೆಯ ಆಪ್ತ ಊಳಿಗದಲ್ಲಿದ್ದವರಿಗೆ ಅಸಮಾಧಾನವಾಗುವುದಿಲ್ಲವೇ 9? ಅಲ್ಲದೆ, 
ಅರಮನೆಯಲ್ಲಿ ಕೆಲಸ ಮಾಡುವವರಿಗೆ ಅಲ್ಲಿಯ ವಿಶಿಷ್ಟ ಸಂಪ್ರದಾಯ, ರೀತಿ ರಿವಾಜುಗಳು 
ತಿಳಿದಿರಬೇಕು. ಆದ್ದರಿಂದ, ಅಲ್ಲಿರುವ ಹಳಬರನ್ನೆಲ್ಲಾ ತೆಗೆದು ಹೊಸಬರನ್ನು ತಂದರೆ, 
ಅರಮನೆಯ ವ್ಯವಹಾರವೆಲ್ಲಾ ಏರುಪೇರಾಗಬಹುದೇನೊ 9'' 

— ಎಂದು ಚಿಕ್ಕಣ್ಣನಾಯಕ, ಮುದ್ದಣ್ಣನ ಯೋಚನೆಯ ಬಗ್ಗೆ ತನಗಿದ್ದ ಸಂದೇಹವನ್ನು 
ವ್ಯಕ್ತಪಡಿಸಿ ಹೇಳಿದ. 

"ಅರಮನೆಯ ರೀತಿ ರಿವಾಜೇನೂ ಯಾರೂ ಕಲಿತುಕೊಳ್ಳಲಾಗದ ಬ್ರಹ್ನವಿದ್ಯೆಯಲ್ವ 
ಅಲ್ಲದೆ ಅರಮನೆಯಲ್ಲಿ ಒಳಸಂಚಿನ ಪ್ರೇತಸಂಚಾರಕ್ಕೆ ಅವಕಾಶವಿರಬಾರದೆಂದರೆ, 
ನಾಯಕರು, ಎರಡು ದಿನ ಈ ಬದಲಾವಣೆಯಿಂದಾಗುವ ತೊಂದರೆಯನ್ನು ಸಹಿಸಬೇಕು. ಕೈಗೆ 
ಬಂದ ಕಿರೀಟ, ಕದಲದೆ ನಮ್ಮಲ್ಲೇ ಉಳಿಯಬೇಕಾದರೆ, ಇಂಥ ಸಣ್ಣಪುಟ್ಟ ಕಿರುಕುಳಗಳನ್ನು 
ನಾಯಕರು ಸಹಿಸಲೇಬೇಕು. ಯಾವುದು ಬೇಕಾದದ್ದಾಗಲಿ, ಈ ಒಳಸಂಚನ್ನಂತೂ ಬುಡಮಟ್ಟ 
ತೊಡೆಯಲೇ ಬೇಕು. ಆ ಕಾರ್ಯದಲ್ಲಿ ಯಾವುದು ಇದಿರಾದರೂ ಉಳಿಯಕೂಡಡದು.....'' 

--ಎಂದು ಕಠೋರ ನಿರ್ಧಾರದ ಧ್ವನಿಯಲ್ಲಿ ಹೇಳಿ, ಬಳಿಕ ಒಂದು ಕ್ಷಣ ಮಾತನ್ನು 
ತಡೆದು, ಏನನ್ನೋ ಯೋಚಿಸಿ 

""ಈ ದೃಢತೆ ನಮ್ಮಷ್ಟೇ ನಿಮ್ನಲ್ಲೂಇರಬೇಕಾದುದು ಅನಿವಾರ್ಯ 

—ಎಂದು, ಚಿಕ್ಕಣ್ಣನಾಯಕನ ಹೃದಯ ಪರೀಕ್ಷೆ ಮಾಡುವಂತೆ ಅವನ ಮುಖವನ್ನೇ 
ನೋಡುತ್ತಾ ಹೇಳಿದ ಮುದ್ದಣ್ಣ 

ಮುದ್ದಣ್ಣ ಹೇಳಿದ ಆ ಮಾತುಗಳು, ಅಂಥ ಸಂದರ್ಭದಲ್ಲಿ ಯಾರಾದರೂ ಹೇಳ 
ಬಹುದಾದ ಸಾಮಾನ್ಯ ಮಾತುಗಳಾದರೂ, ಮುದ್ದಣ್ಣ ಆ ಮಾತುಗಳನ್ನಾಡಿದ ರೀತಿಯಲ್ಲಿ 


ರಾಜ್ಯದಾಹ ೫೫ 
ಮೈಯ ರಕ್ತವನ್ನು ಹೆಪ್ಪುಗಟ್ಟಿಸುವಂಥ ಶಕ್ತಿ ಇದ್ದಂತೆನಿಸಿ, ಆ ಮಾತುಗಳನ್ನು ಇದುರಿಸ 
ಲಾಗದವನಂತೆ ಚಿಕ್ಕಣ್ಣನಾಯಕ ಮಾತಿನ ಜಾಡನ್ನು ಬದಲಿಸಿ 

"ಆಯಿತು, ಆ ಮಾತುಗಳಿಂದ ನಿಮ್ಮನ್ನು ವೃಥಾ ಬಳಲಿಸುವುದೇಕೆ ? ವಿಶ್ರಾಂತಿ 
ತೆಗೆದುಕೊಳ್ಳಿ ಈ ಗಾಯ ಸಂಪೂರ್ಣವಾಗಿ ಮಾಯುವವರೆಗೆ, ಮೈಯನ್ನು ದಣಿಸಬೇಡಿ. 
ನಾನಿನ್ನು ಬರಲೇ 9” 

-ಎಂದು ಹೇಳಿ ಹೊರಡಲು ಸಿದ್ಧವಾಗಿ ಎದ್ದುನಿಂತ ಚಿಕ್ಕಣ್ಣನಾಯಕ. 

""ವಿಶ್ರಾಂತಿ.....ನನ್ನ ನಿಮ್ಮ ಮಟ್ಟಿಗೆ ಅದಿನ್ನು ದೂರದ ಮಾತು. ಅಂತೂ ನೀವು ಆದಷ್ಟು 
ಎಚ್ಚರವಾಗಿರಿ. ಈ ದಿನವೇ ಚುಕ್ಕಣ್ಣನಿಗೆ ಅರಮನೆಯ ಕಾರ್ಯಭಾರಿತನವನ್ನು ವಹಿಸಿಕೊಂಡು 
ನಿಮ್ಮ ರಕ್ಷಣೆಗೆ ಬೇಕಾದ ವ್ಯವಸ್ಥೆ ಮಾಡುವಂತೆ ಹೇಳುತ್ತೇನೆ, ಆಗಬಹುದೇ 9.....'' 

-ಎಂದು ಕೇಳಿದ ಮುದ್ದಣ್ಣ 

“ಅಗತ್ಯವಾಗಿ ಹೇಳಿ. ನೀವು ಮಾಡುವ ಕೆಲಸವೆಲ್ಲಾ ನಮ್ಮ ಹಿತದೃಷ್ಟಿ ಯಿಂದಲೇ ಎಂಬ 
ನಂಬಿಕೆ ನನಗಿದೆ'' 

--ಎಂದು ಹೇಳಿದ ಚಿಕ್ಕಣ್ಣನಾಯಕ. 

... ಆತ ಅಷ್ಟು ಹೇಳಿದ ಬಳಿಕ ಅದುವರೆಗೂ ಕುಳಿತಿದ್ದ ಮುದ್ದಣ್ಣ ಎದ್ದು ನಿಂತು 
ಮುಜುರೆಯನ್ನು ಸಲ್ಲಿಸಿ, ಚಿಕ್ಕಣ್ಣನಾಯಕ, ತನ್ನ ಕಣ್ಣೆದುರಿನಿಂದ ಮರೆಯಾದ ಬಳಿಕ, ಸ್ವಲ್ಪಕಾಲ 
ವಿರಾಮಾಸನದ ಮೇಲೆ ಏನೋ ಯೋಚಿಸುತ್ತ ಕುಳಿತಿದ್ದು ಬಳಿಕ, ಹತ್ತಿರದಲ್ಲಿದ್ದ ಕರೆ 
ಜಾಗಟೆಯನ್ನು ಬಾರಿಸಿ, ಆ ಸದ್ದನ್ನು ಕೇಳಿ ಒಳಬಂದ ದ್ವಾರಪಾಲಕನನ್ನು-- 

“ನಾಯಕರು ಹೋದರೆ 9'' 

---ಎಂದು ಕೇಳಿದ. 

“ಹೋದರು ಪ್ರಭು'' 

—ಎಂದ ದ್ವಾರಪಾಲಕ. 

“ಹಾಗಿದ್ದರೆ ರಾಯಣ್ಣ ಚುಕ್ಕಣ್ಣ ಇಬ್ಬರನ್ನು ಇತ್ತ ಬರಲು ಹೇಳು'' 

--ಎಂದು ಅಪ್ಪಣೆ ಮಾಡಿದ ಮುದ್ದಣ್ಣ 

“ಅಪ್ಪಣೆ ಪ್ರಭು” 

—ಎಂದು ಹೇಳಿ, ವಂದಿಸಿ, ದ್ವಾರಪಾಲಕ ಅಲ್ಲಿಂದ ತೆರಳಿದ. 

ಮುದ್ದಣ್ಣನ ಕರೆಯಂತೆ, ರಾಯಣ್ಣ ಚುಕ್ಕಣ್ಣ ಇಬ್ಬರೂ, ಅನತಿಕಾಲದಲ್ಲೇ ಅಲ್ಲಿಗೆ 
ಬಂದು, ಸಮೀಪದಲ್ಲಿದ್ದ ಆಸನದ ಮೇಲೆ, ಮುದ್ದಣ್ಣ ತಮಗೇನು ಹೇಳುವನೋ ಎಂಬುದನ್ನೇ 
ಕಾಯುತ್ತ ಕುಳಿತರು. 

“ನಿನ್ನೆಯ ರಾತ್ರಿ ನಮ್ಮ ಮೇಲೆ ಧಾಳಿ ಮಾಡಿದ ಹೆಂಗಸಿನ ವಿಷಯವೇನಾದರೂ 
ತಿಳಿಯಿತೇ ರಾಯಣ್ಣ?'' 


೫೬ ರಾಜ್ಯದಾಹ 
ಮುದ್ದಣ್ಣ ಪ್ರಶೆ ಮಾಡಿದ. 


“ಆ ಸುದ್ದಿಯ ಜಾಡು ಹಿಡಿಯಲೆಂದೇ ಹತ್ತಾರು ಮಂದಿ ಬೇಹುಗಾರರು, ಬಗೆಬಗೆಯ 
ವೇಷ ಧರಿಸಿ, ನಗರದಲ್ಲೆಲ್ಲಾ ಸುತ್ತುತ್ತಿದ್ದಾರೆ. ಇದುವರೆಗೂ ಆ ಬಗ್ಗೆ ಏನು ಸುದ್ದಿಯೂ ತಿಳಿದು 
ಬಂದಿಲ್ಲ ತಿಳಿದ ತಕ್ಷಣ ನಿಮಗೆ ಬಂದು ತಿಳಿಸುತ್ತೇನೆ.'' 

“ಲಿಂಗಣ್ಣ ನಾಯಕರು, ಪರಶುರಾಮಪ್ಪ ಭರಮಣ್ಣ ಇವರ ಮೇಲೂ ಬೇಹುಗಾರರನ್ನು 
ಹಾಕಿದ್ದೀಯ ತಾನೆ 9'' 

" ಆ ಕೆಲಸ ಮಾಡದೆ ಉಂಟೇ, ನನಗೆ ಅನುಮಾನವಿರುವುದೇ ಆ ಗುಂಪಿನ ಮೇಲೆ.'' 

“ನಮಗೂ ಆ ಅನುಮಾನವೇ ಇದೆ. ಆದರೆ ನಾಯಕರಿಗೆ ಆ ಅನುಮಾನವಿಲ್ಲ...'' 

--ಎಂದು ಹೇಳಿ ಸೂಕ್ಷ್ಮವಾಗಿ ಹಿಂದಿನ ರಾತ್ರಿ ಅರಮನೆಯಲ್ಲಾದ ಘಟನೆಯನ್ನು 
ವಿವರಿಸಿ 

""ಆ ಹೆಂಗಸು, ನಮ್ಮನ್ನು ಚೂರಿಯಿಂದ ಇರಿಯಲು ಯತ್ನಿಸಿದ ಹೆಂಗಸು, ನಾಯಕರನ್ನು 
ಬೆದರಿಸಿ ಹೋದಳು....'' 

--ಎಂದ ಮುದ್ದಣ್ಣ 

"ಸದ್ಯ ನಾಯಕರ ಅದೃಷ್ಟ ಚೆನ್ನಾಗಿತ್ತು. ಆ ಹೆಂಗಸು ಜನ ಆಡಿಕೊಳ್ಳುವ ಹಾಗೆ 
ಹುಚ್ಚಿಯೇ ಇರಬೇಕು.'' 

-ಮುದ್ದಣ್ಣ ತನ್ನ ಮಾತು ಮುಗಿಸುವ ಮುನ್ನವೇ ಹೇಳಿದ ರಾಯಣ್ಣ 

“ನನಗೆ ಆ ನಂಬಿಕೆಯಿಲ್ಲ'' 

--ನೀರಸವಾದ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

“ಏಕೆ ? ಆ ಹೆಂಗಸು, ಹುಚ್ಚಿಯಲ್ಲದೆ, ನಿಮ್ಮನ್ನು ಕೊಲೆ ಮಾಡಲು ಹೊರಟವಳೇ 
ಹಾಗಿದ್ದಿದ್ದರೆ, ನಾಯಕರನ್ನು ಬಿಡುತ್ತಿದ್ದಳೇ ? ಅದೂ ಅವರ ಕೊಲೆ ಮಾಡುವುದು, ಕಾಲು 
ಮುರಿದ ಮಿಕವನ್ನು ಹಿಡಿಯುವಷ್ಟು ಸುಲಭವಾಗಿದ್ದಾಗ.....'' 

“ಆ ಮಾತಿನ ಅರ್ಥ ಬೇರೆಯೇ ಇರಬಹುದು, ರಾಯಣ್ಣ” 

—ಕುಳಿತವರಿಬ್ಬರ ಕುತೂಹಲವನ್ನು ಕೆಣಕಿ ಹೇಳಿದ ರಾಯಣ್ಣ 

"ಅಂದರೆ... 2 

— ಎಲ್ಲಿಯೋ ಮೃಗದ ವಾಸನೆ ಹಿಡಿದ ಬೇಟೆಯ ನಾಯಿಗಳಂತೆ ಮೈಯನ್ನು ಮುಂದೆ 
ಚಾಚಿ, ರಾಯಣ್ಣ ಚುಕ್ಕಣ್ಣ ಇಬ್ಬರೂ ಒಟ್ಟಿಗೇ ಕೇಳಿದರು. 

""ಪರಶುರಾಮಪ್ಪನವರ ಗುಂಪಿಗೆ ಇರುವ ದ್ವೇಷವೆಲ್ಲಾ ನಮ್ಮ ಮೇಲೆಯೇ ರಾಜಣ್ಣ 
ನಾಯಕರ ವಂಶಕ್ಕೆ ಸೇರಿದ ಚಿಕ್ಕಣ್ಣನಾಯಕರ ಮೇಲಿಲ್ಲ ನಾನು ಬಲವಾಗಿ ನಿಲ್ಲದಿದ್ದರೆ, ಈ 
ಘಟನೆಗಳಾವುವೂ ನಡೆಯುತ್ತಿರಲಿಲ್ಲ; ಚಿಕ್ಕಣ್ಣ ನಾಯಕರು ಪಟ್ಟಕ್ಕೂ ಬರುತ್ತಿರಲಿಲ್ಲ ನಮ್ಮನ್ನು 
ನಿರ್ಮೂಲ ಮಾಡಿ, ಚಿಕ್ಕಣ್ಣ ನಾಯಕರನ್ನು ಹೆದರಿಸಿ ತಾವು ಹೇಳಿದ ಹಾಗೆ ಕೇಳುವ ಹಾಗೆ 


ರಾಜ್ಯದಾಹ ೫೭ 


ಮಾಡಿಕೊಂಡರೆ, ಆಗ ಅವರ ದಾರಿ ನಿರಾತಂಕವಾಗುತ್ತದಲ್ಲ ನಮಗೆ ಅಂಟಿದ ಹಾಗೆ ರಾಜ 
ವಧೆಯು ಕಲಂಕವಿಲ್ಲದೆ, ಲೋಕದ ದೃಷ್ಟಿಯಲ್ಲಿ ಪ್ರಭುನಿಷ್ಠರಾಗಿಯೇ ಉಳಿದು, ತಮ್ಮ 
ಹೆಬ್ಬಯಕೆಯನ್ನು ಸಾಧಿಸಿಕೊಳ್ಳುವುದೇ ಈ ಪ್ರಯತ್ನ ಉದ್ದೇಶವಿರಬೇಕು. ಅದಕ್ಕಾಗಿಯೇ 
ಇಬ್ಬಗೆಯ ಪ್ರಯತ್ನಕ್ಕೂ ನಿನ್ನೆ ನಾಂದಿಯನ್ನು ಹಾಡಿದ್ದಾರೆ. ಆದ್ದರಿಂದ, ಈ ಸಮಯದಲ್ಲಿ ನಾವು 
ನಮ್ಮ ತಲೆ ಕಾಯ್ದುಕೊಳ್ಳುವುದು ಎಷ್ಟು ಮುಖ್ಯವೋ, ಚಿಕ್ಕಣ್ಣನಾಯಕರು ನಮ್ಮ ಮುಷ್ಟಿಯಿಂದ 
ಜಾರದ ಹಾಗೆ ಎಚ್ಚರವಾಗಿರುವುದೂ ಅಷ್ಟೇ ಮುಖ್ಯ.'' 

ಮುದ್ದಣ್ಣ ಹೇಳಿದ. 

-ಅಂದರೆ--ತಮ್ಮ ಶತಪ್ರಯತ್ನದಿಂದಾಗಿ, ಸಿಂಹಾಸನ ಭಾಗ್ಯ ಪಡೆದ ಚಿಕ್ಕಣ್ಣ 
ನಾಯಕರೂ ತಮಗೆ ದ್ರೋಹ ಬಗೆಯಹುದೆಂಬ ಯೋಚನೆಯೇ, ಅಣ್ಣಾ?'' 

—ಚುಕ್ಕಣ್ಣ ಕೇಳಿದ. | 

“ಏಕೆ ಬಗೆಯಬಾರದು 9 ಅದಕ್ಕೇನು ಅಡ್ಡಿ ? ಸಿಂಹಾಸನದ ಬಯಕೆಯೊಂದಲ್ಲದೆ 
ನಮಗೂ ಚಿಕ್ಕಣ್ಣನಾಯಕರಿಗೂ ಇರುವ ಬಾಂಧವ್ಯವೇನು ? ಹೇಗೂ ಈಗಂತೂ ಪಾಳೆಯ 
ಗಾರರಾದದ್ದಾಯಿತು ? ಇನ್ನು ನಮ್ಮ ಹಂಗು ತಪ್ಪಿ ನಿರಾತಂಕವಾಗಿ ರಾಜ್ಯ ಸುಖ 


`ಗಳಲ್ಲವಲ್ಲ....'' 

“ಚಿಕ್ಕಣ್ಣನಾಯಕರು ಅಂಥ ಮೋಸಗಾರರೆಂದು ನನಗೇನೂ ತೋರುವುದಿಲ್ಲ. 

ರಾಯಣ್ಣ ಹೇಳಿದ. 

“ಹೆಬ್ಬಯಕೆ, ಹೆಂಡಕ್ಕಿಂತಲೂ ಹೆಚ್ಚು ಅಮಲೇರಿಸುವ ವಸ್ತು ರಾಯಣ್ಣ ಅದು 
ಯಾರಿಂದ, ಯಾವ ಕಾಲಕ್ಕೆ ಏನು ಮಾಡಿಸೀತೆಂದು ಹೇಳುವುದು ಎಂಥ ಜ್ಯೋತಿಷಿಗೂ 
ಸಾಧ್ಯವಿಲ್ಲ ಅಲ್ಲದೆ, ಅಟ್ಟವನ್ನು ಹತ್ತಿದ ಮೇಲೆ ಅಟ್ಟಲಿಗೆಯನ್ನು ಮರೆಯುವ ಮಹಾತ್ಮರಿಗೇನೂ 
ಕೊರತೆಯಿಲ್ಲ ಈ ಕಲಿಗಾಲದಲ್ಲಿ ಆದ್ದರಿಂದ, ಕುರುಡಾಗಿ ಇತರರ ಒಳ್ಳೆಯತನವನ್ನು 
ನಂಬುವುದಕ್ಕಿಂತ, ನಮ್ಮ ಎಚ್ಚರಿಕೆಯಲ್ಲಿನಾವು ಇರುವುದು ಲೇಸು.'' 

- ತನ್ನ ದೃಷ್ಟಿಯನ್ನು ವಿವರಿಸಿ ಹೇಳಿದ ಮುದ್ದಣ್ಣ 

“ಅಣ್ಣನವರು ಹೇಳುವ ಮಾತು ಸುಳ್ಳಲ್ಲ'' 

— ಮುದ್ದಣ್ಣನೊಂದಿಗೆ ದನಿಕೂಡಿಸಿ ಹೇಳಿದ ಚುಕ್ಕಣ್ಣ 

“ಹಾಗಿದ್ದರೆ, ಇದನ್ನು ಮೊಳಕೆಯಲ್ಲೇ ಮುರಿಯಬಾರದೇಕೆ ?'' 

— ರಾಯಣ್ಣ ನೇರವಾಗಿ ಪ್ರಶ್ನಿಸಿದ. 

""ಮೊಳಕೆಯಾಗಲು ಬಿಟ್ಟಾಗ ಮುರಿಯುವ ಮಾತು. ಅಷ್ಟಕ್ಕೂ ಅವಕಾಶ ಕೊಡಬಾರ 
ದೆಂಬುದೇ ನನ್ನ ಇಚ್ಛೆ ಅದಕ್ಕಾಗಿಯೇ ಚುಕ್ಕಣ್ಣನನ್ನು ಅರಮನೆಯ ಕಾರ್ಯಭಾರಿಯಾಗಲು, 


೫೮ ರಾಜ್ಯದಾಹ 


ಈ ದಿನ ನಾಯಕರ ಅನುಮತಿ ಪಡೆದಿದ್ದೇನೆ. ಅಲ್ಲಿ ನಮ್ಮ ಕಣ್ಣಿನ ಕಾವಲಿನಲ್ಲಿಲ್ಲದ, ಹುಲ್ಲು 
: ಕಡ್ಡಿಯೂ ಅಲುಗದಂತೆ ನೋಡಿಕೊಳ್ಳುವುದು ಇನ್ನು ಚುಕ್ಕಣ್ಣನ ಕೆಲಸ್ನ'' 

“ಅಂದರೆನಾನು ಅರಮನೆಯ ಕಾರ್ಯಭಾರಿಯಾಗಲು ನಾಯಕರು ಒಪ್ಪಿದರೇ 9'' 

-ಸ್ಟರ್ಗವೇ ತನ್ನ ಕೈಯಳತೆಯೊಳಗೆ ಬಂದಷ್ಟು ಸಂತೋಷದಿಂದ ಕೇಳಿದ ಚುಕ್ಕಣ್ಣ 

ತನ್ನ ಮಾತನ್ನು ಕೇಳಿ, ಚುಕ್ಕಣ್ಣನಲ್ಲಿ ಮೂಡಿದ ಉತ್ಸಾಹವನ್ನು ಕಂಡು, ಅವನತ್ತ ಕನಿಕರದ 

“ಅರಮನೆಯ ಆಡಳಿತವೆಂದರೆ, ಅವ್ವೆಯರ ಮೇಲೆ ಪ್ರಭುತ್ವವಷ್ಟೇ ಅಲ್ಲ ಚುಕ್ಕಣ್ಣ....'' 

-ಕೂರಾದ ವ್ಯಂಗ್ಯ ಬೆರೆತ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

"ನನ್ನ ಕಣ್ಣು ಕಿವಿ, ಕೈಯಾಗಿ ಅಲ್ಲಿರಬೇಕು. ಈಗಲೇ ಹೇಳಿಬಿಡುತ್ತೇನೆ ಚುಕ್ಕಣ್ಣ 
ಅರಮನೆಯ ಕಾರ್ಯಭಾರಿ ಪದವಿ ಎಂದರೆ, ಕುಡಿತ, ವ್ಯಭಿಚಾರ ಕಳ್ಳಗಂಟು ಮಾಡುವ 
ರಹದಾರಿಯಲ್ಲ'' 

“ಅಣ್ಣನವನರು ನನ್ನ ವಿಷಯದಲ್ಲಿ ತಪು ತಿಳಿದುಕೊಂಡಿರುವಂತಿದೆ.....'' 

— ತನ್ನನ್ನೇ ತಾನೇ ಸಮರ್ಥಿಸಿಕೊಳ್ಳಲು ಯತ್ನಿಸಿ ಹೇಳಿದ ಚುಕ್ಕಣ್ಣ 

“ನಿನ್ನ ವಿಷಯದಲ್ಲಲ್ಲ ಚುಕ್ಕಣ್ಣ ಯಾರ ವಿಷಯದಲ್ಲೂ ನನಗೆ ತಪ್ಪು ತಿಳಿವಳಿಕೆಯಿಲ್ಲ 
ಆದ್ದರಿಂದಲೇ ಇಷ್ಟುಸಷ್ಠವಾಗಿ ಹೇಳುತ್ತಿದ್ದೇನೆ. ಚಿಕ್ಕಣ್ಣ ನಾಯಕರಿಗೆ ಬೇಕಾದದ್ದು ರಾಜ್ಯವೈಭವ, 


ಬಯ 


ವಿಲಾಸ. ನೀನು ಅರಮನೆಯ ಕಾರ್ಯಭಾರಿಯಾದ ಮೇಲೆ, ಆ ವಿಷಯದಲ್ಲಿ ಚಿಕ್ಕಣ್ಣ 
ನಾಯಕರಿಗೆ ಯಾವ ಕೊರತೆಯೂ ಆಗಬಾರದು; ಅದರಾಚೆಗೆ ಅವರ ಬುದ್ಧಿ ಹರಿಯಲು, 
ಅವಕಾಶವೂ ಇರಬಾರದು.'' 

“ಅಂದರೆ? 

“ಅಂದರೆ ನಿನಗೆ ಗೊತ್ತಿರಬೇಕಲ್ಲ ಚಿಕ್ಕಣ್ಣನಾಯಕರು ಯುವಕರು; ಅವಿವಾಹಿತರು. 
ಆ ವಯಸಿನ ಬಯಕೆ ಏನೆಂದು ನಿನಗೆ ತಿಳಿದಿರಬೇಕಲ್ಪ'' 

—ಅರ್ಥಗರ್ಬಿತವಾದ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

""ಆದರೆ.... ಆದರೆ.... ಚಿಕ್ಕಣ್ಣ' 

“ಹುಲಿಯ ಮರಿಗೂ ಹುಟ್ಟುತ್ತಲೇ ರಕ್ತಮಾಂಸದ ರುಚಿ ಗೊತ್ತಿರುವುದಿಲ್ಲ ಚುಕ್ಕಣ್ಣ 
ತಾಯಿ ಹುಲಿಯೇ ಮರಿಗೆ ಅದರ ರುಚಿಯನ್ನು ಅಭ್ಯಾಸ ಮಾಡಿಸುತ್ತದೆ.... ಅಂದರೆ ಅರ್ಥ 
ವಾಯಿತು, ತಾನೇ ? ಹೋಗು--ಮುಂದಿನ ಕೆಲಸ ನೋಡಿಕೋ. ಚಿಕ್ಕಣ್ಣನಾಯಕರು ನನ್ನ 
ಅಂಗೈಯ ಅರಗಿಳಿಯಾಗಬೇಕು. ಅಷ್ಟು ನೀನು ಮಾಡಿಕೋ, ಉಳಿದದ್ದು ನಮಗಿರಲಿ. ಈ 
ದಿನವೇ ಹೋಗಿ, ಅರಮನೆಯ ಕಾರ್ಯಬಾರಿ ಪದವಿಯನ್ನು ವಹಿಸಿಕೋ.'' 

“ನೀನಿನ್ನು ಹೊರಡಬಹುದು'' ಎಂದು ಹೇಳುವ ರೀತಿಯಲ್ಲಿ ಹೇಳಿದ ಮುದ್ದಣ್ಣ 

“ಆಯಿತು, ಅಣ್ಣಾ ನಿಮ್ಮ ಮಾತನ್ನು ನಾನೆಂದಿಗೂ ಮರೆಯುವುದಿಲ್ಲ' 


ರಾಜ್ಯದಾಹ ರ್ಜ 


x ಎಂದು ಹೇಳಿ, ಚುಕ್ಕಣ್ಣ ಮುದ್ದಣ್ಣ ತನಗೆ ನಿಯಮಿಸಿದ ಕೆಲಸವನ್ನು ನೆರವೇರಿಸಲು 


ಚುಕ್ಕಣ್ಣ ಅಲ್ಲಿಂದ ಹೊರಡುತ್ತಿದ್ದ ಹಾಗೇ ಮುದ್ದಣ್ಣ ರಾಯಣ್ಣನತ್ತ ತಿರುಗ 

—ಎಂದು ಹೇಳಿದ. 

“ಏನಣ್ಣ?” 

ನನಗೇನು ಅಪ್ಪಣೆ ಎಂಬ ಧ್ವನಿಯಲ್ಲಿ ಕೇಳಿದ ರಾಯಣ್ಣ 

“ದುರ್ಗದ ಎಲ್ಲೆಡೆಯಲ್ಲೂ ನಮ್ಮ ಬೇಹುಗಾರ ಪಡೆ ಬಿಗಿಯಾಗಿ ಕೆಲಸ ಮಾಡುತ್ತಿದೆ 
ಯಲ್ಲವೇ ?” 

“ಆ ಬಗ್ಗೆ ತಮಗೇನೂ ಸಂಶಯ ಬೇಡ.” 

“ಆಯಿತು, ಇಲ್ಲಿಯ ಮಟ್ಟಿಗೆ ನಿನ್ನ ಮಾತು ನಿಜವೆಂದೇ ನಂಬುತ್ತೇನೆ. ಆದರೆ ಅಷ್ಟು 
ಸಾಲದು." 

“ಮತ್ತೇನಾಗಬೇಕು '' 

“ದುರ್ಗದ ಸೀಮೆಯ ಗಡಿಗಳಲ್ಲಿರುವ, ರಾಯದುರ್ಗ, ಹರಪನಳ್ಳಿ ನಿಡುಗಲ್ಲು 
ಸೀರ್ಯ, ಕೆಳದಿ, ತರೀಕೆರೆ ಈ ಸೀಮೆಗಳಿಗೆ ನಮ್ಮ ಬೇಹುಗಾರರು ಹೋಗಬೇಕು.....'' 

""ಏಕೆ--ಅಲ್ಲಿಂದ ಏನಾದರೂ ಗೊಂದಲವಾಗುವ ಸುದ್ದಿ ಬಂದಿದೆಯೇ 9'' 

ತ ಚಿಂತಾಕುಲನಾಗಿ ಕೇಳಿದ ರಾಯಣ್ಯ 

"ಚಿತ್ರದುರ್ಗದ ಸೀಮೆಯ ಆಜನ್ಮ ವೈರಿಗಳು ಅವರು. ಇಲ್ಲಿಯ ಒಂದೊಂದು ಸಣ್ಣ 
ಗದ್ದಲವೂ, ಅವರ ದಾಳಿಗೆ ಆಹ್ವಾನ. ಹಾಗಿರುವಾಗ ಇಲ್ಲೊಂದು ಕ್ರಾಂತಿಯೇ ಆಗಿ, 
ಪಾಳೆಯಗಾರರ ಕೊಲೆಯಾಗಿ, ಹೊಸಬರು ಪಟ್ಟಕ್ತೆ ಬಂದಿದ್ದಾರೆ ಎಂಬ ಸುದ್ದಿ ಅವರ ಪಾಲಿಗೆ, 
ಬಡಬ್ರಾಹ್ಮಣನ ಮೂಗಿಗೆ ಸಮಾರಾಧನೆಯ ವಾಸನೆಯು ಬಡಿದ ಹಾಗೇ, ಥಳಸಿದ ಹೆಣಕ್ಕೇ 

ಹದ್ದುಗಳು ಮುತ್ತುವ ಹಾಗೆ ಮುತ್ತುತ್ತಾರೆ.'' 

“ಆಯಿತು. ಆ ಹದ್ದುಗಳು ಬಾಯಿಗೂ ಅಷ್ಟಿಷ್ಟು ಎಲುಬಿನ ಚೂರು ಹಾಕಿದರಾಯಿತು.'' 

-ತಾತಾರವಾಗಿ ಹೇಳಿದ ರಾಯಣ್ಣ 

“ರಾಯಣ್ಣ” 

—ರಾಯಣ್ಣನ ಮಾತನ್ನು ಕೇಳಿ, ಇದ್ದಕಿದ್ದಂತೆಯೇ ಸೆಡೆದು ಹೇಳಿದ ಮುದ್ದಣ್ಣ 

“ಚಿತ್ರದುರ್ಗದ ರಾಜ್ಯ ನಾನು ಬಯಸಿದ ಹೆಣ್ಣು ಇದು ನನದಾಗಬೇಕು; ನನ್ನದೇ 
ಆಗಬೇಕು. ಯಾರೊಂದಿಗೂ ಇದನ್ನು ಹಂಚಿ ಉಣ್ಣುವ ಯೋಚನೆ ನನಗಿಲ್ಲ ಈ ಮಾತು 
ನೆನಪಿರಲಿ. ಇದೇ ಕೊನೆಯ ಬಾರಿ, ನಿನಗೂ ಹೇಳುತ್ತೇನೆ ಈ ದುರ್ಗ ನನ್ನದಾಗಿರುವ 
ವರೆಗೂ ಇದರ ಗಡಿಯ ಅಂಗುಲ ಭೂಮಿಯನ್ನೂ ಕಂಡವರಿಗೆ ಒಪ್ಪಿಸುವುದಿಲ್ಲ ನಾನು 


೬೦ ರಾಜ್ಯದಾಹ 
ಬದುಕಲಿ, ಸಾಯಲಿ ನನ್ನ ಮೈಯಲ್ಲಿ ಕೊನೆಯ ಉಸಿರು ಇರುವವರೆಗೂ ಈ ರಾಜ್ಯದ 
ಕೂದಲು ಕೊಂಕಲೂ ಅವಕಾಶ ಕೊಡುವುದಿಲ್ಲ ನೆನಪಿರಲಿ ರಾಯಣ್ಣ ಈ ನನ್ನ ಕೈಯನ್ನು 
ರಾಜರಕ್ತದಲ್ಲಿ ತೋಯಿಸಿರುವುದು, ಈ ರಾಜ್ಯದಲ್ಲಿ ನನ್ನ ಅಖಂಡ ಸರ್ವಾಧಿಕಾರವನ್ನು 
ಸ್ಥಾಪಿಸಲು: ಇದರ ಉತ್ತರಕ್ರಿಯೆಯ ಪುರೋಹಿತನಾಗಲಿಕ್ಕಲ್ಲ ಹೋಗು--ಎಲ್ಲಕಡೆಗೂ ನಮ್ಮ 
ಅಪ್ಪಣೆಯನ್ನು ಕಳುಹಿಸು. ನಮ್ಮ ಗಡಿಯ ಜನ ಕಟ್ಟೆಚ್ಚರ ವಾಗಿರಬೇಕು. ನಮ್ಮ ಗಡಿಯ 
ಸೀಮೆಗಳ ಚಲನವಲನಗಳು ಪ್ರತಿದಿನವೂ ನಮಗೆ ಅರಿಕೆಯಾಗಬೇಕು. ಗಡಿ ಸೀಮೆಗಳಲ್ಲಿ 
ನಮ್ಮ ಬೇಹುಗಾರ ಪಡೆ ಬಲಿಯಬೇಕು. ಯಾವ ಶತ್ರುವೂ ದುರ್ಗದ ವಿರುದ್ಧ ಹುಬ್ಬು ಹಾರಿಸಿ 
ಬದುಕಬಾರದು.'' 

—ತನ್ನ ಮೈಯ ಉದ್ದಕ್ಕೂ ಸೆಟೆದು ನಿಂತು ಹೇಳಿದ ಮುದ್ದಣ್ಣ 

“ನೆನಪಿರಲಿ ರಾಯಣ್ಣ ಇದು ನಮ್ಮ ರಾಜ್ಯ. ಇದರ ಗಡಿಯ ಮೇಲಾದ ಧಾಳಿ, ನನ್ನ 
ಗೌರವದ ಮೇಲಾದ ಧಾಳಿ.'' 

ಆ ಮಾತನ್ನಾಡುತ್ತಾ ಆಡುತ್ತ ಮುದ್ದಣ್ಣ ತಾನಿರುವುದಕ್ಕಿತಲೂ ಮೂರು ಪಟ್ಟು 
ಎತ್ತರವಾಗಿ ಬೆಳೆದಂತೆ ಅನಿಸಿ 

“ಆಯಿತು ಅಣ್ಣ ನೀವು ಹೇಳಿದಂತೆ ನಡೆದುಕೊಳ್ಳುತ್ತೇನೆ'' 

--ಎಂದ ರಾಯಣ್ಣ 

“ಚಿತ್ರದುರ್ಗದ ರಾಜಶ್ರೀ ನನ್ನವಳಾಗಬೇಕು, ನನ್ನವಳಾಗಬೇಕು. ನನ್ನವಳೇ ಆಗಬೇಕು, 
ರಾಯಣ್ಣ ತನ್ನ ತೊಡೆಯ ಮೇಲಿನ ಹೆಣ್ಣಿನ ಕಡೆ ಬೇರಾರೂ ಕಣ್ಣೆತ್ತಿ ನೋಡಬಾರದು; ಹಾಗೆ 
ನೋಡಿದವರು ಉಳಿಯಬಾರದು.'' 
ಬಿಗಿದ ಮುಷ್ಟಿಯಿಂದ, ತಾನು ಕುಳಿತ ವಿರಾಮಾಸನದ ಕೈಪಿಡಿಯನ್ನು ಕುಟ್ಟಿ 
ಉತ್ಕಟವಾದ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

""ಈಚೆಗೆಲ್ಲಿ ನಿಮ್ಮ ಅಣ್ಣನವರು ಕಾಣಸಿಗುವುದೇ ಅಪರೂಪವಾಗಿದೆ. ಯಾವಾಗ 
ಕೇಳಿದರೂ, ಯಾವುದೋ ಗಡಿ ಠಾಣ್ಯದಲ್ಲಿರುತ್ತಾರೆ ಇಲ್ಲವೇ ಎಂಥದೋ ಸಭೆ, 
ಸಮಾಲೋಚನೆಯಲ್ಲಿರುತ್ತಾರೆ..... ಹತ್ತು ಸಲ ಹೇಳಿಕಳಿಸಿದರೆ, ಒಂದು ಸಲ ಬರುವುದೂ 

“ಅದು ನಿಜ, ಪ್ರಭು. ನಾನು ಒಪ್ಪಿಕೊಳ್ಳುತ್ತೇನೆ. ಆದರೆ ಪ್ರಭುಗಳು ನಮ್ಮ ಮೇಲೆ 
ಇರಿಸಿದ ವಿಶ್ವಾಸಕ್ಕೆ ನಾವು ಅರ್ಹರಾಗಬೇಡವೇ 9?'' 

“ಅದೆಂಥ ಮಾತು ಚುಕ್ಕಣ್ಣ ಮುದ್ದಣ್ಣನವರು ಹೊಸದಾಗಿ ನಮ್ಮ ವಿಶ್ವಾಸಕ್ಕೆ ಅರ್ಹ 
ರಾಗಬೇಕೆ ? ಆ ಮಾತನ್ನು ಆಡಬೇಕಾದವರು ನಾವು, ಅವರಲ್ಲ ನಮ್ಮ ನೆತ್ತಿಯ ಮೇಲಿನ 
ಕಿರೀಟ, ಅವರಿಗೆ ನಮ್ಮಲ್ಲಿರುವ ಪ್ರೇಮದ ಫಲ. ಹೊರಬಾರದ ಆಪಾದನೆಗಳನ್ನೆಲ್ಲಾ ತಾವು 
ಹೊತ್ತು, ಎಂತೆಂತಹ ಸಾಹಸವನ್ನೋ ಮಾಡಿ, ನಮ್ಮ ಪಾಲಿಗೆ ಕೇವಲ ಕನಸಿನ ಗಂಟಾಗಿದ್ದ 
ಅರಸೊತ್ತಿಗೆಯನ್ನು ನಮಗೆ. ಗಳಿಸಿಕೊಟ್ಟು ಈಗ ನಮಗೆ ಆಳಿಗಿಂತಲೂ ಹೆಚ್ಚಾಗಿ 
ದುಡಿಯುತ್ತಿದ್ದಾರೆ. ಈಗ ಅವರು ನಮಗೆ ಮಾಡಿರುವುದೇ ನಾವು ಮೂರು ಮೂರು 
ಜನ್ನದಲ್ಲೂ ತೀರಿಸಲಾಗದಂಥ ಖಣವಾಗಿರುವಾಗ, ಅದು ಸಾಲವೆಂಬಂತೆ, ಮತ್ತಷ್ಟು ಪ್ರೀತಿಯ 
ಸೇವೆಯ ಭಾರ ಹೊರಿಸಿದರೆ, ಅದನ್ನು ನಾವು ಹೊರುವುದು ಹೇಗೆ ಚುಕ್ಕಣ್ಣ?'' 

--ಅರಮನೆಯ ವಿಶ್ರಾಂತಿಗೃಹದ ಮಲಗಲು ಅನುಕೂಲಿಸುವಷ್ಟು ದೀರ್ಫ್ಥವಾದ, 
ಮೃದುವಾದ ಮೆತ್ತೆಯಿಂದ ಸುಸಜ್ಜಿತವಾದ ತೂಗುಯ್ಯಾಲೆಯ ಬೆನ್ನಿಗೆ ಮೈಯ ಭಾರವನ್ನು 
ಒಪ್ಪಿಸಿ, ಮಂದವಾಗಿ ಚಲಿಸುತ್ತಿದ್ದ ಉಯ್ಯಾಲೆಯ ಚಲನೆಯನ್ನು ನೆಲಕ್ಕೆ ಕಾಲೂರಿ ತಡೆದು, 
ವಿಶ್ವಾಸ ಭಾವನೆಯಿಂದ ಭಾರವಾದ ಧ್ವನಿಯಲ್ಲಿ ಹೇಳಿದ ಚಿಕ್ಕಣ್ಣನಾಯಕ. 

“ಅಣ್ಣನವರ ಮೇಲೆ ತಮಗೆ ಇಷ್ಟು ಪ್ರೇಮವಿರುವದು ನಮ್ಮ ಪೂರ್ವ ಜನ್ಮದ ಪುಣ್ಯ. 
ಎತ್ತಲ ಮಾತು ಎತ್ತಲೋ ನಡೆಯುತ್ತಿರುವುದರಿಂದ, ಹಿಂದೊಮ್ಮೆ ಅಣ್ಣನವರ ಬಾಯಿಂದ 
ಕೇಳಿದ ಮಾತೊಂದನ್ನು ನಿಮಗೆ ಹೇಳಬೇಕೆನಿಸುತ್ತದೆ.....'' 

“ಅದೇನು ಹೇಳು )'' 

“ಅಣ್ಣನವರಿಗೂ ಶಿವಲೋಕದಲ್ಲಿರುವ, ತಮ್ಮ ತಂದೆ, ಗಂಡುಕೊಡಲಿ ಕಲಿ 
ಸರ್ಜೇರಾಯರಿಗೂ ಅನ್ಯೋನ್ಯ ವಿಶ್ನಾಸವಿದ್ದದ್ದು ತಮಗೆ ಗೊತ್ತು ತಾನೇ.....?'' 

“ಹೂ, ನಾನೇನು ಲೋಕಕ್ಕೇ ಆ ಮಾತು ಗೊತ್ತು.'' 

""ಮಹಾಸ್ವಾಮಿಗಳಾದ ಸರ್ಜೇರಾಯರು ಮೃತ್ಯುಶಯ್ಕೆಯಲ್ಲಿದ್ದಾಗ ಅಣ್ಣನವರನ್ನು 
ಹತ್ತಿರ ಕರೆಸಿಕೊಂಡು, "ಮುದ್ದಣ್ಣ ಅಕಾಲದಲ್ಲಿ ಸಾವು ನಮ್ಮನ್ನು ಕರೆಯುತ್ತಿದೆ. ತಾಯಿಯ 
ಹೊಟ್ಟೆಯಲ್ಲಿ ಹುಟ್ಟಿದ ಮಕ್ಕಳೆಲ್ಲಾ ಒಂದಲ್ಲಾ ಒಂದು ದಿನ ಭಗವಂತನ ಪಾದಾರವಿಂದವನ್ನು 
ಸೇರಲೇ ಬೇಕೆಂಬುದು ಬ್ರಹ್ಮ ಕಟ್ಗಳೆ. ಅದಕ್ಕೆ ನಾನೂ ಹೊರತಲ್ಲ ಸ್ವಾಮಿಯ ಕರೆ ಬಂದಾಗ, 
ಆತನ ಸನ್ನಿಧಿಗೆ ಹೋಗಲು ನಾನು ಸಿದ್ಧವಾಗಿದ್ದೇನೆ. ಆದರೆ, ನಿರಾತಂಕವಾಗಿ, ನಿರ್ಮಲಚಿತ್ತ 
ನಾಗಿ ಸ್ವಾಮಿ ಸನ್ನಿಧಿಗೆ ಹೋಗಬೇಕಾದ ಕಾಲದಲ್ಲಿ ಒಂದು ಕೊರಗು ನನ್ನನ್ನು ಪೀಡಿಸುತ್ತಿದೆ. ಆ 
ಕೊರಗನ್ನು ನಿವಾರಿಸುವ ಹೊಣೆಯನ್ನು ನೀನು ಹೊತ್ತರೆ, ನಾನು ಸಂತೋಷದಿಂದ ಸ್ವರ್ಗವನ್ನು 
ಗೆಲ್ಲಲು ಹೋಗುತ್ತೇನೆ' ಎಂದರಂತೆ. ಅದಕ್ಕೆ ಅಣ್ಣನವರು, ಮಹಾಸ್ವಾಮಿಗಳ ಪಾದ ಮುಟ್ಟಿ 
"ನಿಮ್ಮ ಪಾದದಾಣೆ, ನನ್ನ ತಲೆಯಾಣೆ, ನಿಮ್ಮ ಕೊರಗೂ ಏನಿದ್ದರೂ ನಾನು ತೀರಿಸುತ್ತೇನೆ. ನನ್ನ 
ತಲೆ ಆ ಕಾರ್ಯಕ್ಕೆ ಮೀಸಲು. ಅದೇನು ಕೆಲಸವೋ ನೇಮಿಸಬೇಕು' ಎಂದು ಕೇಳಿದರಂತೆ. 
ಆಗ, ಮಹಾಸ್ವಾಮಿ ಗಳು "ನೀನು ಆಷ್ಟು ಹೇಳಿದರೆ, ನನ್ನ ಕೊರಗು ತೀರಿದಂತೇ ಆಯಿತು. 
ಹಿಡಿದ ಕೆಲಸವನ್ನು ಪಟ್ಟು ಹಿಡಿದು ಸಾಧಿಸುವುದರಲ್ಲಿ ನೀನು ನಿಸ್ಸೀಮ ಎಂದು ನನಗೆ ಗೊತ್ತು. 
ಅದಕ್ಕಾಗಿಯೇ ಉಳಿದ ಎಲ್ಲರನ್ನೂ ಬಿಟ್ಟು ನಿನ್ನ ಮೇಲೆ ಈ ಭಾರ ಹಾಕುತ್ತಿರುವುದು' ಎಂದರು. 
"ಅದೇನು ಮಾತೋ ಅಪ್ಪಣೆ ಕೊಡಿರಿ' ಎಂದು ಅಣ್ಣನವರು ಹೇಳಿದರು. ಅದಕ್ಕೆ "ಈ ಮಾತು 
ಬಹಳ ರಹಸ್ಯವಾಗಿರಬೇಕು. ನಮ್ಮಿಬ್ಬರ ವಿನಾ ಬೇರಾರಿಗೂ ತಿಳಿಯಬಾರದು' ಎಂದು ಹೇಳಿ, 
ಅಣ್ಣನವರಿಂದ ರಹಸ್ಯ ಪರಿಪಾಲನೆಯ ವಚನವನ್ನು ಪಡೆದು, ಬಳಿಕ "ಈ ಲೋಕದಲ್ಲಿ 
` ನನಗಿರುವ ಚಿಂತೆಯೆಲ್ಲಾ ನನ್ನಿಬ್ಬರು ತಬ್ಬಲಿ ಮಕ್ಕಳದು. ನಾನು ಜೀವಂತನಾಗಿದ್ದಿದ್ದರೆ, ನಾನೂ 
ಜೀವಂತನಾಗಿರುವಾಗಲೇ, ಈ ರಾಜ್ಯ ನನ್ನದಾಗಿದಿದ್ದರೆ ಅವರಿಬ್ಬರೂ ಅರಸು ಕುಮಾರರಾಗಿ, 
ಸಿಂಹಾಸನಕ್ಕೆ ವಾರಸುದಾರರಾಗಿರುತ್ತಿದ್ದರು. ಆದರೆ ಅದಾವುದೂ ಆಗುವುದಕ್ಕೆ ಮುಂಚೆಯೇ, 
ನಾನು ಈ ಲೋಕವನ್ನು ಬಿಡಬೇಕಾಗಿದೆ. ನನ್ನ ಬಳಿಕ, ನನ್ನ ಹಿರಿಯ ಮಗ, ಈ ದುರ್ಗದ 
ಪಾಳೆಯಗಾರನಾಗಬಹುದು. ಅವನ ಚಿಂತೆ ನನಗಷ್ಟಿಲ್ಬ ನನಗಿರುವುದು ಕಿರಿಯವನಾದ 
ಚಿಕ್ಕಣ್ಣನಾಯಕನ ಚಿಂತೆ. ಅಣ್ಣ ಪಟ್ಟಕ್ಕೆ ಬಂದರೂ, ತಮ್ಮನಿಗೆ ವನವಾಸವಾಗಬಹುದು. 
"ಹುಟ್ಟುತ್ತಾ ಸೋದರರು, ಬೆಳೆಯುತ್ತಾ ದಾಯಾದಿಗಳು' ಎಂಬ ಮಾತನ್ನು ನೀನೂ ಕೇಳಿದೀ 
ಯಲ್ಲ ಆದ್ದರಿಂದ ನನ್ನ ಬಳಿಕ, ಚಿಕ್ಕಣ್ಣನಾಯಕನ ರಕ್ಷಣೆಯ ಸಂಪೂರ್ಣ ಹೊಣೆಗಾರಿಕೆಯನ್ನು 
ನೀನು ವಹಿಸಿಕೊಂಡು, ನನ್ನ ಬಳಿಕ, ಅವನಿಗೆ ಯಾವುದಕ್ಕೂ ಕೊರತೆಯಾಗದಂತೆ, ಎಂಥ 
ಸಂದರ್ಭದಲ್ಲೂ ಅವನ ಕೂದಲು ಕೊಂಕದಂತೆ ಕಾಪಾಡಬೇಕು. ಆ ವಚನವನ್ನು ನೀನು ನನಗೆ 

ಕೊಡಬೇಕು' ಎಂದು ಅಣತಿ ಮಾಡಿದರಂತೆ. ಆ ಮಾತಿಗೆ, ಅಣ್ಣನವನರು "ನನಗೆ ಗಂಡು 
ಮಕ್ಕಳಿಲ್ಲ ಎನ್ನುವುದು ಪ್ರಭುಗಳಿಗೆ ತಿಳಿದಿದೆ. ಆ ಮಾತಿನಿಂದಾಗಿಯೇ, ನನಗೆ ಎಷ್ಟೋ ಬಾರಿ, 
ಯಾವ ಭಾಗ್ಯ, ಭವಿಷ್ಯಕ್ಕಾಗಿ ನಾನು ಬದುಕಬೇಕು ಎನ್ನಿಸಿತ್ತು. ಈ ಪ್ರಭುಗಳು ನನ್ನ ಮೇಲೆ 
ಹೊರಿಸಿದ ಕರ್ತವ್ಯದಿಂದ ಆ ಕೊರತೆ ತೀರಿತು. ಇನ್ನು ನನ್ನ ಬಾಳು, ಬದುಕು, ಖಡ್ಗ ಎಲ್ಲವೂ 
ಚಿಕ್ಕಣ್ಣನಾಯಕರ ಭದ್ರ ಭವಿಷ್ಯಕ್ಕೆ ಮೀಸಲು. ಇದಕ್ಕೆ ಭೂತನಾಥೇಶ್ವರ, ಏಕನಾಥೇಶ್ದರಿಯವರೇ 
ಸಾಕ್ಷಿ ಈ ಮಾತಿಗೆ ತಪ್ಪಿದಂದು ತನ್ನ ತಲೆಯೊಪ್ಪಿಸುತ್ತೇನೆ' ಎಂದು ಹೇಳಿ ಪ್ರಭುಗಳ ಪಾದ 
ಮುಟ್ಟಿ ಪ್ರಮಾಣ ಮಾಡಿದರಂತೆ. ಆ ದಿನದಿಂದ ಅಣ್ಣನವರ ಜೀವನ ತಮ್ಮ ಹಿತ ಚಿಂತನೆಗೆ 
ಮೀಸಲಾಗಿದೆ.'' 

“ಹೌದೇ, ಇದೊಂದೂ ನನಗೆ ತಿಳಿದಿರಲಿಲ್ಲ ಮುದ್ದಣ್ಣನವರಿಗೆ ನನ್ನಲ್ಲಿ ಅಪಾರ, 
ಅತಿಯಾದ ಪ್ರೇಮವಿದೆಯೆಂದು ಮಾತ್ರ ತಿಳಿದಿತ್ತು. ಆದರೆ, ಆ ಪ್ರೇಮಕ್ಕೆ ಇಂಥ ಪ್ರತಿಜ್ಞೆಯ 
ಪವಿತ್ರ ರಕ್ಷಾ ಕವಚವಿದೆಯೆಂದು ತಿಳಿದಿರಲಿಲ್ಲ'' 

-ಹೊಸದೇನನ್ನೋ ಕಂಡ ಅಚ್ಚರಿಯ ಧ್ವನಿಯಲ್ಲಿ ಹೇಳಿದ ಚಿಕ್ಕಣ್ಣ ನಾಯಕ. 

“ನಿಮಗೇನು, ನಮಗೂ ಯಾರಿಗೂ ಈ ವಿಷಯ ತಿಳಿದಿರಲಿಲ್ಲ ಓಬಣ್ಣನಾಯಕರ 
ವಧೆಯಾದ ನಂತರ ಒಮ್ಮೆ ಅಣ್ಣನವರು ತಮ್ಮ ಇಚ್ಛೆಗೆ ವಿರುದ್ಧವಾಗಿ, ಈ ವಿಷಯವನ್ನು ಕೆಲವು 
ಮಂದಿ ಆಪ್ತರ ಮುಂದೆ ಪ್ರಕಟಿಸಲೇ ಬೇಕಾದ. ಸ ಚ ಸ | 

"ಯಾವಾಗ 9?' 

“ಓಬಣ್ಣನಾಯಕರ ನಂತರ ಪಟ್ಟಕ್ಕೆ ಯಾರು ಬರಬೇಕು, ಯಾರನ್ನು ತರಬೇಕು 
ಎಂಬುದನ್ನು ಚರ್ಚಿಸುವ ಸಲುವಾಗಿ, ಒಂದು ದಿನ ಅಣ್ಣನವರ ಮನೆಯಲ್ಲೇ ಕೆಲವು ಮಂದಿ 
ಆಪ್ರೇಷ್ಠರ ಮಂತ್ರಾಲೋಚನೆ ಸಭೆ ನಡೆಯಿತು. ನೀವಾಗ ಕಣಕುಪ್ಪೆಯಲ್ಲಿದ್ದಿರಿ. ಆ ದಿನ 
ಕೆಲವರು, ಅಣ್ಣನವರನ್ನು ದೇವರೆಂದು ತಿಳಿದವರು, "ಹೇಗೋ ದುರ್ಗದ ಸಿಂಹಾಸನ ಯಾರ 
ಯಾರದೋ ಕೈ ತಪ್ಪಿ ಯಾರ ಯಾರದೋ ಪಾಲಾಗಿ, ಕ್ರಮ ವಿಪರ್ಯಾಸವಾಯಿತು. ಹೇಗೂ 
ಭೂಮಿ ಬಲಿಷ್ಠರ ಸತ್ತು ಎನ್ನುತ್ತಾರೆ. ಆ ನೀತಿಗನುಸಾರವಾಗಿ ಅದೀಗ ನಿಮ್ಮ ವಶವಾಗಿದೆ. ಈಗ 
ಅದಕ್ಕೆ ಅವರು ಇವರು ಎಂದು ಗಂಡು ಹುಡುಕುವುದನ್ನು ಬಿಟ್ಟು ನೀವೇ ದುರ್ಗಾಧಿ 
ಪತಿಗಳಾಗಬಾರದೇಕೆ ?' ಎಂದರು. ಆ ಮಾತನ್ನು ಕೇಳಿ, ಅಣ್ಣನವರ ಕಿವಿಯಲ್ಲಿ ಕಾದ ಸೀಸದ 
ರಸವನ್ನು ಎರೆದಂತಾಗಿ, ಆ ವ್ಯಥೆಯಲ್ಲಿ ಈ ಮಾತು ಹೊರಬಂತು. "ಈ ಸಿಂಹಾಸನ ಹೇಗೆ ನನ್ನ 
ಕೈವಶವಾದರೂ, ಇದು ನನ್ನ ಸೊಸೆಯಿದ್ದಂತೆ, ನಮ್ಮ ಪುತ್ರ ಸಮಾನರಾದ Atm 
ಮಕ್ಕಳಿಗಲ್ಲದೆ, ಬೇರಾರಿಗೂ ಇದನ್ನು ಭೋಗಿಸುವ ಅಧಿಕಾರವಿಲ್ಲ ಎಂದು ಖಡಾಖಂಡಿತವಾಗಿ 
ಹೇಳಿಬಿಟ್ಟರು. ಆ ಮಾತಾದ ಮೇಲೆಯೇ ರಾಯಣ್ಣ ನಿಮ್ಮನ್ನು ಕಾಣಲು ಕಣಕುಪ್ಪಗೆ 
ಬಂದದ್ದು. 

—ಚುಕ್ಕಣ್ಣ ಹೇಳಿದ. 


೬೪ ರಾಜ್ಯದಾಹ 

ಚುಕ್ಕಣ್ಣ ಹೇಳಿದ ಮಾತನ್ನು ಕೇಳಕೇಳುತ್ತಾ, ಮಾತು ಮಾತಿಗೂ ಚಿಕ್ಕಣ್ಣನಾಯಕನಿಗೆ, 
ಮುದ್ದಣ್ಣನ ಬಗ್ಗೆ ಇದ್ದ ಕೃತಜ್ಞಭಾವ ಮತ್ತಷ್ಟು ಬಲಿತು.... 

"ಈ ಪ್ರೇಮದ ಖಣವನ್ನು ನಾವು ತೀರಿಸುವ ದಾರಿ ಯಾವುದು ಚುಕ್ಕಣ್ಣ ? ಮುಂದಿನ 
ಜನ್ನದಲ್ಲಿ ಮುದ್ದಣ್ಣನವರ ಮಕ್ಕಳಾಗಿ ಹುಟ್ಟಿಯೇ ಈ ಯಣ ತೀರಬೇಕೇನೊ ?”' 

—ಎಂದು ಕೇಳಿದ. 

“ಇಷ್ಟು ಸಣ್ಣ ಮಾತಿಗೆ ನೀವು ಮುಂದಿನ ಜನುಮದಷ್ಟು ದೂರ ಹೋಗಬೇಕಾದದ್ದಿಲ್ಲ 
ಮಹಾಸ್ತಾಮಿ.....ನೀವು ಮನಸ್ಸು ಮಾಡಿದರೆ, ಈ ಜನ್ಮ ದಲ್ಲಿಯೇ ಆ ಯಣ ತೀರುತ್ತದೆ.” 

“ಹೇಗೆ ? ಆ ಕೆಲಸ ಅಷ್ಟುಸುಲಭವೇ 9'' 

-ಚಕಿತನಾಗಿ ಕೇಳಿದ ಚಿಕ್ಕಣ್ಣನಾಯಕ. 

"ಕಷ್ಟವೋ ಸುಲಭವೋ, ಅದು ಮಹಾಸ್ವಾಮಿಯವರ ಕೈಯಲ್ಲಿದೆ.'' 

"ಆವರ 

“ಅದು ನೀವು ಕಷ್ಟ ಮಾಡಿಕೊಂಡರೆ ಕಷ್ಟ ಸುಲಭ ಮಾಡಿಕೊಂಡರೆ ಸುಲಭ” 

—ಒಗಟನ್ನು ಹೇಳುವವನಂತೆ ಹೇಳಿದ ಚುಕ್ಕಣ್ಣ 

""ನಿನ್ನ ಮಾತಿನ ಅರ್ಥವೇನು ಚುಕ್ಕಣ್ಣ?'' 

“ನನ್ನ ಮಾತಿನಲ್ಲಿ ಅಂಥ ತೊಡಕೇನು ಇಲ್ಲ ಮಹಾಸ್ವಾಮಿ. ಅದರ ಅರ್ಥವಿಷ್ಟೆ 
ರಾಜ್ಯಾಧಿಕಾರ ಮುಳ್ಳಿನ ಮಂಚವಾಗುವುದು. ಸುಖದ ಸುಪ್ಪತ್ತಿಗೆಯಾಗುವುದು, ಎರಡೂ 
ಪ್ರಭುಗಳಾದವರ ಕೈಯಲ್ಲಿದೆ. ರಾಜ್ಯಾಧಿಕಾರವೇ ಏನು ಮಹಾಸ್ವಾಮಿ, ಜೀವನವೇ ಅಷ್ಟು 
ಅದು ಹೋಳಿಗೆ ತುಪ್ಪವಾಗುತ್ತದೋ, ನೆಲ್ಲು ಮೊಸರಾಗುತ್ತದೋ....ಎಲ್ಲವೂ ಅದನ್ನು 
ಅನುಭವಿಸುವವರ ಇಷ್ಟಾನಿಷ್ಟಗಳನ್ನು ಅವಲಂಬಿಸಿದೆ. ನೀವೇ ಯೋಚಿಸಿ ನೋಡಿ, 
, ಮಹಾಸ್ವಾಮಿ, ಈಗ ತಮಗೆ ಹೇಗೋ ದುರ್ಗದ ರಾಜ್ಯಾಧಿಕಾರ ಪ್ರಾಪ್ತವಾಗಿದೆ. ಸಿಂಹಾಸನ 
ಮನುಷ್ಯನಿಗೆ ಕೊಡಲಾಗದ ಸುಖ ಯಾವುದಿದೆ ? ಈ ಭೂಮಿಯ ಮೇಲೇ ಇಂದ್ರಭೋಗ 
ಬೇಕೆಂದರೂ, ಗಳಿಗೆಯಲ್ಲಿ ಅದು ಸಿದ್ಧವಾಗುತ್ತದೆ. ಬಯಸಿದ ಭೋಗವನ್ನು ಕೊಡುವ ಕಲ್ಪವೃಕ್ಷ 
ಸಿಂಹಾಸನ.....'' 


“ಆದರೆ, ಅದರೊಂದಿಗೆ ಪ್ರಜಾರಕ್ಷಣೆ, ರಾಜ್ಯರಕ್ಷಣೆಯ ಹೊಣೆಗಾರಿಕೆಯೂ 


—ಚುಕ್ಕಣ್ಣವನರ ಮಾತನ್ನು ಮಧ್ಯದಲ್ಲಿಯೇ ತಡೆದು ಹೇಳಿದ ಚಿಕ್ಕಣ್ಣನಾಯಕ. 

“ಆ ಭಾರ ಇಲ್ಲವೆನ್ನಲಿಲ್ಲ ಮಹಾಸ್ವಾಮಿ. ಆದರೆ, ಅದನ್ನು ಆ ಭಾರವನ್ನು ಅರಸ 
ರಾದವರೇ ಹೊರಬೇಕಾಗಿಲ್ಲ ಅವರೇ ಅದನ್ನು ಹೊರಬೇಕು ಎಂದರೆ, ದಂಡು, ದಳವಾಯಿ 
ಎಲ್ಲವೂ ಇರುವುದೇಕೆ ? ಯಾರ ಹೆಗಲ ಮೇಲೆ ಯಾವ ಭಾರವನ್ನು ಹೊರಿಸಬೇಕೋ 


ರಾಜ್ಯದಾಹ ೬೫ 


ಹೊರಿಸಿದರೆ, ಹೊಣೆಗಾರಿಕೆಯನ್ನು ಹಂಚಿ ಹಾಕಿದರೆ, ಸುಖದ ದಾರಿ ನೇರವಾಗುತ್ತದೆ. 
ಅಲ್ಲವೇ, ಮಹಾಸ್ವಾಮಿ 9'' 

“ಅದು ನಿಜ. ಆದರೆ ನಾವು ಹೊರಿಸಿದ ಭಾರವನ್ನು ಹೊರುವವರು ಸಿಗಬೇಕಲ್ಲ....?'' 

""ಮಹಾಸ್ವಾಮಿಯವರ ಪುಣ್ಯದಿಂದ, ಆ ಭಾಗ್ಯಕ್ಕೆ ತಮಗೇನು ಕೊರತೆ ಇಲ್ಲ ಅಣ್ಣನವರ 
ಮನಸ್ಸಿನಲ್ಲಿರುವುದು ನೀವು ಒಪ್ಪಿದರೆ, ಈ ಜವಾಬ್ದಾರಿಯನ್ನೆಲ್ಲಾ ತಮ್ಮ ಹೆಗಲ ಮೇಲೆ ಹೊತ್ತು, 
ನಿಮ್ಮ ಸುಖದ ದಾರಿಯನ್ನು ನಿರಾತಂಕ ಮಾಡಿಕೊಡಬೇಕೆಂಬುದೇ. ನನ್ನ ಮುಂದೇ 
ಅಣ್ಣನವರು ಎಷ್ಟೋ ಬಾರಿ ಹೇಳಿದ್ದಾರೆ. "ನಾನು ಹುಟ್ಟಿರುವುದೇ ಕಷ್ಟಪಡಲು. ಅದಕ್ಕಾಗಿಯೇ 
ದೇವರು ನನಗೆ ಹೆಂಡಿರು ಮಕ್ಕಳು ಇಲ್ಲದ ಹಾಗೆ ಮಾಡಿದ. ಆಯಿತು ನನ್ನ ಪಾಲಿಗೆ 
ಬಂದದ್ದನ್ನು ನಾನು ನಗುನಗುತ್ತ ಅನುಭವಿಸುತ್ತೇನೆ; ಸುಖಪಡುವ ಪ್ರಾಯ, ಅನುಕೂಲ 
ಇರುವವರು ಸುಖಪಡಲಿ' ಎಂದು. ತಮ್ಮ ವಿಷಯಕ್ಕೆ ಹಾಗೆನ್ನುವವರು, ನಿಮ್ಮ ಸುಖಕ್ಕಾಗಿ 
ಹಗಲಿರುಳೂ ದುಡಿಯುತ್ತೇನೆ. ಎನ್ನುವವರು ನಿಮ್ಮ ಬಲಗೈಯಾಗಿರುವಾಗ, ಮಹಾಸ್ವಾಮಿ 
ಯವರು, ದೈವದತ್ತವಾದ ರಾಜಭೋಗವನ್ನು ಅನುಭವಿಸದೆ, ಯೌವನವನ್ನು ಇಲ್ಲದ ಚಿಂತೆಗಳ 
' ಸಂತೆಯಲ್ಲಿ ಮಾರುವುದೇಕೆ ? ನಾನು ಮಹಾಸ್ವಾಮಿಯವರಿಗೆ ಹೇಳುವಷ್ಟು ತಿಳಿದವನಲ್ಲ 
ಸಾಮಾನ್ಯ ಮನುಷ್ಯ. ಆದರೆ ನನಗೆ ತಿಳಿದಿರುವಷ್ಟು ತಿಳಿಸುತ್ತೇನೆ ಮಹಾಸ್ವಾಮಿ, ಪ್ರಾಯ, 
ರಾಜ್ಯಭೋಗ, ರೂಪವತಿಯಾದ ಹೆಣ್ಣು--ಇವನ್ನು ದೊರೆತಾಗ ಅನುಭವಿಸಬೇಕು. ಕೈಯಲ್ಲಿದ್ದ 
ಕೆಲಸ ಮುಗಿಯಲಿ ಎಂದರೆ, ತಮಗೆ ಕಾಲಾನುಕೂಲವಾದಾಗ, ಅವೇ ಕೈತಪ್ಪಿ ಹೋಗಿರುತ್ತವೆ. 
ರಾಜ್ಯಭೋಗ, ಬಯಸಿ ಬಂದ ಹೆಣ್ಣಿನ ಹಾಗೆ, ಮಹಾಸ್ವಾಮಿ. ಕಾಯಿಸಿದರೆ, ಆ ಸುಖದ 
ರುಚಿಯೇ ಕೆಟ್ಟು ಹೋಗುತ್ತದೆ. ತಂಗಳೂಟ ಎಂಥ ರುಚಿ, ಹೇಳೀ 9'' 

—ಚುಕ್ಕಣ್ಣ ಹೇಳಿದ. 

""ನಿನ್ನ ಮಾತು ನಿಜವೋ ಸುಳ್ಳೋ, ಅಂತೂ ನೀನೊಳ್ಳೆ ರಸಿಕ, ಚುಕ್ಕಣ್ಣ'' 

-ನಸುನಕ್ಕು ಹೇಳಿದ ಚಿಕ್ಕಣ್ಣ ನಾಯಕ. 

“ಅದನ್ನು ನಾನೂ ಅಲ್ಲವೆನ್ನುವುದಿಲ್ಲ ಮಹಾಸ್ವಾಮಿ. ಆದರೆ ನನ್ನಂಥವರಲ್ಲಿ ರಸಿಕತೆ 
ಇದ್ದೇನು ಉಪಯೋಗ ಹೇಳಿ 9 ನಾಲಿಗೆ ಇದ್ದೂ ತಿನ್ನಲು ಅನ್ನವಿಲ್ಲದವರ ಕಥೆ ನನ್ನದು. 
ಮಹಾಸ್ವಾಮಿಯವರಿಗಿರುವ ಅನುಕೂಲ ನನಗಿದ್ದಿದ್ದರೆ.....' 

“ಇದ್ದಿದ್ದರೆ ಏನು ಮಾಡುತ್ತಿದ್ದೆ ಚುಕ್ಕಣ್ಣ?'' 

"ಮನುಷ್ಯ ಬಯಸಬಹುದಾದದ್ದು ಏನೇನು ಇದೆಯೋ, ಎಲ್ಲವನ್ನು ಅನುಭವಿಸಿ, 
ಮುಗಿಸಿ, ಕಾಲ ಬಂದಾಗ "ಇಲ್ಲಿಯದು ಮುಗಿಯಿತು, ಇನ್ನು ಸರ್ಗದಲ್ಲೇನಿದೆಯೋ 
ನೋಡೋಣ' ಎಂದು ಮುಂದಿನ ದಾರಿ ಹಿಡಿಯುತ್ತಿದ್ದೆ ಎಂದೋ ಹೋಗುವ ಸ್ಪರ್ಗದ 
ಮಾತು ಹಾಗಿರಲಿ, ಮಹಾಸ್ವಾಮಿ, ಈ ಭೂಮಿಯ ಮೇಲಿರುವಷ್ಟು ದಿನ, ಇಲ್ಲಿಯೇ ನನ್ನ 

ಪಾಲಿಗೆ ಸ್ವರ್ಗವನ್ನು ಸೃಷ್ಟಿ ಮಾಡಿಕೊಳ್ಳುತ್ತಿದ್ದೆ ? ಅದಲ್ಲದೆ, ಭೂಮಿ ಕೊಡಲಾಗದ 
ಸುಖವನ್ನು ಸ್ವರ್ಗತಾನೇ ಏನು ಕೊಡಬಲ್ಲದು ? ರಂಭೆ, ಅಮೃತ ಅಷ್ಟೆ ತಾನೇ ಸ್ವರ್ಗ 
ದಲ್ಲಿರುವುದು. ಭೂಮಿಯ ಮೇಲೇನೂ ಅದಕ್ಕೆ ಬರವಿಲ್ಲವಲ್ಲ ಅಲ್ಲಿ ಒಬ್ಬ ರಂಭೆ, 
ಊರ್ವಶಿಯಾದರೆ, ಇಲ್ಲಿ ದಿನಕ್ಕೊಬ್ಬ ರಂಭೆ, ಊರ್ವಶಿ....ಈ ದುರ್ಗದಲ್ಲೇ ಎಂತೆಂಥ 
ಸುಂದರಿಯರಿದ್ದಾರೆಂದು ಮಹಾಸ್ವಾಮಿಗಳಿಗೆ ತಿಳಿಯದೆಂದು ಕಾಣುತ್ತದೆ. ತಾವು ಹೂ ಅನ್ನಿ 
ಅಂತಃಪುರದಲ್ಲಿ ದಿನದಿನವೂ, ಸಾಲು ಸಾಲು ಅಪ್ಪರೆಯರನ್ನು ಮೆರವಣಿಗೆ ಮಾಡಿಸುತ್ತೇನೆ. 
ಮಹಾಸ್ವಾಮಿ. ತೋಳಲ್ಲೊಬ್ಬ ಸುಂದರಿ, ಕೈಯಲ್ಲಿ ದ್ರಾಕ್ಷರಸವನ್ನು ಹಿಡಿದಿರುವ ಸುಂದರಿ... 


--ಕೇಳುವವರ ನಾಲಿಗೆಯಲ್ಲಿ ನೀರೂರುವ ರೀತಿಯಲ್ಲಿ ತನ್ನ ಭೋಗ ಬಯಕೆಯನ್ನು 
ವಿವರಿಸಿ ಹೇಳಿದ ಚುಕ್ಕಣ್ಣ 

ಚುಕ್ಕಣ್ಣನ ಮಾತು ಚಿತ್ರಿಸಿದ ಸುಖಸ್ನಪದ ಇದಿರು, ಪ್ರಾಯಪ್ರಬುದ್ಧವಾದ ಚಿಕ್ಕಣ್ಣ 
ನಾಯಕನ ಹೃದಯ ಕರಗಿ, "ಹಾಗೇಕಾಗಬಾರದು' ಎಂದು ತೂಗಿತು. ಆದರೆ ಚಿಕ್ಕಂದಿ 
ನಿಂದಲೂ ಬಳಕೆಯಾದ ಸಂಯಮಭರಿತವಾದ ಜೀವನ, ಆ ಸ್ಪಪ್ಪದಿದಿರು ಕೂಡಲೇ 
ಸೋಲದೆ ; 

“ಅಂಥ ಜೀವನ ಎಷ್ಟೇ ಸವಿಯಾಗಿರಬಹುದು ಚುಕ್ಕಣ್ಣ ಆದರೆ ಅಂಥ ಜೀವನವನ್ನು 
ನಡೆಸುವ ದೊರೆಯನ್ನು ಜನ ಏನೆಂದಾರು 9'' 

---ಎಂದು ಕೇಳಿದ. 

"ಆಡುವ ನಾಲಗೆಗೆ ನಮ್ಮ ಜೀವನವನ್ನು ಗುತ್ತಿಗೆ ಹಾಕಿಕೊಟ್ಟು ಗುಲಾಮಗಿರಿಯ ಬಾಳು 
ನಡೆಸುವುದಾದರೆ, ಅರಸುಪದವಿ ಏಕೆ ಬೇಕು, ಮಹಾಸ್ವಾಮಿ ? ಅಂಥ ಅರಸುತನಕ್ಕಿಂತ, 
` ಸನ್ಯಾಸತನ ಲೇಸು. ಈಗಲೂ ಮಹಾಸ್ವಾಮಿಯವರು ಪಾಳಯಗಾರರಾಗಿರುವ ವಿಷಯದಲ್ಲಿ 
ಆಡುವ ನಾಲಗೆಗಳೇನು ಕಡಮೆ ಇವೆಯೆ 9) ಅಂಥ ನಾಯಿ ನಾಲಿಗೆಗಳಿಗೆ ಅಂಜಿ, 
ಪ್ರಭುಪದವಿಗೆ ತಿಲಾಂಜಲಿ ಕೊಡುತ್ತೀರಾ ? ಸಿಂಹಾಸನವನ್ನು ಹೆಣಗಳ ಮೆಟ್ಟಲ ಮೇಲೆ 
ಏರಿದಂತೆ, ಸುಖದ ಸ್ವರ್ಗವನ್ನು ಆಡುವ ನಾಲಿಗೆಗಳನ್ನು ತುಳಿದೇ ಏರಬೇಕು. ಆ ಸಾಹಸ 
ಎಲ್ಲದವರಿಗೆ ಸುಖವೂ ಇಲ್ಲ ಸ್ವರ್ಗವೂ ಇಲ್ಲ ಅಂಜಿ ಕುಳಿತವರಿಗೆ, ಕುಳಿತಲ್ಲಿ ಕೊಳೆಯುವುದೇ 
ಗತಿ. ಈಗ ನಿಮ್ಮೆದುರು ಎರಡು ದಾರಿಗಳೂ ತೆರೆದಿವೆ, ಯಾವುದು ಬೇಕೊ ಆರಿಸಿಕೊಳ್ಳಿ 
ಮಹಾಸ್ತಾಮಿ.'' 

-ಚಿಕ್ಕಣ್ಣನಾಯಕನಲ್ಲಿ ವಯಸ್ಸಿಗನುಗುಣವಾಗಿದ್ದ ಸುಖಾಭಿಲಾಷೆಯನ್ನು ಆಮಿಷ 
ವನ್ನು ಒಡ್ಡಿ ಕೆಣಕಿ ಕೇಳಿದ ಚುಕ್ಕಣ್ಣ 

ಚಿಕ್ಕಣ್ಣನಾಯಕ, ಚುಕ್ಕಣ್ಣ ಹೇಳಿದ ಮಾತುಗಳಿಗೆ ಕೂಡಲೇ ಉತ್ತರ ಕೊಡದೆ, ನಿಧಾನ 
ವಾಗಿ ಕುಳಿತು ಆಲೋಚಿಸಿ ಹೇಳಿದ 


ರಾಜ್ಯದಾಹ ೬೭ 
“ನಿನ್ನ ಮಾತು ನಿಜ ಚುಕ್ಕಣ್ಣ ಹಗಲು ಶಾಶ್ವತವಲ್ಲ; ಕತ್ತಲಾಗುವುದು ಖಂಡಿತ. 
ಹಗಲಿರುವಾಗಲೇ, ಬೆಳಕಿನ ಸುಖಪಡುವುದು ಲೇಸು !' 
ಚಿಕ್ಕಣ್ಣ ನಾಯಕನಾಡಿದ ಆ ಮಾತು, ಚುಕ್ಕಣ್ಣನ ಪಾಲಿಗೆ ಜೇನು ಊಟದ ಹಾಗಿತ್ತು. 
ಆ ಸಂತೋಷದಲ್ಲೇ-- 
"ಇಂದು ನಾನು ತಮ್ಮ ಸೇವಕನಾದುದು ಸಾರ್ಥಕವಾಯಿತು'' 
---ಎಂದು ಹೇಳಿದ. 


XK 


೧ 


. ಅದು, ಚುಕ್ಕಣ್ಣ ಚಿಕ್ಕಣ್ಣನಾಯಕನಿಗೆ ಭರವಸೆ ನೀಡಿದ ಸುಖ, ಕೇವಲ ತುದಿನಾಲಿಗೆಯ 
ನುಡಿಯಲ್ಲಿ ನಿರ್ಮಿತವಾದ ಸ್ವಪ್ಪಸೌಧವಾಗಲಿಲ್ಲ ಚಿಕ್ಕಣ್ಣ ನಾಯಕ, ತನ್ನ ಸಮ್ಮತಿಯನ್ನು 
ಸೂಚಿಸುತ್ತಿದ್ದ ಹಾಗೆಯೇ, ದಿನಕ್ಕೊಂದು ಬಗೆಯಲ್ಲಿ ಆಸ್ಪ ಸರ್ಗ, ಚಿಕ್ಕಣ್ಣನಾಯಕನ ಶಯ್ಕೆಯಲ್ಲಿ 
ಮೈ ತಾಳಲಾರಂಭಿಸಿತು. 

ಲೋಕದಲ್ಲಿ ಮನುಷ್ಯನ ಬಯಕೆಗಳಿಲ್ಲದಕ್ಕೂ ತೃಪ್ತಿಯ ಮಿತಿ ಎಂಬುದಿದೆ; ಹೆಣ್ಣು 


ಹೊನ್ನು ಮದಿರೆ--ಈ ಮೂರಕ್ಕೆ ಮಾತ್ರ ತೃಪ್ತಿಯ ಮಿತಿಯ ಬೇಡಿಯಿಲ್ಲ ಹು 
ಗ ಈ ಬಯಕೆಗಳು, ದೊರೆತಪ್ಪೂ ಮತ್ತಷ್ಟು ಬೇಕೆಂಬ ಬಕಾಸುರರ | ಒಮ್ಮೆ 
ಮನುಷ್ಯ ಈ ರಾಕ್ಷಸ ಹಸಿವನ್ನು ತಣಿಸುವ ಕೈಂಕರ್ಯವನ್ನು ಕೈಕೊಂಡನೋ--ಮುಗಿಯಿತು; 
ಅವನ ಅಳಿವಿನೊಂದಿಗೇ ಆ ಬಯಕೆಯ ಮುಕ್ತಾಯ. 

ಈ ಸತ್ಯಕ್ಕೆ ಚಿಕ್ಕಣ್ಣನಾಯಕನೂ ಅಪವಾದವಾಗಲಿಲ್ಲ 

ದಿನ ಕಳೆದಂತೆ, ಚುಕ್ಕಣ್ಣ ತಂದು ಒದಗಿಸುತ್ತಿದ್ದ ಸುಖೋಪಭೋಗಗಳ ಉಡುಗೊರೆಯ 
ಅಮನಲಿನಲ್ಲಿ ಮೈಮರೆತು ಮಲಗಿದ ಚಿಕ್ಕಣ್ಣನಾಯಕ--ತನ್ನ ಸುತ್ತಲ ಜಗತ್ತಿನ ಪಾಲಿಗೆ 


. ಕುರುಡಾಗಿ. 


ಅವನೇನೊ ಜಗತ್ತಿನ ಪಾಲಿಗೆ ಕುರುಡಾದ-- 

ಆದರೆ ಜಗತ್ತು ಅವನಂತೆಯೇ ಕುರುಡಾಗಿ ಕುಳಿತುಕೊಳಲಿಲ್ವ 

ಚಿತ್ರದುರ್ಗದ ಇತಿಹಾಸದಲ್ಲೇ ನ ಭೂತೋ ನ ಭವಿಷ್ಯತಿಯಂತೆ ನಡೆದ ಸೈನಿಕರ 
ಆಂದೋಲನ, ಪಟ್ಟಾಭಿಷಿಕ್ತ್ರ ಪಾಳೆಯಗಾರರಾದ ಓಬಣ್ಣನಾಯಕರ ಕಗ್ಗೊಲೆ, EE 
ಸೀಮೆಯ ಸುತ್ತಮುತ್ತಲಿನ ಪಾಳೆಯಗಾರರ ಆಸ್ಥಾನಗಳಲ್ಲಿ ಬಗೆಬಗೆಯ ಸುದ್ದಿಯಾಗಿ ಹಬ್ಬಿ 
ಹಲವಾರು ಬಗೆಯ ಊಹಾಪೋಹಗಳಿಗೆ ಕಾರಣವಾಗಿತ್ತು. ದುರ್ಗದಲ್ಲಿ ಬೀಡು ಬಿಟ್ಟ ಶತ್ರು 
ಸೀಮೆ ಬೇಹುಗಾರರು, ತಮ್ಮ ದೊರೆಗಳಿಗೆ ದುರ್ಗದಲ್ಲಿ ಹಬ್ಬಿದ ಅಂತಹಕಲಹದ ಬೇಗೆಯನ್ನು 
ಅದು ಶತ್ರು ರಾಜರ ಧಾಳಿಗೆ ಆಹ್ವಾನವೆಂಬಂತೆ ಸುದ್ದಿ ಕಳಿಸಿದರು. 

. ಕಿವಿಗೆ ಬಿದ್ದ ಈ ಸುದ್ದಿಯನ್ನು ಕೇಳಿ, ಚಿತ್ರದುರ್ಗದತ್ತ ತನ್ನ ಬಯಕೆ ಕಣ್ಣರಳಿಸಿದವರಲ್ಲಿ 

ನಿಡುಗಲ್ಲಿನ ಪಾಳಯಗಾರ ಹೊಟ್ಟಪನಾಯಕ ಮೊದಲನೆಯವನು. 


ರಾಜ್ಯದಾಹ ೬೯ 

ಚಿತ್ರದುರ್ಗದಿಂದ ಬಂದ ಬೇಹುಗಾರ ತಂದ ಸುದ್ದಿಯನ್ನು ಚರ್ಚಿಸುವ ಸಲುವಾಗಿ 

ಸೇರಿದ ಆಪ್ತ ಮಂತ್ರಾಲೋಚನಾ ಸಭೆಯಲ್ಲಿ ಅಲ್ಲಿ ಸೇರಿದ ತನ್ನ ಸಚಿವರು, ದಳವಾಯಿಗಳಿಗೆ 
ಇದ್ದ ವಿಷಯವನ್ನು ತಿಳಿಸಿ 

“ಇಷ್ಟು ದಿನ ಸೊಕ್ಕಿ ಸೆಟೆದ ಚಿತ್ರದುರ್ಗದವರ ಕೊಬ್ಬು ಮುರಿಯಲು ಇದಕ್ಕಿಂತ 

ಉತ್ತಮವಾದ ಸುವ ಸಿಗುವುದಿಲ್ಲ ದುರ್ಗದವರು ಈ ಅನಾಯಕ ಸ್ಥಿತಿಯಿಂದ 

ಚೇತರಿಸಿಕೊಳ್ಳುವುದರೊಳಗಾಗಿ ನಾವು ದುರ್ಗವನ್ನೇ ಇಲ್ಲವೆನಿಸಿಬಿಡಬೇಕು. ಈ Lg ಏನು 

ಹೇಳುತ್ತೀರಾ ಡೀ 

--ಎಂದು ಉತ್ಸಾಹದಿಂದ ವಿಜೃಂಭಿಸುತ್ತ ಕೇಳಿದ. 

ಆ ಮಾತನ್ನಾಡಿದಾಗ ಹೊಟ್ಟಪ್ಪನಾಯಕ, ತನ್ನ ಸಚಿವ, ಸೇನಾನಿಗಳು, ತನ್ನಸ ಸಲಹೆಯನ್ನು 
ತನ್ನಷ್ಟೇ ಉತ್ಸಾಹದಿಂದ ಸ್ವಾಗತಿಸುವರೆಂದು ನೀ ರೀಕ್ಷಿಸಿದ್ದ ಆದರೆ ರೂ, ಆತ 
ನಿರೀಕ್ಷಿಸಿದಷ್ಟು ಉತ್ಸಾಹದಿಂದ ಪ್ರತಿಕ್ರಿಯೆಯನ್ನು ವ್ಯಕ್ತಪಡಿಸಲಿಲ್ಲ ಅದನ್ನು ಕಂಡು 
ಹೊಟ್ಟಪ್ಪನಾಯಕನ ಕುದಿಯುವ ಉತ್ಸಾಹದ ಮೇಲೆ ತಣ್ಣೀರು ಎರಚಿದಂತಾಗಿ 

“ಏಕೆ ನನ್ನ ಅಭಿಪ್ರಾಯ ನಿಮಗೆ ಒಪ್ಪಿಗೆ ಇಲ್ಲವೆ 9'' 

---ಎಂದು ಕೇಳಿದ. 

"ಪ್ರಭುಗಳ ಅಭಿಪ್ರಾಯ ನಮಗೆ ಮಾನ್ಯವಲ್ಲವೆಂದಲ್ಲ ಆದರೆ, ಚಿತ್ರದುರ್ಗದ ಬಗ್ಗೆ 
ಏನು ಯೋಚನೆ ಮಾಡಿದರೂ, ನಿಧಾನವಾಗಿ ಚಿಂತಿಸಿ ಮಾಡಬೇಕು. ದುಡುಕುವುದು ಅಷ್ಟು 
ಉಚಿತವಾಗಲಾರದು.'' 

--ನೀಡುಗಲ್ಲಿನ ಪ್ರಧಾನಿ ಹೇಳಿದ. 

"ಚಿತ್ರದುರ್ಗವೆಂದರೆ ಅಷ್ಟು ಹೆದರುವುದೇಕೆ ? ಅದೂ, ಆ ಸೀಮೆ ಹೇಳಿ ಕೇಳುವವ 
ರಿಲ್ಲದ ಅನಾಯಕ ಪಾಳಯವಾಗಿರುವಾಗಲೂ, ನಾವು ಮಿನಾಮೇಷಾ ಎಣಿಸುತ್ತಾ ಕುಳಿತರೆ, 
ದುರ್ಗವನ್ನು ಮಣಿಸುವುದು ಯಾವಾಗ 9 ನಮ್ಮಲ್ಲಿ ದುರ್ಗವನ್ನು ಬಗ್ಗು ಬಡಿಯುವಷ್ಟು ಬಲ 
ಇಲ್ಲವೆಂದು ನಿಮ್ಮ ಭಾವನೆಯೇ 7” 

ಹೊಟ್ಟಪ್ಪನಾಯಕ ಕೆದಕಿ ಕೇಳಿದ. 

ಪ್ರಭುಗಳು ಹೇಳಿದಂತೆ, ಈಗೇನೊ ದುರ್ಗ ಒಳಜಗಳಗಳಂದ ದುರ್ಬಲವಾಗಿರು 
ವುದು ನಿಜ; ನಮ್ಮ ಧಾಳಿಗೆ ಇದು ಸುಸಮಯವೆಂಬುದೂ ಸತ್ಯ..... 

"ಹಾಗಿದ್ದಾಗ ದಂಡನ್ನು ಮುನ್ನುಗ್ಗಿಸದೆ, ನಕ್ಷತ್ರ ಎಣಿಸುವುದೇಕೆ ಡ್ಯ 

ಪ್ರಧಾನಿಯ ಮಾತು Wind ಬಿಡದೆ, ಅಸಹನೆಯಿಂದ ಕೇಳಿದ 
ಹೊಟ್ಟಪ್ಪನಾಯಕ. 

“ಪ್ರಧಾನಿಗಳಿಗೆ ನಮ್ಮ ಸೇನಾಬಲದ ವಿಷಯದಲ್ಲಿ ಸಂದೇಹವಿರುವುದಾದರೆ, ಆ ಬಗ್ಗೆ 
ನಾನು ಭರವಸೆ ಕೊಡಬಲ್ಲೆ." | 

—ಅದುವರೆಗೂ ಸುಮ್ಮನಿದ್ದ ದಳವಾಯಿ, ಮೀಸೆಯನ್ನು ಹುರಿ ಮಾಡಿ ಹೇಳಿದ 


೭೦ ರಾಜ್ಯದಾಹ 

“ದುರ್ಗವನ್ನು ಧೂಳೀಪಟ ಮಾಡಲು, ನಿಡುಗಲ್ಲಿನ ಸೇನೆ ಸದಾ ಸಿದ್ಧವಿದೆ.” 

“ನಮ್ಮ ಸೇನಾಬಲವನ್ನಾಗಲಿ, ಪ್ರಭುಗಳ ಪರಾಕ್ರಮವನ್ನಾಗಲಿ ಶಂಕಿಸಿ, ನಾನು ಈ 
ಮಾತನ್ನು ಆಡುತ್ತಿಲ್ಲ ದುರ್ಗವನ್ನು ಸೋಲಿಸಲು ನಮ್ಮ ಸೇನಾಬಲವೇ ಸಾಕೆಂದಿದ್ದರೆ, ಈ 
ಸಂದರ್ಭದವರೆಗೆ ನಾವು ಕಾಯಬೇಕಾದ ಅಗತ್ಯವೇ ಇರಲಿಲ್ಲ ಈಗ ನಮ್ಮ ಬಲಕ್ಕಿಂತ ಹೆಚ್ಚಾಗಿ, 
ದುರ್ಗ ದುರ್ಬಲವಾಗಿದೆಯೆಂಬ ಕಾರಣಕ್ಕಾಗಿ, ನಾವು ಆ ಸೀಮೆಯ ಮೇಲೆ ಧಾಳಿ ಮಾಡುವ 
ಯೋಚನೆ ಮಾಡುತ್ತಿದ್ದೇವೆ ಅಲ್ಲವೇ 9'' 

—ಪ್ರಧಾನಿ ಪ್ರಶ್ನೆ ಮಾಡಿದ. 

“ಅದು ನಿಜ.....'' 

-ಹೊಟ್ಟಪ್ಪನಾಯಕ, ಆ ಮಾತಿಗೆ ಬೇರೇನೂ ಹೇಳಲಾಗದೆ ಹೇಳಿದ. 

“ಹಾಗಿರುವಾಗ, ಅವರ ದುರ್ಬಲತೆ ಎಷ್ಟೆಂಬುದನ್ನು ನಾವು ಖಚಿತ ಮಾಡಿಕೊಳ್ಳಬೇಕು. 
ದುರ್ಗದಲ್ಲೀಗ ಒಳಜಗಳವಿದೆ. ಆ ವಿಷಯದಲ್ಲೇನೂ ಸಂಶಯವಿಲ್ಲ ಆದರೆ ಈಗ 
ಆಳುತ್ತಿರುವವರಿಗೆ ವಿರೋಧವಾಗಿರುವ ಜನ, ನಾವು ಧಾಳಿ ಮಾಡಿದಾಗ, ನಮ್ಮ ಮಿತ್ರ 
ರಾಗುವರೆಂಬ ನಂಬಿಕೆ ಏನಿದೆ ? ನಮ್ಮ ಧಾಳಿ ಅವರನ್ನು ಒಂದುಗೂಡಿಸಿದರೆ, ಆಗ ಅವರಲ್ಲಿ 
ದುರ್ಬಲತೆ ಎನ್ನುವುದೇ ಉಳಿಯುವುದಿಲ್ಲ ದುರ್ಗ ಹಿಂದಿದ್ದಷ್ಟೇ ಬಲವಾಗುತ್ತದೆ; ನಮ್ಮ 
ಲೆಕ್ಕಾಚಾರವೇ ತಪ್ಪಾಗುತ್ತದೆ....'' 

“ಆ ಮಾತು ಸರಿ.'' 

ಪ್ರಧಾನಿಯ ಮಾತಿನ ಅಜೇಯ ತರ್ಕದಿದಿರು ಸೋತು, ದಳವಾಯಿಯೂ 
ಹೇಳಿದ 

“ಹಾಗಾದರೆ ನಾವೀಗ ಏನು ಮಾಡಬೇಕೆಂದು ನಿಮ್ಮ ಅಭಿಪ್ರಾಯ 9 ಎಣ್ಣೆ ಬಂದಾಗ 
ಕಣ್ಣು ಮುಚ್ಚಿ ಕುಳಿತಿರಬೇಕು ಎನ್ನುತ್ತೀರಾ ?'' 

“ಅದು ನನ್ನ ಅಭಿಪ್ರಾಯವಲ್ಲ.” 

“ಮತ್ತೆ?” 

"ಈಗ ತಾನಾಗಿ ಒದಗಿ ಬಂದಿರುವ ಪರಿಸ್ಥಿತಿಯ ಲಾಭವನ್ನು ನಾವು" ಉಪಯೋಗಿಸಿ 
ಕೊಳ್ಳಲೇಬೇಕು. ಅದು ನಮ್ಮ ಕೈಯಿಂದ ಜಾರಿ ಹೋಗಲು ಬಿಡಬಾರದು.'' 

“ಆ ವಿಷಯದಲ್ಲಿ ಭಿನ್ನಾಭಿಪ್ರಾಯವೇ ಇಲ್ಲ ಆದರೆ ಅದರ ಲಾಭ ಪಡೆಯುವ ದಾರಿ 
ಏನು 7 | 

—ಅಸಹನೆಯಿಂದ ಕೇಳಿದ ಹೊಟ್ಟಪ್ಪನಾಯಕ. 

"ನಾವು ದುಡುಕುವುದು, ಪರಿಸ್ಥಿತಿಯ ಲಾಭ ಪಡೆಯುವ ದಾರಿಯಲ್ಲ....'' 

“ಹಾಗಿದ್ದರೆ ಮತ್ತೇನು ಮಾಡಬೇಕು 9'' 

-ಕೃಣಕ್ಷಣಕ್ಕೂ ತಾಳ್ವೆ ಸೋಲುತ್ತ ಕೇಳಿದ ಹೊಟ್ಟಪ್ಪನಾಯಕ. 


ರಾಜ್ಯದಾಹ ೭೧ 

“ತಮ್ಮ ಮಾತಿಗೆ ಎದುರಾಡುತ್ತಿದ್ದೇನೆಂದು ಭಾವಿಸಿ, ಪ್ರಭುಗಳು ನನ್ನಲ್ಲಿ ಕೋಪಿಸ 
ಬಾರದು. ನನಗೆ ತಿಳಿದ ಮಾತನ್ನು ಹೇಳುತ್ತಿದ್ದೇನೆ. ಮುಂದಿನದು ತಮ್ಮ ಚಿತ್ತಕ್ಕೆ ಸೇರಿದ್ದು....' 

""ಅದನ್ನೇ ಹೇಳಿ ಎಂದದ್ದು'' 

“ನನ್ನ ಅಭಿಪ್ರಾಯವಿಷ್ಟೆ ಶತ್ರುಗಳಲ್ಲಿ ದುರ್ಬಲತೆಯಿದ್ದರೆ, ಅದನ್ನು ಆದಷ್ಟು ಬದಲಿಸಿ, 
ಅವರ ಆ ದುರ್ಬಲತೆಯಿಂದ ಚೇತರಿಸಿಕೊಳ್ಳದಂತೆ ಮಾಡಿ, ಆ ಬಳಿಕ ನಮ್ಮ ಬಲ ಪ್ರಯೋಗ 
ಮಾಡಬೇಕು. ಅದು ಸೂಕ್ತವಾದ ದಾರಿ ಅಲ್ಲದೆ, ದುರ್ಗದ ಸೀಮೆಯ ಮೇಲೆ, ತಮ್ಮಂತೆಯೇ 
"ಅವಕಾಶ ಸಿಕ್ಕೀತೆ--ಅದನ್ನು ಮುರಿಯೋಣ' ಎಂದು ಕಾದು ಕುಳಿತಿರುವವರು ಎಷ್ಟೋ ಜನ 
ಇದ್ದಾರೆ. ಈಗ ಅವರೇನು ಮಾಡುತ್ತಾರೋ ನೋಡೋಣ. ಸಾಧ್ಯವಾದರೆ ಅವರೊಂದಿಗೆ ಸ್ನೇಹ 
ಬೆಳೆಸಿ, ನಾಲ್ಕು ಜನ ಒಂದಾಗಿ, ನಾಲ್ಕೂ ಕಡೆಯಿಂದ ಒಮ್ಮೆಲೆ ದಾಳಿ ಮಾಡಿದರೆ, ನಮ್ಮ ಉದ್ದೇಶ 
ನಿಶ್ಚಯವಾಗಿಯೂ ಸಾರ್ಥಕವಾಗುತ್ತದೆ. ನಾವು ಒಂಟಿಯಾಗಿ ದುರ್ಗದವರನ್ನು ಕೆಣಕು 
ವುದಕ್ಕಿಂತ, ಹೀಗೆ ಮಾಡುವುದು ಲೇಸು ಎಂದು ನನ್ನ ಭಾವನೆ. ನನ್ನ ಯೋಚನೆ ನಮಗೂ 
ಒಪ್ಪಿಗೆಯಾದರೆ, ಹರಪನಹಳ್ಳಿ ರಾಯದುರ್ಗ, ಕೆಳದಿಯವರಿಗೂ ಈ ಮಾತು ಹೇಳಿ 
ಕಳಿಸಬಹುದು. ಇದರಿಂದ ಎರಡು ದಿನ ನಿಧಾನವಾಗಬಹುದು. ಆದರೆ ಅವರ ನೆರವು ಸಿಕ್ಕರೆ, 
ನಮ್ಮ ದಾಳಿ ವಿಫಲವಾಗುವುದಿಲ್ಬ'' 

—ಪ್ರಧಾನಿ ತನ್ನ ಅಭಿಪ್ರಾಯವನ್ನು ವಿವರಿಸಿ ಹೇಳಿದ. 

ಹೊಟ್ಟಪ್ಪನಾಯಕ, ಪ್ರಧಾನಿ ಹೇಳಿದ ಮಾತನ್ನು ಮೆಲುಕು ಹಾಕ 

“ಅದೂ ನಿಜವೇ, ನಮ್ಮ ಕೆಲಸ ಬೇರೆಯವರ ಸೇನೆಯಿಂದ ಆಗುವಂತಿದ್ದರೆ, ಆ 
ಪ್ರಯತ್ನವನ್ನೇಕೆ ಬಿಡಬೇಕು. ಆಯಿತು--ಈ ದಿನವೇ ಅಲ್ಲಿಗೆಲ್ಲಾ ಸುದ್ದಿ ತಿಳಿಸಿ. ಅಲ್ಲಿಂದ ಉತ್ತರ 
ಬರುವವರೆಗೆ ನಾವೇನು ಮಾಡಬೇಕು ?'' 

ಎಂದು ಕೇಳಿದ. 

“ದುರ್ಗದಲ್ಲಿ ಹೊತ್ತಿದ ಉರಿಗೆ, ಆದಷ್ಟು ಎಣ್ಣೆ ಹಾಕಿ, ಗಾಳಿ ಬೀಸುವುದು. ದುರ್ಗದ 
ಪ್ರಮುಖ ಜನರಲ್ಲಿ ನಮ್ಮ ಕಡೆಗೆ ಯಾರಾದರೂ ಒಲಿಯುತ್ತಾರೇನೋ ತಿಳಿದುಕೊಳ್ಳಬೇಕು. 
ಪ್ರಭುಗಳ ಅಪ್ಪಣೆಯಾದರೆ ಆ ಕೆಲಸಕ್ಕೆ ನನ್ನವರನ್ನು ಚಿತ್ರದುರ್ಗಕ್ಕೆ ಕಳಿಸುತ್ತೇನೆ'' 

ಎಂದು ಹೇಳಿದ ಪ್ರಧಾನಿ. 

“ಏನು ಬೇಕೋ ಮಾಡಿ; ಆದಷ್ಟು ಬೇಗ ಮಾಡಿ. ಇನ್ನು ಬಹು ದಿನ ಆ ದುರ್ಗದ 
ಕೋಟೆ, ನಮ್ಮ ಕಣ್ಣುಕಿಸಿರಾಗಿ ಉಳಿಯಬಾರದು'' 

--ಎಂದು ಹಲ್ಲುಕಡಿದು ಹೇಳಿದ ಹೊಟ್ಟಪ್ಪನಾಯಕ. 

“ನನ್ನ ಯೋಚನೆ ಸಫಲವಾದರೆ, ದುರ್ಗದ ಕೋಟೆ ಏನು, ಅದರ ಹೆಸರೂ 
ಉಳಿಯುವುದಿಲ್ಲ'' 

--ಎಂದು ಭರವಸೆಯನ್ನು ಕೊಟ್ಟ ಪ್ರಧಾನಿ. 


XX 


೧೨ 


449 
ಅ೦ೀಗಾದರೆ ಮುಂದೇನು ಗತಿ 2” 


ಸರು ತಮ್ಮ ಕರೆಗೆ ಓಗೊಟ್ಟು 

ಬಂದು ಪರಶುರಾಮಪ್ಪನ ಸ್‌ ತಮ್ಮ ಕಿವಿಗೆ ಜ್‌ ಸುದ್ದಿಯನ್ನು ಹೇಳುತ್ತ ಕೇಳಿದರು 

“ದಿನದಿನಕ್ಕೆ ಜಬ ಪಾನಗೃಹ, 'ವೇಶ್ಯಾವಾಟಿಕೆಯಾಗುತ್ತಿದೆ. ಚುಕ್ಕಣ್ಣನ 
ರಣಹದ್ದಿನ ದರಬಾರಿನಲ್ಲಿ ಅರಮನೆಯಲ್ಲಿ ಮಾನವಂತ ಹೆಂಗಸರಾರೂ ಉಳಿಯುವಂತಿಲ್ಲ 
ಮೈಕೈ ಲಕ್ಷಣವಾಗಿದ್ದ ಹೆಂಗಸರು ಅರಮನೆಯ ಹೆಸರು ಕೇಳಿದರೆ, ಲಂಕೆಯ ಹೆಸರು ಕೇಳಿದ 
ಹಾಗೆ ನಡುಗುವಂತಾಗಿದೆ.'' 
“ನನ್ನ ಕಿವಿಗೂ ಈ ಸುದ್ದಿ ಬೀಳದೆ ಇಲ್ಲ ವಿರೂಪಾಕ್ಷ ಜೋಯಿಸರೆ. ಈ ಕೇಳಲಾರದ 
ದ್ವಿಗಳನ್ನೆಲ್ಲಾ ಕೇಳಿ, ನಿಮಗಿಂತ ಹತ್ತು ಪೆಟ್ಟು ಹಲುಬಿದ್ದೇನೆ, ನಾನು. ಏನಾದರೂ, ತಾನೆ 
ಹುಬ್‌ ಮಾಡಬಲ್ಲೆ ಜೋಯಿಸರೇ ? ಅರಮನೆಯ ಹೊಸಿಲು ತುಳಿಯಲೂ 
ನನಗೆ ಅವಕಾಶವಿಲ್ಲ ಈಗ ಏನಾದರೂ, ಆಗಾಗಲಾದರೂ ಅರಮನೆಗೆ ಹೋಗುವ ಅವಕಾಶ 
ವಿರುವುದು ನಿಮ್ಮೊಬ್ಬರಿಗೇ. ಆದ್ದರಿಂದ ನೀವೇ ಏನಾದರೂ ಸಂದರ್ಭ ಸಾಧಿಸಿ, ನಾಯಕರಿಗೆ 
_ ಎರಡು ಮಾತು ಹೇಳಬೇಕು.'' 

-ಅಸಹಾಯಕತೆ ತುಂಬಿ ತುಳುಕುವ ಧ್ವನಿಯಲ್ಲಿ ಹೇಳಿದ ಪರಶುರಾಮಪ್ಪ 

“ನನ ಮಾತೂ ಅವರಿಗೆ ನಾಟುವಂತಿಲ್ಲ ಪರಶುರಾಮಪ್ಪ ಈ ಚುಕ್ಕಣ್ಣ ನಾಯಕರಿಗೆ 
ಅದೇನು ಮೆಚ್ಚು ಮದ್ದು ಮಾಡಿದ್ದಾನೋ ಏನೋ--ಅವನ ಮಾತಿಲ್ಲದೆ. ಆಿರಮನೆಯಲ್ಲಿ 
ಹುಲ್ಲುಕಡ್ಡಿಯೂ ಕದಲುವುದಿಲ್ಲ; ಅವನಿಲ್ಲದೆ ನಾಯಕರಿಗೆ ಒಂದು ಕ್ಷಣವೂ ಕಳೆಯುವಂತಿಲ್ಲ 
ಕೂತರೆ, ನಿಂತರೆ ಅವನನ್ನು ಕನವರಿಸುತ್ತಾರೆ. ರಾಜ್ಯವಾಳಬೇಕಾದವರು, ಕ ಆಳ್ಗರೆ ಹೇಗೆ 
ಹೇಳಿ 9 ಜನಕ್ಕೆ ದೊರೆಯಲ್ಲಿ ಗೌರವ ಉಳಿದೀತೇ ಭ್ಯ 

"ನಿಮ್ಮನ್ನು ದೊರೆಯ ಹೆಸರು, ಅವರ ಗೌರವದ ಚಿಂತೆ ಮಾತ್ರ ಕಾಡುತ್ತಿದೆ. 
ಜೋಯಿಸರೆ. ಆದರೆ, ನನಗೆ ಈ ರಾಜ್ಯ ಹೇಗೆ ಉಳಿದೀತೆಂಬುದೇ ಚಿಂತೆಯಾಗಿದೆ.'' 

ಪರಶುರಾಮಪ್ಪ ಹೇಳಿದುದದನ್ನು ಕೇಳಿ ವಿರೂಪಾಕ್ಷ ಜೋಯಿಸರು ಗಾಬರಿಯಾದರು. 
ಆ ಭಯದಲ್ಲೇ 


in 


ರಾಜ್ಯದಾಹ ೭೩ 


""ಏಕೆ--ರಾಜ್ಯಕ್ಕೇನು ಚಿಂತೆ ಬಂತು 9'' 

ಎಂದು ಕೇಳಿದರು. 

“ದುರ್ಗದ ಸೀಮೆಯ ಗಡಿಗಳಿಂದ ಬರುತ್ತಿರುವ ಸುದ್ದಿ ಅಷ್ಟು ಹಿತವಾಗಿಲ್ಲ 
ಜೋಯಿಸರೆ.'' 

“ಅಂದರೆ?'' 

“ಚಿತ್ರದುರ್ಗದ ಆಜನ್ಮ ವೈರಿಗಳಾದ ನಿಡುಗಲ್ಲಿನವರು, ಹರಪನಹಳ್ಳಿಯವರು, ಈ 
ಸಮಯವನ್ನೇ ಸಾಧಿಸಿ, ದುರ್ಗವನ್ನು ಕಬಳಿಸಲು ಹೊಂಚು ಹಾಕುವಂತ್ತಿರುವಂತಿದೆ....'' 

“ಹಾಗೇನು 9'' 

“ಅಷ್ಟೇ ಅಲ್ಲ--ದಳವಾಯಿ ಮುದ್ದಣ್ಣನ ವಿರೋಧಿಗಳಾದ ನಮ್ಮನ್ನು ತಮ್ಮ ತಂತ್ರದಲ್ಲಿ 
ಬಳಸಿಕೊಳ್ಳುವ ಯತ್ನ ಮಾಡುತ್ತಿದ್ದಾರೆ. ಮೊನ್ನೆ ನಿಡುಗಲ್ಲಿನ ಪಾಳಗಾರರ ಕಡೆಯವರು, ನನ್ನ 
ಬಳಿಗೆ ಬಂದಿದ್ದರು "ನೀವು ನಮಗೆ ನೆರವಾಗಿ; ನಾವು ದುರ್ಗಕ್ಕೆ ಹಿಡಿದಿರುವ ಮುದ್ದಣ್ಣನ 
ಪಿಶಾಚಿಯನ್ನು ಓಡಿಸಿ, ದುರ್ಗಕ್ಕೆ ನ್ಯಾಯವಾಗಿ ಪಾಳಯಗಾರರಾಗಬೇಕಾದವರನ್ನು 
ಅಧಿಕಾರಕ್ಕೆ ತಂದು, ನಿಮಗೆ ವಂಶಪಾರಂಪರ್ಯವಾಗಿ ಪ್ರಾಪ್ತವಾಗಿ, ಈಗ ಕೈತಪ್ಪಿರುವ ಪ್ರಧಾನಿ 
ಪದವಿಯನ್ನು ನಿಮಗೇ ಕೊಡಿಸುತ್ತೇವೆ' ಎಂದು ಹೇಳಲು.....'' 

“ಅದಕ್ಕೆ ನೀವೇನು ಹೇಳಿದಿರಿ 9'' 

—ಪೆರಶುರಾಮಪ್ಪನ ಮಾತು ಮುಗಿಯುವ ಮುನ್ನವೇ ವಿರೂಪಾಕ್ಷ ಜೋಯಿಸರು 
ಕೇಳಿದರು. 

“ಹೇಳುವುದೇನು ಬಂತು ಜೋಯಿಸರೆ--ತೊಲಗಾಚೆ. ಇಂಥ ಹೊಲಸು ಮಾತಾಡಿ. 
ಈ ಮನೆಯವರನ್ನು ಮೈಲಿಗೆ ಮಾಡಬೇಡಿ ಎಂದು ಹೇಳಿ, ಬಂದವರನ್ನು ಬಾಗಿಲು 
ದಾಟಿಸಿದೆ.'' 

“ನಿಮ್ಮಂತಹ ನಿಷ್ಠರು ಮಾಡಬೇಕಾದುದನ್ನೇ ಮಾಡಿದಿರಿ.....'' 

“ಹಾಗಂತ ನಾನೂ ಒಂದು ಗಳಿಗೆ ತೃಪ್ತಿಪಟ್ಟುಕೊಂಡೆ ಜೋಯಿಸರೆ. ಆದರೆ ಮರುಗಳಿಗೆ 
ಯಿಂದಲೂ, ಹೆಜ್ಜೆಗೊಂದು ಬಗೆಯಾಗಿ ಭೀತಿ ನನ್ನನ್ನು ಕಾಡುತ್ತಿದೆ. ನನಗೇನೊ ತಿಂದ ಉಪ್ಪಿನ 
ನೆನಪಿತ್ತು. ಅತ್ತೆ ಕೊಟ್ಟ ಅಮೃತಕ್ಕೆ ಅಮ್ಮ ಹಾಕಿದ ಅಂಬಲಿಯನ್ನು ಮರೆಯಲಿಲ್ಲ ಆದರೆ 
ಎಲ್ಲರಿಗೂ ಆ ನೆನಪಿರಬೇಕಿಲ್ಲ ಯಾರಾದರೂ ಹತ್ತು ಜನ ಅಂಥ ಆಮಿಷಕ್ಕೆ ಸೋತರೆ, 
ಕೋಟೆಯ ಹೆಬ್ಬಾಗಿಲು ತೆಗೆದ ಹಾಗೇ ತಾನೇ ?'' 

—ತಮ್ಮ ಮಿದುಳನ್ನು ಕವಿದ ಭೀತಿಯಲ್ಲಿ ಬಳಲಿ ಹೇಳಿದ ಪರಶುರಾಮಪ್ಪ 

"ಆಯಿತು ಬಿಡಿ ಈ ನಿಡುಗಲ್ಲಿನ ಪುಡಿ ಪಾಳೆಯಗಾರ ಕುಣಿದಾಡಿ ಏನು ಮಾಡ 
ಬಲ್ಲ” 

“ಅವರೊಬ್ಬನೇ ದುರ್ಗದ ವೈರಿಯಾಗಿದ್ದಿದ್ದರೆ, ನಾವಷ್ಟು ಯೋಚನೆ ಮಾಡುತ್ತಿರಲಿಲ್ಲ 
ಜೋಯಿಸರೇ. ನೀವು ಹೇಳಿದಂತೆ ನಿಡುಗಲ್ಲಿನವರು ಪುಡಿ ಪಾಳಯಗಾರರೇ ನಿಜ. ಆದರೆ, 
ಸುತ್ತಲೂ ಎಣ್ಣೆಯಲ್ಲಿ ತೊಯ್ದ ಬಟ್ಟೆ ಇರುವಾಗ, ಕಿಡಿ ಬೆಂಕಿಗೂ ಹೆದರಬೇಕಲ್ಲವೇ 9 


೭೪ ರಾಜ್ಯದಾಹ 


ದುರ್ಗದ ಸ್ಥಿತಿ ಈಗ ಹಾಗಾಗಿದೆ. ಸುತ್ತ ಇರುವುದೇನು ಅದು ಎಣ್ಣೆಯ ಬಟ್ಟೆಯಾದರೆ 
ನಾವು ತೊಟ್ಟದ್ದು ಒಣ ಹುಲ್ಲಿನ ಅಂಗಿಯಾಗಿದೆ. ಅದಕ್ಕಾಗಿ ನಾನಿಷ್ಟು ಚಿಂತೆ ಮಾಡುತ್ತಿದ್ದೇನೆ, 
ಜೋಯಿಸರೇ.'' 

“ಚಿಂತೆ ಮಾಡಿಯೂ ಸಾರ್ಥಕವಲ್ಲದ ಜನ ನಾವು. ಅದು ಹಾಗಿರಲಿ... 

--ಎಂದು ಬೇರೇನೊ ಯೋಚನೆ ಮಾಡಿ ಕೇಳಿದರು ವಿರೂಪಾಕ್ಷ ಜೋಯಿಸರು 

“ನಿಮ್ಮ ಕಿವಿಗೆ ಬಿದ್ದ ಈ ಸುದ್ದಿ ದಳವಾಯಿಗಳ ಕಿವಿಗೂ ಬಿದ್ದಿರಬೇಕಲ್ಲ... ಏನೆಂದರೂ 
ಆತನದು ಹಾವಿನ ಕಿವಿ.'' 

“ಬಿದ್ದಿರಬಹುದು 

“ಬಿದ್ದಿದ್ದರೆ, ಅದಕ್ಕೆ ಪ್ರತಿ ಮದ್ದು ಮಾಡುವ ಚಿಂತೆ ಮಾಡುವುದಿಲ್ಲವೆ ಆತ...ಅಥವಾ 
ಅಧಿಕಾರ ವ್ಯಾಮೋಹದಲ್ಲಿ ದಳವಾಯಿಗಳು ದುರ್ಗಕ್ಕೆ ದ್ರೋಹ ಬಗೆದಾರೆಂದು ನಿಮ್ಮ 
ಯೋಚನೆಯೇ, ಪರಶುರಾಮಪ್ಪ?'' 

“ನನ್ನ ಚಿಂತೆಗಿನ್ನೂ ಆ ಕೋಡು ಮೂಡಿಲ್ಲ ಜೋಯಿಸರೇ. ಮುದ್ದಣ್ಣನೇ ದುರ್ಗಕ್ಕೆ 
ದ್ರೋಹ ಬಗೆಯುವ ಯೋಚನೆ ಮಾಡಿದರೆ ದುರ್ಗದ ಪತನ ಕಟ್ಟಟ್ಟ ಬುತ್ತಿ. ಎಷ್ಟೇ ಅಧಿ 
ಕಾರದಾಹವಿದ್ದರೂ, ಮುದ್ದಣ್ಣ ಇಂಥ ದ್ರೋಹದ ದಾರಿ ಒಡಿಯಲಾರ. ಆತನನ್ನೇ ತಮ್ಮ 
ಹಿಂಬಾಲಕನನ್ನಾಗಿ ಮಾಡಿಕೊಳ್ಳುವ ಅವಕಾಶವಿದ್ದರೆ, ನಿಡುಗಲ್ಲಿನವರು ನಮ್ಮವರೆಗೂ 
ಬರುತ್ತಿರಲಿಲ್ಲ'' 

"ಹಾಗಿದ್ದ ಮೇಲೆ ನಾವು ಹೆದರಲು ಕಾರಣವಿಲ್ಲವಲ್ಲ ದುರ್ಗಕ್ಕೆ ದಳವಾಯಿಗಳೂ 
ನಿಷ್ಠರಾಗಿದ್ದು ನೀವೂ ನಿಷ್ಠರಾಗಿದ್ದರೆ, ಮತ್ತೆ ದುರ್ಗಕ್ಕೆ ಎಲ್ಲಿಯ ಭೀತಿ 2'' 

“ದುರ್ಗಕ್ಕೆ ನಿಷ್ಠರಾಗಿರುವ ನಮ್ಮೆರಡು ಪಕ್ಷಗಳ ನಡುವೆ, ಮೈತ್ರಿ ಇಲ್ಲದಿರುವುದೇ, 
ದುರ್ಗದ ಕೋಟೆಯಲ್ಲಿಬಿರುಕು ಬಿಟ್ಟಂತೆ ಜೋಯಿಸರೆ. ಈ ಒಡಕು ಎಂದಾದರೊಂದು ದಿನ, 
ನಮ್ಮ ನಿಷ್ಠೆಗೂ ನೀರು ತಿದ್ದಬಹುದು. ಈಗ ದುರ್ಗದಲ್ಲಿ ಎದುರಾಳಿಗಳಾಗಿ ನಿಂತಿರುವ ಎರಡು 
ಪಕ್ಷಗಳನ್ನು ಬೆಸೆಯಬಲ್ಲವರು ನಾಯಕರೊಬ್ಬರೇ. ಅವರು ಮುದ್ದಣ್ಣನ ಕೈಗೊಂಬೆ 
ಯಾಗಿರುವುದನ್ನು ಬಿಟ್ಟು ತಾವೇ ನಾಯಕರಾಗಿ, ಎಲ್ಲರಿಗೂ ಮುಂದಾಳಾಗಿ ನಿಲ್ಲುವುದಾದರೆ, 
ದುರ್ಗದ ಹಿತದೃಷ್ಟಿಯಿಂದ, ಹಿಂದಾದದ್ದನ್ನೆಲ್ಲ ಮರೆತು, ನಾವೆಲ್ಲರೂ ಅವರ ಹಿಂದೆ ಒಂದಾಗಿ 
ನಿಲ್ಲಬಹುದು. ಅದಾಗುವುದಿಲ್ಲ ಎಂದರೆ, ನನ್ನದು ಹೇಗಾದರೂ, ಮುದ್ದಣ್ಣನ ಮೇಲಿನ ದ್ವೇಷ, 
ಬೇರೆ ಕೆಲವರಿಗೆ, ಶತ್ರು ಪಕ್ಷ ಸೇರಲು ಪ್ರೇರೇಪ ಪಕವಾಗಬಹುದಲ್ಲ ಜೋಯಿಸರೆ. ದ್ವೇಷ ಎಷ್ಟು 
ಕೆಟ್ಟದ್ದೋ, ಆಸೆಯೂ ಅಷ್ಟೇ ಕೆಟ್ಟದ್ದು ಮುದ್ದಣ್ಣನ ಮೇಲಿನ ದ್ವೇಷ ನಿಡುಗಲ್ಲಿನವರು 
ತೋರಿಸುವ ಆಸೆ--ಆಮಿಷ ಪ; ಕಲೆತರೆ, ಇಲ್ಲಿ ಎಂಥ ಕುರುಕ್ಷೇತ್ರ ನಿರ್ಮಾಣ ` 
ವಾಗಬಹುದೋ; ಯೋಚಿಸಿ. ಆದ್ದರಿಂದ, ನೀವು, ಹೇಗಾದರೂ ಸಮಯ ಸಾಧಿಸಿ, `ನಾಯಕ 
ರನ್ನು ಕಂಡು ಅವರ ಕಿವಿಯ ಮೇಲೆ ಈ ಸುದ್ದಿಯನ್ನು ಹಾಕಬೇಕು. ಏನೇ ಆಗಿರಬಹುದು. 
ಚಿಕ್ಕಣ್ಣನಾಯಕರ ಮಾತಿಗೆ ಮುದ್ದಣ್ಣ ಎಷ್ಟೇ ಹೆಂಡ--ಹೆಣ್ಣುಗಳು ಹುಚ್ಚು ಹಿಡಿಸಿರ 


ರಾಜ್ಯದಾಹ ೭೫ 


ಬಹುದು--ಆದರೂ ಅವರಲ್ಲಿ ರಾಜರಕ್ತ ಹರಿಯುತ್ತಿದೆ. ಅದು ಎಚ್ಚರವಾದರೆ, ಈ ಅಮಲು 
ಉಳಿಯುವುದಿಲ್ಲ ಅಷ್ಟುಕೆಲಸವನ್ನು ನೀವು ಮಾಡಬೇಕು.'' 

ಪರಶುರಾಮಪ್ಪ ಹೇಳಿದುದನ್ನೆಲ್ಲವನ್ನೂ ವಿರೂಪಾಕ್ಷ ಜೋಯಿಸರು ನಡುವೆ 
ಮಾತನ್ನಾಡದೆ ಕುಳಿತು ಕೇಳಿ, ಬಳಿಕ 

“ನೀವು ಹೇಳಿದುದಾವುದನ್ನೂ ನಾನು ಇಲ್ಲ ಎನ್ನುವುದಿಲ್ಲ ಪರಶುರಾಮಪ್ಪ ಆದರೆ 
ನಾಯಕರೊಂದಿಗೆ ಏಕಾಂತವಾಗಿ ಮಾತನಾಡಲು ಅವಕಾಶ ದೊರೆಕಿಸಿಕೊಳ್ಳುವುದನ್ನುವುದು 
ಮೊಲದ ಕೊಂಬು ಹುಡುಕಿದಷ್ಟು ಕಷ್ಟದ ಕೆಲಸವಾಗಿದೆ. ಮೊದಲೇ ಅವರ ಸುತ್ತ 
ಸರ್ಪಕಾವಲಿತ್ತು. ಈಚೆಗೆ ಯಾವಳೊ ಹುಚ್ಚಿ ನಾಯಕರನ್ನು ಕೊಲ್ಲಲು ಯತ್ನಿಸಿದ ಬಳಿಕ, ಅದು 
ಇದ್ದದ್ದೂ ಬಿಗಿಯಾಗಿದೆ. ಶಿವಪೂಜೆಯ ಸಮಯದಲ್ಲೂ ಬಿಚ್ಚುಗತ್ತಿಯವರ ಪಹರೆ ಇರುತ್ತದೆ. 
ಅಂದಹಾಗೆ--ಆ ಹುಚ್ಚಿ ಯಾರೆಂದು ನಿಮಗೇನಾದರೂ ಗೊತ್ತೆ ಪರಶುರಾಮಪ್ಪ?9'' 

ಎಂದು ಕೇಳಿದರು. 

“ಯಾರೋ ನನಗೆ ತಿಳಿಯದು. ಪಟ್ಟಾಭಿಷೇಕದ ದಿನ ದಳವಾಯಿಗಳ ಮೇಲೆ ಕೈ ಮಾಡಿ 
ದಾಕೆಯೇ ಈ ಕೆಲಸನವನ್ನೂ ಮಾಡಿದಳೆಂದು ಜನ ಆಡಿಕೊಳ್ಳುವುದನ್ನು ನಾನೂ ಕೇಳಿದ್ದೇನೆ. 
ದುರ್ಗದಲ್ಲಿ ದಳವಾಯಿಗಳ ಮೇಲೆ ಅಸಮಾಧಾನವಿರುವ ಜನಕ್ಕೇನೂ ಕಡಮೆ ಇಲ್ಲವಲ್ಲ ಆ 
ಪೈಕಿ ಯಾರೋ ಒಬ್ಬರು ಇರಬಹುದು....'' 

“ಆದರೆ ಆ ಪ್ರಸಂಗದಲ್ಲಿ ದಳವಾಯಿಗಳ ಕಡೆಯವರಿಗೆ, ನಿಮ್ಮ ಮೇಲೆ ಅನುಮಾನ 
ವಿರುವಂತಿದೆ.... ಹಾಗೆಂದು ಎಲ್ಲೋ ಗಾಳಿಮಾತು ಅರಮನೆಯ ಆವರಣದಲ್ಲಿ ನನ್ನ ಕಿವಿಯ 
ಮೇಲೂ ಬಿತ್ತು.'' 

"ದ್ವೇಷ ಸಾಧನೆಗೆ ಹೆಣ್ಣನ್ನು ಹಿಂಬಾಲಿಸುವಷ್ಟು ಹೇಡಿತನ ನಮಗಿನ್ನೂ ಬಂದಿಲ್ಲ 
ಜೋಯಿಸರೇ, ಆದ್ದರಿಂದ ಅದೇನಿದ್ದರೂ ಗಾಳಿಮಾತೇ ಆಗಲಿ, ನಂಬಲರ್ಹವಾದ ವಾರ್ತೆ 
ಯಲ್ಲ... ಬಿಡಿ... ಅದೆಲ್ಲಿಯ ಮಾತು... ಈಗ ದಯವಿಟ್ಟು ನಾನು ಹೇಳಿದ ಕೆಲಸ 
ಮಾಡುವುದು ಸಾಧ್ಯವೇನೋ ನೋಡಿ. ಸಧ್ಯಕ್ಕೆ ನನಗಿರುವುದೆಲ್ಲಾ ಸದ್ಯದ ಅಶಾಂತ ಸ್ಥಿಶಿಯಲ್ಲಿ 
ದುರ್ಗ ಹೇಗೆ ಕ್ಷೇಮವಾಗಿ ಉಳಿದೀತೋ ಎಂದು ಚಿಂತೆಯೊಂದೆ, ಉಳಿದಾವುದೂ ಇಲ್ಲ' 

—ಎಂದರು ಪರಶುರಾಮಪ್ಪ 

“ಆಯಿತು, ಬಹಳ ದೊಡ್ಡ ಭಾರವನ್ನು ನನ್ನ ಮೇಲೆ ಹೊರಿಸುತ್ತಿದ್ದೀರಿ. ನನ್ನಿಂದ ಆದಷ್ಟು 
ಪ್ರಯತ್ನ ಮಾಡುತ್ತೇನೆ. ಆದರೆ ನೀವು ಅದರ ಸಫಲತೆಯ ಬಗ್ಗೆ ಹೆಚ್ಚಿನ ಆಸೆ ಹಚ್ಚಿಕೊಳ್ಳಬೇಡಿ'' 

—ಎಂದು ಹೇಳಿದರು ವಿರೂಪಾಕ್ಷ ಜೋಯಿಸರು. 

“ಆದಷ್ಟು ಪ್ರಯತ್ನ ಮಾಡುವುದೊಂದೇ ತಾನೇ ನಮಗೆ ಉಳಿದಿರುವುದು 9'' 

--ಎಂದು ನೀರಸವಾದ ಧ್ವನಿಯಲ್ಲಿ ಹೇಳಿದ ಪರಶುರಾಮಪ್ಪ 


Xk 


೧೩ 


"" ದು ನನ್ನಿಂದ ಆಗದ ಕೆಲಸ.” 

--ಎಂದು ಪರಶುರಾಮಪ್ಪನ ಇದಿರಿಗೆ ಹೇಳಿದರೂ, ಚಿಕ್ಕಣ್ಣ ನಾಯಕರಿಗೆ ಹೇಗೆ ಬುದ್ಧಿ 
ಹೇಳುವುದು ಎಂದು ವಿರೂಪಾಕ್ಷ ಜೋಯಿಸರು ಹೊತ್ತು ಕಾಯತೊಡಗಿದರು. 

ಆ ಕೆಲಸ ಅವರು ಅಂದುಕೊಂಡಷ್ಟೇ ಕಷ್ಟವಾಗಿತ್ತು. ಮುದ್ದಣ್ಣ ನಿರ್ಮಿಸಿದ ವಿಲಾಸ 
ಪಂಜರದ ಅರಗಿಳಿಯಾದ ಚಿಕ್ಕಣ್ಣನಾಯಕರ ಬಳಿ, ಮುದ್ದಣ್ಣನ ಆಪ್ತರಲ್ಲದ ಉಳಿದಾರಿಗೂ 
ಮಾತನಾಡುವುದಿರಲಿ, ಸುಳಿದಾಡುವುದು ಸಹಾ ಸಾಧ್ಯವಿರಲಿಲ್ಲ ಹಗಲಿರುಳೂ ಅರಮನೆ 
ಯಲ್ಲೇ ಓಡಾಡುವವರಿಗೂ ಸಾಧ್ಯವಿಲ್ಲದಿದ್ದ ಆ ಕೆಲಸವನ್ನು ಯಾವಾಗಲಾದರೊಮ್ಮೆ 
ನಾಯಕರ ಕರೆ ಬಂದಾಗ, ಅನಿವಾರ್ಯವಾದ ಕೆಲಸವಿದ್ದಾಗ ಮಾತ್ರ ಅರಮನೆಗೆ ಹೋಗುತ್ತಿದ್ದ 
ರಾಜಪುರೋಹಿತರಾದ, ವಿರೂಪಾಕ್ಷ ಜೋಯಿಸರು ಮಾಡುವುದು ಹೇಗೆ ? 

ಹೊತ್ತು ಬಂದಾಗ ದಾರಿ ಕಾಣುತ್ತದೆ ಎಂದುಕೊಂಡು, ಕಾಲದ ಬಾಗಿಲು ಕಾಯ್ದರು 
ವಿರೂಪಾಕ್ಷ ಜೋಯಿಸರು. ಎಂದು ಬಂದೀತೋ ಹೇಗೆ ಬಂದಿತೋ ಎಂದು ಎಷ್ಟೋ ದಿನಗಳು 
ಕಾದ ಬಳಿಕ, ಒಂದು ದಿನ ಹಗಲಿನಲ್ಲೆ ಅರಮನೆಯಲ್ಲಿ ದೇವರ ಪೂಜೆಯನ್ನು ತೀರಿಸಿಕೊಂಡು, 
ಎಂದಿನಂತೆ ನಾಯಕರಿಗೆ ತೀರ್ಥ, ಪ್ರಸಾದಗಳನ್ನು ಕೊಟ್ಟು ಆಶೀರ್ವಾದ ಮಾಡಿ, ಹೋಗಲು 
ಸಿದ್ಧವಾದ ವಿರೂಪಾಕ್ಷ ಜೋಯಿಸರನ್ವು-- 

“ಜೋಯಿಸರೆ, ಒಂದು ಕ್ಷಣ ನಿಲ್ಲಿ ನಿಮ್ಮನ್ನು ಒಂದು ಮಾತು ಕೇಳುವುದಿದೆ”' 

-ಎಂದು ಚಿಕ್ಕಣ್ಣನಾಯಕನೇ ತಡೆದು ನಿಲ್ಲಿಸಿದ. 

“ಅಪಣೆಯಾಗಬೇಕು'' 

—ಎಂದು ಹೇಳಿ, ವಿರೂಪಾಕ್ಷ ಜೋಯಿಸರು, ಚಿಕ್ಕಣ್ಣನಾಯಕ ಮುಂದೇನು 
ಹೇಳುವನೊ ಎಂದು ಕಾದು ನಿಂತರು. 

"ಈ ದಿನ ಪ್ರಾತಹಾಲ ಸುಬ್ರಹ್ಮಣ್ಯೇಶ್ವರ ಸ್ವಾಮಿಯ ದೇವಾಲಯದ ಅರ್ಚಕರು, 
ಮನಸ್ಸಿಗೆ ವ್ಯಥೆಯಾಗುವಂಥ ಒಂದು ಸುದ್ದಿಯನ್ನು ಹೇಳಿದರು.'' 


ರಾಜ್ಯದಾಹ | ೬೬ 

“ಅದೇನು ಅಂಥ ಸುದ್ದಿ ಪ್ರಭು 

—ಚಿಕ್ಕಣ್ಣನಾಯಕ ತನ್ನ ಮಾತು ಮುಗಿಸುವ ಮುನ್ನವೇ, ಆತುರವಾಗಿ ಕೇಳಿದರು 
ವಿರೂಪಾಕ್ಸ ಜೋಯಿಸರು. 

“ರಾತ್ರಿ ಅರ್ಚಕರು ಪೂಜೆ ಮುಗಿಸಿ ಹೋದರು. ಸ್ವಾಮಿಯವರ ಕಂಚಿನ ಉತ್ತವ 
ಮೂರ್ತಿ, ಬೆಳಿಗ್ಗೆ ಬಂದು ನೋಡುವಾಗ ಕೆಳಗೆ ಬಿದ್ದು ಭಿನವಾಗಿತ್ತಂತೆ. ತಲೆತಲಾಂತರದಿಂದ 
ನಮ್ಮವರು ಪೂಜಿಸಿದ ಮೂರ್ತಿ ಅದು. ಅದು ನಮ್ಮ ಕಾಲದಲ್ಲಿ ಹೀಗಾಯಿತಲ್ಲಾ ಇದೇನು 
ಅಪಶಕುನವೋ ಅದಕ್ಕೇನು ಪರಿಹಾರವೋ ನಿಮ್ಮನ್ನು ವಿಚಾರಿಸಬೇಕೆಂದು ನಿಲ್ಲಿಸಿಕೊಂಡೆ. 
ಇದರಿಂದ ಹೆಚ್ಚಿನ ವಿಪತ್ತೇನೂ ಸಂಭವಿಸಲಾರದಲ್ಲವೇ, ಜೋಯಿಸರೇ 9'' 

ಎಂದು ದುಗುಡ ತುಂಬಿದ ಧ್ವನಿಯಲ್ಲಿಕೇಳಿದ ಚಿಕ್ಕಣ್ಣ ನಾಯಕ. 

ಚಿಕ್ಕಣ್ಣ ನಾಯಕ ಹೇಳಿದ ಅನಿರೀಕ್ಷಿತವಾದ ಸುದ್ದಿಯನ್ನು ಕೇಳಿ, ವಿರೂಪಾಕ್ಷ 
ಜೋಯಿಸರಿಗೆ ಕ್ಷಣಕಾಲ ಭೀತಿ ಆವರಿಸಿತು. 

ಶೃಂಗಾರವನದ ಪಕ್ಕದಲ್ಲಿ ನಿರ್ಮಿತವಾಗಿದ್ದ ಸುಬ್ರಹ್ಮಣ್ಯೇಶ್ವರ ಸ್ವಾಮಿಯ ದೇವಾಲಯ, 
ಅರಮನೆಯ ಖಾಸ ದೇವಾಲಯ ರಾಜವಂಶವಲ್ಲರಿ. ಕುಡಿ ಮುರುಟದಂತೆ ಬೆಳೆದು ಹಬ್ಬುವ 
ಸಲುವಾಗಿ, ಸಮರದಲ್ಲೆಂದೆಂದೂ ದುರ್ಗದರಸುಗಳಿಗೆ ಸೋಲಾಗದಂತೆ ಕಾಪಾಡುವ ಸಲು 
ವಾಗಿ, ಅಂತಃಪುರದ ಹೆಣ್ಣುಗಳು ಪೂಜಿಸುತ್ತಿದ್ದ ಸಂತಾನಕಾರಕನೂ ದೇವಸೇನಾನಿಯೂ ಆದ 
ಸುಬ್ರಹ್ಮಣ್ಯಸ್ವಾಮಿಯ ಉತ್ಸವಮೂರ್ತಿ, ಅತ್ಯಂತ ಅನಿರೀಕ್ಷಿತವಾಗಿ ಭಿನ್ನವಾಯಿತೆಂದು ಕೇಳಿ, 
ಇದೇನು ಘೋರ ವಿಪತ್ಪೂಚಕವೋ ಎಂಬ ದಿಗಿಲು, ಕ್ಷಣಕಾಲ ಜೋಯಿಸರ ಮಿದುಳನ್ನು 
ಹಿಡಿದು, ಅವರು ಅವಾಕ್ಕಾಗಿ ನಿಲ್ಲುವಂತೆ ಮಾಡಿತು. 

ಅವರು ಹಾಗೆ ನಿಂತದ್ದು ಚಿಕ್ಕಣ್ಣನಾಯಕರ ಮನದ ದುಗುಡವನ್ನು ಮತ್ತಷ್ಟು ಬಲಿಸಿ-- 

“ಹೀಗಾಡದ್ದು ಭಯಂಕರ ಅಪಶಕುನವಲ್ಲವೇ, ಜೋಯಿಸರೇ, ಇದರಿಂದ ಮುಂದೇ 
ನಾಗಬಹುದು 9'' | 

—ಎಂದು ತಲ್ಲಣಿಸುತ್ತ ಪ್ರಶ್ನಿಸಿದ. 

ಆ ಮಾತಿಗೆ ಕೂಡಲೇ ಮಾರುತ್ತರ ಕೊಡದೆ, ಏನು ಹೇಳುವುದೆಂದು ಯೋಚಿಸಿದರು 
ಜೋಯಿಸರು. ಹಾಗೆ ಯೋಚಿಸುತ್ತಿರುವಾಗ, ಇದ್ದಕ್ಕಿದ್ದಹಾಗೆ ಹೊಸದೊಂದು ಯೋಚನೆ, 
ಅವರ ತಲೆಯಲ್ಲಿ ಸುಳಿದು 

“ತಲೆ ತಲಾಂತರದಿಂದ ನಿಮ್ಮ ಹಿರಿಯರು ಪೂಜಿಸಿ, ಗರ್ಭಗುಡಿಯಲ್ಲಿ ಭದ್ರವಾಗಿರಿಸಿದ್ದ 
ಉತ್ಸವಮೂರ್ತಿ, ಹೀಗೆ ಅನಿಮಿತ್ತವಾಗಿ ಭಿನ್ನವಾಯಿತೆಂದರೇ ಅದು ಮುಂದಾಗುವುದನ್ನೇ 
ನನ್ನೋ ಸೂಚಿಸುತ್ತದೆ ಎಂಬುದರಲ್ಲಿಸಂಶಯವಿಲ್ಲ...'' 


೧೨ 


—ಎಂದು ಮಾತನ್ನು ತಡತಡೆದು ಹೇಳಿದರು. 


೭೮ ರಾಜ್ಯದಾಹ 

“ನಿಜ, ನಿಜ, ಆ ಸುದ್ದಿಯನ್ನು ಕೇಳಿದಾಗ ನಮಗೂ ಹಾಗೇ ಅನಿಸಿತು. ಆದರೆ...ಇದರ 
ಪರಿಣಾಮವೇನು ? ಅದಕ್ಕೆ ಪರಿಹಾರವಿಲ್ಲವೇ 9'' 

—ಜೋಯಿಸರ ಮಾತಿನ ನಡುವೆಯೇ, ಅವರ ಮಾತಿನಿಂದ ಮತ್ತಷ್ಟು ಕಾತರನಾಗಿ 
ಪ್ರಶ್ನಿಸಿದ ಚಿಕ್ಕಣ್ಣ ನಾಯಕ. 

“ಪರಿಹಾರವಿಲ್ಲದ ಘಟನೆ ಯಾವುದೂ ಇಲ್ಲ ಪ್ರಭು, ಎಲ್ಲ ಪಾಪಕ್ಕೂ ಪ್ರಾಯಶ್ಚಿಶವಿದೆ, 
ಎಲ್ಲ ಅಪಚಾರಗಳಿಗೂ ಶಾಂತಿ ಇದೆ. ಎಲ್ಲ ಶಕುನಗಳಿಗೂ ಪರಿಹಾರವಿದೆ. ಆದರೆ ಶಾಂತಿ, 
ಪ್ರಾಯಶ್ಚಿತ್ರ, ಪರಿಹಾರಗಳನ್ನು ಮಾಡುವ ಮೊದಲು, ವೈದ್ಯ ರೋಗಿಗೆ ಔಷಧಿ ಕೊಡುವ ಮುನ್ನ 
ರೋಗ ಕಾರಣವನ್ನು ಶೋಧಿಸಿ, ನಂತರ ಪರಿಹಾರ ಹೇಳಬೇಕು.'' 

“ಹಾಗೇ | ಹಾಗಿದ್ದರೆ ಇದಕ್ಕೇನು ಮಾಡಬೇಕು, ಹೇಳಿ 9'' 

“ಆದರೆ ಅದಕ್ಕೆ ಮೊದಲು ಇನ್ನೊಂದು ಮಾತು.....' 

“ಏನು 7” 

“ಶ್ರದ್ದೆ ಧರ್ಮಕ್ಕೆ ಕಾರಣವೆನ್ನುತ್ತಾರೆ ಪ್ರಭು. ಕಲ್ಲು ವಿಗ್ರಹ ದೇವರಾಗಲು, ನಮ್ಮ 
ನಂಬಿಕೆಯೇ ಕಾರಣ. ನಂಬಿಕೆ ಇಲ್ಲದಿದ್ದಲ್ಲಿ ದೇವರೂ ಇಲ್ಲ ಧರ್ಮವೂ ಇಲ್ಲ ಹಾಗೆ 
ವೈದ್ಯನಿಂದ ರೋಗ ಗುಣವಾಗಬೇಕಾದರೆ, ರೋಗಿಗೆ, ಔಷಧಕ್ಕಿಂತ ಹೆಚ್ಚಾಗಿ, ವೈದ್ಯನಲ್ಲಿ ನಂಬಿಕೆ 
ಇರಬೇಕು.....'' 

""ಅದೆಲ್ಲಾಇರಬಹುದು. ಮೊದಲು ನಾನು ಕೇಳಿದುದಕ್ಕೆ ಉತ್ತರ ಹೇಳಿ.....'' 

ಕ್ಷಣಕ್ಷಣಕ್ಕೂ ಹೆಚ್ಚುತ್ತಿದ್ದ ಅಸಹನೆಯಿಂದ ಕೇಳಿದ ಚಿಕ್ಕಣ್ಣನಾಯಕ. 

“ರೋಗಿಗೆ ವೈದ್ಯನಿದ್ದ ಹಾಗೆ, ಧಾರ್ಮಿಕನಿಗೆ ಪುರೋಹಿತ, ಪ್ರಭು. ನನ್ನಲ್ಲಿ ನಾನು 
ಚಿಸುವ ಪರಿಹಾರೋಪಾಯದಲ್ಲಿ ಪ್ರಭುಗಳಿಗೆ ನಂಬಿಕೆ ಇದ್ದರೆ ಮುಂದಿನ ಮಾತು.'' 

“ಅದಿರುವುದರಿಂದಲೇ ನಿಮ್ಮನ್ನು ಕೇಳಿದ್ದು'' 

""ಅಂದರೆ--ಪ್ರಭುಗಳಿಗೆ ನನ್ನಲ್ಲಿ ನಂಬಿಕೆ ಇದೆ.” 

""ಇನ್ನೆಷ್ಟುಸಲ ಆ ಮಾತು ಹೇಳಬೇಕು ?'' 

—ಹೆಚ್ಚಿದ ಅಸಹನೆಯಲ್ಲಿಕಿಡಿಗಾರುತ್ತ ಹೇಳಿದ ಚಿಕ್ಕಣ್ಣನಾಯಕ. 

“ಹಾಗಿದ್ದರೆ ಪ್ರಭುಗಳು ಶಾಂತವಾಗಿ ಆಲಿಸಬೇಕು. ಮಣ್ಣಿನಿಂದ ಲೋಹದಿಂದ, 
ಶಿಲೆಯಿಂದ ನಿರ್ಮಿತವಾಗಿರುವ ಯಾವ ವಸ್ತುವೂ ಶಾಶ್ವತವಾದದ್ದಲ್ಲ ಮಣ್ಣಿನ ಗಡಿಗೆ 
ಒಡೆದಾಗ ಮತ್ತೊಂದು ಮಣ್ಣಿನ ಗಡಿಗೆಯನ್ನು ತಂದರೆ ಆ ಲೋಪ ಪರಿಹಾರವಾದ ಹಾಗೆ, 
ಲೋಹಮೂರ್ತಿ ಭಿನ್ನವಾಗಿ, ಪೂಜೆಗೆ ಅಯೋಗ್ಯವಾದಾಗ, ಮತ್ತೊಂದು ಲೋಹ ಮೂರ್ತಿ 
ಯನ್ನು ತಂದು ವಿಧಿವತ್ತಾಗಿ ಸ್ಥಾಪಿಸಿದರೆ, ಆ ದೋಷ ಪರಿಹಾರವಾಗುತ್ತದೆ. ಆದರೆ ಬೇರೆ 
ಮಣ್ಣಿನ ಗಡಿಗೆ ತಂದರೆ, ಮೊದಲ ಮಣ್ಣಿನ ಗಡಿಗೆ ಒಡೆದ ಕಾರಣ ಹೇಗೆ ನಿವಾರಣೆ ಯಾಗುವು 
ದಿಲ್ಲವೋ, ಹಾಗೇ, ಮತ್ತೊಂದು ಮೂರ್ತಿಯನ್ನು ತಂದರೆ, ಮೂಲ ಮೂರ್ತಿ ಭಿನ್ನವಾಗಲು 


೬ 


ರಾಜ್ಯದಾಹ ೭೯ 
ಕಾರಣವಾದುದು ತೊಲಗುವುದಿಲ್ಲ ಕಾರಣ ನಿವಾರಣೆಯಾಗದಿದ್ದರೆ, ಹೊಸದಾಗಿ ತಂದದ್ದೂ 
ಭಿನ್ನವಾಗಲು ಅವಕಾಶ ಉಳಿದೇ ಉಳಿಯುತ್ತದೆ. ಆದ್ದರಿಂದ, ಮೊದಲು ಕಾರಣಕ್ಕೆ ಚಿಕಿತ್ಸೆ 
ಪಡಿ ನಂತರ ನಷ್ಟಕ್ಕೆ ಪರಿಹಾರ ಕ್ರಮ ನಡೆಯಬೇಕು. ಇದು ಸೂಕ್ತ ವಿಧಾನ..... 

ಹಾಸಿ: ಏನು ಹೇಳಿ 9'' 

""ಬಿನ್ನವಾದದ್ದು ಮೂಹ ವಿಗ್ರಹವಲ್ಲ ಕೇವಲ ಉತ್ಸವಮೂರ್ತಿ, ಅದು ಭಿನವಾಯಿತು 
ಎಂದರೆ, ಈ ರಾಜ್ಯದಲ್ಲಿ ಉತ್ತವಮೂರ್ತಿಯಾದದ್ದು ಭಗ್ಗವಾಗುತ್ತದೆ. ಮೂಲ ವಿಗ್ರಹ 
ವಾದುದು ಉಳಿಯುತ್ತದೆ ಎಂಬುದೇ, ಈ ಅನಿರೀಕ್ಷಿತ ಘಟನೆಯ ಸಂಕೇತವಾಗಿರಬೇಕು 
ಎಂದು ನನಗೆ ತೋರುತ್ತದೆ... 

""ಏನೆಂದರೆ....ಈ ಮಾತನ್ನು ಕೊಂಚ ವಿವರಿಸಿ ಹೇಳಿ.'' 

ವಿರೂಪಾಕ್ಷ ಜೋಯಿಸ ಸರು ಹೇಳಿದುದನ್ನು ಕೇಳಿ ತಟಕ್ಕನೆ ಭಯದೊಂದಿಗೆ 
ಕುತೂಹಲವೂ ಕೆರಳಿ ಕೇಳಿದ, ಚಿಕ್ಕಣ್ಣನಾಯಕ. 

“ಇಷ್ಟೆ ಪ್ರಭು ಹೊರಗಿನ ಮೆರವಣಿಗೆ, ಉತ್ಸವ, ತೇರು, ಪಾಲಕಿಗಳ ಪೂಜೆ ಎಲ್ಲಾ 
ಉತ್ಸವಮೂರ್ತಿಗಳೇ ಆದರೂ ಆ ಉತ್ಸವಮೂರ್ತಿ ಮಾತ್ರ ಮೂಲವಿಗ್ರಹದ ಬೆಳಕನ್ನು 
ಬಿಂಬಿಸುವ ಕನ್ನಡಿ. ಉತ್ಸವಮೂರ್ತಿಗೆ ಏನು ನಡೆಯಬೇಕಾದರೂ, ಮೂಲವಿಗ್ರಹದ 
ಶಕ್ತಿಯಿಂದಲೇ ನಡೆಯುತ್ತದೆ. ಮೂಲವಿಗ್ರಹ ಇಲ್ಲವಾದಲ್ಲಿ ಉತ್ಸವಮೂರ್ತಿಗೆ ಕೇವಲ ಕಂಚಿನ 
ಬೆಲೆಯೇ. ಹಾಗೇ ರಾಜ್ಯದಲ್ಲೂ ವಿಷ್ಣು ಅಂಶ ಸಂಭೂತನಾದ ರಾಜ, ರಾಜ್ಯದ ಮೂಲವಿಗ್ರಹ. 
ಅವರ ಅನುಜ್ಞೆಯಂತೆ ಚರು, ಆನನ ಇಷ್ಟಾನಿಷ್ಟಗಳನ್ನು ನಡೆಸುತ್ತಾ, ಪ್ರಜೆಗಳಿಂದ ಪೂಜೆ 
ಕೈಗೊಳ್ಳುವ ಅಧಿಕಾರಿಗಳು--ಉತ್ಸವಮೂರ್ತಿಗಳು. ಈ ಕ್ರಮ ಹೀಗೆಯೇ ನಡೆಯಬೇಕು. 
ಅದ: ದೈವಸಮ್ಮತವಾದದ್ದು  ಧರ್ಮಸಮೃತವಾದದ್ವು ಹೀಗೆ ನಡೆಯದೆ, ಕ್ರಮ 
ವಿಪರ್ಯಾಸವಾಗಿ, ಮೂಲವಿಗ್ರಹ ಮೂಲೆಗೆ" ಕೂತು, ಉತ್ಸವಮೂರ್ತಿಯ ಕೈಗೊಂಬೆ 
ಯಾದಾಗ, 'ಉತ್ಸವಮೂರ್ತಿಯೇ ಮೂಲವಿಗ್ರಹದ ಸ್ಥಾನವನ್ನು ಅತಿಕ್ರಮಣ ಮಾಡಿದಾಗ, 
ಧರ್ಮಲೋಪವಾಗುತ್ತದೆ. ಧರ್ಮಲೋಪ ಆಪತ್ತಿಗೆ 'ಅಹಾನವಾಗುತ್ತದೆ. ಆದುದರಿಂದ, 
ಮೂಲವಿಗ್ರಹಕ್ಕೆ ಏನೂ ತೊಂದರೆಯಾಗದೆ, ಉತ್ಸವಮೂರ್ತಿ ಮಾತ್ರ ಭಿನ್ನವಾದದ್ದು ಈ 
ರಾಜ್ಯದಲ್ಲಿ ಉತ್ಸವಮೂರ್ತಿಯಾದದ್ದಕ್ಕೆ ಏನೋ ವಿಪತ್ತು ಕಾದಿದೆ ಎಂಬುದನ್ನು ಸೂಚಿಸುತ್ತದೆ 
ಯೆಂದೇ ನನಗೆ ತೋ ರುತ್ತದೆ. ಪ್ರಭು'' 

—ಎಂದು ವಿವರಿಸಿ ಹೇಳಿದರು ವಿರೂಪಾಕ್ಷ ಜೋಯಿಸರು. 

ಅವರು ಹೇಳಿದ ಮಾತನ್ನು ಏಕೋ ಹಾವಿನ ಮುಂದೆ ಕುಳಿತ ಕಪ್ಪೆಯಂತಾಗಿ ಕೇಳಿದ 
ಚಿಕ್ಕಣ್ಣನಾಯಕನಿಗೆ, ಆ ಮಾತನ್ನು ಕೇಳ ಕೇಳುತ್ತಾ ಹೃದಯದಲ್ಲಿ ಹೇಳಲಾಗದಂತ ಭೀತಿ 
ಆವರಿಸಿ, ಅದನ್ನು ಭರಿಸಲಾಗದೆ..... 

“ಅದು ನಿಜವೇ, ಜೋಯಿಸರೇ 9'' 


೮೦ ರಾಜ್ಯದಾಹ 
—ಎಂದು ಕೇಳಿದ. 
“ನನಗೆ ತೋರುವುದಷ್ಟು.'' 
“ಹಾಗಿದ್ದರೆ ಈ ರಾಜ್ಯದಲ್ಲಿಮೂಲವಿಗ್ರಹ ಯಾರು, ಉತ್ಸವಮೂರ್ತಿ ಯಾರು ?”' 


J 


—ಅಗೋಚರ ಭೀತಿಯ ಅಡಿಯಾಳಾಗಿ ತಲ್ಲಣಿಸುತ್ತ ಕೇಳಿದ ಚಿಕ್ಷ್ಣ ನಾಯಕ 


“ಅದನ್ನು ನಿರ್ಧರಿಸಬೇಕಾದವರು ನಾನಲ್ಲ ಪ್ರಭು ತಾವು. ನನ ತಿಳಿದ ಮಾತು 
ಹೇಳಿದೆ. ಮುಂದೆ ಹೇಗೆ ಮಾಡಬೇಕೆಂಬುದು ಪ್ರಭುಚಿತ್ತ. ನನಗಿನ್ನು ಅಪಣೆಯಾದರೆ 
ಬರುತ್ತೇನೆ'' 

ಎಂದು ಹೇಳಿದರು ವಿರುಪಾಕ್ಷ ಜೋಯಿಸರು. 

ಆ ಮಾತಿಗೆ ಚಿಕ್ಷಣ್ಣನಾಯಕ ಏನೂ ಉತ್ತ ರ ಕೊಡಲಿಲ್ಲ 

ಗರಬಡಿದಂತೆ ಸುಮ್ಮನೆ ಕುಳಿತುಬಿಟ್ಟ 

ಆತ ಹಾಗೆ ಕುಳಿತುದನ್ನು ಕಂಡು, ವಿರೂಪಾಕ್ಷ ಜೋಯಿಸರು, ಆಶೀರ್ವಚನವನ್ನು ಹೇಳಿ 
ಅಲ್ಲಿಂದ ಹೊರಟುಹೋದರು. 


XK 


೧೪ 


ಅವಿರೂಪಾಕ್ಚ ಜೋಯಿಸರು ಅಲ್ಲಿಂದ ಹೊರಟುಹೋದರು. 

ಅವರು ಹೋಗಿ ಎಷ್ಟೇ ಹೊತ್ತಾದರೂ, ಆ ಹೊತ್ತು ಗೊತ್ತಿನ ಅರಿವೇ ಇಲ್ಲದಂತೆ, 
ಕುಳಿತಿದ್ದ ಚಿಕ್ಷ್ಣನಾಯಕ ಅವನ ಸುತ್ತುಮುತ್ತು ನಾಲ್ಕು ಕಡೆಯಿಂದ ಜೋಯಿಸರಾಡಿದ 

""ಈ ರಾಜ್ಯದಲ್ಲಿ ಉತ್ಸವಮೂರ್ತಿಯಾದದ್ದಕ್ಕೆ ಏನೋ ವಿಪತ್ತು ಕಾದಿದೆ'' 

--ಎಂದದ್ದು ಬಗೆಬಗೆಯ ಧ್ವನಿರೂಪವನ್ನು ತಳೆದು, ಅವನ ಕಿವಿಗಳಲ್ಲಿ ರಣ 
ಗುಡುತ್ತಿತ್ತು. | 

""ಈ ರಾಜ್ಯದಲ್ಲಿ ಮೂಲವಿಗ್ರಹ ಯಾರು, ಉತ್ಸವಮೂರ್ತಿ ಯಾರು ?”' 

"ಅದನ್ನು ನಿರ್ಧರಿಸಬೇಕಾದವರು ನಾನಲ್ಲ ಪ್ರಭು ತಾವು 

"ಏನು ಆ ಮಾತಿ ಅರ್ಥ 7' 

ಯಾರು ಮೂಲವಿಗ್ರಹ, ಯಾರು ಉತ್ಸವಮೂರ್ತಿ, ಯಾರಿಗೆ ವಿಪತ್ತು ? 

ಯಾವುದು ಮೂಲವಿಗ್ರಹ, ಯಾವುದು ಉತ್ಸವಮೂರ್ತಿ ಎಂದು ಜೋಯಿಸರೇ 
ವಿವರಿಸಿದ್ದರು. 

ತೋರಿಕೆಯ ಆರಾಧನೆ, ವೈಭವ, ಉತ್ತವವೆಲ್ಲವೂ ಉತ್ತವಮೂರ್ತಿಗೆ ನಡೆದರೂ, 
ಅದೆಲ್ಲವೂ ಮೂಲವಿಗ್ರಹದಿಂದ ಪಡೆದ ಎರವಲು ಕಾಂತಿ ಆದುದರಿಂದ, ಉತವವಿಗಹಕ್ಕೆ 
ಶಕ್ತಿ, ಕಾಂತ್ರಿ,. ಅಧಿಕಾರಗಳನ್ನು ಆನುಗ್ರಹಿಸಬಲ್ಲ ಶಕ್ತಿ ಯಾವುದಿದೆಯೋ, ಅದು ಮೂಲವಿಗ್ರಹ, 
ಉತ್ಸವಮೂರ್ತಿ ಎನ್ನುವುದು, ಕೇವಲ ಮೂಲಮೂರ್ತಿಯ ಅನುಗ್ರಹ. 

ದೇವಾಲಯದಲ್ಲಿಇದು ಹೇಗೋ, ರಾಜ್ಯದಲ್ಲೂ ಹಾಗೆ. 

ರಾಜ ಮೂಲವಿಗ್ರಹ, ಉಳಿದವರೆಲ್ಲರೂ ಉತ್ತವಮೂರ್ತಿಗಳು, ಹಾಗಿರಬೇಕು. 
` ಹಾಗಿಲ್ಲವಾದಲ್ಲಿ ಕ್ರಮವಿಪರ್ಯಾಸ, ಧರ್ಮಲೋಪ; ಅನಾಹುತಕ್ಕೆ ಆಹ್ವಾನ. 
"ಈ ರಾಜ್ಯದಲ್ಲಿ ದುರ್ಗದ ಸೀಮೆಯಲ್ಲಿ ಈಗ 
ಮೂಲವಿಗ್ರಹ ಯಾರು, ಉತ್ಸವಮೂರ್ತಿ ಯಾರು ?'' 

೮೨ ರಾಜ್ಯದಾಹ 
ನು ಈ ರಾಜ್ಯದ ದೊರೆ, ನಾಯಕ, ಪಾಳಯಗಾರ, ಪಟ್ಟಾಬಭಿಷಿಕ್ತ ಪ್ರಭು ಎನಿಸಿ 

ಕೊಂಡ, ನಾನು-- 

ಮೂಲವಿಗ್ರಹವೇ, ಉತ್ಸವಮೂರ್ತಿಯೇ ) 

ಜೋಯಿಸರು ವಿವರಿಸಿದ ಮಾತು ತಂದೊಡ್ಡಿದ ಸಮಸ್ಯೆಯನ್ನು ಯೋಚಿಸುತ್ತಾ, 
ಯೋಚಿಸುತ್ತಾ, ಚಿಕ್ಕಣ್ಣನಾಯಕನಿಗೆ ಅನಿಸಿತು-- 

“ಈ ರಾಜ್ಯದಲ್ಲಿ ನಾನು ಮೂಲವಿಗ್ರಹವಲ್ಲ ಮೂಲವಿಗ್ರಹ ದಳವಾಯಿ ಮುದ್ದಣ್ಣನೆ ? 
ನಾನು ಕೇವಲ, ಆತ ಜು ವರ್ಶಿಸುವ, ಆತನ ಅನುಗ್ರಹದಿಂದ ಸಿಂಹಾಸನದ. ಮೇಲೆ 


ಘಟ ಈ ಮಜಲ ಟ್ಟುತ್ತಿದ್ದ ಹಾಗೇ, ಜೋಯಿಸರು ಹೇಳಿದ 


“ಈ ರಾಜ್ಯದಲ್ಲಿ ಉತ್ಸವಮೂರ್ತಿಯಾಗಿರುವುದಕ್ಕೆ ಏನೋ ವಿಪತ್ತು ಕಾದಿದೆ'' 

--ಎಂದದ್ದು ಚಿಕ್ಕಣ್ಣನಾಯಕನ ಮಿದುಳಿನಲ್ಲಿ ಸಿಡಿಲಿನಂತೆ ಮೊಳಗಿ, ಬರಲಿರುವ 
ಅಪಾಯ ಭೀತಿಯಿಂದ ಅವನ ಮೈ ಕಂಪಿಸಿ 

“ಇಲ್ಲ...ಇಲ್ಲ...ನಾನಿನ್ನು  ಉತ್ತವಮೂರ್ತಿಯಾಗುಳಿಯುವುದಿಲ್ಲ ಅರಸನಾಗಿ 
ಅಳುತ್ತೇನೆ'' 

—ಎಂದು ತನಗೆ ತಾನೇ ಹೇಳಿಕೊಂಡ. 

ಆ ಮಾತನ್ನು ಹೇಳಿಕೊಳ್ಳುತ್ತಿದ್ದ ಹಾಗೆ, ಆ ಮಾತು ಶಕ್ತಿ ಮಂತ್ರವಾಗಿ, ಚಿಕ್ಕಣ್ಣನಾಯಕನ 
ಕಣ್ಣೆದುರಿಗೆ ಹಬ್ಬಿದ ಕತ್ತಲು ಕರಗಿ, ಹೊಸ ಬೆಳಕು ಹೊಳೆದು ಆತನ ಜಡವಾದ ನರನಾಡಿಗಳಲ್ಲಿ 
ನೂತನ ಶಕ್ತಿ ರಕ್ತದಲ್ಲಿ ಸಂಚರಿಸಿದಂತಾಯಿತು. ಆ ಹೊಸ ಭಾವನೆಯ ಹುರುಪಿನಲ್ಲಿ ತನಗೆ 
ತಾನೆ ಹತ್ತಾರು ಬಾರಿ ಹೇಳಿಕೊಂಡ | 

“ಇಂದಿನಿಂದ ನಾನು ಅರಸು, ಪ್ರಭು, ಪಾಳೆಯಗಾರ, ಉಳಿದವರು ನನ್ನ ಊಳಿಗ 
ದವರು. ಹಾಗಾಗಲೇ ಬೇಕು; ಹಾಗಿರಲೇ ಬೇಕು.'' 

ತನಗೆ ತಾನೇ ಹಾಗೆಂದುಕೊಂಡ, ಚಿಕ್ಕಣ್ಣನಾಯಕ, ಪ್ರಭುದರ್ಪದಿಂದ ಬೀಗುತ್ತ, 
ಅಂದಿನಿಂದ ತನ್ನ ಅರಸು ಪದವಿಯನ್ನು ಹೇಗೆ ನಡೆಸುವುದೆಂದು ಲೆಕ್ಕ ಹಾಕುತ್ತ, ಅತ್ತಿಂದಿತ್ತ 
ಅಡ್ಡಾಡತೊಡಗಿದ. 

ಚಿಕ್ಕಣ್ಣ ನಾಯಕನ ಹಾಗೇ ಶತಪಥ ಹಾಕುತ್ತಿರುವಾಗಲೇ ಚುಕ್ಕಣ್ಣ ಇದುರಿಗೆ ಬಂದು 
ಕಾಣಿಸಿಕೊಂಡು 

“ಪ್ರಭುಗಳು ಕುಶಲವೇ ?”' 

—ಎಂದು ಕೈಮುಗಿದು ಕೇಳಿದ. 

ತನ್ನ ಯೋಚನೆ ಗಳ ಮಧ್ಯೆ ಏಕಾಏಕಿಯಾಗಿ ಒಳಗೆ ಬಂದ Neve ಕಂಡು, ಮೈಯಲ್ಲಿ 
ಹರಿಯುತ್ತಿದ್ದ ಹೆ ಹೊಸ Ny; ಕಾವಿನಲ್ಲಿ 


ರಾಜ್ಯದಾಹ 


€: 
೪೨ 


“ಏನಾರ ಅಪ್ಪಣೆ ಕೇಳಿ ಒಳಗೆ ಬಂದೆ 9” 

---ಎಂದು ಗದರಿಸಿ ಕೇಳಬೇಕೆನಿಸಿತು. 

ಆದರೆ, ಅಂದಿನವರೆಗೂ ಹಾಗೆ ಕೇಳಿ ಅಭ್ಯಾಸವಿಲ್ಲದ ನಾಲಿಗೆ, ಆ ಮಾತನ್ನಾಡಲು 
ಹಿಂಜರಿದು, ಅನಿರೀಕ್ಷಿತವಾಗಿ ಬಂದ ಚುಕ್ಕಣ್ಣನನ್ನು-- ೯ 

“ಇದೇನು ಈಗ ಬಂದದ್ದು? ಏನಾದರೂ ಕೆಲಸವಿತ್ತೇ 9'' 

ಎಂದು ಕೇಳಿದ. 

“ನಮಗೆ ಬೇರೇನು ಕೆಲಸ, ಪ್ರಭು--ತಮ್ಮ ಯೋಗಕ್ಷೇಮದ ಚಿಂತೆಯೊಂ ಂದನ್ನು 
ಬಿಟ್ಟರೆ ? ಈಗ ಬಂದದದ್ದೂ ಅದಕ್ಕಾಗಿಯೇ. ಕ | 

—ಅತಿ ವಿನಯ ತುಂಬಿದ ಧ್ವನಿಯಲ್ಲಿ ಹೇಳಿದ ಚುಕ್ಕಣ್ಣ 

“ಅಂದರೆ? 

"ನಮಗೆ ಯಾರಿಗೂ ಹೇಳದೆ ಕೇಳದ, ಅರಮನೆಯ ಪುರೋಹಿತರು ತಮ್ಮನ್ನು ಕಾಣಲು 
ಬಂದಿದ್ದರಂತೆ, ಆ ಸುದ್ದಿ ತಿಳಿಯುತ್ತಿದ್ದ ಹಾಗೇ ತಮ್ಮನ್ನು ಕಾಣಲು ಬಂದೆ. ಪುರೋಹಿತರಿಗೆ, 
ಪ್ರಭುಗಳ ಬಳಿ ಏನು ಕೆಲಸವಂತೆ ?' 

“ಅವರಾಗಿಯೇ ಯಾವ ಕೆಲಸಕ್ಕೂ ನನ್ನ ಬಳಿ ಬರಲಿಲ್ಲ ನಾ ನಾವೇ ಅವರನ್ನು ಕರೆಸಿದ್ದೆವು.'' 

“ಹಾಗೇನು?” 

—ಚಿಕ್ಕಣ್ಣನಾಯಕನ ವರ್ತನೆಯನ್ನೇ ಪ್ರಶ್ನಿಸುವಂತೆ, ಮಾತನ್ನು ನಡುವೆಯೇ ತಡೆದು, 
ಹು ರಿಸಿ ನಾಯಕನನ್ನೇ ನೋಡುತ್ತ ಕೇಳಿದ ಚುಕ್ಕಣ್ಣ 

ಆ ಮಾತು, ಪ್ರಶ್ನೆ ಚಿಕ್ಕಣ್ಣನಾಯಕನಿಗೆ ಬಿಂದಿನ ಹೊಸ ಭಾವನೆಯಂತೆ ಅಸಹ್ಯ 
. ಉದ್ದಟತನವೆಂದು ತೋರಿತು. ಆ ಭಾವನೆಯನ್ನು ಮಾತಿನಲ್ಲಿ ವ್ಯಕ್ತಪಡಿಸದೆ, ಮುಂದಿನ 
ಮಾತೇನಿದ್ದರೂ. ಆತನೇ ಆಡಲಿ. ಎಂದು ಸುಮ್ಮನಿದ್ದ ನಾಯಕ ಹಾಗಿದ್ದುದನ್ನು ಕಂಡು, 
ಚುಕ್ಕಣ್ಣನೇ 
| “ಪ್ರಭುಗಳಿಗೆ ನಾನು ಹಿತವಾದ ಹೇಳುವಷ್ಟು ಹಿರಿಯನಲ್ವ ಆದರೂ ನಾನು ನಿಮ್ಮ 

ಆತ್ಮೀಯ ಹಿತೈಷಿ; ಸದಾ ತಮ್ಮ ಕ್ಷೇಮಾಕಾಂಕ್ಟಿ ಆ ಭಾವನೆಯಲ್ಲೇ ನ ನಾನಾಡುವ ಮಾತುಗಳನ್ನು 
ಪ್ರಭುಗಳು ಸ್ವೀ ಕರಿಸಬೇಕು. "ದುರ್ಗದಲ್ಲಿ ಪ್ರಭುಗಳಿಗೆ ಹಿತರಾದವರು ಇರುವಂತೆಯೆ 
ಆಹತಯಟವರೆ ಗುಂಪೂ ಒಂದಿದೆ ಎಂಬುದು ಪ್ರಭುಗಳಿಗೆ ಚೆನ್ನಾಗಿ ತಿಳಿದಿದೆ. ಮ 
ಪ್ರಭುಗಳು ಯಾರನ್ನಾದರೂ ಕಾಣುವ ಮೊದಲು, ನಮಗೆ ಒಂದು ಮಾತು ತಿಳಿಸಿದರೆ, ಆವರು 
ತಮಗೆ ಬೇಕಾದವರೋ, ಬೇಡವಾದವರೋ ಎಂಬುದನ್ನು ಮುಂಚಿತವಾಗಿಯೇ ತಮಗೆ 
' ತಿಳಿಸಲು ನಮಗೆ ಅವಕಾಶವಾಗುತ್ತದೆ” 
ಎಂದು ಹೇಳಿದ ಪರೋಕ್ಷವಾಗಿ, ನಮಗೆ ತಿಳಿಯದೆ ಯಾರನ್ನೂ ನೀವು ನೋಡು 
ವುದು ನನಗೆ ಇಷ್ಟವಿಲ್ಲಎಂದು ಹೇಳುವಂತೆ. 


೮೪ ರಾಜ್ಯದಾಹ 
“ಅಂದರೆ ನಾವು ಪುರೋಹಿತರಿಗೆ ಹೇಳಿಕಳಿಸಿ ಕಂಡದ್ದು ಸೂಕ್ತವಾಗಲಿಲ್ಲಎಂದು ನಿಮ್ಮ 


“ಅವರ ಮಟ್ಟಿಗೆ--ಹಾಗೆಂದೇ ನಮ್ಮ ಅಭಿಪ್ರಾಯ.'' 

ಏಕೆ ?'' 

“ನಮಗೆ, ನಿಮಗೆ ಆಗದ ಜನ--ಪುರೋಹಿತರ ಮನೆಗೆ ಆಗಾಗ ಬಂದು ಹೋಗುತ್ತಿರು 
ತ್ತಾರೆಂದು ನಮಗೆ ಸುದ್ದಿ ಬಂದಿದೆ. ಅಂಥವರು ತಮ್ಮಿರಿದ ಆದಷ್ಟು ದೂರವಿರುವುದು ಲೇಸು.'' 

“ಪುರೋಹಿತರ ಮನೆಗೆ ಊರ ಜನರೆಲ್ಲಾ ಬಂದು ಹೋಗುತ್ತಿರುತ್ತಾರೆ. ಅದಕ್ಕಾಗಿ 
ಅವರಲ್ಲಿ ಅಪನಂಬಿಕೆ ಪೆಡಬಹುದೇ ? ಒಂದು ವೇಳೆ--ಅವರು ನಮಗೆ ಆಗದವರೆಂದರೂ 
ಬಡಪಾಯಿ, ಜ್ರಾಪ್ನಣ--ಏನು ಮಾಡಬಲ್ಲರು ?'' 

“ಕೆಡುಕು ಮಾಡಬೇಕೆಂದೇ ಇದ್ದವರು ಏನೂ ಮಾಡಬಹುದು. ನಂಬಿಸಿ, ತೀರ್ಥ 
ಪ್ರಸಾದದಲ್ಲಿ ವಿಷವಿಡಬಹುದಲ್ಲ ಅಂಥ ಬಡಪಾಯಿ ಬ್ರಾಹ್ಮಣ, ಬ್ರಹ್ನಾಸಕ್ಷಿಂತ ಘೋರ 
ವೌಗಬಲ್ಲ ಅಲ್ಲವೇ?'' 

"ಛೆ.... ಛೆ... ವಿರೂಪಾಕ್ಟ್ಚಜೋಯಿಸರು ಅಂಥವರಲ್ಲ....'' 

“ಯಾರು ಹೇಗೆಂಬುದು ತಮಗೆ ಮುಖ್ಯವಲ್ಲ ಪ್ರಭು, ನಮ್ಮ ಎಚ್ಚರಿಕೆ ನಮಗೆ ಮುಖ್ಯ. 
ಆದ್ದರಿಂದ ಈ ವಿಷಯದಲ್ಲಿನೀವು ನಮ್ಮ ಕಟ್ಟುಪಾಡಿಗೆ ೨ಡ್ಡಿ ಬರದಿರುವುದು ಲೇಸು.'' 

“ಅಂದರೆ ನಿಮಗೆ ತಿಳಿಯದೆ, ನಿಮಗೆ ತಿಳಿಸದೆ, ನಾವು ಯಾರನ್ನೂ ನೋಡ 
ಬಾರದು.....'' 

“ಹಾಗೆ ನಿಮ್ಮನ್ನು ನಿರ್ಬಂಧಿಸುವ ಉದ್ದೇಶ ನಮಗಿಲ್ಲವಾದರೂ ಇಂದಿನ ಪರಿಸ್ಥಿತಿಯಲ್ಲಿ 
ಅದು ಅನಿವಾರ್ಯ. 

"ಅಂತೂ ನಮ್ಮ ಯೋಗಕ್ಷೇಮವನ್ನು ನಾವೇ ನೋಡಿಕೊಳ್ಳುವ ಶಕ್ತಿ ನಮಗಿಲ್ಲ ಎಂದು 

ನಿಮ್ಮ ಭಾವನೆಯಲ್ಲವೇ 9.....'' 

—ಸಣ್ಣಗೆ ಕೆರಳುತ್ತಾ ಹೇಳಿದ ಚಿಕ್ಕಣ್ಣನಾಯಕ. 

“ಉದ್ದೇಶ, ಭಾವನೆಗಳಿಗೆ ವಿವರಣೆ ಕೊಡಲು ನಾನು ಶಕ್ಷನಲ್ಲ ಅದೇನಿದ್ದರೂ 
ಅಣ್ಣನವರು ಹೇಳಬೇಕು. ನಾನು ಕೇವಲ ಅವರ ಅಪ್ಪಣೆಯನ್ನು ಆಚರಣೆಗೆ ತಂದು, ನಿಮ್ಮ 
ಯೋಗಕ್ಷೇಮವೆನ್ನು ನೋಡಿಕೊಳ್ಳಲು ನೇಮಿತನಾದವನು, ನನ್ನ ಕೆಲಸವನ್ನು ನಾನು ನಿಷ್ಠೆ 
ಯಿಂದ ನಡೆಸಲು, ಹಾ ಒದಗಿಸಿ ಕೊಡಬೇಕು.'' 

“ಅಂದರೆ ನೀವು ಕೇವಲ ಅರಮನೆಯ ಕಾರ್ಯಭಾರಿಗಳಷ್ಟೇ ಅಲ್ಲ ನಮ್ಮ ಮೇಲಿನ 
ಅಧಿಕಾರಿಗಳೂ ಆಗಿದ್ದೀರಿ ಎನ್ನಿ....'' 

“ಅದು ತಮ್ಮ ಅಭಿಪ್ರಾಯ.'' 

""ನಿಮ್ಮ ಅಭಿಪ್ರಾಯ.....'' 

"`ನಾನು ತಮ್ಮ ಸುಖೋಪಭೋಗಗಳ ಸರಬರಾಜಿಗೆ ನಿಮ್ಮ ಪ್ರಾಣ ರಕ್ಷಣೆಗೆ ನೇಮಿತ 
ನಾದ ಊಳಿಗದವನು. ಆ ಕಾರ್ಯದಲ್ಲಿ ನನ್ನಿಂದ ಏನಾದರೂ ಲೋಪವಾಗಿದೆಯೇ 9 ನಿಮಗೆ 
ಬೇಕೆನಿಸಿದ ಭೋಗೋಪಕರಣಗಳಲ್ಲಿ ಯಾವುದಕ್ಕಾದರೂ ನನ್ನಿಂದ ಕೊರತೆಯಾಗಿದೆಯೇ 9 
ಹಾಗಿದ್ದರೆ ಹೇಳಿ ಆ ಲೋಪಕ್ಕಾಗಿ ನನ್ನ ತಲೆದಂಡ ಕೊಡಲು ಸಿದ್ಧನಾಗಿದ್ದೇನೆ.'' 

"ಅಂದರೆ ಅರಸುತನದ ಭೋಗಭಾಗ್ಯವಲ್ಲದೆ, ಉಳಿದಾವುದಕ್ಕೂ ನಮಗೂ ಸಂಬಂಧ 
ಎಲ್ಲವೆನ್ನಿ...?'' 

“ಭೋಗಭಾಗ್ಯವಿಲ್ಲದ ಅರಸುತನ ಯಾರಿಗೆ ಬೇಕಾಗಿದೆ, ಪ್ರಭು 9? ಅಂದೇ ನಾನು 
ನಿಮಗೆ ಹೇಳಿದೆನಲ್ಲ ಅರಸುತನದ ಕಷ್ಟನಿಷ್ಟೂರ ಉಳಿದವರಿಗಿರಲಿ; ಅದರ ಆನಂದವನ್ನು 
ಮಾತ್ರ ನೀವು ಅನುಭವಿಸಿ.'' | 

""ಹಾಗಲ್ಲದೆ--ನಮ್ಮ ಪಾಲಿನ ಕಷ್ಟನಿಷ್ಟೂರಗಳೂ ನಮ್ಮ ಪಾಲಿಗೇ ಇರಲಿ ಎಂದರೆ" 

—ಚುಕ್ಕಣ್ಣನ ಮುಖವನ್ನೇ ದಿಟ್ಟಿಸಿ ನೋಡುತಾ ಕೇಳಿದ ಚಿಕ್ಕಣ್ಣ ನಾಯಕ. 

ಆ ಮಾತಿಗೆ ಚುಕ್ಕಣ್ಣ ಕೂಡಲೇ ಉತ್ತರ ಕೊಡಲಿಲ್ಲ ಸ್ವಲ್ಪ ಹೊತ್ತು ಏನೋ ಯೋಚಿಸುತ್ತಾ 
ಸುಮ್ಮನಿದ್ದು ಬಳಿಕ 

“ಆ ಪ್ರಶ್ನೆಗೆ ಉತ್ತರ ಕೊಡಲು ನಾನು ಸಮರ್ಥನಲ್ಲ ಅಣ್ಣನವರು ನೇಮಿಸಿದ ಊಳಿಗ 
ಮಾಡುವುದಕ್ಕಷ್ಟೇ ನಾನು ಜವಾಬ್ದಾರ. ಉಳಿದದ್ದೇನಿದ್ದರೂ ನೀವು ಅಣ್ಣನವರನ್ನೇ 
ಕೇಳಬೇಕು....'' 

—ಎಂದು ಮಾತನ್ನು ಮಧ್ಯದಲ್ಲೇ ತಡೆದು ಸ್ವಲ್ಪ ಹೊತ್ತು ಸುಮ್ಮನಿದ್ದು ಬಳಿಕ 
“ಅಂತೂ ಪುರೋಹಿತರು ಕೆಲಸವಿಲ್ಲದೆ ಕೇವಲ ಆಶೀರ್ವಾದ ಮಾಡುಪುದಕ್ಕಷ್ಟೇ ಬಂದು 
ಹೋಗಲಿಲ್ಲ ಅವರು ನಿಮಗೆ ಏನು ಹೇಳಿದರೆಂದು ಕೇಳಬಹುದೇ ?”' 

--ಎಂದು ಕೇಳಿದ ಚುಕ್ಕಣ್ಣ 

""ನಿಮ್ಮ ಪ್ರಶ್ನೆಗೆ ನಾನು ಉತ್ತರ ಕೊಡಬೇಕಾದ ಅಗತ್ಯವೂ ಇಲ್ಲ ನೀವು ಕೇಳಬೇಕಾದ 
ಅಗತ್ಯವೂ ಇಲ್ಲ' 

ಎಂದು ಅಲ್ಲಿಗೆ ಮಾತು ಮುಗಿಸಿದಂತೆ, ಒಳಮನೆಯತ್ತ ಹೆಜ್ಜೆ ಹಾಕಿದ ಚಿಕ್ಕಣ್ಣ 
ನಾಯಕ. 

ತನ್ನತ್ತ ತಿರುಗಿದ ಚಿಕ್ಕಣ್ಣನಾಯಕನ ಬೆನ್ನನ್ನೇ ನೋಡುತ್ತಾ ಅನತಿಕಾಲ ಮೌನವಾಗಿದ್ದ 
ಚ 

“ನೀವು ತಪ್ಪು ಮಾಡುತ್ತಿದ್ದೀರಿ, ಪ್ರಭು. ಬಹು ದೊಡ್ಡ ತಪ್ಪುಮಾಡುತ್ತಿದ್ದೀರಿ'' 

—ಎಂದು ಬಳುಕುವ ಉಕ್ಕಿನ ಎಳೆಯಂತಿದ್ದ ಧ್ವನಿಯಲ್ಲಿ ಮೃದುವಾಗಿ ಹೇಳಿದ. 

೫ 


"ಏನಂದೆ 9'' 


ತು ಕೇಳಿದ. 

ಔ ದಿನ ಹಾಗೇ ಕಳೆಯಿತು 

ಮರುದಿನವೂ ಕಳೆಯಿತು 

ಚಿಕ್ಕಣ್ಣನಾಯಕನಿಗೆ ಬೇಕಾದ ಸುಖೋಪಭೋಗಗಳಾವುದಕ್ಕೂ ಕಡಿಮೆಯಾಗಲಿಲ್ಲ 
ಆದರೆ, ನಾಯಕನಿಗೆ ಅವನ್ನು ಒದಗಿಸುವಲ್ಲಿ ವೈಯಕ್ತಿಕ ಮೇಲ್ವಿಚಾರಣೆಯನ್ನು ನೋಡಿ 
ಕೊಳ್ಳುತ್ತಿದ್ದ ಚುಕ್ಕಣ್ಣ ಮಾತ್ರ, ನಾಯಕನಿಗೆ ಕಾಣಿಸಿಕೊಳ್ಳಲಿಲ್ಲ 

ದಿನಕ್ಕೊಮ್ಮೆಯಾದರೂ, ಅರಮನೆಯತ್ತ ಬಂದು ನಾಯಕರ ಯೋಗಕ್ಷೇಮವನ್ನು 
ಎಚಾರಿಸಿಕೊಳ್ಳುತ್ತಿದ್ದ ಮುದ್ದಣ್ಣನೂ ಅತ್ತ ಸುಳಿಯಲಿಲ್ಲ 

ದಿನವೂ ಕಾಣಬೇಕಾಗಿದ್ದ ಅವರು ಕಾಣಲಿಲ್ಲ 

ನಾಯಕನ ಸುತ್ತಲೂ ಆತನ ಪರಿಚರ್ಯೆ ಮಾಡುತ್ತಾ ಓಡಾಡುತ್ತಿದ್ದ ದಿನಬಳಕೆಯ 
ಸೇವಕರೂ, ಏನೋ ಭಯದ ಕಡಿವಾಣಕ್ಕೆ ಕಟ್ಟುಬಿದ್ದವರಂತೆ, ನಾಯಕ ಕರೆದಾಗ ಎದುರಿಗೆ 
ಕಾಣಿಸಿಕೊಂಡು, ಆತ ಹೇಳಿದ ಕಜ್ಜ*ವನ್ನು ತೀರಿಸಿ, ಮರುಗಳಿಗೆಯೇ ಆತನ ಎದುರಿನಿಂದ 
ದೂರವಾಗಿ, ಕೂಗಳತೆಯ ದೂರದಲ್ಲಿಕಣ್ಣು ಮರೆಯಾಗಿ ನಿಲ್ಲುತ್ತಿದ್ದರು. 

ವಿರೂಪಾಕ್ಷ ಜೋಯಿಸರು ಹೇಳಿದ ಮಾತು ಮೂಡಿಸಿದ ಅಶುಭದ ಚಿಂತೆಯೊಂದಿಗೆ, 
ಈ ವಿಚಿತ್ರ ವರ್ತನೆ ಕಾವೂ ಸೇರಿ, ಅನ್ನ ತಿಂಡಿ ಅರುಚಿಯಾಗುವುದಿರಲಿ, ಸುತ್ತಲ ಗಾಳಿಯೂ 
ಹಳತಾಗಿ, ಭಾರವಾಗಿ, ಅಸಹ್ಯವೆನಿಸಿ, ಗಳಿಗೆ-ಗಳಿಗೆಗೆ ತಾನು ಪಂಜರಬದ್ಧ ಪಶು ಎಂಬ ಭಾವನೆ 
ನಾಯಕನ ಹೃದಯದಲ್ಲಿ ಬಲಿಯಿತು. 

ಆ ಭಾವನೆಯ ಯಾತನೆಯನ್ನು ಭರಿಸುವುದು ದುರ್ಭರವಾಗಿ ಎರಡನೆಯ ದಿನ. 
ಚಿಕ್ಕಣ್ಣನಾಯಕನೇ, ದಳವಾಯಿ ಮುದ್ದಣ್ಣನಿಗೆ ಕರೆಕಳಿಸಿದ. ಪ್ರಧಾನಿಗಳು ಊರಲ್ಲಿಲ್ಲವೆಂದು 
ಉತ್ತರ ಬಂದಿತು. 

“ಅರಮನೆಯ ಕಾರ್ಯಭಾರಿಗಳೆಲ್ಲಿ 9'' 

ಎಂದೂ ಕೇಳಿದ. 


*ಕಜ್ಜ = ಕೆಲಸ--ಕಾಯಕ 

"ಎಲ್ಲೋ, ಏನೋ ಕೆಲಸದ ಮೇಲೆ ಹೋಗಿದ್ದಾರೆ'' 

---ಎಂದ ಸೇವಕ. 

“ಯಾವಾಗ ಬರುತ್ತಾರೆ 9'' 

“ನಮಗದು ತಿಳಿಯದು 9 

—ಎಂದು ಮರುತ್ತರ ಬಂದಿತು. 

“ಹಾಗಿದ್ದರೆ, ನಮಗೇನಾದರೂ ಬೇಕಾದರೆ, ಯಾರಿಗೆ ಅಪ್ಪಣೆ ಮಾಡಬೇಕು 7” 

“ಸೇವಕನಿಗೆ ಅಪಣೆಯಾದರೆ, ಕಾರ್ಯಭಾರಿಗಳ ಚಾವಡಿಗೆ ಸುದ್ದಿ ಮುಟ್ಟಿಸುತ್ತೇನೆ. 
ಅವರು ಮುಂದಿನ ಕಾರ್ಯ ಮಾಡುತ್ತಾರೆ.'' 

“ದಿನವೂ ನಮ್ಮನ್ನು ಕಾಣಬೇಕೆಂಬುದು ಕಾರ್ಯಭಾರಿಗಳಿಗೆ ಮರೆತುಹೋಗಿ 
ದೆಯೋ ?' 

ಸೇವಕನ ಹಾರಿಕೆಯ ಉತ್ತರಗಳಿಂದ ಕೆರಳಿ ಕೇಳಿದ ಚಿಕ್ಕಣ್ಣನಾಯಕ. 

ಆ ಮಾತಿಗೆ ಸೇವಕ ಏನೂ ಉತ್ತರ ಕೊಡಲಿಲ್ಲ 

""ಕಾರ್ಯಭಾರಿಗಳು ಕೂಡಲೇ ಬಂದು ನನ್ನನ್ನು ಕಾಣಬೇಕೆಂದು ಹೇಳು.'' 
-ಗಟ್ಟಿಯಾಗಿ ಗದ್ದರಿಸಿ ಹೇಳಿದ ಚಿಕ್ಕಣ್ಣದಾ ಮ 
“ಅಪಣೆ ಪ್ರಭು” 

—ಎಂದು ಆ ಮಾತಿಗಾಗಿಯೇ ಕಾಯುತ್ತಿದ್ದಂತೆ, ವಂದಿಸಿ ಕಣ್ಮರೆಯಾದ ಸೇವಕ. 

ಮತ್ತೇ ಅರಮನೆಯಲ್ಲಿಮೌನ ಕವಿಯಿತು. 

ಅಷ್ಟು ಹೊತ್ತು ಚಿಕ್ಕಣ್ಣನಾಯಕ ಆ ದುರ್ಭರ ನಿರ್ಜನ ಮೌನವನ್ನು ಅನುಭವಿಸಿ, ಬಳಿಕ 
ಅದು ಅಸಹ್ಯವಾಗಿ, ಕರೆ ಜಾಗಟೆಯನ್ನು ಬಾರಿಸಿದ. 

ಕಣ್ಣುಮರೆಯಾದ ಅಳು ಮತ್ತೆ ಕಾಣಿಸಿಕೊಂಡು ಕೈಮುಗಿದ. 

"ನಮ್ಮದುರಿನಲ್ಲಿಲ್ಲದೆ ಎತ್ತ ತೊಲಗಿ ಹೋಗಿದ್ದೆ 9'' 

ತಾಃ ಅಬ್ಬರಿಸಿ ಕೇಳಿದ ಚಿಕ್ಕಣ್ಣನಾ ಎಯಕ. 

"ಇಲ್ಲೇ ಹೊರಗೇ ಇದ್ದೆ ಪ್ರಭು.'' 


ya. Wht, 
“ಹೊರಗೇಕೆ ಇಲ್ಲೇ ನ ನಿಂತಿರು.” 
"ಅಪ್ಪಣೆ ಪ್ರಭು'' 


--ಎಂದು ಕಡೆದ ವಿಗ್ರಹದಂತೆ, ಬಾಗಿಲ ಬಳಿ ನಿಂತ ಸೇವಕ. 

ಅಷ್ಟು ಹೊತ್ತು ಆ ಸೇವಕನನ್ನು ನೋಡುತ್ತ, ಅತ್ತಿಂದಿತ್ತ ಶತಪಥ ಹಾಕಿದ ಚಿಕ್ಕಣ್ಣನಾಯಕ. 
ಅಷ್ಟು ಹೊತ್ತಾದ ಬಳಿಕ, ಹಾಗೆ ಸುತ್ತುವುದೂ ಬೇಸರವಾಗಿ, ಅರ್ಥವಾಗದ ಸಿಟ್ಟು ಮೈಯಲ್ಲಿ 
ದುಮುದುಮಿಸುತ್ತಾ, ಆಳಿನ ಇದಿರು ಕೆರಳಿನಿಂತು-- . 

“ನಿನಗೆ ಮಾತು ಬರುವುದಿಲ್ಲವೇ, ನಾಲಗೆ ಸತ್ತುಹೋಗಿದೆಯೇ ತ 


ರಾಜ್ಯದಾಹ ರ್ಲ 

--ಎಂದು ಪ್ರಶ್ನೆ ಮಾಡಿದ. 

“ಮಾತು ಬರುತ್ತದೆ, ಪ್ರಭು.'' 

“ಹಾಗಾದರೆ ಏನೂ ಮಾತನಾಡದೆ ಗರ ಬಡಿದವರಂತೆ ಹಾಗೇಕೆ ನಿಂತಿದ್ದೀಯೆ 9'' 

“ಅದು ನಮಗಿರುವ ಅಪ್ಪಣೆ.'' 

“ಏನು ಅಪ್ಪಣೆ ?'' 

“ಪ್ರಭುಗಳು ಏನಾದರೂ ಕೇಳಿದರೆ ಉತ್ತರ ಕೊಡಬೇಕು. ಇಲ್ಲವೆ ಸದ್ದು ಗದ್ದಲ 
ಮಾಡದೆ, ತಮ್ಮ ಅಪ್ಪಣೆಯನ್ನು ಕಾಯುತ್ತ ಮೌನವಾಗಿರಬೇಕು.'' 

“ಹಾಗೆ ಕಲ್ಲುಕಂಭದಂತೆ ನಿಂತಿರುವುದಾದರೆ, ನನ್ನೆದುರು ನಿಲ್ಲಬೇಡ. ದೂರ ತೊಲಗು.'' 

--ಎಂದು ಸೇವಕ ಮತ್ತೆ ಕಣ್ಣುಮರೆಯಾದ. 

ಮತ್ತೆ ಎದೆ ಹಿಂಡುವ ದುರ್ಭರ ಮೌನ ಅರಮನೆಯನ್ನು ವಿಷದ ಹೊಗೆಯಂತೆ 
ಕವಿಯಿತು. ಎದೆಯನ್ನು ಹತ್ತಿ ತುಳಿಯುತ್ತಿದ್ದ ಆ ಮೌನವನ್ನು ಸಹಿಸಲಾಗದೆ, ಮತ್ತೆ ಕರೆ ಜಾಗಟೆ 
ಯನ್ನು ಬಾರಿಸಿದ. | 

“ಏನಪಣೆ ಪ್ರಭು 7 

—ಎಂದು ಕೇಳಿದ. 

“ಮದ್ಯವನ್ನು ತರುವಂತೆ ದಾಸಿಗೆ ಹೇಳು.'' 

“ಅಪ್ಪಣೆ, ಪ್ರಭು.” 

ಮತ್ತೆ ಆಳು ಕಣ್ಣು ಮರೆಯಾದ ಅನತಿಕಾಲದಲ್ಲಿಯೇ ಅಂತಃಪುರದ ದಾಸಿಯೊಬ್ಬಳು 
ಪಾನೋಪಕರಣಗಳೊಂದಿಗೆ ಒಳಪ್ರವೇಶಿಸಿ, ನಾಯಕನ ಮುಂದೆ ಪೀಠವನ್ನಿಟ್ಟು ಅದರ ಮೇಲೆ 
ಪಾನೋಪಕರಣಗಳನ್ನಿರಿಸಿ, ಅಷ್ಟು ದೂರದಲ್ಲಿ ನಿಂತಳು. 

“ಆ ಪಾತ್ರೆಗಷ್ಟುಮದ್ಯ ಹಾಕು. ಅದನ್ನೂ ಬಾಯಿಬಿಟ್ಟು ಹೇಳಬೇಕೇ ತೊತ್ತೇ 9'' 

—ಮೌನವಾಗಿ ನಿಂತ ದಾಸಿಯನ್ನು ಕೆಕ್ಕರಿಸಿ ನೋಡುತ್ತಾ ಕೇಳಿದ ಚಿಕ್ಕಣ್ಣನಾಯಕ. 

ದಾಸಿ, ಏನೊಂದೂ ಮಾತನಾಡದೆ ಬಟ್ಟಲಿಗೆ ಮದ್ಯವನ್ನು ಬಗ್ಗಿಸಿ ಅದು ತುಂಬಿದ ಮೇಲೆ 
ದೂರ ಸರಿದು ನಿಂತಳು. 

“ಕೈಗೆ ಕೊಡು.'' 

ದಾಸಿ ಮದ್ಯಪಾತ್ರೆಯನ್ನು ತೆಗೆದು ಚಿಕ್ಕಣ್ಣನಾಯಕರ ಕೈಗಿತ್ತಳು. 

ಆಕೆ ಕೊಟ್ಟ ಮದ್ಯವನ್ನು ಗುಟುಕರಿಸಿ 

“ದಾಸೀ 

—ಎಂದು ಕೂಗಿದ ನಾಯಕ. 

ಆ ಕರೆಗೆ ದಾಸಿ ಮಾರುತ್ತರ ಕೊಡಲಿಲ್ಲ ಏನಪಣೆ ಎಂಬ ಭಾವದಲ್ಲಿ ನಾಯಕರ ಮುಖ 
ನೋಡಿದಳು. 


1 
ಲ್ಯ 


ರಾಜ್ಯದಾಹ 

“ನಿನಗೆ ಮಾತು ಬರುವುದಿಲ್ಲವೇ ?'' 
“ಹಾಗಿದ್ರೆ, ಏನಾದರೂ ಮಾತನಾಡು ?'' 
“ಏನು ಮಾತನಾಡಲಿ ?'' 
“ಹಾಗೆ ಏನಾದರೂ ಮಾತನಾಡಲು ನನಗೆ ಅಧಿಕಾರವಿಲ್ಲ ಪ್ರಭು.'' 
ಏಕೆ ?'' 
“ಕಾರ್ಯಬಾರಿಗಳ ಕಟ್ಟಪ್ಪಣೆ.'' 
“ಏನೆಂದು 9'' 
“ಪ್ರಭುಗಳು ಕೇಳಿದ ಪ್ರಶ್ನೆಗೆ ಉತ್ತರ ಕೊಡಬೇಕು, ಹೇಳಿದ ಕೆಲಸ ಮಾಡಬೇಕು.....'' 
“ಅಷ್ಟೇ.....?”' 
“ಅಷ್ಟೇ, ಪ್ರಭು” 
“ಅಷ್ಟೆಆದರೆ, ನಿನಿಲ್ಲಿನಿಲ್ಲಬೇಡ.'' 
“ಅಪಣೆ ಪ್ರಭು" 
—ಎಂದು ದಾಸಿ ಅಲ್ಲಿಂದ ಹೊರಡಲು ಅನುವಾದಳು. 
ಅವಳು ಅಲ್ಲಿಂದ ಹೊರಡಲು ಹೆಜ್ಜೆ ಹಾಕಿದುದನ್ನು ಚಿಕ್ಕಣ್ಣನಾಯಕನಿಗೆ ಎದೆ 
ಇರಿದಂತಾಗಿ.... 

“ದಾಸೀ...” 

—ಎಂದು ಕೂಗಿದ. 

“ಏನಪಣೆ, ಪ್ರಭು ?”' 

—ಹೋಗುತ್ತಿದ್ದ ದಾಸಿ, ಹಿಂದಿರುಗಿ ಏನು ಎಂದು ಪ್ರಶ್ನೆ ಮಾಡಿದಳು. 

ತನ್ನತ್ತ ತಿರುಗಿ ವಿಗ್ರಹದಂತೆ ನಿಂತ ದಾಸಿಯನ್ನೇ ನೋಡುತ್ತ, ಕೈಯಲ್ಲಿದ್ದ ಮದ್ಯದ 
ಪಾತ್ರೆಯನ್ನು ಬರಿದು ಮಾಡಿ 

—ಎಂದು ಕೇಳಿದ ಚಿಕ್ಕಣ್ಣನಾಯಕ. 

ದಾಸಿ ಪಾನಪಾತ್ರೆಗೆ ಮತ್ತಷ್ಟು ಮದ್ಯವನ್ನು ಬಗ್ಗಿಸಿ, ಅದನ್ನು ನಾಯಕರ ಮುಂದೆ 
ಹಿಡಿದು, ಮುಂದಿನ ಅಪ್ಪಣೆಯನ್ನು ಕಾಯುತ್ತ ನಿಂತಳು. 


ರಾಜ್ಯದಾಹ ೯೧ 


ತಲೆತಗ್ಗಿಸಿ gi: ದಾಸಿ. 


“ನಮ್ಮನ್ನಾಳುವ ಮಹಾಸ್ಟ್ವಾಮಿಯವರು.'' 

“ಹೌದಲ್ಲವೇ ?'' 

“ಇಲ್ಲಿ ಈ ಅರಮನೆಯಲ್ಲಿಯಾರ ಮಾತು ನಡೆಯುವುದು 7'' 

“ಹಾಗಿದ್ದರೆ ನಾನು ಅಪ್ಪಣೆ ಮಾಡುತ್ತೇನೆ'' 

“ಅಪಣೆಯಾಗಲಿ ಪ್ರಭು.....'' ' 

“ಮಾತನಾಡು.'' 

—ಕೂಗಿ ಹೇಳಿದ ಚಿಕ್ಕಣ್ಣನಾಯಕ. 

“ಏನು ಮಾತನಾಡಲಿ, ಪ್ರಭು ?'' 

“ಏನಾದರೂ ಮಾತನಾಡು.'' 

""ತಮ್ಮೊಂದಿಗೆ ಹಾಗೆ ಮಾತನಾಡಲು ನಮಗೆ ಅಪ್ಪಣೆಯಿಲ್ಲ ಪ್ರಭು. ತಾವು ಕೇಳಿದ ಪಶ್ನೆಗೆ 
ಉತ್ತರ ಕೊಡುವುದಷ್ಟೇ ನಮ್ಮ ಕೆಲಸ.” 

“ಮಾತನಾ ಡಲು ಸಾಧ್ಯವಿಲ್ಲದಿದ್ದರೆ ಬೇಡ--'' 

"ಮತ್ತೇನು ಮಾಡಲಿ ಪ್ರಭು ?'' 

"ಗಾಯಕಿಯನ್ನು ಕರೆಸಲೇ ಪ್ರಭು )' 

“ಏಕೆ, ನಿನಗೆ ಹಾಡಲು ಬರುವುದಿಲ್ಲವೇ 9'' 

"ಪ್ರಭುಗಳ ಮುಂದೆ ಹಾಡು ಹೇಳುವಷ್ಟುಯೋಗ್ಯತೆ ನನಗಿಲ್ಲ'' 

“ನಾನು ಹೇಳುತ್ತೇನೆ ನಿನಗೆ ಯೋಗ್ಯತೆ ಇದೆ--ಹಾಡು ಹೇಳು.'' 

ಮದ್ಯವನ್ನು ಕುಡಿಯುತ್ತಾ ಹೇಳಿದ ಚಿಕ್ಕಣ್ಣನಾಯಕ. 

“ಪ್ರಭುಗಳು ನನ್ನ ಅವಿವೇಕವನ್ನು ಮನ್ನಿಸಬೇಕು--ಪ್ರಭುಗಳ ಸನ್ನಿಧಿಯಲ್ಲಿ ಹಾಡು 
ಹೇಳುವ ಊಳಿಗ ನ ನನ್ನದಲ್ಲ ನನದಲ್ಲದ 4 ಮಾಡಿದರೆ, ನನ್ನ ತಲೆ ಉಳಿಯುವುದಿಲ್ಲ'' 

“ನಿನ್ನತಲೆ ವಣೆ ಉಳಿಸುತ್ತೇನೆ ಹಾಡು ಹೇಳು.'' 

ಬಟ್ಟಲಲ್ಲಿದ್ದ ಮದ್ಯವನ್ನೆಲ್ಲಾ ಬಟ್ಟಲಿನ ಪ್ರಾಣವನ್ನೇ ಹೀರುವವನಂತೆ ಒಂದೇ ಬಾರಿಗೆ 
ಕುಡಿದು ಹೇಳಿದ ಚಿಕ್ಕಣ್ಣನಾಯಕ. 


೯೨ ರಾಜ್ಯಡಾಫ 
ಚಿಕ್ಕಣ್ಣನಾಯಕ ಮದ್ಯವನ್ನು ಕುಡಿದ ರೀತಿಗೆ, ದಾಸಿ 
ಮಠೇೆಯಲ್ಲಿನಿಂತಳು. 
ಅವಳು ಹಾಗೆ ನಿಂತಿದ್ದುದನ್ನು ಕಂಡು, ಚಿ ಿಕ್ಕಣ್ಣಪ್ಪಾಯಕ $ ಮತ್ತಷ್ಟು ಉದ್ರಿಕ್ರತಾಗಿ-- 
“ನಾನು..... ಷಾಳೆಯಗಾಕ... .ಹಟ್ಟಾಭಿಷಿಕ್ತ ಪ್ರಛು....ದುರ್ಗದ ಅರಸು ಹೇಳುತ್ತೇನೆ. ಈ 


ದವು 


ರಾಜ್ಯ ನನ್ನದು. ನಾನು ಇದರ ಸಾರ್ಷ ಭೌಮ, ಇದು ನನ್ನ ಅರಷುನೆ. ಇಲ್ಲಿ ನನ್ನ ಮಾತಿ 
ಎದುರಿಲ್ಲ ನಾನು ಹೇಳುತ್ತೇನೆ....ಹಾಡು, ಕುಣಿ, ನಗು, ಅಳು--ಏನಾದರೂ ಮಾಡು, 
ಸುಮ್ಮನೆ ನಿಲ್ಲಬೇಡ ಹೂ..... ಹೇಳು....ಹಾಡು ಹೇಳು.....'' 
ಎಂದು ಉಸಿರು ಕಟ್ಟಿಸುವಷ್ಟು ವೇಗದಲ್ಲಿ ಹೇಳಿ, ಅಷ್ಟು ಮಾಶನಾಡಿದುದರಿಂದ 

ಬಾಯಾರಿದವನಂತೆ, ತಾನೇ ಜ್ಯಾ ಮದ್ಯವನ್ನು ಸುರಿದುಕೊಂಡು ಅದನ್ನು ಗಟಗಟ 
ಕುಡಿದು... 

“ಹೂ, ಹಾಡು ಹೇಳು. ಇಲ್ಲವೇ, ನನ್ನ ಅಪ ಪ್ಷಣೆಯನ್ನು ಪ್ರತಿಭಟಿಸಿದರೆ ಚಮ್ಮಟಿಗೆಯಿಂದ 
ನಿನ್ನ ಚರ್ಮ ಸುಲಿಸುತ್ತೇನೆ'' 

-ಎಂದು ಹೇಳಿ, ಕೆರಳಿದ ಹುಲಿಯಂತೆ ದಾಸಿಯನ್ನು ಕೆಕ್ಕರಿಸಿ ನೋಡುತ್ತಾ ನಿಂತ 
ಚಿ ಚಿಕ್ಕಣ್ಣನಾ ನಾಯಕ. 

ಹಿಂದೆಂದೂ ಆ ಸ್ಥಿತಿಯಲ್ಲಿ ನ ನಾಯಕರನ್ನು ನೋಡದಿದ್ದ ದಾಸಿ, ಉಕ್ಕಿ ಬಂದ ಭಯದಲ್ಲಿ 
ಚಿಟಾರನೆ ಚೀರಿ ಅಲ್ಲಿಂದ. ಓಡಿಹೋದಳು. 

"ಹಿಡಿಯಿರಿ... ಅವಳನ್ನು.... ಹಿಡಿಯಿರಿ.....' 

--ಎಂದು ಕೂಗುತ್ತಾ ಚಿಕ್ಕಣ್ಮನಾಯಕ ಅವಳನ್ನು ಬೆನ್ನಟ್ಟಲು ಓಡಿದ. 

ಆದರೆ ಕುಡಿದ ಮದ್ಯದ ಅಮಲು ಅವನ ಕಾಲುಗಳನ್ನು ಎತ್ತೆತ್ತಲೋ ನಡೆಸಿ ಬಾಗಿಲಿನ 
ಬದಲು ತನಗೆ ಎದುರಾದ ಗೋಡೆಯನ್ನು ಕಂಡು, ಸಿಟ್ಟು ಉಕ್ಕೇರಿ-- 

""ನೀನು.... ನೀನೂ..... ನನಗೆ ಎದುರಾಗುತ್ತೀಯಾ 9'' 

—ಎಂದು ಬಿಗಿದ ಮುಷ್ಟಿಯಿಂದ ಗೋಡೆಯನ್ನು ಅಪಳಿಸಿದ. 

ಗೋಡೆಯನ್ನು ಅಷಳಿಸಿದ ವೇಗಕ್ಕೆ ಮ್ಳ ತೂಕತಪ್ಪಿ ಕೆಳಗುರುಳಿತು. 

"ಯಾರೂ..... ಯಾರೂ.... ನನ್ನ ಮಾತು ಕೇಳುವುದಿಲ್ಲ... ನಾನು ದುರ್ಗದ 


ಬೆಕ್ಕಸಬೆರಗಾಗಿ ಭಯಗ್ರಸ್ಥಳಾಗಿ 


ಎಂದು ತನಗೇ ತಾನೇ ಒಟಗುಟ್ಟಿಕೊಳ್ಳುತ್ತಾ, ನೆಲದ ಮೇಲೆ ಹಾಸಿದ ರತ್ನಗಂಬಳಿ. 
ಮೇಲೆ ಒರಗಿದ. | 


೧೬ 


ಪಭಾಗಳು ತಮ್ಮನ್ನು ಕಾಣಲು ಬಂದಿದ್ದಾರೆ, ಪ್ರಭು.'' 

--ಮರುಹಗಲು ಎದ್ದು ಪ್ರಾತರ್ವಿಧಿಗಳನ್ನು ತೀರಿಸಿ, ಕಳೆದ ಸಂಜೆ ನಡೆದುದೆಲ್ಲವನ್ನೂ 
ಜ್ಞಾಪಿಸಿಕೊಳ್ಳುತ್ತಾ, ಹಸಿ ಸೌದೆಯನ್ನು ಉಂಡ ಅಗ್ನಿಯಂತೆ ಮುಸುಗುಡುತ್ತಾ ಕೇಳಿದ ಚಿಕ್ಕಣ್ಣ 
ನಾಯಕನಿಗೆ, ಬಾಗಿಲು ಆಳು ಹೇಳಿದ. 

“ನನಗೀಗ ಅವರನ್ನಾಗಲಿ, ಯಾರನ್ನೇ ಆಗಲಿ ನೋಡಲು ಅವಕಾಶವಿಲ್ಲ ವೆಂದು 
ಹೇಳು.'' 

—ಶುಷ್ಠವಾದ ಧ್ವನಿಯಲ್ಲಿ ಹೇಳಿದ ಚಿಕ್ಕಣ್ಣನಾಯಕ. 

ಆ ಮಾತು ಕೇಳಿದ ಆಳು ಹೊರಗೆ ಹೋದ. ಅಲ್ಲಿಗೆ ಆ ಮಾತು ಮುಗಿಯಿತು 
ಎಂದುಕೊಂಡು, ಜಡದೃಷ್ಟಿಯಿಂದ, ವಾತಾಯನದಾಚೆ ಕಾಣುತ್ತಿದ್ದ ಬೆಟ್ಟವನ್ನು ನೋಡುತ್ತ 
ಕುಳಿತ ಚಿಕ್ಕಣ್ಣನಾಯಕ. 

“ಪ್ರಭುಗಳು ನಮ್ಮ ಅವಿನಯವನ್ನು ಮುನ್ನಿಸಬೇಕು'' 

ಎಂದು ಹೇಳಿ, ಚಿಕ್ಕಣ್ಣನಾಯಕರ ಅನುಮತಿಗೆ ಕಾಯದೆಯೇ ಒಳಗೆ ಬಂದು, 
ಸನಿಹದಲ್ಲಿದ್ದ ಪೀಠದಲ್ಲಿ ಕುಳಿತ 

""ನಿಮಗೆ ನಮ್ಮನ್ನು ಕಾಣಲು ಅವಕಾಶವಿಲ್ಲವಾದರೂ, ನಾವು ನಿಮ್ಮನ್ನು ಕಾಣಲೇಬೇಕಾದ 
ಕೆಲಸವಿದೆ'' 

—ಎಂದು ಹೇಳಿದ ಮುದ್ದಣ್ಣ 

“ಏನು ಕೆಲಸ 9'' 

“ಕೊನೆಯ ಬಾರಿಗೆ ? ನಿಮಗೊಂದು ಎಚ್ಚರಿಕೆಯ ಮಾತು ಹೇಳಬೇಕಾದ ಕೆಲಸ." 

ಕಠಿಣತೆ ತಾನೇ ತಾನಾದ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

ಮಾತು ಕೇಳಿ, ಚಿಕ್ಕಣ್ಣನಾಯಕನ ಮೈಮೇಲೆ ಕುದಿನೀರು ಚೆಲ್ಲಿದಂತಾಗಿ, ತಲೆಯೆತ್ತಿ 
ಮುದ್ದಣ್ಣನ ನೋಡಿ, ಕೇಳಿದ 

""ಏನೆಂದಿರಿ--ನನಗೆ ಎಚ್ಚರಿಕೆಯ ಮಾತೇ 9'' 


pS 
ಆಗ್ರ 

ಲ್ಲ 
ಲ 
8( 


ಬ ಲ್ಕ 
ಚಿಕ್ಕಣ್ಣನಾಯಕನ pli. ಅಪ್ಪಳಿಸಿದಂತೆ, ನಿಷ್ಠುರವಾದ ದನಿಯಲ್ಲಿ ಹೇಳಿದ ಮುದ್ದಣ್ಣ 
ಆ ಮಾತು ಕೆ ರಾಗಿ ಕುಳಿತ ಚಿಕ್ಷಣ್ಣನಾಯಕನ ಬೆನ್ನಲುಬು ತನ್ನಷ್ಟಕ್ಕೆ ತಾನೇ ಸೆಟೆದು 
"ಅದೆಲ್ಲಕ್ಕೂ ಮೊದಲು ನೀವು ಯಾರ ಬಳಿ ಮಾತನಾಡುತ್ತಿದ್ದೀರೆಂಬ ಎಚ್ಚರಿಕೆ ನಿಮಗಿರ 
ಬೇಕು'' 


ಎಂದು ಹೇಳಿದ. 
“ನಾಯಕರೇ, ನಿಮ್ಮ ನೆತ್ತಿಯ ಮೇಲೆ ನಾನಿಟ್ಟ ಕಿರೀಟ, ಇಷ್ಟು ಬೇಗ ನಿಮ್ಮ ಮತಿಯನ್ನು 
ಕೆಡಿಸಬಹುದು ಎಂದು ನಾವು ತಿಳಿದಿರಲಿಲ್ಲ ನೆನಪಿರಲಿ ನಿಮ್ನ ಸಿಂಹಾಸನದ ಮೇಲೆ 


ಎಂದು ಒರೆಯಲ್ಲಿದ್ದ ಖಡ್ಗದ ಕೈಪಿಡಿಯ ಮೇಲೆ ಕೈಯಾಡಿಸಿ, ಅದರತ್ತ ಚಿಕ್ಕಣ್ಣ 
ನಾಯಕನ ದೃಷ್ಟಿಯನ್ನು ಸೆಳೆದು 

""ಎಷ್ಟು ಬೇಗ ನಿಮ್ಮನ್ನು ಸಿಂಹಾಸನದ ಮೇಲೆ ಕೂಡಿಸಿತೋ, ಅದಕ್ಕಿಂತಲೂ ಶೀಘ್ರವಾಗಿ 
ಕೆಳಗಿಳಿಸಲು ಶಕ್ತವಾಗಿದೆ. ಆದ್ದರಿಂದ ಅದರೊಂದಿಗೆ ಸರಸವಾಡುವ ಚಪಲಕ್ಕೆ ಹೋಗಬೇಡಿ'' 

--ಎಂದು, ತನ್ನ ಕೈಕೆಳಗಿನ ಆಶ್ರಿತರಿಗೆ ಹೇಳುವ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

“ದುರ್ಗದ ಪಟ್ಟಾಬಿಷಿಕ್ರ, ಪ್ರಭುವಿನ ಇದಿರು, ಹೀಗೆ ಮಾತಾಡುವ ಮುನ್ನ ಮತ್ತೊಂದು 
ಬಾರಿ ಯೋಚಿಸಿ. ಇದರ ಪರಿಣಾಮ ಒಳಿತಾಗಲಿಕ್ಕಿಲ್ಲ'' 

“ದುರ್ಗದ ಪ್ರಭು--ಆ್ವ--ನಮ್ಮ ಕರುಣೆಯ ಕೂಸು'' 

-ಎಂದು ತೀವ್ರ ತಾತ್ನಾರ ತುಂಬಿದ ಧ್ವನಿಯಲ್ಲಿಹೇಳಿ- 

""ನೋಡಿ ನಾಯಕರೇ, ಹೆಚ್ಚು ಮಾತಿಗೆ ನಮ್ಮ ಬಳಿ ಸಮಯವಿಲ್ಲ ಅಲ್ಲದೆ ಸುತ್ತು ಬಳಸಿ 
ಮಾತನಾಡಬೇಕಾದ ಅಗತ್ಯವೂ ನಮಗಿಲ್ಲ ಈ ಬಡ ಪುರೋಹಿತ ನಿಮ್ಮ ನೆತ್ತಿಯಲ್ಲಿ ಏನಾದರೂ 
ಸವಿಗನಸಿನ ಅಮಲನ್ನು ತುಂಬಿದ್ದರೆ, ಅದನ್ನು ಮರೆತುಬಿಡಿ. ಇನ್ನೊಮ್ಮೆ ಅವರು ಇಂಥ 
ಉದ್ದಟತನಕ್ಕೆ ಎಳಸದಂತೆ, ಬಿಗಿ ಮಾಡಿದ್ದೇವೆ. ಇಂದಿನಿಂದ « ಅಂಥವರು ಯಾರೂ ನಿಮ್ಮ ಬಳಿ 
ಸುಳಿಯಲಾರರು' 

ಎಂದು ಹೇಳಿದ ಮುದ್ದಣ್ಣ 

TS ei ಎನು ಮಾಡಿದಿರಿ 9'' 

—ಆ ಗಳಿಗೆಯಲ್ಲಿಉಳಿದೆಲ್ಲಮಾತನ್ನೂ ಮರೆತು ಕೇಳಿದ ಚಿಕ್ಕಣ್ಣ ನಾಯಕ. 

""ಮಾಡುವುದೇನು--ಬ್ರಹಷ್ಠಹತ್ಯೆಯ ಭಯವೂ ಂದಿಲ್ಲದಿದಲ್ಲಿ ಪುರೋಹಿತರ ನೆತ್ತಿ ಕತ್ತಿನ 


U3 


0 ಟೂ 
ಮೇಲಿರುತ್ತಿರಲಿಲ್ಲ ಆದ್ದರಿಂದ ಕೈ ತಡೆದು ಮತ್ತೊಮ್ಮೆ ಜ್ಯೋತಿಷ್ಯ ಹೇಳುವ ನೆಪದಲ್ಲಿ ನಮ್ಮಿಬ್ಬರ 


ಆಲ್ಸೆ 


ಮಧ್ಯೆ ವಿರಸ ಮೂಡಿಸುವ ಉಪದ್ದಾ ಪಿತನಕ್ಕೆ ಹೋಗಬೇಡಿ, ಇನ್ನು ಅರಮನೆಗೆ ಕಾಲಿಡ 
ಬೇಡಿ” ಎಂದು ಎಚ್ಚರಿಸಿ ಕಳಿಸಿದ್ದೇವೆ. 


ರಾಜ್ಯದಾಹ ೯೫ 

“ಹಾಗಾದರೆ ಅರಮನೆಯಲ್ಲಿ ನಿತ್ಯದ ಪೂಜೆ?'' 

"ಮಂತ್ರ ಕಲಿತ ಬ್ರಾಹ್ಮಣರಿಗೇನು ದುರ್ಗದ ಸೀಮೆಯಲ್ಲಿ ಬರಗಾಲವಿಲ್ಲ ಯಾರಾದ 
ರೊಬ್ಬರು ನಂಬಿಕೆಗೆ ಅರ್ಹರಾದವರು ಆ ಕೆಲಸ ಮಾಡಿಕೊಂಡು ಹೋಗುತ್ತಾರೆ....?'' 

ಎಂದು ತಾತ್ಪಾರವಾಗಿ ಹೇಳ 

“ಬಿಡಿ ಅದು ಬಹು ಅಮುಖ್ಯವಾದ ವಿಷಯ. ಈಗ ಮುಖ್ಯವಾಗಿರುವುದು ನಿಮ್ಮ 
ಮಾತು. ನೀವು--ನಾನು ದುರ್ಗದ ಪಟ್ಟಾಭಿಷಿಕ್ತ ಪ್ರಭು ಎಂದಿರಿ ಅಲ್ಲವೇ ? ಯೋಚಿಸಿ 
ನೋಡಿ, ಆ ಮಾತು ಎಂಥ ಭ್ರಮೆ. ಗತಿಸಿದ ನಿಮ್ಮ ತಂದೆಯವರು ನಮಗಿಟ್ಟ ಉಪ್ಪಿನ 
ಯಣವನ್ನು ನೆನೆದು, ಖಡ್ಗ ಬಲದಿಂದ ನಿಮ್ಮ ಕೈವಶವಾದ ಸಿಂಹಾಸನ ಮೇಲೆ, ನಿಮ್ಮನ್ನು 
ಕೂಡಿಸಿದವರು ನಾವು. ನಾವೇ ಇರದಿದ್ದರೆ, ಈ ಸಿಂಹಾಸನದ ಬಳಿ ನಿಃ ನೆರಳೂ ಸುಳಿಯಲು 
ಅವಕಾಶವಿರಲಿಲ್ಲ ನೀವಿಂದು, ನಿಮ್ಮ ದಾಯಾದಿಗಳ ಊಳಿ ಗದಗಳ ಸೆರೆಯಾಳು 
ಗಳಾಗಿಯೋ, ಕಾಲ ಕಳೆಯಬೇಕಾಗಿತ್ತು, ನಿಮ್ಮನ್ನು ಆ ಪರಿಸ್ಥಿತಿಯಿಂದ ತಪ್ಪಿಸಲು ನಾವೆಂಥ 
ಕಷ್ಟಕ್ಕೆ ತಲೆಯೊಡ್ಡಬೇಕಾಯಿತೆಂದು ನಿಮಗೆ ನೆನಪಿರಬೇಕು.....'' 

ಎಂದು ಹೇಳಿದ ಮುದ್ದಣ್ಣ 

""ನೆನಪಿದೆ.'' 

—ಜಡವಾದ ಧ್ವನಿಯಲ್ಲಿ ಹೇಳಿದ ಚಿಕ್ಕಣ್ಣನಾಯಕ. 

“ಆ ದುರಂತವೆಲ್ಲಾ ನಡೆದ ಮೇಲೂ, ದುಸ್ಸಾಹಸದಿಂದ ಪ್ರಾಪ್ತವಾದ ಸಿಂಹಾಸನವನ್ನು 
ನಾವೇ ಏರಬೇಕೆಂದು ಸಲಹೆ ಮಾಡಿದವರೂ ಇದ್ದರು. ಆ ಕೆಲಸ ನಮಗೆ ಹೆಚ್ಚು es 
ಆಗುತ್ತಿರಲಿಲ್ಲ ಆದರೆ ನಿಮ್ಮ ಸ್ನೇಹ, ಉಪ್ಪಿನ ನೆನಪು, ಅದೆಲ್ಲ ವನ್ನು ಮೀರಿ, ಈ ಸಿಂಹಾಸನದ 
ಮೇಟೆ ಲೆ ನಿಮ್ಮನ್ನು ಕುಳ್ಳಿರಿಸಲು ಕಾರಾಯತು'' 

“ಅದು ನಮಗೂ ತಿಳಿದಿದೆ.'' 

“ತಿಳಿದಿದೆಯೋ ಅದೆಲ್ಲವೂ ತಿಳಿದಿದ್ದರೆ, ಇದು ನೀವು ನಮ್ಮಲ್ಲಿ ವರ್ತಿಸಬೆಕಾದ 
ರೀತಿಯಲ್ಲ ಇದು ನಿಮಗೆ ಸಿಂಹಾಸನವನು ) ದೊರಕಸಿಕೊಟ್ಟವರೊಂದಿಗೇ 
ಹವ್ಯಾಸಕ್ಕೆ ನೀವು ಎಳಸುತ್ತಿರಲಿಲ್ಲ.. ಇದು ಸ್ನೇಹದ ಲಕ್ಷಣವೂ ಅಲ್ಲ ಕೃತಜ್ಞತೆಯ ಕುರುಹೂ 
ಅಲ್ಲ!'' 

“ಆದರೆ ನಮಗೆ ದೊರೆತಿರುವುದು ಸಿಂಹಾಸನವಲ್ಲವೆಂಬುದು ನಮಗೀಗ ಮನವರಿಕೆ 

"ಸಿಂಹಾಸನವಲ್ಲ--ಮತ್ತೇನು 7” | 

“ಸೆರೆಮನೆ, ನೀವಿಟ್ಟ ಕಡೆ ಇದ್ದು ನಿಮ್ಮ ಇಚ್ಛೆಯಂತೆ ವರ್ತಿಸುವ ಪರಿಚಾರಕತನ. 
ಇದನ್ನು ನೀವು ಅರಸು ಪದವಿ ಎನ್ನುತ್ತೀರಾ ?'' 


ರಾಜ್ಯದಾಹ 


dd 


--ಕಹಿಯಾದ ಧ್ವನಿಯಲ್ಲಿ ಹೆಳದ ಚಿಕ್ಕಣ್ಣನಾಯಕ. 
“ಅಂದರೆಇಂಥ ಅರಸುಪದವಿ ನಿಮಗೆ ಇಷ್ಟವಿಲ್ಲ ವೆ ಜನ್ನಿ? 
ಅರಸು ಎನ್ನಿಸಕೊಂಡ ಮೇಲೆ, ಅರಸನಾಗಿ ಬೌಳಬೇ ಕು. ಇಲ್ಲವಾದರೆ ಆ ಹೆಸರಿನ 
ಹಂಗಾದರೂ ಏಕೆ a yk 

“ನಿಮ್ಮ ಇಷ್ಟ--ಈ ಮಾತು ಮೊದಲೇ ತಿಳಿದಿದ್ದರೆ ಚೆನ್ನಾಗಿತ್ತು'' 

ಎಂದು ಉಪ್ಪುಕಾಗದದಂತೆ ಉಜ್ಜುವ ಧ್ವನಿಯಲ್ಲಿಹೇಳಿ-- 

“ಆಯಿತು ನಿಮಗೆ ಇಷ ಪುವಲ್ಲವಾದ ಅರಸು ಪದವಿಯಲ್ಲಿ ನಿಮ್ಮನ್ನು ಇರಿ ಎಂದು 
ಹೇಳಲು ನಮಗೂ ಇಷ್ಟವಿಲ್ಲ ನಿಮ್ಮ ಬುದ್ದಿಗೆ ತಿಳಿದಂತೆ ಮಾಡಿ'' 

—ಎಂದು ನಿರ್ದಾಕ್ಷಿಣ್ಯವಾಗಿ ಹೇಳಿದ ಮುದ್ದಣ್ಣ 

ಆ ಮಾತು ಕೇಳಿ ಚಿಕ್ಕಣ್ಣನಾಯಕ ಹಾವು ತುಳಿದವನಂತೆ ಮೆಟ್ಟಿ ಬಿದ್ದು-- 

“ಏನು ನಿಮ್ಮ ಮಾತಿನ ಅರ್ಥ 2'' 

—ಎಂದು ಕೇಳಿದ. 

“ಅರ್ಥ ಸ್ಪಷ್ಟವಾಗಿಯೇ ಇದೆಯಲ್ಲ ಒಲ್ಲದ ಅರಸುತನ ನಿಮಗೆ ಬೇಡವಾದರೆ, ಒಲ್ಲದ 
ಅರಸು ನಮಗೂ ಬೇಡ. ಅಂತೂ ನಿಮಗೆ ದುರ್ಗದ ನೀರಿನ ಯಣ ಇದ್ದಂತಿಲ್ಲ ಇಲ್ಲಿ ಬಿಟ್ಟು 
ಬೇರೆಲ್ಲಿ ನೆಲೆಸಬೇಕೆಂದು ಆಸೆ ಇದೆಯೋ ಹೇಳಿ, ಅಲ್ಲಿಗೆ ನಿಮ್ಮನ್ನು ಕ್ಷೇಮವಾಗಿ ಕಳುಹಿಸಿ 
ಕೊಡುವ ಏರ್ಪಾಡು ಮಾಡುತ್ತೇವೆ. ನಾವಿನ್ನು ಬರಲು ಅಪ್ಪಣೆಯೇ 9'' 

--ಎಂದು ಹೇಳಿ ಹೊರಡಲು ಸಿದ್ಧವಾಗಿ ಎದ್ದು 1] ಮುದ್ದಣ್ಣ 

ಅದನ್ನು ಕಂಡು-- 

“ನಿಲ್ಲಿ” 

--ಎಂದು ಕರ್ಕಶವಾಗಿ ಹೇಳಿದ ಚಿಕ್ಕಣ್ಣನಾಯಕ. 

“ಮತ್ತೇನು ಮಾತು ?'' 

—ಬೇರಾವ ಮಾತೂ ತನಗೆ ಇಷ್ಟವಿಲ್ಲವೆಂಬ ಧ್ವನಿಯಲ್ಲಿ ಹೇಳಿದ ಮುದ್ದಣ್ಣ 

"ನನ್ನನ್ನು ಅರಸುತನದಿಂದ ತೆಗೆಯುವ ದುರ್ಗದಿಂದ ಹೊರಗಟುವ, ಅಧಿಕಾರ 
ನಿಮಗಿಲ್ಲ.” 

— ಉದ್ರಿಕ್ಷನಾಗಿ ಹೇಳಿದ ಚಿಕ್ಕಣ್ಣನಾಯಕ. 


"ಆ ಅಧಿಕಾರ, ಶಕ್ತಿ ನಮಗಿದೆಯೋ ಇಲ್ಲವೋ ಎಂದು ಪರೀಕ್ಷೆ ಮಾಡುವ ಇಚ್ಛೆ. 


ನಿಮಗಿದ್ದರೆ--ಅದು ನಡೆದು ಹೋಗಲಿ. ಆದರೆ ನಮ್ಮ ಶಕ್ತಿಯನ್ನು ಕೆಣಕಿದವರ ತಲೆ ಬಹು 
ದಿನ ಉಳಿಯುವುದಿಲ್ಲವೆಂಬ ನೆನಪು ಮಾತ್ರ ನಿಮಗಿರಲಿ. ನೀವು ಸರ್ಜೆರಾಯರ ಮಕ್ಕಳು 
ಎಂಬ-ನೆನಪಿನ ವ್ಯಾಮೋಹವೊಂದು ನಮ್ಮ ಕೈಗೆ ಬೇಡಿಯಾಗದಿದ್ದರೆ, ಇಷ್ಟು ಮಾತಿಗೆ 
ಮೊದಲು ನಮ್ಮ ಕತ್ತಿಯೇ ನಿಮಗೆ ಉತ್ತರ ಹೇಳುತ್ತಿತ್ತು. ಆ ನೆನಪೇ ನಿಮ್ಮ ಅಣ್ಣಂದಿರಾದ 

ಲಿಂಗಣ್ಣನಾಯಕರು ಜೀವಂತವಾಗಿರಲು ಕಾರಣವಾಗಿದೆ. ಆದರೆ, ಅದನ್ನು ಬಹಳ ದೂರ 
ಪರೀಕ್ಷಿಸಲು ಹೋಗಬೇಡಿ... ಇನ್ನು ಹೆಚ್ಚು ಮಾತೇಕೆ ? ನಿಮಗೆ ದುರ್ಗದಲ್ಲಿರಲು ಇಷ್ಟ 
ವಿದೆಯೋ, ಇಲ್ಲವೋ, ತೀರ್ಮಾನಿಸಿ, ಸುದ್ದಿ ಕಳಿಸಿ. ನಮಗಿನ್ನು ಅವಸರದ ಕೆಲಸಗಳು 


ಬೇಕಾದಷ್ಟಿವೆ'' 
—ಎಂದು ಹೇಳಿ, ನಾಯಕನಿಗೆ ವಂದಿಸಿದ ಶಾಸ್ತ್ರ ಮಾಡಿ, ಆತನೂ ಮರು 


ಮಾತನಾಡಲು ಅವಕಾಶ ಕೊಡದೆ ಅಲ್ಲಿಂದ ಹೊರಟುಹೋದ ಮುದ್ದಣ್ಣ 


XX 


೧೭ 


ಮು್ಚನಿಷ್ಠುಂವಾಗಿ, ನಿರ್ದಾಕ್ಷಿಣ್ಯವಾಗಿ ಹೇಳಿದುದನ್ನು ಕೇಳಿ, ಚಿಕ್ಕಣ್ಣ ನಾಯಕನಿಗೆ 
ಕಾಲಕೆಳಗಿನ ನೆಲವೇ ಕುಸಿದಂತಾಗಿ, “ಮುಂದೇನು 9'' ಎಂಬ ಪ್ರಶ್ನೆ ಭೂತಾಕಾರವಾಗಿ, ಆತನ 
ಇದಿರು ಕಣ್ಣುಕಿಸಿದು ನಿಂತಿತ್ತು. 

ಎಷ್ಟು ವರ್ಷ ಬಯಕೆಯಿಂದ ಬಾಧಿತನಾಗಿ, ಬಗೆಬಗೆಯ ಸಂದೇಹಗಳಿಂದ ಪೀಡಿತ 
ನಾಗಿ, “ಏನಾದರಾಗಲಿ, ರಾಜ್ಯಪದವಿಯೊಂದು ಸಿಕ್ಕರೆ ಸಾಕು'' ಎಂದು ಹಾರೈಸಿ ಪಡೆದ 
ಅರಸುತನ 

- ಇಷ್ಟುಬೇಗ 

ಬಿಸಿಗಿಟ್ಟ ಬೆಣ್ಣೆಯಂತೆ ಕರಗಿ ಕೈ ಜಾರಿ ಹೋಗುವುದೆಂಬ ಮುದ್ದಣ್ಣನ ಮಾತು, ಚಿಕ್ಕಣ್ಣ 
ನಾಯಕನ ಹೃದಯದಲ್ಲಿ ಕನಸು  ವಾಸ್ತವಿಕತೆಗಳ ನಡುವಿನ ಅವಾಸ್ತವ ಲೋಕವೊಂದನ್ನು 
ನಿರ್ಮಿಸಿ, ಆ ಲೋಕದಲ್ಲಿ ಸುಳಿಯುವ ಬಗೆ ಬಗೆಯ ನೆರಳುಗಳ ಬೇಟೆಯನ್ನಾಗಿ ಮಾಡಿತ್ತು. 

“ಒಲ್ಲದ ಅರಸುತನ ನಿಮಗೆ ಬೇಡವಾದರೆ, ಒಲ್ಲದ ಅರಸು ನಮಗೂ ಬೇಡ' 

---ಎಂದು, ಅರಸು ಪದವಿಯೊಂದಿಗೆ, ಅರಮನೆಯ ವಾಸವೂ ನಿಮಗೆ ಇನ್ನಿಲ್ಲ ಎಂದು 
ಹೇಳಿದ್ದ ಮುದ್ದಣ್ಣ. 

ಆತ ಹಾಗೆ, ಅಷ್ಟು ಸ್ಪಷ್ಟವಾಗಿ, ಅಷ್ಟು ನಿರ್ದಾಕ್ಷಿಣ್ಯವಾಗಿ ಹೇಳಬಹುದೆಂದು ಚಿಕ್ಕಣ್ಣ 
ನಾಯಕ ಕನಸಿನಲ್ಲಿಯೂ ಊಹಿಸಿರಲಿಲ್ಲ ಆದರೂ ಮುದ್ದಣ್ಣ ಆ ಮಾತು ಹೇಳಿದ್ದ 

ಆದರೆ ತನ್ನನ್ನು ಅರಸು ಪದವಿಯಿಂದ ತೆಗೆದು, ಅರಮನೆಯನ್ನು ಬಿಡಿಸುವುದು ಅಷ್ಟು 
ಸುಲಭದ ಕೆಲಸವೇ 9 

ಮುದ್ದಣ್ಣ ಸಾಹಸಿ, ಎಂಥ ಕೆಲಸಕ್ಕೂ ದುಡುಕುವ ಎದೆಗಾರ ಎಂಬುದು ಚಿಕ್ಕಣ್ಣ 33 
ನಾಯಕನಿಗೆ ಅನುಭವದಿಂದಲೇ ತಿಳಿದಿತ್ತು. ಉಳಿದವರು ಊಹಿಸಲು ಆಗದ ಅಸಾಧ್ಯ ಕೆಲಸ 
ಗಳನ್ನು ಮುದ್ದಣ್ಣ ತನ್ನ ಎದೆಗಾರಿಕೆಯಿಂದ, ಬುದ್ಧಿ ಕುಶಲತೆಯಿಂದ ಲೀಲಾಜಾಲವಾಗಿ 
ಸಾಧಿಸಿದ್ದ ಕಾರ್ಯಸಾಧನೆಯಲ್ಲಿ ಮನುಷ್ಯರ ತಲೆಗಳು ತರಗೆಲೆಗಳಿಗಿಂತಲೂ ಕ್ಷುಲ್ಲಕ 
ವಾಗಿದ್ದವು, ಮುದ್ದಣ್ಣನ ದೃಷ್ಟಿಯಲ್ಲಿ 


ರಾಜ್ಯದಾಹ ೯೯ 


ಉಳಿದವರ ಎದೆ ನಡುಗಿಸಿದ ಮುದ್ದಣ್ಣನ ದುಸ್ಸಾಹಸ, ಚಿಕ್ಕಣ್ಣನಾಯಕನ ಎದೆಯನ್ನೂ 
ನಡುಗಿಸಿತ್ತು. 

ಆದರೆ, ಆಗ 

ಒಂದು ದಿನ ತಾನೇ ಅದನ್ನು ಎದುರಿಸಬೇಕಾಗಿ ಬರಬಹುದೆಂದು ಚಿಕ್ಕಣ್ಣ ನಾಯಕ 
ನಿರೀಕ್ಷಿಸಿರಲಿಲ್ಲ 

ಈಗ 

ಆ ದೈತ್ಯ ಸಾಹಸ ಅವನಿಗೇ ಸವಾಲಾಗಿ ತಿರುಗಿ ನಿಂತಿತ್ತು. 

ಏನು ಮಾಡುವುದು ? 

ಅದನ್ನು ಎದುರಿಸುವುದೇ ? 

ಎದುರಿಸುವುದೆಂದರೆ, ಇದ್ದದ್ದಕ್ಕೂ ಎರವಾಗಲು ಸಿದ್ದವಾಗಿಯೇ ಎದುರಿಸುವ ಧೈರ್ಯ 
ಮಾಡಬೇಕು. 

ಇದ್ದದು 

ಅರಸುತನ, ಅದು ಕೊಡುವ ಪದವಿ, ಪ್ರತಿಷ್ಠೆ, ಭೋಗಭಾಗ್ಯ--ಎಲ್ಲಕ್ಕೂ ಎಳ್ಳುನೀರು 
ಬಿಡುವ ನಿಶ್ಚಯ ಮಾಡಿಕೊಳ್ಳಲೇಬೇಕು. ಅದನ್ನು ಕೈಲಿಟ್ಟುಕೊಂಡು, ಮುದ್ದಣ್ಣನ ಸವಾಲನ್ನು 
ಎದುರಿಸುವುದು, ದುರ್ಗದ ಸಕಲಾಧಿಕಾರವೂ ಅವನ ಕೈಯಲ್ಲೇ ಇರುವಾಗ ಆಗದ ಮಾತು. 
ಇದ್ದದ್ದನ್ನು ಬಿಟ್ಟರೆ ಮತ್ತೆ ಅದನ್ನು ಪಡೆಯಲು ಹೋರಾಡಬೇಕು. ಫಲ, ಪರಿಣಾಮ 
ಊಹೂ, ಹೀಗೆಂದು ಯಾರೂ ಹೇಳಲಾರರು. ಹಾಗಿರುವಾಗ ಕನ್ನಡಿಯಲ್ಲಿನ ಗಂಟಿಗಾಗಿ, 
ಕೈಯಲ್ಲಿರುವುದನ್ನು ಬಿಡಬಹುದೇ 9 | 

ಬಿಡಬಾರದು, ಎಂದರೆ 9) 

ಹೀಗೇ, ಹೆಸರಿಗೆ ಅರಸಾಗಿದ್ದು ವಾಸ್ತವವಾಗಿ ದಳವಾಯಿಯ ಕೈ ಗೊಂಬೆಯಾಗಿ, ಸ್ವರ್ಣ 
ಪಂಜರದ ಗಿಳಿಯಾಗಿ ಬಾಳಬೇಕು. 

“ಹಾಳಾಗಲಿ, ಹೇಗೋ ಹಾಗೆ, ನಡೆದು ಹೋಗಲಿ ಎಂದರೆ ---'' 

"ಉತ್ಸವಮೂರ್ತಿಯಾಗಿ ಉಳಿದವನಿಗೆ ಏನೋ ವಿಪತ್ತು ಕಾದಿದೆ'' 

—ಎಂಬ ವಿರೂಪಾಕ್ಸ ಜೋಯಿಸರ ಭವಿಷ್ಯವಾಣಿ. 

"ಭವಿಷ್ಯವಾಣಿಯನ್ನು ಮುದ್ದಣ್ಣನೇನೋ, ತಮ್ಮಿಬ್ಬರ ನಡುವೆ ವಿರಸ ಮೂಡಿಸುವ 
ಕುಹಕ ಪ್ರಯತ್ನವೆಂದೇ ಅರ್ಥ ಮಾಡಿದ್ದ ಉಳಿದ ಯಾರ ವಿಷಯದಲ್ಲಾಗಿದ್ದರೂ ಚಿಕ್ಕಣ್ಣ 
ನಾಯಕ ಆ ಅರ್ಥವನ್ನೇ ನಂಬಬಹುದಾಗಿತ್ತೇನೋ, ಆದರೆ ವಿರೂಪಾಕ್ಷ ಜೋಯಿಸರು--9'' 

ಮುದ್ದಣ್ಣನಂತೆ ಆ ಮಾತನ್ನು ಅಷ್ಟೇ ತಾತ್ನಾರವಾಗಿ ತಳ್ಳಿಹಾಕಲು ಚಿಕ್ಕಣ್ಣ ನಾಯಕ 
ಸಿದ್ಧವಾಗಿರಲಿಲ್ಲ ಅವರಾಡಿದುದು ಸಂದರ್ಭಸಾಧಕವಾದ ನುಡಿಯಲ್ಲ ಪರಮಸತ್ಯವೆಂಬ 
ನಂಬಿಕೆ ಆತನಿಗಿತ್ತು. 


೧೦೦ ರಾಜ್ಯದಾಹ 


ಹಾಗಾದರೇನು ಮಾಡುವುದು 

ಅತ್ತ ದರಿ ಇತ್ತ ಹುಲಿ. 

ಎತ್ತೆತ್ತಲೋ ದಿಕ್ಕುಗಾಣದೆ ಸುತ್ತಿದ್ದ ಚಿಕ್ಕಣ್ಣನಾಯಕನ ಚಿತ್ತ ಕ್ಷಣಕಾಲ, ಸದ್ಯಕ್ಕೆ ಪದವಿ 
ಯನ್ನೇ ಬಿಟ್ಟು ಅದನ್ನು ಪಡೆಯಲು ಪುರುಷ ಪ್ರಯತ್ನ ಮಾಡುವತ್ತ ತೂಗಿ ಯೋಚಿಸಿತು. 

ಹಾಗೆ ಮಾಡಿದರೆ 

“ನಾನೇನೋ ಆ ತ್ಯಾಗಕ್ಕೆ ಸಿದ್ದನಾಗಬಹುದು, ಮುಂದಿನ ಪ್ರಯತ್ನಕ್ಕೆ ನೆರವಾಗುವವರು 
ಯಾರು 7” ಗ 

ಅಧಿಕಾರ, ಬಲ ಸೇನೆ, ಸಂಪತ್ತು ಎಲ್ಲವೂ ಮುದ್ದಣ್ಣನ ವಶ, ಜನ--ಜನರಾದರೂ 
ನನಗೆ ನೆರವಾಗುವವರು ಎಂದರೆ--ಯಾರು ? ಅಣ್ಣ ಲಿಂಗಣ್ಣನಾಯಕ ನಿರ್ಲಿಪ್ತನಾಗಿದ್ದ 
ಉಳಿದವರು? 

ಆ ಗಳಿಗೆಯಲ್ಲಿ ಚಿಕ್ಕಣ್ಣನಾಯಕನಿಗೆ, ಪಟ್ಟಾಭಿಷೇಕದ ದಿನದ ರಾತ್ರಿ ತನ್ನನ್ನು ಎಚ್ಚರಿಸಿದ 
ಹುಚ್ಚು ಹೆಂಗಸಿನ ನೆನಪಾಯಿತು. ಅದರೊಂದಿಗೆ ಆಕೆಯಾಡಿದ ಮಾತೂ 

18 ೫ ನೀನು ಕೊಂದ ನಾಗತಿಯ ನೆರಳು.... ನೆನಪಿರಲಿ.... ಕೊಂದವರ ಕೊಲೆ 
ತಪ್ಪುವುದಿಲ್ಲ.” 

ಆಕೆಯ ದೃಷ್ಟಿಯಲ್ಲಿ 

ಚಿಕ್ಕಣ್ಣನಾಯಕನೇ ನಾಗತಿಯ, ನಾಯಕರ ಸಾವಿಗೆ ಕಾರಣನಾಗಿದ್ದ ನಿಜ--ಬಹು ಜನ 
ಹಾಗೆಯೇ ಭಾವಿಸುತ್ತಿರಬೇಕು. ಆ ದ್ವೇಷದಿಂದ ಕುದಿಯುತ್ತಿರುವ ಜನ ನನಗೆ ನೆರ 
ವಾದಾರೇ 9 

ಅದಕ್ಕೆ ಬದಲಾಗಿ, ಮುದ್ದಣ್ಣನ ರಕ್ಷಣೆಯನ್ನು ತಪ್ಪಿಸಿಕೊಂಡರೆ, ಜನ ತನ್ನ ತಲೆಯನ್ನು 
ಬೇಟೆಯಾಲು ಯತ್ನಿಸುವುದಿಲ್ಲವೇ 9 

ಯತ್ನಿಸಬಹುದು-- 

"ಈ ಅರಮನೆಯ ರಕ್ಷಣೆ ತಪ್ಪಿದೊಡನೆಯೇ, ರಕ್ತಪಿಪಾಸೀ ಬೇಟೆ ನಾಯಿಗಳ ನಡುವೆ 
ಸಿಕ್ಕ ಜಿಂಕೆಯಂತಾಗಬಹುದು ನನ್ನ ಜೀವ.” | 

ಆ ಭೀತಿ ಚಿಕ್ಷಣ್ಣನಾಯಕನ ಮೈಯನ್ನು ಆವರಿಸಿದಾಗ, ಚಿಕ್ಕಣ್ಣನಾಯಕ ತನಗೆ ತಾನ 

""ಇಲ್ಲ...ಇಲ್ಲ...ಓಬಣ್ಣನಾಯಕರನ್ನು ನಾನು ಕೊಲ್ಲಲಿಲ್ಲ ನಾಗತಿಯವರ ಸಾವಿಗೆ 

ನಾನು ಕಾರಣನಲ್ಲ ಅದಾವುದಕ್ಕೂ ನಾನು ಹೊಣೆಗಾರನಲ್ಲ' 

--ಎಂದು ತನಗೆ ತಾನೇ ಒಟಗುಟ್ಟಿಕೊಂಡ. 

ಆದರೆ ಅವನ ಮಾತು ಅವನಿಗೇ ಸಮಾಧಾನವಾಗಲಿಲ್ಲ ಅವನ ಮನಸ್ಸೇ ಅವನಿಗೆ 
ತಿರುಗಿ ಬಿದ್ದು ಹೇಳಿತು 


ರಾಜ್ಯದಾಹ ೧೦೧ 


“ನಿನಗೆ ನೀನೇ ಸುಳ್ಳು ಹೇಳಿಕೊಳ್ಳುತ್ತೀಯಾ 9 ನೀನು ಕೊಲ್ಲಲಿಲ್ಲ ನನ್ನ ಕೈಯಿಂದ 
ಸೋದರನ ವಧೆಯಾಗಲಿಲ್ಲ ರಕ್ತಪಾತವಾಗಲಿಲ್ಲ ಆದರೆ ಅದೆಲ್ಲದಕ್ಕೂ ನಿನ್ನ ಒಪ್ಪಿಗೆ ಇರ 
ಲಿಲ್ಲವೇ ? ಅರಸು ಪದವಿಯ ಬಯಕೆಯಿಂದ, ಆಗಬಹುದಾದ ಅನಾಹುತಕ್ಕೆಲ್ಲಕ್ಕೂ ನಿನ್ನ 
ಸಮ್ಮತಿಯ ಮುದ್ರೆಯನ್ನೊತ್ತಿ, ಲೋಕದ ಕಣ್ಣಿಗೆ ಮಣ್ಣೆರಚುವ ಸಲುವಾಗಿ ಕಣಕುಪ್ಪಗೆ 
ಹೋಗಿರಲಿಲ್ಲವೇ ನೀನು 7'' 

“ಊಹೂ....ನೀನಾಡಿದುದು ನಿಜವಲ್ಲ ಹುಚ್ಚಿ ಹೇಳಿದುದು ನಿಜ. ನೀನು ಆ ಕೊಲೆ 
ಯಲ್ಲಿ ಹೊಲೆಯಲ್ಲಿಪಾಲುದಾರ.....ನೆನಪಿರಲಿ...ಕೊಂದವರ ಕೊಲೆ ತಪ್ಪವುದಿಲ್ಲ'' 

ತನ್ನ ಹೃದಯವನ್ನೇ ಸೀಳಿ ಹುಟ್ಟಿದ ಆ ವಿಕಟವಾಣಿಯನ್ನು ಕೇಳಿಯೇ ಚಿಕ್ಕಣ್ಣನಾಯಕನ 
ಮೈ ಥರಗುಟ್ಟಿ ನಡುಗಿತು. 

ಆ ಮಾತು-- 

ಹುಚ್ಚಿಯ ಧ್ವನಿಯಾಗಿ ಕೇಳಿ ಬಂದ ದೈವಿ ನ್ಯಾಯವೇ ಸೂಚಿಸುವ ಸಂಕೇತವೇ ಉತ್ಸವ 
ಮೂರ್ತಿ ಭಿನ್ನವಾದದ್ದು ಷ್ಠ 

ಹಾಗಿದ್ದರೆ ನನ್ನ ಗತಿ ಏನು? 

ಅರಮನೆಯನ್ನು ಬಿಟ್ಟು ಪ್ರತೀಕಾರಾಕಾಂಕ್ಷಿಗಗ ಬೇಟೆಯಾಗಿ ಬೀದಿಯ ಹೆಣ 
ವಾಗುವುದೇ 9 

ತನ್ನಿಂದಲೇ ಪೋಷಿತನಾದ ಮುದ್ದಣ್ಣನ ಕೈಯಿಂದ ವಧೆಯಾಗಿ, ಪಿಶಾಚಿಯಾಗಿ 
ಅಲೆಯುವುದೇ ? | 

ಪದವಿಯಲ್ಲಿದ್ದರೆ ದೈವದ ದ್ವೇಷ 

ಬಿಟ್ಟರೆ, ಜನರ ದ್ವೇಷ ಮುದ್ದಣ್ಣನ ದ್ವೇಷದ ಇಬ್ಬದಿ ಬೆಂಕಿ-- 

ಎಲ್ಲಿ ಹೋಗುವುದು, ಏನು ಮಾಡುವುದು? 

ಯಾರನ್ನು ನಂಬುವುದು ? 

ತುಂಬಿದ ಅರಮನೆಯಲ್ಲಿ ತಾನು ನಾನಾ ಭೀತಿಪೀಡಿತ ಏಕಾಕಿಯಾದಂತೆನಿಸಿ, ಚಿಕ್ಕಣ್ಣ 
ನಾಯಕ ಹತ್ತು ದಿಕ್ಕಿನಿಂದಲೂ ಬೇಟೆನಾಯಿಗಳ ರಣ ಮೊಳಗು ಕೇಳಿಸಿ ಥರಗುಟ್ಟಿದ, 
ಗಾಯಗೊಂಡ ಬಡಮಿಗದಂತೆ ತಲ್ಲಣಿಸಿ ಹೊಯ್ದಾಡಿದ. 

ದಿಕ್ಕುಗಾಣದ ಆ ದಿಗ್ಭಾ ಂಶಿಯಲ್ಲಿ ಬೇರೇನು ಮಾಡುವುದೆಂದು ತೋಚದೆ ಹತ್ತಿರ 
ದಲ್ಲಿದ್ದ ಕರಜಾಗಟೆಯನ್ನು ಬಾರಿಸಿ, ಅದಕ್ಕೆ ಉತ್ತರವಾಗಿ ಬಂದ ಸೇವಕನಿಗೆ- 

“ಮದ್ಯದ ದಾಸಿಯನ್ನು ಬರಹೇಳು'' 

ಎಂದ. 

ಆ ಮಾತು ಕೇಳಿದ ಆಳು, ಅಪ್ಪಣೆಯನ್ನು ನೆರವೇರಿಸಲು ಹೋಗದೆ, ಚಿಕ್ಕಣ್ಣನಾಯಕ 
ಮುಖವನ್ನೇ ನೋಡುತ್ತಾ ನಿಂತ. ಅದನ್ನು ಕಂಡು ಸಿಟ್ಟುಕೆರಳಿ-- 


೧೦೨ ರಾಜ್ಯದಾಹ 


“ಹೋಗು, ಮುಖವನ್ನೇನು ನೋಡುತ್ತೀಯ 9 ಬೇಗ ಮದ್ಯದ ದಾಸಿಯನ್ನು 
ಬರಹೇಳು'' 

ಎಂದು ಹೇಳಿದ. 

“ಪ್ರಭುಗಳು ಮನ್ನಿಸಬೇಕು'' 

—ಆಳು ನುಡಿದ. 

ಕೆ 

"ಇಂದಿನಿಂದ ಅರಮನೆಗೆ ಮದ್ಯ ಬರುವುದು ನಿಲ್ಲಬೇಕೆಂದು ಪ್ರಧಾನಿಗಳು ಅಪ್ಪಣೆ 
ಮಾಡಿದ್ದಾರೆ.'' 

“ಲ್ಲಂ' 

ಚಕಿತನಾಗಿ ಕೇಳಿದ ಚಿಕ್ಕಣ್ಣನಾಯಕ. 

“ಹೌದು ಪ್ರಭು, ಅಷ್ಟೇ ಅಲ್ಲ 

“ಮತ್ತೇನು 9'' 

“ತಮ್ಮ ಅಂತಃಪುರದಲ್ಲಿದ್ದ ಹೆಣ್ಣುಗಳಿಗೂ ಇಂದಿನಿಂದ ಆರಮನೆಯನ್ನು ಬಿಡಬೇಕೆಂದು 
ಕಟ್ಟಾಜ್ಜೆಯಾಗಿದೆ. ಅವರು ತಮಗೆ ಕೊನೆಯ ಬಾರಿಗೆ ವಂದನೆ ಸಲ್ಲಿಸಿ ಹೋಗಲು ಬಂದು 
ಕಾದಿದ್ದಾರೆ. ತಾವೇನೋ ಆಲೊಚನೆಯಲ್ಲಿದ್ದುದರಿಂದ ನಿಮ್ಮ ಕರೆ ಬರುವವರೆಗೂ ಕಾಯ 
ಬೇಕೆಂದು ಬಾಗಿಲಲ್ಲಿ ನಿಲ್ಲಿಸಿದ್ದೇನೆ. ಅವರನ್ನು ಒಳಗೆ ಬಿಡಲೇ 9'' 

ಬಿಡು” 

-ಎಂದು ಯಾಂತ್ರಿಕವಾಗಿ ಹೇಳಿದ ಚಿಕ್ಕಣ್ಣನಾಯಕ, ತನಗೆ ತಾನೇ ಹೇಳಿಕೊಂಡ 

""ಮದ್ಯಕ್ಕಿನ್ನು ಅವಕಾಶವಿಲ್ಲ ವಿಲಾಸಿನಿಯರು ಇರಲು ಅನುಮತಿ ಇಲ್ಲ.” 

ಆ ಮಾತನ್ನು ಹೇಳಿಕೊಳ್ಳುತ್ತಲೇ, ಅತ್ತಿಂದಿತ್ತ ಶತಪಥ ಹಾಕಿದ. ಚಿಕ್ಕಣ್ಣ ನಾಯಕ ಹಾಗೆ 
ಸುತ್ತುತ್ತಿರುವಾಗಲೇ, ಅಂದಿನವರೆಗೂ ಆತನ ಅಂತಃಪುರದಲ್ಲಿದ್ದ ವಿಲಾಸಿನಿಯರು ಒಬ್ಬೊಬ್ಬ 
ರಾಗಿ ಬಂದು, ಮೌನವಾಗಿ ಆತನಿಗೆ ವಂದಿಸಿದರು. 

ಹಾಗೆ ವಿವಿಧ ಭಂಗಿಗಳಲ್ಲಿ ತಲೆ ತಗ್ಗಿಸಿ ನಿಂತ ಒಬ್ಬೊಬ್ಬ ಹೆಣ್ಣನ್ನು ಚಿಕ್ಕಣ್ಣ ನಾಯಕ ದೃಷ್ಟಿಸಿ 
ನೋಡಿದ. 

ಅಲ್ಲಿ ನಿಂತವರೆಲ್ಲರೂ ಚಿಕ್ಕಣ್ಣನಾಯಕನಿಗೆ ಪರಿಚಿತರು. 

ಯಾರೊಬ್ಬಳೂ ಹೊಸಬಳಲ್ಲ 

ಚಿಕ್ಕಣ್ಣನಾಯಕನ ವಿಲಾಸ ಜೀವನಕ್ಕೆಂದು, ದುರ್ಗದ ಸೀಮೆಯಲ್ಲೆಲ್ಲಾ ಆಯ್ದು ತಂದ 
ವಿಲಾಸಿನಿಯರವರು. 

ಅವರ ಹೆಸರು, ದೆಶೆಗಳಷ್ಟೇ ಅಲ್ಪ ಯೌವನ ಪ್ರಮತ್ತವಾದ, ಅವರ ಸುಂದರ ದೇಹಗಳ 
ಸಕಲ ವಿವರಗಳೂ ಆತನಿಗೆ ಗೊತ್ತು. ಆ ದೇಹ ಕೊಡುವ ವಿವಿಧಾನಂದವೂ ಆತನಿಗೆ ಪರಿಚಿತ 
ವಾದುದು. 


ರಾಜ್ಯದಾಹ ೧೦೩ 


ಆ ಸುಂದರಿಯರು 
: ಅವರ ಯೌವನ ಪ್ರಮತ್ತವಾದ ಸುಂದರ ಕಾಯಗಳು 

ಇಷ್ಟು ದಿನ, ಚಿಕ್ಕಣ್ಣನಾಯಕನ ಕಿರುಬೆರಳಿನ ಕರೆಯನ್ನೇ ತಾವು ಕೊಡಬಹುದಾದ 
ಸುಖವೆಲ್ಲವನ್ನೂ ಸಮರ್ಪಿಸಲು, ಕಾಯುತ್ತಿದ್ದವು. 

ಈ ಅವರೆಲ್ಲರೂ ಕೊನೆಯ ಬಾರಿಗೆ ಕಂಡು ಹೋಗಲೆಂದು ಬಂದಿದ್ದಾರೆ. ಇನ್ನವರು ತನ್ನ 
ಅಂತಃ ಪುರದಲ್ಲಿರುವಂತಿಲ್ಲ. ಅವರ ಕಾಯಸೌಭಾಗ್ಯ ಕೊಡುವ ಆನಂದಕ್ಕೆ ಇ ಖಾ 
ದಿನ. 

ಕಂಡೊಡನೆಯೇ ಸವಿ ನೆನಪುಗಳೊಂದಿಗೆ, ಹೊಸ ಬಯಕೆಗಳನ್ನು ಕೆರಳಿಸುವ ಆ 
ಹೆಣ್ಣುಗಳಿಗೆ ಏನೆಂದು ಹೇಳಿ ಕಳಿಸುವುದು 9 ಬೇಕು ಎನಿಸುತ್ತಿರುವಾಗ, ಬೇಡ ಎಂದು ಹೇಳಿ 
ಕಳಿಸುವುದು ಹೇಗೆ ? 

ಆ ಚಿಂತೆ, ಆತನಷ್ಟೇ, ಅಂದಿನವರೆಗೂ ಅರಮನೆಯ ಅಂತಃಪುರ ನೀಡಿದ ಬಗೆಬಗೆಯ 
ಸುಖಸೌಭಾಗ್ಯಗಳನ್ನು ಸವಿದು, ನಾಯಕರೊಂದಿಗೇ ಆ ಸುಖ-ವಿಲಾಸಗಳಿಗೂ ಕೊನೆಯ 
ವಂದನೆ ಅರ್ಪಿಸಿ ಹೋಗಬೇಕಾಗಿ ಬಂದ ಹೆಣ್ಣುಗಳನ್ನು ಕಾಡುತ್ತಿದ್ದಿತ್ತೇನೋ. ಎಂತಲೇ ಆ 
ವ್ಯಥೆ, ಚಿಂತೆ, ಒಬ್ಬೊಬ್ಬರ ಮುಖದ ಮೇಲೆ ಒಂದೊಂದು ಬಗೆಯಾಗಿ ಮೂಡಿತ್ತು. 

ಆ ಮುಖಗಳನ್ನು ಕಂಡು, ಚಿಕ್ಕಣ್ಣನಾಯಕನ ಹೃದಯವನ್ನು ಹಿಂಡಿದಂತಾಯಿತು. ಏನು 
ಮಾತನಾಡಲೂ ತೋಚದೆ, ಶಿಲಾವಿಗ್ರಹದಂತೆ, ಅವರ ಮುಖಗಳನ್ನೇ ನೋಡುತ್ತಾ ನಿಂತುಬಿಟ್ಟ 

ಆತ ಹಾಗೆ ನಿಂತುದನ್ನು ಕಂಡು, ಹೆಚ್ಚು ಪರಿಚಯವಿದ್ದ ಹೆಣ್ಣೊಬ್ಬಳು, ತಾನೇ 
ಮಾತನಾಡುವ ದೈರ್ಯ ಮಾಡಿ 

""ನಮಗಿನ್ನು ಅಪ್ಪಣೆಯೇ, ಪ್ರಭು 9'' 

--ಎಂದು ದುಃಖದಿಂದ ಬಿಗಿದು, ಭಾರವಾದ ಧ್ವನಿಯಲ್ಲಿ ಕೇಳಿದಳು. 

ಆ ಧ್ವನಿಯಲ್ಲಿದ್ದ ದುಃಖತಾಪ ಚಿಕ್ಕಣ್ಣನಾಯಕನ ಹೃದಯವನ್ನು ಹಿಂಡಿದಂತೆಯೇ 
ಉಳಿದ ಹೆಣ್ಣುಗಳ ಹೃದಯವನ್ನೂ ತಟ್ಟಿ ಅವರ ಕಣ್ಣುಗಳಲ್ಲಿ ಕಂಬನಿಯಾಗಿ ಯಯ. 

ದುಃಖತಪ್ಪ್ತರಾದ ಆ ಸುಂದರಿಯರ ವದನಾರವಿಂದಗಳು, ಚಿಕ್ಕಣ್ಣನಾಯಕರನ್ನು 
ಸೂಜಿಗಲ್ಲಿನಂತೆ ಸೆಳೆದು, ಅವರಿಂದ ದೂರ ನಿಲ್ಲಲಾರದೆ ಅವರ ಬಳಿ ಸಾರಿ, ತನ್ನೊಡನೆ 
ಮಾತನಾಡಿದ ಹೆಣ್ಣಿನ ಹೆಗಲ ಮೇಲೆ ಕೈ ಹಾಕ 

“ಏಕೆ, ನೀನೇಕೆ ಹೋಗಬೇಕು 9'' 

---ಎಂದು ಉದ್ರಿಕ್ಷನಾಗಿ ಕೇಳಿದ. 

""ನಮಗಿನ್ನು ಇಲ್ಲಿಎಡೆ ಇಲ್ಲೆಂದು ಪ್ರಧಾನಿಗಳು ಅಪ್ಪಣೆ ಮಾಡಿದ್ದಾರೆ.'' 

ಮತ್ತೊಬ್ಬಳು, ಚಿಕ್ಕಣ್ಣನಾಯಕರ ಎದೆಯ ಮೇಲೆ ಮುಖವನ್ನಿರಿಸಿ, ಬಾಹುಗಳಿಗಿಂತ 
ಎದೆಯನ್ನು ತಬ್ಬಿ ಹೇಳಿದಳು. 


೧೦೪ ರಾಜ್ಯದಾಹ 


""ನೀನಿಲ್ಲಿದ್ದುದು ಪ್ರಧಾನಿಗಳ ಸೇವೆಗಲ್ಲವಲ್ಲ ನಮ್ಮ ಸೇವೆಗೆ, ಅದಕ್ಕೆ ಪ್ರಧಾನಿಗಳ ಅಪ್ಪಣೆ 
ಏಕೆ ? ನಾನು ಹೇಳುತ್ತೇನೆ--ನೀವಾರೂ ಹೋಗಕೂಡದು.'' 


--ಮೂರನೆಯವಳೊಬ್ಬಳೇ ಕುಡಿಬೆರಳಿನಿಂದ ಕನ್ನೆಯ ಮೇಲಿನ ಕಂಬನಿಯನ್ನು 
ತೊಡೆದುಕೊಳ್ಳುತ್ತಾ ತೊದಲಿದಳು. 

“ಏನು ಆದರೆ? 

“ನಾಳೆ ಹಗಲು ಹರಿಯುವುದರೊಳಗಾಗಿ ನಾವು ಅರಮನೆಯನ್ನು ಬಿಡದಿದ್ದರೆ 
ನಮ್ಮನ್ನೆಲ್ಲಾ ಹಿಡಿದು ಸೆರಮನೆಗೆ ಅಟ್ಟುವುದಾಗಿ ಅಪ್ಪಣೆಯಾಗಿದೆ.....'' 

“ಏಕೆ ನಿಮಗೇಕೆ ಸೆರಮನೆ.....? ಯಾವ ಅಪರಾಧಕ್ಕಾಗಿ ಟ್‌ ಲ್ಯ 

ದಿಗ್ಭ್ರಾ ೦ತನಾಗಿ ಕೇಳಿದ ಚಿಕ್ಕಣ್ಣನಾಯಕ. 

"ನಿಮಗೆ ನಾವೇನು ಅಪರಾಧ ಮಾಡಿದೆವೋ, ಯಾರಿಂದ ಏನು ಅಪಚಾರ 
ವಾಯಿತೋ, ಇಂದಿನಿಂದ ನಿಮ್ಮ ಸೇವೆ ಅಗತ್ಯವಿಲ್ಲವೆಂದು ಪ್ರಭುಗಳೇ ಅಪ್ಪಣೆ ಕೊಡಿಸಿದ 


--ನಾಲ್ಕನೆಯವಳೊಬ್ಬಳು, ಆ ಮಾತನ್ನು ಆಡಬಹುದೋ, ಬೇಡವೋ ಎಂದು 
ಯೋಚಿಸುತ್ತಾ, ತಡತಡೆದು ಆಡಿದಳು. 

“ಏನು..... ನನಗೆ ನೀವು ಬೇಡವೇ 9?'' 

--ಮತ್ತಷ್ಟು ದಿಗ್ಭಾಂತನಾಗಿ ಕೇಳಿದ ಚಿಕ್ಕಣ್ಣನಾಯಕ.... 

“ಆ ಮಾತನ್ನು ಪ್ರಧಾನಿಗಳೇ ಹೇಳಿದರೆ 9'' 

“ಅ” ; 

"ಮತ್ತೆ ಯಾರು 9'' 

“ಅವರ ಅಪ್ಪಣೆಯನ್ನು ನಮಗೆ ಹೇಳಿದ ಅವರ ಕಡೆಯವರು.... ಹೇಳಿ.... ಹೇಳಿ... 
ನಿಮಗೆ, ನಮ್ಮಲ್ಲಿಏನು ಅಪಚಾರವಾಯಿತು 9'' 

—ಚಿಕ್ಕಣ್ಣನಾಯಕರ ಕಾಲನ್ನು ಹಿಡಿದು, ಕಾಲುಗಳನ್ನು ಕಂಬನಿಯಿಂಧ ತೊಯಿಸುತ್ತಾ 
ಕೇಳಿದಳು 

"ನಮ್ಮಿಂದ ತಪ್ಪಾಗಿದ್ದರೆ ಏನು ಶಿಕ್ಷೆ ಬೇಕಾದರೂ ಕೊಡಿ... ತಮ್ಮ ಪಾದಸೇವೆಯ 
ಭಾಗ್ಯವನ್ನು ಮಾತ್ರ ತಪ್ಪಿಸಬೇಡಿ.'' 

ಆಕೆಯಾಡಿದ ಆ ಮಾತು ಸುತ್ತಲಿದ್ದ ಹೆಂಗಳೆಯರೆಲ್ಲರ ಬಾಯಿಗೆ ಬಲ ಕೊಟ್ಟಂತೆ, . ' 
ಒಬ್ಬೊಬ್ಬರೂ, ನಾಯಕರನ್ನು ಸುತ್ತುವರಿದು, ಮಾತಿನಲ್ಲಿ ನೋಟದಲ್ಲಿ ನಿಲುವಿನಲ್ಲಿ 
ಮುಖಭಾವದಲ್ಲಿ ಅದೇ ಪ್ರಾರ್ಥನೆಯನ್ನೇ ಮಾಡಿದರು. 

ಆ ಸುಂದರಿಯರ ದೈನ್ಯ ಕಣ್ಣೀರುಗಳೊಂದಿಗೆ, ಅವರ ದೇಹಗಳ ಬಿಸಿಸೋಂಕೂ, 
ಚಿಕ್ಕಣ್ಣನಾಯಕರನ್ನು ಮತ್ತಷ್ಟು ಉದ್ದೇಗಗೊಳಿಸಿ, ತನ್ನ ಸನಿಹದಲ್ಲಿದ್ದವಳನ್ನು ಬಿಗಿದಪ್ಪಿ 


ರಾಜ್ಯದಾಹ ೧೦೫ 
ಇಲ್ಲ... ಇಲ್ಲ... ನಾನು ನಿಮ್ಮನ್ನು ಬಿಡಲಾರೆ.....'' 

---ಎಂದು ಹೇಳಿದ. 

ಆ ಮಾತನ್ನಾಡುವ ಗಳಿಗೆಯಲ್ಲಿ ಚಿಕ್ಕಣ್ಣನಾಯಕನ ಕಣ್ಣಿಗೆ, ಆ ಸುಂದರಿಯರ ಇದಿರು, 
ಇಂದ್ರಪದವಿಯೂ ಕ್ಲುಲ್ಲಕವೆಂದು ತೋರಿ, ಮೊದಲೇ ಸಡಿಲವಾಗಿದ್ದ ಅವನ ನಿರ್ಧಾರವನ್ನು 
ಮತ್ತಷ್ಟು ದುರ್ಬಲಗೊಳಿಸಿ, ತಮಗೆ ತಾನೆ 

""ಹೋಗಲಿ.....ಎಲ್ಲವೂ ಹೋಗಲಿ....ಈ ಭಾಗ್ಯವೊಂದಿರಲಿ'' 

ಎಂದು ಹೇಳಿಕೊಂಡ. 

ಅವನ ಅಂತಿಮ ಶರಣಾಗತಿಯ ಆ ಮಾತನ್ನು ತನಗೆ ತಾನೇ ಹೇಳಿಕೊಂಡ ಗಳಿಗೆ 
ಯಲ್ಲೂ ಅವನ ಮೆದುಳಿನಾಳದಲ್ಲೆಲ್ಲೋ..... 

“ಬೇಡ, ಬೇಡ.....ಈಗ ನೀನು ಬಿದ್ದರೆ....ಮತ್ತೆಂದೂ ಮೇಲೇಳಲಾರೆ'' 

--ಎಂಬ ಎಚ್ಚರಿಕೆಯ ಪಿಸುದನಿಯೊಂದು ನುಡಿಯಿತು. 

""ಹಾಳಾಗಲಿ.....ಎಲ್ಲವೂ ಹಾಳಾಗಲಿ....ಎಲ್ಲಕ್ಕೂ ಬೆಂಕಿ ಬಿದ್ದು ಹೋಗಲಿ... ಬೀದಿಯ 
ಹೆಣವಾಗುವುದಕ್ಕಿಂತ ಕೆಟ್ಟದೇನಲ್ಲ ಇದು'' ಎಂದು 

ಕರ್ಕಶವಾಗಿ ಹೇಳಿಕೊಂಡು ಆ ಎಚ್ಚರಿಕೆಯ ಧ್ವನಿಯನ್ನು ನಿಷ್ಟುರವಾಗಿ ತುಳಿದು, ಆತನ 
ಒಟಗುಟ್ಟುದವಿಕೆ ಅರ್ಥವಾಗದೆ, ಅಚ್ಚರಿ ತುಂಬಿದ ಕಂಗಳಿಂದ ಅವನ ಮುಖವನ್ನೇ ದಿಟ್ಟಿಸುತ್ತಿದ್ದ 
ಹೆಣ್ಣುಗಳಿಬ್ಬರನ್ನು ಹಿಡಿದು ಮುತ್ತಿಟ್ಟು 

“ಹೋಗಬೇಡಿ.....ನೀವಾರೂ ಇಲ್ಲಿಂದ ಹೋಗಬೇಡಿ.....ನನಗೆ ಬರುವ ಸಾವು, ನಿಮ್ಮ 
ತೊಡೆ ತೋಳಿನ ಮೇಲೆ ಬರಲಿ'' 

—ಎಂದು ಉಗ್ರವಾಗಿ ಹೇಳಿದ. 


KKK 


೧೮ 


ಖಿ ತೂ ಕಲಿಸಿದ ಮಾತು ಆಡಹೋದ ಅರಗಿಳಿ ತನ್ನ ರೆಕ್ಕೆಯನ್ನೇ ಕಳೆದುಕೊಂಡಿತು.'' 

-ಚಿಕ್ಕಣ್ಣವಾಯಕ ತನ್ನ ಮೂಲಕ ಕಳಿಸಿದ ಶರಣಾಗತಿಯ ಸಂದೇಶವನ್ನು ದಳವಾಯಿ 
ಮುದ್ದಣ್ಣನಿಗೆ ಮುಟ್ಟಿಸುತ್ತಾ ಗೆಲುವಿನ ಹಿಗ್ಗಿನಲ್ಲಿ ಬೀಗುತ್ತಾ, ಹೇಳಿದ ಚುಕ್ಕಣ್ಯ-- 

"ತಲೆ ಕಳೆದುಕೊಳ್ಳುವುದಕ್ಕಿಂತ, ರಕ್ಕೆ ಕಳೆದುಕೊಳ್ಳುವುದು ಮೇಲು ಎಂಬ ಬುದ್ಧಿ 
ಯಾದರೂ, ಆ ಅರಗಿಳಿಗೆ ಕೊನೆ ಗಳಿಗೆಯಲ್ಲಾದರೂ ಬಂತಲ್ಲ” 

“ಆ ಬುದ್ಧಿ ಬರದಿದ್ದರೇ ಲೇಸಾಗುತ್ತಿತ್ತೇನೋ. ಆ ಗೊಂಬೆಗೆ ಪರಾಕು ಹೇಳುವ 
ಷ್ಲವಾದರೂ ನಮಗೆ ತಪ್ಪುತ್ತಿತ್ತು'' 

--ಎಂದು, ಅಲ್ಲಿಯೇ ಇದ್ದರಾಯಣ್ಣ 

ಆದರೆ, ಮುದ್ದಣ್ಣ ಅವರಿಬ್ಬರ ಮಾತೂ ಕಿವಿಗೆ ಬೀಳದವನಂತೆ ಬೇರಾವುದೋ 
ಯೋಚನೆಯಲ್ಲಿ ಮುಳುಗಿದ್ದ ಅದನ್ನು ಕಂಡು, ತಾನು ತಂದ ವಾರ್ತೆಯನ್ನು ಕೇಳಿ ತನ್ನನ್ನು 
ಮೆಚ್ಚಬಹುದು ಎಂದುಕೊಂಡ. ಚುಕ್ಕಣ್ಣನಿಗೆ ನಿರಾಶೆಯಾಗಿ, ಆ ನಿರಾಶೆಯಲ್ಲಿ ರಾಯಣ್ಣ 
ಆಡಿದುದೇ, ಮುದ್ದಣ್ಣನ ಬಯಕೆಯಾಗಿತ್ತೇನೋ ಅನಿಸಿ 

“ರಾಯಣ್ಣ ಹೇಳಿದಂತೆಯೇ ಆಗಿದ್ದರೆ ಲೇಸಾಗುತ್ತಿತ್ತೇ ಅಣ್ಣ?'' 

—ಎಂದು ಕೇಳಿದ. 

“ಅರಮನೆ.... ಅಂತಃಪುರ... ಈ ಮಾತೇ ಆಯಿತು ನಿಮಗೆ.....'' 

--ಚುಕ್ಕಣ್ಣ ತಂದ ಸುದ್ದಿ ಅತ್ಯಂತ ಕ್ಲುಲ್ಲಕವಾದದ್ದೆಂಬಂತೇ ತಳ್ಳಿಹಾಕುತ್ತಾ ಹೇಳಿದ 
ಮುದ್ದಣ್ಣ- 

“ಗಡಿ ಠಾಣ್ಯಗಳಿಂದ, ಬೇರೆ ಆಸ್ಥಾನಗಳಿಂದ ಬೇಹುಗಾರರು ಏನು ಸುದ್ದಿ ತಂದಿದ್ದಾ 
ರೆಂಬುದೇನಾದರೂ ನಿಮ್ಮ ಕಿವಿಗೆ ಬಿತ್ತೆ ? ಊಹೂ, ಅದಕ್ಕೆಲ್ಲಾ ನಿಮಗೆ ವೇಳೆಯೆಲ್ಲಿ? ನೆತ್ತಿಯ. ' 
ಮೇಲೆ ಬೆಟ್ಟ ಬಿದ್ದಾಗಲೂ, ಮೈಮೇಲೆ ಹತ್ತಿದ ಧೂಳನ್ನು ಕೊಡವಿಕೊಂಡ ಹಿಗ್ಗೇ ಸಾಕು 
ನಿಮಗೆ.'' 

ಆ ಮಾತು ಯಜಮಾನನಿಂದ ನೇವರಿಕೆಯನ್ನು ಬಯಸಿ ಬಂದ ಶ್ವಾನನಿಗೆ ಮುಖದ 
ಮೇಲೆ ಹೊಡೆದ ಪೆಟ್ಟಿನಂತಿತ್ತು. 


ರಾಜ್ಯದಾಹ ೧೦೭ 


“ಏನು ವಾರ್ತೆ, ಅಣ್ಣ... 9'' 

-ಎಲ್ಲಹಿಗ್ಗು ಹೆಮ್ಮೆಯೂ ಇಳಿದುಹೋದ ದಧ್ವನಿಯಲ್ಲಿಕೇಳಿದ ಚುಕ್ಕಣ್ಣ 

ಚುಕ್ಕಣ್ಣ ಕೇಳಿದ ಪ್ರಶ್ನೆಯನ್ನು ಕೇಳಿ, ತಟಕ್ಕನೆ ಮುದ್ದಣ್ಣನ ಕಣ್ಣುಗಳಲ್ಲಿ ಕ್ರೋಧದ ಬೆಂಕಿ 
ಹೊಳೆದು 

“ಎನು ವಾರ್ತೆಯೇ--ಹೂ--ನರ್ತನಕ್ಕೆ ಆಹ್ವಾನ | ನಿಡುಗಲ್ಲಿನ ಪುಡಿ ಪಾಳೆಯಗಾರ, 
ನಿಮ್ಮೆಲ್ಲರಿಗಾಗಿ ನೃತ್ಯಾಂಗಣವನ್ನು ಸಿದ್ಧಗೊಳಿಸಿದ್ದಾನೆ. ಗಡಿಯಲ್ಲಿ....ನಾಳೆಯ ಬೆಳಿಗ್ಗೆಯೇ 
.. ನೀನು ಅಲ್ಲಿಗೆ ತೆರಳಬೇಕು ರಾಯಣ್ಣ ಆ ನಿಡುಗಲ್ಲಿನವರ ಈ ಯುದ್ಧದ ಗೆಲುವಿನ ಮೇಲೆ 
ನಮ್ಮ ಭವಿಷ್ಯ ಅವಲಂಬಿಸಿದೆ. ಆದ್ದರಿಂದ ಉಳಿದೆಲ್ಲ ಚಿಂತೆಗಳನ್ನೂ ಮರೆತು, ಈ ಚಿಂತೆ 


--ಎಂದು ಮರುಮಾತಾಡಲೂ ರಾಯಣ್ಣನಿಗೆ ಅವಕಾಶ ಕೊಡದೆ, ಕಳುಹಿಸಿ 
"ಚುಕ್ಕಣ್ಣ... ಇಂದಿನಿಂದ ಅರಮನೆಯ ರಕ್ಷಣೆಯೊಂದಿಗೆ, ಇಲ್ಲಿಯ ಬೇಹುಗಾರ 
ಪಡೆಯ ವ್ಯವಸ್ಥೆಯನ್ನು ನೀನು ನೋಡಿಕೊಳ್ಳಬೇಕು. ನಮಗೆ ಆಗದವರ ಮನೆಗಳಿಗೆಲ್ಲಾ 
ಅವರ ಬಳಿ ಯಾರೂ ಬಂದೂ ಹೋಗದಂತೆ, ನಮ್ಮ ಕಾವಲುಕಟ್ಟಿನ ವಿಷಯ ಅವರಿಗೆ 
ತಿಳಿಯದಂತೆ, ಎಚ್ಚರವಾಗಿ ಏರ್ಪಾಡು ಮಾಡು. ಪರಶುರಾಮಪ್ಪನವರ ಮನೆಗೆ ನಿಡುಗಲ್ಲಿನ 
ಪಾಳೆಗಾರರ ಕಡೆಯವರು ಒಂದೆರಡು ಬಾರಿ ಹೋಗಿದ್ದಾರೆಂದು ಸುದ್ದಿಯಿದೆ. ಆ ಕಡೆ ಹೆಚ್ಚು 
ದೃಷ್ಟಿ ಇರಲಿ. ಹೊರಗೆ ಯುದ್ಧ ನಡೆಯುತ್ತಿರುವಾಗ, ಇಲ್ಲಿ ನಮ್ಮ ವಿರುದ್ಧ ವಿದ್ರೋಹದ ಬೇಗೆ 
ಹರಡದಂತೆ ಬಹು ಎಚ್ಚರವಾಗಿರಬೇಕು. ಈ ಯುದ್ಧ ಮುಗಿಸುವಷ್ಟು ದಿನ, ಉಳಿದ ವಿಲಾಸ 
ಗಳನ್ನೆಲ್ಲಾ ನಾಯಕರ ಪಾಲಿಗೆ ಬಿಟ್ಟು ನೀನು ನಿನಗೆ ನೇಮಿಸಿದ ಕರ್ತವ್ಯ ಪಾಲನೆ 
ಯಲ್ಲಿ ನಿರತನಾಗಿರಬೇಕು. ತಿಳಿಯಿತೇ ನಿನಗೆ ಗೊತ್ತಿರಬೇಕಲ್ಲ-ಒಬ್ಬರಿಗೆ ಹತ್ತಾರು ಬಾರಿ 

ಎಚ್ಚರಿಸುವ ಅಭ್ಯಾಸ ನನಗಿಲ್ಲ ಹೂ.... ನೀನನ್ನು ಹೊರಡಬಹುದು'' | 
--ಎಂದು ನಿಷ್ಠುರವಾಗಿ ಹೇಳಿ, ಚುಕ್ಕಣ್ಣ ಅಲ್ಲಿಂದ ಹೊರಡುವವರೆಗೂ ಮರು 
ಮಾತಾಡದೆ ಶತಪಥ ತುಳಿಯುತ್ತಿದ್ದು ಚುಕ್ಕಣ್ಣ ಅಲ್ಲಿಂದ ಹೋದ ಬಳಿಕ, ವಿಶ್ರಾಮಾಸನದ 
ಮೇಲೆ ಬೆನ್ನು ಚಾಚಿ, ಮೃದುವಾದ ಧ್ವನಿಯಲ್ಲಿ ""ಹನುಮಾ'' ಎಂದು ಕೂಗಿದ. ಆ ಕೂಗನ್ನು 
ಕೇಳುತ್ತಿದ್ದ ಹಾಗೆ ಅವನ ಪ್ರಿಯ ನಾಯಿ ಸದ್ದು ಮಾಡದೆ ಅವನ ಪಾರ್ಶ್ವಕ್ಕೆ ಬಂದು, ಅವನ 
ಮೊಳಕಾಲುಗಳ ಮೇಲೆ ಮುಂಗಾಲುಗಳನ್ನಿಟ್ಟು ನಿಂತು ನೇವರಿಕೆಗಾಗಿ ಮುಖವನ್ನು ಮುಂದೆ 
ಚಾಚಿತು. ಆ ಮುಖವನ್ನು ಮಮತೆಯಿಂದ ನೇವರಿಸಿ, ಅದನ್ನು ತನ್ನ ಕೆನ್ನೆಗೆ ಒತ್ತಿಕೊಂಡು, 
ಹಾಗೇ ಒಂದು ಪಕ್ಕಕ್ಕೆ ಹೊರಳಿದಾಗ. ಸೊಂಟದಲ್ಲಿದ್ದ ಕಠಾರಿಯ ಹಿಡಿ, ಹೊಟ್ಟೆಯನ್ನು ಒತ್ತಿ, 
ಅಲ್ಲಿ ತಾನಿರುವ ನೆನಪು ಮಾಡಿಕೊಟ್ಟಿತು. ಆ ಕಠಾರಿಯನ್ನು ಸೊಂಟದಿಂದ ಹೊರತೆಗೆದು, 


೧೦೮ ರಾಜ್ಯದಾಹ 
ಹಾಗೇ ಅದನ್ನು ದಿಟ್ಟಿಸಿ ನೋಡುತ್ತಾ, ಬೇಟೆಯ ನಾಯಿಯನ್ನು ಮತ್ತೊಂದು ಕೈಯಿಂದ 
ನೇವರಿಸುತ್ತಾ, ನನಗೆ ತಾನೇ ಹೇಳಿಕೊಂಡ 

“ನನಗೆ ನೀವಿಬ್ಬರೂ, ನೀವಿಬ್ಬರೇ ನೆಚ್ಚಿನ ಸಂಗಾತಿಗಳು.'' 

ಮುದ್ದಣ್ಣ ತನಗೆ ತಾನೇ ಆ ಮಾತನ್ನು ಹೇಳಿಕೊಂಡಾಗ, ಇರುಳ ಕಾವಲಿನವರನ್ನು 
ಎಚ್ಚರಿಸುವ ಕಹಳೆ ದೂರದಲ್ಲೆಲ್ಲೋ ಮೊಳಗಿ, ಕ್ಷಣಕಾಲ ಮನಸ್ಸಿನಿಂದ ಮರೆಯಾಗಿದ್ದ 
ಯುದ್ಧದ ನೆನಪನ್ನು ಮೂಡಿಸಿ 

“ಅದೂ ಬಂದಿದೆ ನಿನ್ನ ಜೀವನ ಸಂಗಾತಿಯಾಗಿ" 

—ಎಂದೂ ಹೇಳಿತು. 


Xx 


ಭಾಗ - ೨ 
ಪ್ರವಾಹಪತಿತ 


೧ 


“ಜಯವೆನ್ನಿರಣ್ಣ ಜಯಭೇರಿ ಬಡಿದು” 
ಜಯವೆನ್ನಿರಣ್ಣ ಜಯ ಕಾಳೆ ನುಡಿದು 
ಜಯವೆನ್ನಿರಣ್ಣ ದುರ್ಗದ ದಂಡಿಗೆ 
ಜಯವೆನ್ನಿರಣ್ಣ ದುರ್ಗದ ಗಂಡಿಗೆ / 


ಜಯವೆನ್ನಿರಣ್ಣ ದುರ್ಗದುಚ್ಚಂಗಿಗೆ 
ಬೆಟ್ಟದ ಮೇಲಿನ ಏಕನಾಥಮ್ಮಗೆ 
ಬಂಡೆಯ ಮೇಲಿನ ಭೂತನಾಥೇಶಗೆ 
ಸಂಪಿಗೆ ಮರದ ಸಿದ್ದಯ್ಯಸ್ವಾಮಿಗೆ Il 


—ಗೆಲುವಿನ ಉತ್ಪಾಹದಿಂದ ಕೊಬ್ಬೇರಿದ ನೂರಾರು ಕಂಠಗಳು ಜಯಗೀತೆಯನ್ನು 
ಹಾಡುತ್ತಿದ್ದವು ಕೋಲು, ತಾಳ ತಮಟೆಗಳ ತಾಳಕ್ಕೆ ಕಾಲ್ಗೆಜ್ಜೆಯನ್ನು ಕುಣಿಸಿ. 


“ಮಾರುದ್ದ ಮೀಸೆಯ ಬಾರುದ್ದ ಮೊನೆ ತಿರುವಿ 
ಸೂಳೆಯ ತೊಡೆ ತಟ್ಟಿ ಪಂಥ ಕಟ್ಟ 

"ಅಂಬೆಂದು ಗುಂಡೊಂದು ಕೋಟೆಯ ಕೊಂಬೆ' 
ಎಂಬಂಥ ಶಪಥಾವ ನುಡಿದ ನಿಡುಗಲ್ಲಿ ರಾಯ 
ದುರ್ಗದ ದಂಡ ಕಂಡಾಗ ಆದನೋ ಮಂಗಮಾಯ ॥! 
"ಹಗಲೆದ್ದು ಕೆಳದುರ್ಗ, ಮಧ್ಯಾಹ್ನ ಮೇಲ್ದುರ್ಗ 

ಸಂಜೆ ಮಲಗೋದು ದುರ್ಗದರಸನಾ ಸಿರಿ ಮಂಚ 
ದಂಡೇಕೆ ಗುಂಡೇಕೆ ದುರ್ಗಕ್ಕೆ ಬಿರುಗಣ್ಣೆ ಸಾಕು' 
ಹೀಗೆಂದು ಹಮ್ಮು ನುಡಿದಂಥ ಹರಪನ್ಹಳ್ಳಿಯರಾಯ 
ದುರ್ಗದಾ ದಂಡು ಕಂಡಾಗ ಆದನೋ ಮಂಗ ಮಾಯ 


೧೧೦ ರಾಜ್ಯದಾಹ 


--ಎಂದು ದುರ್ಗದ ಜಾನಪದ ಕವಿಗಳು, ಚಿತ್ರದುರ್ಗದ ಸೇನೆ ನಿಡುಗಲ್ಲಿನವರು, 
ಹರಪನಹಳ್ಳಿ ಸೇನೆಯ ಮೇಲೆ ಸಾಧಿಸಿದ ಗೆಲುವನ್ನು ಕಿಂದರಿಯ ಶೃತಿಗೆ ದನಿಗೂಡಿಸಿ 
ಹಾಡಿದರು. 


“ಮೀಸೆ ತಿರುವಿ ಬಂದೋರೆಲ್ಲಾಕಾಸೆ ಕಿತ್ತು ಓಡಿದ್ರಲ್ಲೋ 
ಭಾಷೆಕೊಟ್ಟು ಬಂದೋರೆಲ್ಲಾ ಗಾಸಿಯಾಗಿ ಒರಗಿದ್ರಲ್ಲೋ 

ದೇಶ ಹಿಡಿಯೋಕೆ ಬಂದೋರೆಲ್ಲಾ ಕೋಶ ಕಳಕೊಂಡು ಹೋದ್ರಲ್ಲೋ 
ನಾಶ ಮಾಡ್ತೀನಂದೋರ, ಕೂಸ ಕುನ್ನಿ ಉಳಿಯಲಿಲ್ಲ 

ದುರ್ಗ ಎಂದ್ರೆ ಸಾಮಾನ್ಯವಾ ದುರ್ಗದ ಸೇನೆ ಸಿಡಿಲಲ್ಲವಾ'' 


--ಎಂದು ಆ ಶೀಘ್ರ ನಡೆಯ ಹಾಡಿಗೆ ತಕ್ಕಂತೆ ಗೆಜ್ಜೆಗಾಲುಗಳು ಯಮನ ಕೋಣ 
ತುಳಿದಂತೆ ತುಳಿದು ತಾಳ ಹಾಕಿದವು. 

ಕೋಟೆಯಲ್ಲಿ ಪೇಟೆಯಲ್ಲಿ ಹಳ್ಳಿಯ ಮನೆಹೊಲಗಳಲ್ಲಿ ಎಲ್ಲೆಲ್ಲಿ ನೋಡಿದರೂ, ಯಾರ 
ಬಾಯಲ್ಲಿ ಕೇಳಿದರೂ ಇದೇ ಮಾತೇ, ಇದೇ ಕಥೆಯೇ, ಇದೇ ಗೆಲುವಿನ ಹಾಡೇ, ಇದೇ 
ಕೀರ್ತಿಯ ಕಥನವೇ | 

ಸುತ್ತಮುತ್ತಲಿನವರನ್ನು ಎತ್ತಿಗಟ್ಟಿ ಸಾಕಷ್ಟು ಸಿದ್ಧತೆ ಮಾಡಿಕೊಂಡು ಅಡಿಕೆಗತ್ತರಿಯಲ್ಲಿ ಸಿಕ್ಕ 
ಗೋಟಿನ ಹಾಗೆ, ದುರ್ಗವನ್ನು ಕತ್ತರಿಸಿ ಕೆಡಹುತ್ತೇವೆಂದು ಬಂದು, ಸಾಣೆಕೆರೆಯ ಕೋಟೆಗೆ 
ಮುತ್ತಿಗೆ ಹಾಕಿದ ನಿಡುಗಲ್ಲಿನ ಪಾಳೆಯಗಾರನ ಸೇನೆ, ದುರ್ಗದ ಸೇನೆಯ ಬಿರುಗಾಳಿಯ 
ಆಘಾತದ ಇದಿರು, ತರಗೆಲೆಯಂತೆ ತತ್ತರಿಸಿ ಓಡಿತ್ತು. 

ನಿಡುಗಲ್ಲಿನವರು ದುರ್ಗದ ಪೂರ್ವಗಡಿಯ ಮೇಲೆ ದಾಳಿ ಮಾಡಿದ ಸಂದರ್ಭವನ್ನೇ 
ಸಾಧಿಸಿ, ಪೂರ್ವದಿಗ್ನಾಗದ ಗಡಿಠಾಣ್ಯವಾದ ಅಣಜಿಯ ಮೇಲೆ, ಮಿಂಚಿನ ದಾಳಿ ಮಾಡಿ, 
ಅನಿರೀಕ್ಷಿತವಾದ ಆ ದಾಳಿಯನ್ನು ಇದುರಿಸಲಾಗದ ದಳವಾಯಿ ಭುವನಪ್ಪನನ್ನು ಊರ 
ನಡುವಿನ ಈಶ್ವರನ ಗುಡಿಯ ಇದಿರು ತಲೆ ಕಡಿಯಿಸಿ, ಹರಪನಹಳ್ಳಿ ಪಾಳೆಯಗಾರ ತನ್ನ 
ಅಮಾನುಷ ದರ್ಪವನ್ನು ಮೆರೆಸಿದ ವಾರ್ತೆಯನ್ನು ಕೇಳಿದಾಗ, ಆ ದಾರುಣ ವಾರ್ತೆಯ 
ಇದಿರು ಕ್ಷಣಕಾಲ ""ಮುಂದೇನು'' ಎಂದು ದುರ್ಗ ಚಿಂತಿಸಿತ್ತು. ಆದರೆ, ಆ ವಾರ್ತೆಯನ್ನು 
ಕೇಳುತ್ತಿದ್ದ ಹಾಗೇ ಸಣೀಕೆರೆಯಲ್ಲಿದ್ದ ವಿಜಯಿ ಸೇನೆಯನ್ನು ಅಣಜಿಯತ್ತ ನಡೆಸಲು ಹೇಳಿ, 
ದುರ್ಗದಿಂದ ಮಿಂಚಿನ ವೇಗದಲ್ಲಿ ಮತ್ತೊಂದು ದಂಡನ್ನು ನುಗ್ಗಿಸಿ, ಗೆಲುವಿನಲ್ಲಿ ಮೈಮರೆತ. 
ಹರಪನಹಳ್ಳಿಯವರ ಸೇನೆಯನ್ನು ಧೂಳೀಪಟ ಮಾಡಿ ಎಲ್ಲರೂ ತನ್ನ ಸಮರ ಜಾಣ್ಮೆಯನ್ನು 
ಸಾಹಸವನ್ನು ಮೆಚ್ಚುವಂತೆ ಮಾಡಿದ್ದ ಮುದ್ದಣ್ಣ 

ಅಧಿಕಾರ ದಾಹದಿಂದ ದುರ್ಗದ ಅರಸರ ನೆತ್ತಿಯನ್ನು ಕತ್ತರಿಸಿ, "ಇವನು ಮನುಷ್ಯನಲ್ಲ 
ನರರಕ್ಕಸ'' ಎಂಬ ಅಪಖ್ಯಾತಿಗೆ ಪಾತ್ರನಾಗಿದ್ದ ಮುದ್ದಣ್ಣ ಅಧಿಕಾರಕ್ಕೆ ಬಂದ ವರ್ಷದಲ್ಲೇ 


ರಾಜ್ಯದಾಹ ೧೧೧ 


ಪ್ರಬಲ ಪಾಳೆಯಗಾರರಿಬ್ಬರ ಏಕಕಾಲದ ಧಾಳಿಯನ್ನು ಎದುರಿಸಿ ಗೆದ್ದದ್ದು ಹಿಂದೆ ಅವರನ್ನು 
ಹೇಸಿಕೊಂಡು ನುಡಿದ ಜನಗಳೇ, ""ಅವನ Shr ಏನೇ pi. ದುರ್ಗವನ್ನು AE 
ಶತ್ರುವಿನಿಂದಲೂ ರಕ್ಷಿಸಬಲ್ಲ _ಸಮರ್ಥನೀತ'' ಎಂದು ಪ್ರಶಂಸಿಸುವಂತೆ ಮಾಡಿತ್ತು. 

ಈ ಎರಡು ವಿಜಯಗಳಿಗೂ ಕಳಶಪ್ರಾಯದಂತಿತ್ತು, ದುರ್ಗದ ಸೇನೆ ಬಿಜಾಪುರದ 
ಷಂಷೇರ ಖಾನನ ವಿರುದ್ಧ ಸಾಧಿಸಿದ ಅಮೋಘ ಜಯ. 

ಜಯ 

ಅದು ಬರಿಯ ವಿಜಯವಲ್ಪ ಸಮರ ತಂತ್ರ, ಸಾಹಸದ ಒಂದು ಪವಾಡ | 
ಚಿತ್ರದುರ್ಗದ ಸೈನ್ಯ ಇತ್ತ ಹರಪನಹಳ್ಳಿ ಅತ್ತ ನಿಡುಗಲ್ಲಿನವರ ವಿರುದ್ಧ ಯುದ್ಧದಲ್ಲಿ 
ನಿರತವಾಗಿದ್ದಾಗ ಹರಪನಹಳ್ಳಿಯವರಿಂದ ಪ್ರಚೋದಿತನಾದ, ಬಿಜಾಪುರದ ದಳವಾಯಿ 
ಷಂಷೇರಖಾನನು, ಪ್ರಚಂಡ ಬಲದೊಡನೆ ತುಂಗಭದ್ರಾ ತೀರದಲ್ಲಿದ್ದ ಹರಿಹರದ ಕೋಟೆಯ 
ಮೇಲೆ ಧಾಳಿ ಮಾಡಲು ಬರುತ್ತಿದ್ದಾನೆಂಬ ವಾರ್ತೆ, ಹರಿಹರದ ಕೋಟೆಯ ದಳವಾಯಿಯ 
ಬೇಹುಗಾರರ ಮುಖಾಂತರ ಮುದ್ದಣ್ಣನಿಗೆ ತಿಳಿಯಿತು. 

ಹರಿಹರದ ಕಡೆಯಿಂದ ಬಂದ ಸುದ್ದಿಯ ಬೆನ್ನು ಹತ್ತಿಯೇ, ಈ ಸಮಯ ಸಾಧಿಸಿ 
ಇಕ್ಕೇರಿಯ ಪಾಳೆಯಗಾರರು ದುರ್ಗದ ಗಡಿಯ ಮೇಲೆ ದಾಳಿ ಮಾಡಬಹುದೆಂಬ 
ಸುದ್ದಿಯೂ, ಅತ್ತ ಕಡೆಯ ಗಡಿಠಾಣ್ಯದಿಂದ ಬಂದಿತು. 

ಒಂದು ಕಡೆ ಬಿಜಾಪುರದ, ಮತ್ತೊಂದು ಕಡೆ ಇಕ್ಕೇರಿಯವರ ದಳ 

ಎಂತಹ ದಿಟ್ಟದಳವಾಯಿಯೂ, ಎದೆಗೆಟ್ಟು ) ಕುಸಿಯುವಂಥ ಸಂದರ್ಭವಿದು. 

ಆದರೆ ದಳವಾಯಿ ಮುದ್ದಣ್ಣ ಎದೆಗೆಡಲಿಲ-- 

ಅದಕ್ಕೆ ಪ್ರತಿಯಾಗಿ ಹೆಡೆತುಳಿದ ಸರ್ಪದಂತೆ ಸಿಡಿದೆದ್ದು ಇಬ್ಬಗೆಯ ದಾಳಿಯನ್ನೂ 
ಎದುರಿಸಲು ಸಿದ್ಧನಾದ. 

ದುರ್ಗದ ಸೇನೆಯ ಒಂದು ಸೀಳು, ಇಕ್ಕೇರಿಯವರ ವಿರುದ್ಧ ಪಶ್ಚಿಮದ ಗಡಿಯನ್ನು 
ರಕ್ಷಿಸಲು ತೆರಳಿದಾಗ, ಉತ್ತರದಲ್ಲಿ ಬಿಜಾಪುರದ ದಾಳಿಯನ್ನು ಎದುರಿಸಲು, ಮುದ್ದಣ್ಣ ತಾನೇ 
ಸ್ವಯಂ ಸೇನಾಧಿಪತಿಯಾಗಿ ಹೊರಟ. 

ದುರ್ಗದಿಂದ ಹೊರಟ ಸೇನೆ, ಹರಿಹರದ ಸಮೀಪದಲ್ಲಿದ್ದ ಬಾತಿಯ ಗುಡ್ಡವನ್ನು 
ತಲುಪುವ ವೇಳೆಗೆ, ಷಂಷೇರ್‌ ಖಾನನ ದಂಡು, ಹರಿಹ ರಕ್ಕೆ ಮುತ್ತಿಗೆ ಹಾಕಿದ ಜಾತ್‌ 
ಮುದ್ದಣ್ಣನ್ನು ಇದಿರುಗೊಂಡಿತು. 

ಸೇನೆ 

ಅದೂ ಅಂತಿಂಥ ಸೇನೆಯಲ್ಲ ಆರು ಸಹಸ್ರ ಕುದುರೆ, ಹನ್ನೆರಡು ಸಾವಿರ ಕಾಲ್ಬಲವಿದ್ದ 
ಪ್ರಚಂಡ ಸೇನೆ. 

ದುರ್ಗದವರ ಸೇನಾಬಲ ಅದರ ಅರ್ಧದಷ್ಟೂಇರಲಿಲ್ಲ 


೧೧೨ ರಾಜ್ಯದಾಹ 

ಅಂತಹ ಸಂದರ್ಭದಲ್ಲಿ ಬೇರೆ ಯಾರಾದರೂ ಸೇನಾಪತಿಗಳಾಗಿದ್ದರೆ ಆ ಬಲವನ್ನು 
ಎದುರಿಸುವ ನಿಶ್ಚಯವನ್ನು ಸಡಿಲಿಸಿ, ದುರ್ಗವನ್ನು ಶತ್ರುವಿಗೆ ಒಪ್ಪಿಸಿ; ತನ್ನ ಬಲ ಬೆಳೆಸಿಕೊಂಡು 
ಇದಿರಿಸುವ ಆಲೋಚನೆ ಮಾಡಿ ಹಿಂಜರಿಯುತ್ತಿದ್ದರು. 

ಆದರೆ ಮುದ್ದಣ್ಣ ಅಂಥ ಯೋಚನೆ ತನ್ನ ತಲೆಯಲ್ಲಿ ಸುಳಿಯಲೂ ಅವಕಾಶ ಕೊಡಲಿಲ್ಲ 
ಅಂಥ ಸಲಹೆಯನ್ನು ಒಬ್ಬಿಬ್ಬರು ಕೊಟ್ಟಾಗ, ಮುದ್ದಣ್ಣ ಆ ಸಲಹೆಯನ್ನು ತಾತಾರದಿಂದ 
ತಿರಸ್ಕರಿಸಿದ್ದ 

ಅಂಥ ಸಲಹೆಯನ್ನು ಆತ ಒಪ್ಪಲೂ ಸಾಧ್ಯವಿರಲಿಲ್ಲ 

“ಒಂದು ಅಂಥ ಹಿಮ್ಮೆಟ್ಟುವಿಕೆ, ಒಂದು ಸೋಲು, ದುರ್ಗದಲ್ಲಿಯೂ ವಿರೋಧಿಗಳು 
ಪ್ರಬಲಿಸಿ, ತನ್ನನ್ನು ಕೆಳಗುರುಳಿಸಲು ಪ್ರಬಲ ಅಸ್ಪವಾಗುತ್ತದೆ'' 

--ಎಂಬುದು,. ಒಂದು ಹೆಜ್ಜೆ ಮುಂದಿಡುವ ಮೊದಲು, ಹಿಂದೆ ನಡೆದ ಹತ್ತು 
ಹೆಜ್ಜೆಯನ್ನೂ ಪರೀಕ್ಷಿಸಿ ನೋಡುವ ಚಾಣಾಕ್ಷ ಮುದ್ದಣ್ಣನಿಗೆ ತಿಳಿದಿತ್ತು. 

ಆ ಎಚ್ಚರ 

ಅದರೊಂದಿಗೆ ಪ್ರಬಲ ಶತೃವನ್ನು ಇದಿರು ಕಂಡಾಗ ಮೂಡಿದ ಸಹಜ ರಣೋತ್ಸಾಹ, ಆ 
ತೃವನ್ನು ಮುರಿಯಲೇಬೇಕೆನ್ನುವ ಛಲ ಮೂರೂ ಮೇಳವಿಸಿ, ಮುದ್ದಣ್ಣ ಅಪಾಯದ 
ಳಿವು ಕಂಡು ಕೆರಳಿದ ರಕ್ತ ದಾಹದೊಂದಿಗೆ, ಜೀವ ರಕ್ಷಣೆಯ ಜಾಗೃತ ಭಾವವೂ ಎಚ್ಚೆತ್ತ 
ರಭಕ್ಷಕ ವ್ಯಾಪುದಂತೆ, ಇದ್ದಷ್ಟು ಸೇನೆಯಿಂದಲೇ, ಶತೃವನ್ನು ಸೋಲಿಸುವ ಚಿಂತೆ ಮಾಡಿದ. 

ಆ ಯೋಚನೆ ಮಾಡಿ, ಹಗಲು ಕಾಳಗದಲ್ಲಿ ಪ್ರಬಲ ಶತ್ರು ಸೇನೆಯನ್ನು ಎದುರಿಸುವ 
ತಂತ್ರವನ್ನು ಬಿಟ್ಟು ಗುಡ್ಡದ ಬಳಿಯಿದ್ದ ಕಾಡಿನ ಕೊಂಬೆಗಳಿಗೆಲ್ಲಾ ಪಂಜುಗಳನ್ನು ಕಟ್ಟಿಸಿ, 
ಪಾಳೆಯದಲ್ಲಿದ್ದ ಎತ್ತುಗಳ ಕೊಂಬುಗಳಿಗೂ ಪಂಜು ಕಟ್ಟಿಸಿ ನೂರಾರು ಕೊಂಬು, ಕಹಳೆ, 
ನಗಾರಿ, ಫಿರಂಗಿಗಳ ಸದ್ದು ಮಾಡಿಸಿ, ಆ ಉರಿವ ಪಂಜುಗಳನ್ನು ಹೊತ್ತ ಎತ್ತುಗಳನ್ನು 
ನಡುರಾತ್ರಿಯಲ್ಲಿ ಷಂಷೇರ್‌ ಖಾನನ ಪಾಳೆಯದ ಮೇಲೆ ನುಗ್ಗಿಸಿದ. ಆ ರಾತ್ರಿ ಶತ್ರು ದಾಳಿಯ 
ಚಿಂತೆ ಇಲ್ಲದೆ ಮಲಗಿದ್ದ ಷಂಷೇರ್‌ ಖಾನನ ದಂಡು, ಕಿವಿಗಳನ್ನು ಕಿವುಡಾಗಿಸುವ ಆ ರಣ 
ಘೋಷವನ್ನು ಕೇಳಿ ದಿಗ್ಭಾಂತವಾಗಿ ಎಚ್ಚೆತ್ತು ನಟ್ಟಿರುಳಿನ ಕಾರ್ಗತ್ತಲೆಯಲ್ಲಿ ತಮ್ಮತ್ತ ನುಗ್ಗಿ 
ಬರುತ್ತಿದ್ದ ಲಕ್ಷಾಂತರ ಪಂಜುಗಳ ಸೇನೆಯನ್ನು ಕಂಡು ಅಸ್ತವ್ಯಸ್ತವಾಯಿತು. ಆ ಗಾಬರಿ, 
ದಿಗ್ಭ್ರಾ ಂತಿಯಿಂದ ಷಂಷೇರಖಾನನ ಸೇನೆ ಚೇತರಿಸಿಕೊಳ್ಳುವ ಮುನ್ನವೇ, ಕಗೊಲೆಗೆ ಹೆಸರಾದ, 
ರಕ್ತದರ್ಶನದಿಂದ ಉನ್ನತ್ರವಾಗುವ ದುರ್ಗದ ಬೇಡ ಪಡೆ, ಕುರಿಮಂದೆಯ ಮೇಲೆ ಬೀಳುವ ' 
ತೋಳನಂತೆ, ಆ ಸೇನೆಯ ಮೇಲೆ ಬಿದ್ದು ಕೈಗೆ ಸಿಕ್ಕವರನ್ನು ಕೊಚ್ಚತೊಡಗಿತು. ತಲೆಯ ಮೇಲೆ ` 
ಉರಿಯುವ ಪಂಜನ್ನು ಹೊತ್ತು, ರಣವಾದ್ಯರವದಿಂದ ಬೆದರಿ ಎತ್ತುಗಳು ಪಾಳೆಯದಲ್ಲಿ 
ದಿಕ್ಕಾಪಾಲಾಗಿ ನುಗ್ಗಿ ನೂರಾರು ಡೇರೆಗಳಿಗೆ ಬೆಂಕಿ ಹೊತ್ತಿಸಿದವು. 

ಅತ್ತ ಉರಿವ ಗುಡಾರಗಳು--- 


ಬ CR 


೩೬ 


ರಾಜ್ಯದಾಹ ೧೧೩ 


ಇತ್ತ ಕತ್ತಲೆಯಲ್ಲಿ ಕತ್ತರಿಸುವ ಖಡ್ಗಗಳು..... 

ಹುಚ್ಚಾಗಿ ಸುತ್ತುವ ಕೊಳ್ಳಿ ಹೊತ್ತ ಸಾವಿರಾರು ಪಶುಗಳು 

ಈ ಮುಮ್ಮೊಗ್ಗದ ದಾಳಿಯನ್ನು ಕತ್ತಲೆಯಲ್ಲಿ ವ್ಯವಸ್ಥಿತವಾಗಿ ಎದುರಿಸಲಾಗದೆ ಷಂಷೇರ್‌ 
ಖಾನನ ದಂಡು ಪಲಾಯನ ಮಂತ್ರ ಜಪಿಸಿತು. 

ಒಂದು ಕಡೆ ನರಬೇಟೆಗೆ ಹೆಸರಾಂತ ಬೇಡ ಪಡೆ ಓಡುವ ಯವನ ಸೈನಿಕರನ್ನು 
ತರಿದೊಟ್ಟಿದರೆ, ಅತ್ತ ಉಳಿದ ದುರ್ಗದ ಪಡೆದ ಆರೋಹಿಗಳಿಲ್ಲದೆ ಬೆದರಿ ಆಶ್ವಗಳನ್ನು 
ಕೊಚ್ಚುವ ಕೆಲಸದಲ್ಲಿನಿರತವಾಗಿತ್ತು. 

ಹೀಗಾಗಿ 

ಅಂದಿನ ರಾತ್ರಿಯ ರಾಕ್ಷಸ ಕಾಳಗದಲ್ಲಿ ದುರ್ಗವನ್ನು ಕಬಳಿಸಲು ಬಂದ ಯವನ ಸೇನೆ, 
ಕೆಂಡವನ್ನು ಸಕ್ಕರೆಯೆಂದು ಭ್ರಮಿಸಿದ ಕಟ್ಟಿರುವೆಗಳ ತಂಡದಂತಾಯಿತು. 

ತುಂಗಭದ್ರಾ ನದಿಯ ದಂಡೆ, ಹೆಣಗಳ ಬಣಬೆಯಾದಂತೆ, ಆ ನದಿಯಲ್ಲಿ ರಕ್ತದ 
ಪ್ರವಾಹ ಹರಿಯಿತು. 

ಪ್ರಬಲ ದಾಳಿಯ ಸಲುವಾಗಿ ತಂದ ಆಯುಧ, ವಸ್ತು ವಾಹನ, ಸಂಪತ್ತುಗಳ ಅಗಾಧ 
ಭಂಡಾರವನ್ನು ಮುದ್ದಣ್ಣನಿಗೆ ಒಪ್ಪಿಸಿ, ಆದಷ್ಟನ್ನು ತೆಗೆದುಕೊಂಡು ಹರಿಹರದ ರಣಾಂಗಣ 
ದಿಂದ ಪಲಾಯನ ಮಾಡಿದ ಷಂಷೇರ್‌ಖಾನ್‌. 

ಹಿಂದಿನ ಸಂಜೆ, ದುರ್ಗವನ್ನು ಗುಡ್ಡದಂತೆ ಕವಿದ ವಿಪತ್ತು, ಮರುಹಗಲು ಹರಿವ ವೇಳೆಗೆ, 
ಇಬ್ಬನಿಯಂತೆ ಮಾಯವಾಗಿತ್ತು. 

ಮುದ್ದಣ್ಣನ ರಣಚಾತುರ್ಯ ಪವಾಡ ಪ್ರಖ್ಯಾತಿಯನ್ನು ಪಡೆಯಿತು. 

ಆ ಗೆಲವು ಗೆದ್ದು-- 

ಕೈ ಸೆರೆಯಾದ ಸಹಸ್ರಾರು ಅಶ್ವಗಳು ನೂರಾರು ಬಂಡಿಗಳ ಸಮರ ಸಾಮಗ್ರಿಗಳು, 
ಅಪಾರವಾದ ಸಂಪತ್ತು, ಸಾವಿರಾರು ಮಂದಿ ಸೈನಿಕ ಸೆರೆಯಾಳುಗಳೊಂದಿಗೆ-- 

ಕತ್ತಿ, ಭಲ್ಲೆಗಳ ತುದಿಗೆ ಸಿಕ್ಕಿಸಿದ ಸಹಸ್ರಾರು ಶತ್ರು ರುಂಡಾಗಳೊಂದಿಗೆ 

ಭಟ್ಟಂಗಿಗಳು 


“ಚಂಡ ಪ್ರಚಂಡ 

ರಣ ಮಾರ್ತಾಂಡ 
ಅರಿನಿವಹ ಭೇರುಂಡ 

ಶತ್ರು ರಾಯರ ಮಿಂಡ 
ಇದಿರಾಂತರ ಶಲೆಗೊಂಡ ಗಂಡ 
ಗೆಂಡರ ಗಂಡ 

ದಳವಾಯಿ ಮುದ್ದಣ್ಣ 

ಷರಾಕ್‌, ಭೋಪರಾಕ್‌'' 


೧೧೪ ರಾಜ್ಯದಾಹ 


--ಎಂದು ಹೊಗಳುತ್ತಿರಲು, ದಿವ್ಯ ವಸ್ತಾಭರಣಗಳಿಂದ ಭೂಷಿತನಾಗಿ, ಮುಂಗ್ಳೆಯ 
ಮೇಲೆ, ಬೇಟೆಯ ಡೇಗೆ ಸಗರ್ವವಾಗಿ ರೆಕ್ಕೆಯಾಡಿಸುತ್ತಿರಲು, ಉತ್ತಮಾಶ್ವವನ್ನೇರಿ, 
ಭೂಲೋಕವನ್ನೇ ಗೆದ್ದ ದರ್ಪದಿಂದ ವಿಜಯಿ ಸೇನೆಯೊಂದಿಗೆ ದುರ್ಗದ ಪ್ರವೇಶ ಮಾಡಿದ 
ಮುದ್ದಣ್ಣನನ್ನು ಕಂಡು 

ವಿಜಯೋನ್ನತ್ತ ದುರ್ಗದ ಜನತೆ, ಜಯಭೇರಿ, ನಗರಾರಿಗಳೊಂದಿಗೆ ಸರ್ಧೆ ಹೂಡಿ, 
ಜಯಘೋಷ ಮಾಡಿತು. 

ಆ ಗೆಲವು, ಜಯೋಘೋಷ 

ದುರ್ಗದ ಸುತ್ತಲಿದ್ದ ಪಾಳೆಯಗಾರರ ಹೃದಯಗಳನ್ನು ತಲ್ಲಣಿಸುವಂತೆ ಮಾಡಿದುದೇ 
ಅಲ್ಲದೆ, ದುರ್ಗದ ಒಳಗೆ, ಈ ಅನಿರೀಕ್ಷಿತ ಸಮರದಿಂದ ಮುದ್ದಣ್ಣನ ಪತನವನ್ನು 
ನಿರೀಕ್ವಿಸುತ್ತಿದ್ದ ಅವನ ವಿರೋಧಿಗಳ ಹೃದಯದಲ್ಲಿಯೂ ನಿರಾಶೆಯ ಕತ್ತಲನ್ನು ಕವಿಸಿತು. 


Xk 


Ee , 


ಈ 


""ಉೌದ್ದನಿದು ? ದುರ್ಗದ ದೇವಾಲಯದ ಗಂಟೆಗಳಿಗೇನು, ಈ ದಿನ ಹುಚ್ಚು 
ಹಿಡಿದಿದೆಯೇ 9 ಹೀಗೇಕೆ ಹೊತ್ತು ಗೊತ್ತಿಲ್ಲದೆ ಸುಮ್ಮನೆ ಮೊಳಗುತ್ತಿವೆ ?'' 

—ವಿಜಯಿಸೇನೆ ದುರ್ಗ ಪ್ರವೇಶ ಮಾಡಿದ ಸಮಯದಲ್ಲಿ ಅರಮನೆಯ 
ಅಂತಃಪುರದ ಸುಖಾಸನದಲ್ಲಿ ಸುಂದರಿಯೊಬ್ಬಳ ತೊಡೆಯ ಮೇಲೆ ಮಲಗಿ ಮಧುಪಾನ 
ಮಾಡುತ್ತಿದ್ದ ಚಿಕ್ಷಣ್ಣನಾಯಕ ಅರಮನೆಯ ಸುತ್ತಲ ದೇವಾಲಯಗಳಿಂದ ಕೇಳಿ ಬಂದ ವಿಜಯ 
ಘಂಟಾನಾದವನ್ನು ಕೇಳಿ, ಹೇಳಿದ 

“ಹೋಗು; ಹೊಟ್ಟೆಗಿಲ್ಲದ ಆ ಬ್ರಾಹ್ಮಣನಿಗೆ ಈ ಹುಚ್ಚು ಹಿಡಿಸುವ ಗಂಟೆ ಬಾರಿಸುವು 
ದನ್ನು ನಿಲ್ಲಿಸುವಂತೆ ಹೇಳು.'' 

ನಾಯಕರ ಅಣತಿಯಂತೆ ಆ ಘಂಟಾನಾದಕ್ಕೆ ಕಾರಣವನ್ನು ತಿಳಿದು, ಬರಲು ಹೋದ 
ದಾಸಿ, ಅನತಿ ಕಾಲದಲ್ಲೇ ಅದರ ಕಾರಣವನ್ನು ತಿಳಿದು, ಉತ್ಸಾಹದಿಂದ ಓಡಿ ಬಂದು 
ಹೇಳಿದಳು 

“ಪ್ರಭೋ, ಇದು ಹೊಟ್ಟೆಗಿಲ್ಲದವರ ಗಂಟೆ ಬಾರಿಸುವ ಕೆಲಸವಲ್ಲ ಇದು ಗೆಲುವಿನ 
ಉತ್ತವ.”' 

“ಗೆಲುವಿನ ಉತ್ಸವ.....ಯಾವ ಗೆಲುವಿನ ಉತ್ಸವ 9'' 

—ನೀರಸವಾದ ಧ್ವನಿಯಲ್ಲಿಕೇಳಿದ ಚಿಕ್ಕಣ್ಣನಾಯಕ. 

“ಗೆಲುವು ನಿಮ್ಮದು ಪ್ರಭು, ದುರ್ಗದ್ದು ಷಂಷೇರ್‌ಖಾನನ ದಾಳಿಯನ್ನು ಎದುರಿಸಲು 
ಹೋದ ದಳವಾಯಿಗಳು ಗೆದ್ದು ದುರ್ಗಕ್ಕೆ ಬಿಜಯ ಮಾಡುತ್ತಿದ್ದಾರೆ.'' 

—ಅತ್ವಂತ ಸಂಭ್ರಮದ ಧ್ವನಿಯಲ್ಲಿ ಹೇಳಿದಳು ದಾಸಿ. 

“ಅಷ್ಟೇಯೋ, ದಳವಾಯಿಗಳ ಗೆಲುವಿಗಾಗಿ, ಈ ಹುಚ್ಚು ಹಿಡಿಸುವಷ್ಟು ಗದ್ದಲವೇ.... 
ಹೂ.....ಯಾವುದು ಎಲ್ಲಾದರೂ ಹಾಳಾಗಲಿ.....ಈ ಬಟ್ಟಲಿಗಷ್ಟು ಮದ್ಯ ಹಾಕು'' 

—ಎಂದು ಶುಷ್ಕವಾದ ಧ್ವನಿಯಲ್ಲಿ ಆ ಗೆಲುವಿಗೂ ತನಗೂ ಏನೇನೂ ಸಂಬಂಧವಿಲ್ಲ 
ದವನಂತೆ ಹೇಳಿದ ಚಿಕ್ಕಣ್ಣನಾಯಕ. 


೧೧೬ ರಾಜ್ಯದಾಹ 


“ಪ್ರಭೋ, ಇದೇನು ಮಾತು ? ಈ ಗೆಲವು ನಿಮ್ಮದಲ್ಲವೇ 9'' 

---ಎಂದು ಕೇಳಿದಳು. 

""ನನ್ನ ಗೆಲವು... ನನ್ನ ಗೆಲವು.....'' 

—ಎಂದು ಹಲ್ಲುಕಡಿದು ಹೇಳುತ್ತಾ, ಮಲಗಿದ್ದವನು ಛಟಕ್ಕನೆ ಸಿಡಿದು ಮೇಲೆದ್ದು ತನ್ನ 
ಪಾರ್ಶದಲ್ಲಿದ್ದ ಸುಂದರಿಯನ್ನು ಬಿರುಸಾಗಿ ಹಿಡಿದು 

“ಇದು .....ನನ್ನಸಾಮ್ರಾಜ್ಯ....ಇದು ನನ್ನ ಗೆಲವು....'' 

--ಎಂದು ಬಹು ಕಹಿಯಾದ ಧ್ವನಿಯಲ್ಲಿ ಹೇಳಿ, ಕೈಯಲ್ಲಿದ್ದ ಮದ್ಯಪಾತ್ರೆಯನ್ನು 
ಮೇಲೆತ್ತಿ ಹಿಡಿದು 

“ಇದು ನನ್ನ ರಾಜಮಕುಟ'' 

--ಎಂದು ಒರಟಾಗಿ ಹೇಳಿ, ಆ ಮಾತನಾಡಿದಷ್ಟಕ್ಕೇ ಆಯಾಸವಾದಂತೆ, ತನ್ನ ಪಕ್ಕದಲ್ಲಿದ್ದ 
ಸುಂದರಿಯ ಎದೆಯ ಮೇಲೊರಗಿದ ಚಿಕ್ಕಣ್ಣನಾಯಕ. 

ಚಿಕ್ಕಣ್ಣನಾಯಕನಾಡಿದ ಮಾತನ್ನು ಕೇಳಿದ ದಾಸಿ, ಮರುಮಾತಾಡದೆ ತಟಕ್ಕನೆ ಕಣ್ಣಿನಲ್ಲಿ 
ಉಕ್ಕಿದ ಕಂಬನಿಯನ್ನು ಒರಸಿಕೊಂಡು ಮದ್ಯಪಾತ್ರೆಗೆ ಮದ್ಯವನ್ನು ಸುರಿದು, ಅಲ್ಲಿಂದ 
ತೆರಳಿದಳು. 

ನಾಯಕನ ಮಾತು, ದಾಸಿಯಂತೆಯೇ, ನಾಯಕನನ್ನು ತನ್ನ ತೋಳ ತೆಕ್ಕೆಯಲ್ಲಿ ಒರಗಿಸಿ 
ಕೊಂಡ ಸುಂದರಿಯ ಮೇಲೂ ಪರಿಣಾಮವನ್ನು ಮಾಡಿ, ಆಕೆಯ ಕಣ್ಣುಗಳೂ ಕಂಬನಿಯ 
ಒರತೆಗಳಾಗಿದ್ದವು. ಆ ಮಾತಿನ ಇರಿತದಿಂದ ಮೂಡಿ ಬಂದ ಮೃದು ಭಾವನೆಯಲ್ಲಿ 
ನಾಯಕನ ನೆತ್ತಿಯನ್ನು ರೆಕ್ಕೆ ಮುರಿದ ಹಕ್ಕಿಯನ್ನು ನೇವರಿಸುವಂತೆ, ಮೃದುವಾಗಿ 
ನೇವರಿಸುತ್ತಾ, ಕಂಬನಿದುಂಬಿದ ಕಣ್ಣುಗಳಿಂದ ನಾಯಕರ ಮುಖವನ್ನು ನೋಡಿದಳು. 

ನಿರಂತರ ಮದ್ಯಪಾನ, ಅನಿಯಂತ್ರಿಕ ಕಾಮ ಕೇಳಿ, ಆ ಮುಖದ ಮೇಲೆ ತಮ್ಮ ದಾಳಿಯ 
ಚಿಹ್ನೆಗಳನ್ನು ಸ್ಪಷ್ಟವಾಗಿ ಮುದ್ರಿಸಿದ್ದವು. ಅಲ್ಲಲ್ಲಿ ನರೆಯಲಾರಂಭಿಸಿದ ತಲೆಗೊದಲೂ ಆ 
ದೇಹದ ಮೇಲೆ ಅಕಾಲ ವೃದ್ಧಾಪ್ಯದ ಆಡಳಿತ ಸ್ಥಾಪಿತವಾಗಿರುವುದನ್ನು ಸೂಚಿಸುತ್ತಿತ್ತು. ಒಮ್ಮೆ 
ಕತ್ತಿ ವರಸೆ, ಮಲ್ಲಕಾಳಗ, ಕುದುರೆ ಸವಾರಿ, ಬೇಟೆ ಯುದ್ಧಗಳಲ್ಲಿ ಬಲಿತು, ನರಗಳು 
ಹುರಿಯಾಗಿ ಉಕ್ಕಿನಂತಿದ್ದ ಮೈ ಈಗ ಅವಾವುದೂ ಇಲ್ಲದೆ ಸುಖಾನ್ನ ಭೋಜನ, ವಿಲಾಸಗಳ 
ತುಳಿತಕ್ಕೆ ಸಿಕ್ಕು ಪ್ರಾಯದ ಉಕ್ಕು ಇಳಿಯುತ್ತಿದ್ದ ಹೆಣ್ಣಿನ ಮೃದು ಮೈಯಂತಾಗಿತ್ತು. 

“ಆ ಮುಖ, ಆ ಮೈ ಹಾಗಾದರೆ--'' 

ತನ್ನತ್ತ ನೋಡುವ ಮದ್ಯದ ಅಮಲು ತುಂಬಿದ ಕಣ್ಣುಗಳ ಆಳದಲ್ಲಿ 

ತನ್ನದೆನ್ನುವದೆಲ್ಲವನ್ನೂ ಕಳೆದುಕೊಂಡ, ಅಸಹಾಯಕ ತಬ್ಬಲಿತನದ ಭಾವ ತೂಗುತ್ತಿತ್ತು. 


ಆ ಮಾತನ್ನು ಕೇಳಿ, ದಾಸಿಯ ಉತ್ಸಾಹದ ಉಕ್ಕಿನ ಮೇಲೆ ತಣ್ಣೀರು ಚೆಲ್ಲಿದಂತಾಗಿ-- 


ರಾಜ್ಯದಾಹ ೧೧೭ 
ಚಿಕ್ಕಣ್ಣನಾಯಕನ ವಿಲಾಸದ ಅರಗಿಣಿಯಾದ ಅಕೆ ಕಳೆದ ಐದಾರು ಮಾಸಗಳಲ್ಲಿ ಎಷ್ಟೋ 
ಬಾರಿ ಆತ ತನ್ನ ತೊಡೆಯ ಮೇಲೆ ಹಾಗೆ ಮಲಗಿದ್ದುದನ್ನು ಕಂಡಿದ್ದಳು. 

ಆ ಅವಧಿಯಲ್ಲಿ ಆಕೆಗೆ ನಾಯಕನ ದೇಹದ ಪರಿಚಯವಾದಂತೆಯೇ ಅವನ ಅಸ್ಥಿರ 
ಚಿತ್ರವೃತ್ತಿಯ ಪರಿಚಯವೂ ಆಗಿತ್ತು. ಒಮ್ಮೊಮ್ಮೆ ಎಷ್ಟು ಮದ್ಯಪಾನ ಮಾಡಿದಾಗಲೂ ಮಂಜಿನ 
ಕೊರಡಿನಂತಿರುತ್ತಿದ್ದ ನಾಯಕ. ಒಮ್ಮೊಮ್ಮೆ ಯಾವ ಕಾರಣವೂ ಇಲ್ಲದೆ ಬೆಂಕಿಯ 
ಬುಗ್ಗೆಯಾಗುತ್ತಿದ್ದ ಹಗಲಲ್ಲೇ ಕುಡಿದು, ಮತ್ತನಾಗಿ ಮಲಗುತ್ತಿದ್ದ ಆತ, ಒಮ್ಮೊಮ್ಮೆ ಪಕ್ಕದಲ್ಲಿದ್ದ 
ಹೆಣ್ಣನ್ನು ಮರೆತು, ಇಡೀ ರಾತ್ರಿ ಕೆಣಕಿದ ಪಶುವಿನಂತೆ ಅತ್ತಿಂದಿತ್ತ ಶತಪಥ ಹಾಕುತ್ತಾ 
ಕಳೆಯುತ್ತಿದ್ದ ಎಷ್ಟೋ ಬಾರಿ, ಎಂಥದೋ ವಿಚಿತ್ರ ಭೀತಿಯ ಬಲೆಗೆ ಸಿಕ್ಕಿ ಮಿಗವಾಗಿ, ಆತ 
ಚಡಿಪಡಿಸುತ್ತಾ, ತನಗೆ ತಾನೇ ಒಟಗುಟ್ಟಿಕೊಳ್ಳುವುದನ್ನು ಕಂಡಿದ್ದಳು. ಒಮ್ಮೊಮ್ಮೆ ಆತನ 
ಅತಿಮದ್ಯ ಪಾನಪ್ರಿಯತೆ, ಅತಿಕಾಮುಕತೆ, ಬಹು ಸ್ವೀಸಂಗ, ತನ್ನ ಸುತ್ತಲ ಜಗತ್ತಿನ ಆಗು 
ಹೋಗು ಬಗ್ಗೆಯ ಜಡತೆ, ಆಕೆಯನ್ನು ಬೆಸ ಧಗೆಯ “ಹೀಗೇಕೆ 7' ಎಂಬ 
ಪ್ರಶ್ನೆಯೂ ಮೂಡಿಸಿತ್ತು. 

ಅಷ್ಟ 

ಆದರೆ ಹಿಂದೆಂದೂ ಆಕೆಗೆ ಈ ದಿನ ಅನಿಸಿದಂತೆ ಅನಿಸಿರಲಿಲ್ಲ 

“ದುರ್ಗವನ್ನಾಳಬೇಕಾದ ಪ್ರಭು, ಹೀಗಾದರೆ ಮುಂದೆ ಗತಿಯೇನು 9'' 

—ಎಂಬ ಪ್ರಶ್ನೆ ಅಕೆಯ ಮಿದುಳನ್ನು ಕೆಣಕಿರಲಿಲ್ಲ 

ಇಂದು 

ಮೊಟ್ಟಮೊದಲ ಬಾರಿಗೆ 

“ದುರ್ಗವನ್ನಾಳಬೇಕಾದ ಪ್ರಭುಗಳು, ಹೀಗಾದರೆ ಮುಂದೆ ಗತಿ ಯಾರು ? ಇವರ 
ಗತಿಯೇನು ? ದುರ್ಗದ ಗತಿಯೇನು 7” 

ಎಂಬ ಪ್ರಶ್ನೆ ಆಕೆಯ ಕಣ್ಣಿನಿದುರು ಸುಳಿದು, ಇದ್ದಕ್ಕಿದ್ದಂತೆಯೇ ದೈತ್ಯಾಕಾರ ತಳೆದು, 
ಕರಾಳ ದೃಷ್ಟಿಯಿಂದ ಆಕೆಯತ್ತ ನೋಡಿತು. 

ಆ ನೋಟದಿದುರು, ಭೋಗಮತ್ತವಾದ ಆ ಹೆಣ್ಣಿನ ಬುದ್ಧಿ ತತ್ತರಿಸಿ ಅಸಹಾಯಕ 
ಳಾಗಿ 

“ಇವರು ಹೀಗೇಕಾಗಿದ್ದಾರೆ ? ಮಧು-ಮಾನಿನಿಯರ ಚಿಂತೆಯನ್ನುಳಿದು, ಉಳಿದವ 
ರಂತೆ ಬೇರೆ ಚಿಂತೆಯನ್ನೇಕೆ ಮಾಡುವುದಿಲ್ಲಇವರು 9'' 

--ಎಂದು ತನ್ನನ್ನು ತಾನೇ ಕೇಳಿಕೊಂಡಳು. 

ಅರಸರಲ್ಲಿ Moen ಬುದ್ಧಿ ಪಾನಪ್ರಿಯತೆಗಳಿರುತ್ತವೆ ಎಂಬುದು, ವಿಲಾಸಿನಿಯಾದ 
ಆಕೆಗೆ ತಿಳಿದಿತ್ತು ಆದರೆ ಆ ಅಭ್ಯಾಸಗಳಿಗೆ ವಶರಾದ ಎಲ್ಲರೂ ಇವರಂತೆ ಉಳಿದೆಲ್ಲವನ್ನೂ 
ಮರೆತು, ಈ ಕೂಪದಲ್ಲೇ ಮೈ ಮರೆತಿರುತ್ತಾರೆಯೇ 9) 


೧೧೮ ರಾಜ್ಯದಾಹ 

ಎಂಥ ದುರಭ್ಯಾಸ ಜಡಚಿತ್ತರಾದವರೂ, ಜೀವನದ ಹೊಣೆಗಾರಿಕೆಯನ್ನು ಮರೆತು, 
ಇವರ ಹಾಗಿರಬಲ್ಲರು ಎಂದು ಊಹಿಸುವುದೂ ಆಕೆಗೆ ಸಾಧ್ಯವಾಗಲಿಲ್ಲ 

ಅಷ್ಟೇ ಅಲ್ಲ 

ಇವರು ಹೀಗೇ ಇದ್ದರೆ ಇನ್ನು ಬಹು ಕಾಲ ಅರಸಾಗಿ ಉಳಿಯುವುದು ಕಷ್ಟವೆಂದೇ 
ತೋರಿತು ಆಕೆಗೆ, 

ಹಾಗೆನಿಸಿ--- 

ನಾಯಕರು ವೇಗವಾಗಿ ವಿನಾಶದತ್ತ ಧಾವಿಸುತ್ತಿದ್ದಾರೆ ಎನಿಸಿವಾಗ 

ಅವರ ಕೈಯಲ್ಲಿದ್ದ ಮದ್ಯಪಾತ್ರೆಯಂತೆಯೇ, ಈ ತೋಳಲ್ಲಿದ್ದ ತಾನೂ, ನಾಯಕರನ್ನು 
ಆ ವಿನಾಶದತ್ತ ಮತ್ತಷ್ಟು ವೇಗವಾಗಿ ನಡೆಸುತ್ತಿರುವ ವಾಹನಗಳು ಎನಿಸಿ, ಏಕೋ ತನ್ನ 
ಬಗ್ಗೆಯೇ ಭಯವಾಗಿ, ಬೇಸರವಾಗಿ, ಯಾಂತ್ರಿಕವಾಗಿ ಅವರ ತೋಳಿನಿಂದ ದೂರ ಸರಿದಳು. 

ಆಕೆಯ ಮೈಯ ಒಲೆದಾಟದಿಂದ, ಮತ್ತಿನಲ್ಲಿ ಒರಗಿದ ನಾಯಕನಿಗೆ ಎಚ್ಚರವಾಗಿ, ಭಾರ 
ವಾದ ಕಣಿವೆಗಳನ್ನು ಪ್ರಯತ್ನಪೂರ್ವಕವಾಗಿ ಬಿಚ್ಚಿ ತನ್ನಿಂದ ದೂರ ಸರಿದ, ಆಕೆಯ ಎದೆ 
ಯನ್ನು ಒತ್ತಿ ಸುಲ 

ಇನಷ್ಟುಮದ್ಯ ಕೊಡು'' 

-ಎಂದು, ಕೈಯಲ್ಲಿ ಜೋಲಾಡುತ್ತಿದ್ದ ಮದ್ಯಪಾತ್ರೆಯನ್ನು ಆಕೆಗೆ ತೋರಿಸುತ್ತಾ, 
ತೊದಲಿದ. 

ಆ ಮಾತು 

ಬರಿದಾದ ಪಾನಪಾತ್ರೆಯನ್ನು ಕಂಡು 

ಇದ್ದಕ್ಕಿದ್ದ ಹಾಗೇ, ತನ್ನಂತೆಯೇ ನಾಯಕರ ಬಾಳನ್ನು ಬರಿದಾಗಿಸುತ್ತಿರುವ ಪಾನಪಾತ್ರೆಯ 
"ಮೇಲೆ ಭಯಂ ಕ್ರೋಧ ಉಕ್ಕೇರಿ ಬಂದು, ನಾಯಕರ. ಕೈಯಲ್ಲಿದ್ದ ಪಾನಪಾತ್ರೆಯನ್ನು ಕಿತ್ತು, 
ದೂರ ಬಿಸುಟು 

“ಊಹೂ, ಇನ್ನು ಮೇಲೆ ನಾನು ನಿಮಗೆ ಮದ್ಯವನ್ನು ಕೊಡುವುದಿಲ್ಲ'' 

ಎಂದು ಹೇಳಿದಳು. 


ಏಕೆ ?'' 
ಅನಿ ಆ ಮಾತನ್ನು ಕೇಳಿ, ಚಕಿತನಾಗಿ ಕೇಳಿದ ಚಿ ಣ್ಣ ನಾಯಕ. 

“ಇನ್ನು ಮೇಲೆ ನೀವು ಕುಡಿಯಕೂಡದು.'' 

"ಏನಂದೆ 7” 


—ಆಕೆಯ ಮಾತು ಕೇಳಿ ತಟಕ್ಕನೆ ಕ್ರೋಧ ಕೆರಳಿ, ಆಕೆಯ ಕೆನ್ನೆಗೆ ಛಟಾರನೆ ಹೊಡೆದು 
ಕೇಳಿದ, ಚಿಕ್ಕಣ್ಣನಾಯಕ. 
ಅನಿರೀಕ್ಷಿತವಾಗಿ ಬಿದ್ದ ಆ ಪ್ರಬಲ ಪ್ರಹಾರಕ್ಕೆ ಸಿಕ್ಕಿದ ಆ ಹೆಣ್ಣುತತ್ತರಿಸಿ ಹೋದಳು. 


ಎ 


ರಾಜ್ಯದಾಹ ೧೧೯ 

“ಮತ್ತೊಮ್ಮೆ ಅಂಥ ಉದ್ದಟತನದ ಮಾತನಾಡಿದರೆ ನಿನನ್ನು ಸಿಗಿದುಬಿಡುತ್ತೇನೆ, ತೊತ್ತೆ. 
ಹೂ--ಹೋಗು, ಹೇಳಿದಷ್ಟು ಊಳಿಗ ಬೊಗಳು, ಅಧಿಕಪ್ರಸಂಗ ಮಾಡಬೇಡ.'' 

—ಏಿಟಿಗಿಂತಲೂ ಕರ್ಕಶವಾದ ಧ್ವನಿಯಲ್ಲಿ ಹೇಳಿದ ಚಿಕ್ಕಣ್ಣನಾಯಕ. 

"ನನ್ನನ್ನು ಸಿಗಿದಾದರೂ ಹಾಕಿ, ಕೊಂದಾದರೂ ಕೊಂದುಬಿಡಿ. ತಮ್ಮ ಚಿತ್ತಕ್ಕೆ ಬಂದಂತೆ 
ಮಾಡಿ, ಏನಾದರೂ ನಾನು ಮಾತ್ರ ನಿಮಗಿನ್ನು ಕುಡಿಯಲು ಕೊಡುವುದಿಲ್ಲ'' 

“ಸೊಕ್ಕಿದ ನಾಯಿ, ಸಲಿಗೆ ಕೊಟ್ಟ ಸೊಣಗ ನೆತ್ತಿಯನ್ನೇರಿದಂತೆ SE ೀಯಾ 9 
ಹೇಳಿದ ಹಿ ಮಾಡದಿದ್ದರೆ, ನಿನ್ನನ್ನು ಶೂಲಕ್ಕೇರಸುತ್ತೇನೆ, ಸೆರೆಮನೆಗೆ ತಳ್ಳಿಸಿ ಚಿತ್ರಹಿಂಸೆ 
ಮಾಡಿಸುತ್ತೇನೆ.'' 

“ಏನಾದರೂ ಮಾಡಿಸಿ.... ನನಗಾದದ್ದು ಆಗಲಿ..... ನಾನು ಮಾತ್ರ ನಿಮಗೆ ಕುಡಿಯಲು 
ಕೊಡುವುದಿಲ್ಲ'' 

---ಹಟ ಹಿಡಿದು ಹೇಳಿದಳು ಆ ಹೆಣ್ಣು 

ಅವಳ ಅನಿರೀಕ್ಷಿತ ಹಟದ ಇದಿರು ಚಿಕ್ಕಣ್ಣನಾಯಕನ ಕ್ರೋಧ ಕರಗಿ 

“ಏಕೆ ಕೊಡುವುದಿಲ್ಲ?'' 

—ಎಂದು ಹಸುಮಗುವಿನಂತೆ ಕೇಳಿದ. 

“ಇಂದಿನಿಂದ ನೀವು ಕುಡಿಯಕೂಡದು, ಅದಕ್ಕಾಗಿ ಕೊಡುವುದಿಲ್ಲ'' 

""ಇಂದಿನಿಂದ..... ಇಂದಿನಿಂದ..... ನಾನು ಕೂಡಿಯಕೂಡದೇ.....'' 

“ಕೂಡದು.” 

"ಕುಡಿಯುವುದನ್ನು ಬಿಡಬೇಕೆ ?'' 

"ಅಹುದು ಪ್ರಭು, ಬಿಡಬೇಕು.'' 

"“ಬಿಟ್ಟು.... ನಾನೇನು ಮಾಡಲಿ 9'' 

ಅಸಹಾಯಕತೆ ತುಂಬಿದ ಧ್ವನಿಯಲ್ಲಿ ಕೇಳಿದ ಚಿಕ್ಕಣ್ಣನಾಯಕ. 

“ಇದನ್ನು ಬಿಟ್ಟುನನಗೆ ಬೇರೇನು ಕೆಲಸ 9'' 

“ನೀವು he ಪ್ರಭುಗಳು ಕುಡಿಯುವುದಷ್ಟೇ ನಿಮ್ಮ ಕೆಲಸವಲ್ಲ ನಮ್ಮಂಥ ಪ್ರಜೆ 
ಗಳನ್ನು ಕಾಪಾಡುವುದಕ್ಕಾಗಿ, ಭಗವಂತ ನಿಮ್ಮನ್ನು ಸ್ಥ ಸೃ ಸಿಸಿ ಷಿಪಿದ್ಧಾನೆ, ಹಡಿದು ಮಲಗುವುದಕ್ಕಲ್ಲ 
ಈ ಸಮಾಸ ವನ್ನಿನ್ನು ಬಿಟ್ಟು ನಿಮ್ಮನ್ನು ನಂಬಿದ ಈ ಜೇ ವನು ರಕ್ಷಿಸಿ.'' 

-ಉತ್ಕಟ ಬಯಕೆ ತುಂಬಿದ ಧ್ವನಿಯಲ್ಲಿ ಹೇಳಿದಳು ಆಕೆ. 

ಆ ಮಾತನ್ನು ಕೇಳಿ ಹಿಂದೆಂದೂ ಆಕೆಯ ಮುಖವನ್ನೇ ನೋಡದಿದ್ದವನಂತೆ ನೋಡಿದ 
ಚಿಕ್ಕಣ್ಣನಾಯಕ. 

ಕ್ಷಣಕಾಲ ಆತನ ಬಾಯಿಂದ ಮಾತೇ ಹೊರಡಲಿಲ್ಲ 

ಬಳಿಕ, ಎಲ್ಲೋ ಕಾಣದ ಕಡೆಯಿಂದ, ಬಲವಾದ ಪೆಟ್ಟನ್ನು ತಿಂದಂತೆ ತತ್ತರಿಸುತ್ತಾ.... 


೧೨೦ ರಾಜ್ಯದಾಹ 


“ಏನಂದೆ....ಏನಂದೆ....ನಾನು ದುರ್ಗವನ್ನು ರಕ್ಷಿಸಬೇಕೇ.....ನಾನು ಪ್ರಜೆಗಳನ್ನು 
ಕಾಪಾಡಬೇಕೇ......?'' 

---ಎಂದು ಕೇಳಿದ. 

“ಹೌದು, ಪ್ರಭು. ನೀವಿನ್ನು ದುರ್ಗದ ಅರಸರಾಗಬೇಕು.'' 

ಆ ಮಾತನ್ನು ಕೇಳಿ, ಕ್ಷಣಕಾಲ ಸಿಡಿಲು ಬಡಿದವನಂತೆ ಕುಳಿತಿದ್ದು ಆಕೆಯ ಮುಖವನ್ನು 
ನೋಡಿದ ಚಿಕಣ್ಣನಾಯಕ ಹಾಗೆ ಮಾಡುತ್ತಿದ್ದ ಹಾಗೇ, ಆತನ ಮಿದುಳಿನಾಳದಲ್ಲೆಲ್ಲೋ, 


ಕಣಿ => ಎ 


ಪ್ರಚಂಡ ಆಸ್ಟೋಟನವಾದಂತಾಗಿ, ಆ ಆಘಾತಕ್ಕೆ ಆತನ ಮೈ ಹೊಯ್ದಾಡಿ, ಇದ್ದಕ್ಕಿದ್ದಹಾಗೇ 


ಅರಸು ..... ಅರಸು..... ನಾನು ದುರ್ಗದ ಅರಸು.....'' 


--ಎಂದು ಗಹಗಹಿಸಿ ನಗಲಾರಂಭಿಸಿದ. | 
ಅಂತಃಪುರದ ಮೂಲೆಮೂಲೆಗಳಿಂದಲೂ ಪ್ರತಿಧ್ವನಿಸಿದ, ಆ ವಿಕಟಾಟ್ಟಹಾಸವನ್ನು ಕೇಳಿ 
ಆ ಹೆಣ್ಣು ಗರಬಡಿದಂತೆ ನಿಂತಳು. 


XR 


ಆಧುನಿಕ ಕನ್ನಡ ಸಾಹಿತ್ಯ ಕ೦ಡ ಗದ್ಯ ಶಿಲ್ಪಿ ತ.ರಾ.ಸು. ಅವರ ಭಾಷೆಯಲ್ಲಿ ತಾರುಣ್ಯದ ಹರಿತವಿದೆ, 
ಶೈಲಿಯಲ್ಲಿ ಜೇನಿನ ಸಿಹಿತನವಿದೆ, ಸಮಕಾಲೀನ ಪ್ರಜ್ಞೆ, ಸಂಸ್ಕೃತಿಯ ಪ್ರೇಮವಿದೆ. ಅವರ ಬರೆಹಗಳಲ್ಲಿ 
ಜಾನಪದೀಯ ಸೊಗಡಿದೆ. ಇತಿಹಾಸವನ್ನು ವೈಭವೀಕರಿಸುವ ಜಾಣ್ಮೆಯಿದೆ. ಗದ್ಯವನ್ನು ಕಾವ್ಯದೆತ್ತರ- 
ಕ್ಕೊಯ್ಯುವ ಅಸಾಮಾನ್ಯ ಪ್ರತಿಭೆಯಿದೆ. ಅವರು ಐತಿಹಾಸಿಕ, ಪೌರಾಣಿಕ, ಸಾಮಾಜಿಕ ಕಾಲಖಂಡದ 
ಯಾವುದೇ ಕೃತಿ ಬರೆಯಲಿ ಅದರಲ್ಲಿ ಅವರು ಬದುಕನ್ನು ಇಡಿಯಾಗಿ, ಸಮಗ್ರವಾಗಿ ನೋಡುವುದನ್ನು 
ಕಾಣುತ್ತೇವೆ. ಅವರು ರಚಿಸಿದ ಪಾತ್ರಗಳು ಗಾಳಿಯಲ್ಲಿ ಹಾರಾಡುವ ತರಗೆಲೆಗಳಲ್ಲ. ಈ ಭುವಿಯಲ್ಲಿ 
ಬದುಕಿದ ಜೀವಂತ ವೃತ್ತಾಂತಗಳು. ಈ ನೆಲದ ನಕ್ಷತ್ರಗಳು. | 
ಚಿತ್ರದುರ್ಗದ ಪಾಳೆಯಗಾರರ ಕುರಿತು ಕಂಬನಿಯ ಕುಯಿಲಿನಿಂದ ದುರ್ಗಾಸ್ತಮಾನದ 

ವರೆಗೆ ಕಾದಂಬರಿಯ ಮಾಲೆಯನ್ನೇ ಬರೆದು ಅದೊಂದು ಮಹಾಸಾಮ್ರಾಜ್ಯವೆನ್ನುವಂತೆ ಚಿತ್ರಿಸಿ 
ಕಾದಂಬರಿಯ ಶಕ್ತಿಯನ್ನು ತೋರಿಸಿಕೊಟ್ಟರು. ಈ ಮಾಲಿಕೆಯ ಶಿಖರಪ್ರಾಯವಾದ 
ದುರ್ಗಾಸ್ತಮಾನಕ್ಕೆ ಕೇಂದ್ರ ಸಾಹಿತ್ಯ ಅಕಾಡೆಮಿಯ ಪ್ರಶಸ್ತಿ ಲಭಿಸಿದೆ. 

ಐತಿಹಾಸಿಕ ವಸ್ತುವನ್ನು ಚರಿತ್ರೆ ಮತ್ತು ಕಲ್ಪನೆಯ ಎರಕದಲ್ಲಿ ಸಜೀವಗೊಳಿಸುವ ಅವರ 
ಕಲೆಗಾರಿಕೆ ಕಾದಂಬರಿಯ ಜೀವಧ್ದನಿ. ಅದು ಈ ರಸಾನುಭವಿಯ ಭಾವದ್ದನಿಯೂ ಹೌದು. 

